
९ विदुषाम्‌ अग्रेसर: केसरी । १२ 
प्रथमपवं। "( १३तः३३) | 

२ कुळ-वृत्तान्तः। १४ 

४ सरस-कविः शंभुभट्टापरपर्याय: सदाशिवशास्त्री । १५ 
५ अप्पाशास्त्रिणां जन्म | १६. 
६ चापल्य-क म्रनीयं बाल्यम्‌ । १८ 
७ लिपेर्यथावद्‌-ग्रहणे त वाडमयम्‌ । १९ 

अनुक्रस; । नास । पृष्ठाडूए । 

१० विवाहः, कोल्हापुरे निवासः । द, 

१७ वयस्य-मण्डलम्‌ । २५ 
१८ प्रकीर्णाभ्यासः । २६ 
१९ कोल्हापुरीय-महोत्सवेषु शास्त्रार्थः । २७ 
२० संस्कृत-मासिक-पत्रिका-पठनारम्भः । २७ 
२१ घन्द्रिकायां मातृभक्ति-स्पर्धा । २९ 
२२ सूनृतवादिनी-संकल्पः । ३० 
२३ ` माळविका-नाटके व्याख्या । ३१ 
२४ संस्करण-कीदाल्यम्‌ । ३२ 
२५ आकाङक्षा-पुतिः । ३३ 

२ सस्कृत-चन्द्रिका । ३५ 
३ सूययत्संस्कृत-चन्द्रिका-जयपुरश्चन्द्रोऽपि चन्द्रायते । ३६ 
४ चन्द्रिकायाः केचित्‌ लेखकाः । ३७ 
५ संपादकीयो निर्वेदः । | ३८ 
६ . चन्द्रिका कोल्हापुरात्‌ प्रकाशयिष्यते । ३९ 
७ संपादक: कलकत्तायां, चन्द्रिका तु कोल्हापुरे । ४० 
८ चन्द्रिकायाः अभिनवम्‌ उद्देश्यम्‌ । ४२ 

१६ निवासस्थान-परिवर्तनं कथानृवाद-योजना च | ५८ 
१७ कर्णाटके प्रतिवर्ष संचार: । ५८ 
१८ कथाकहपद्रम-विज्ञापनम्‌ । | ५९ 
१९ चन्द्रिकाया: षष्ठ-खण्डीयं वाऊमय-वेभवम । ६० 
२० मृग्धा: पाठकाः ! ६१ 
२१ चन्द्रिकायाः मण्डनम्‌ । ६२ 
२२ संस्कृत-चन्द्रिकायाः प्रचार-प्रयासः । | ६३ 
२३ हन्त! मण्डितः संस्कृत-भारत्याः संचारः । | ६५ 
२४ वङ्गीय-विधृ-मण्डल्यां “विद्यावाचस्पति: । ' ६६ 
` २५. कोल्हापुरे विद्यावाचस्पति-सत्कारः । । ६८ 
२६ अभ्युदयो विनिवेद्यः सबिभ्य:। ` ६९ 
२७ विद्यावाचस्पतेर्वाचस्पत्यस्य वृद्धिलाभाः । : ७० 
उत्तमपव। र ( ७२ तः १३० ) 
१ श्रीअप्पाशर्मा विद्यावाचस्पतिः । ७२ 
२ विविध-लिपीनां नेक-भाषाणां चाभ्यासः। ७२ 
३ कोल्हापुरे प्रत्थि-ज्वर इति राशिवडे-ग्रामे निवासः। ७३ 

६ अभिलष्याम: समस्या-पूर्ति-खण्ड पृथगेव प्रकाशयितुम्‌। ७७ 
७ गीर्वाण-भारत्या ऋणापहारी क्रण-मग्न- 1  ढ ७८ 

अन क्रमः । नास । पृष्ठाङ्कः । 

१८ मतःपरं चैत्र एवारम्भ-मासः। ९४ 
१९ भारं लघूकतुंमृणस्य ९५ 
२० & First Class 1०१2] (प्रथम श्रेणीकी पत्रिका) ९६ 
२१ महाव्स्त्रम्‌ । ९७ 
२२ विष्णुपुराणाथ: प्रकाशितः । ९७ 

२४ मुद्रण-प्रकाशन-स्थानस्य पुनः परिवतंनम्‌ । १०० 

३५ किमेतदनुरूपं धमं स्य ? ११० 
३६ सजातीयानामपि वचनेषु दीयतां दृष्टि: । १११ 

अनुक्रम; । नाम। पृष्ठाद्धुः । 
३७ लसीकावेधो भारतीयानाम्‌ आयवेदीय:। ११२ 
३८ पितुमिर्िन्त्यमानानां दिवसास्ते पलायिताः । ११४ 
३९ आक्कन्दनम्‌ | ११५ 
४० त्वयंतां त्वयंतां त्वयंतां रसिक: । ११८ 
४१. आत्मघात-मात्र-फल: पुनरेष: । ११९ 
४२ अहो प्रभाव: कलि-हतकस्य । ११९ 
४३ संस्कृत-पण्डिताः अवश्यं प्रवर्तेरन्‌ । १२३ 
४४ अकाण्ड एव व्याधिभिः आक्रान्ता; । १२३ 
४५. आये करधन-महोदय! गम्यताम्‌ अपुनराग मनाय । १२४ 
४६ प्रज्वाल्य गरीयांसं स्तरदेश-प्रणय-पावकम्‌ । १२५ 
४७ द्वादशखण्डीया वाङमय-संपत्तिः | १२५ 
४८ भनभिज्ञा हि मोक्षमूलरादय: । १२६ 
४९ भारत-धर्मे-महामण्डलस्य अधिवेशनम्‌ । १२८ 


५०. भारतवर्षे च केतुमाले च (यूरोप) सिंहले च (सिलोन) १३० 


उत्कृष्ट प बं। ॒ ( १३१ तः २०५ ) 
१' बहुपकरोति संस्कृत-भाषा-प्रणयिनाम्‌ । १३१ 
२ प्रेष्ठाः संस्कृत-चन्द्रिका-संपादकाः । १३२ 
३ विहाय पुण्यतमं सुरसरित्‌-तीरनिवासम्‌ । १३३ 
४ न किल प्रज्ञा नाम केवलं बेदेशिकेष्वेव । १३४ 
५ सुनृतवादिन्याः आदर्शः । (०1९) १३५ 
६ सर्वाङ्ग-रमणीया सुनृतवादिनी प्रियतमा । १३६ 
` ७ सुदुलंभ एवाप्पाशास्त्रिसदृशः पण्डित-रसिक्रः । १३७ 
८ विद्यावाचस्पतिमहाशयस्य वचोवेखरी स्वयमेव क्षमते। १३८ 
९ निदानं विलम्बस्य । १३९. 
१० उपक्रान्तं सुनृतवादिन्याः प्रकाशनम्‌ । १४० 
११ सूनतवादिन्याः स्वरूपम्‌ । १४१ 

अतृक्रमः । नाम । पुष्ठाकः। 
१३ पिवन्त्येवोदकं गावो मण्डूकेषु रटत्स्वपि । १४५ 
१४ अप्पाशास्त्रिमहोदयस्य अविनश्वरा कीतिः । १४६ 
१५ दयनीयैव हि विचार-मूढता पुरुषाणाम्‌ । १४६ 
१६ अस्ति नः सुमहान्‌ विखम्भः । १४७ 
१७ सूनृतवादिन्याः नियमावलि:। ` १४८ 
१८ सर्वथा ते धन्यवाद-भाजनानि विश्वेषाम्‌ । १५० 
१९ भारती-भवनं नाम पुस्तकानां संग्रहालय: । १५१ 
२०. मर्मज्ञा एव हिते विद्वांसः । १५२ 
२१ प्रासादिकः किल समय-बन्धः । १५३ 
२२ श्रीकृष्ण-मुद्रणालये । १५४ 
२३ सरल-संस्कृत-भाषेव सम्यगुपाय: । १५४ 
२४ वाईक्षेत्रे स्वदेशीय-संमेलनम्‌ । १५५ 
२५ आावश्यक-कार्येषु विनियुज्यतां द्रविण-राशिः । १५६ 
२६ गणपति-तीर्थं प्रकाश-सभा । १५६ 
२७ न किल वयं गणयामश्चीत्कारमेतस्य । १५७ 
२८ श्रीमता महाराजेनापि किमनुष्ठितम्‌ ? १५७ 
२९ वाईक्षेत्रे ग्रन्थिज्वरः । १५९ 

॥ श्रोगृरुः शरणम्‌ ॥ 
शप्रीअप्पादास्त्रिचरितस्य भूमिका । 


नमो वाचस्पतये । 


अहो गरीयान्‌ किल परिवर्तः संवृत्तः । यत्र खलु भारतवर्ष प्रायः 
सहस्र-वत्सरेभ्यः प्राक्‌ संस्कृत-विद्यायाः एव सुमधुरः विलासः समृद्धः 
आसीत्‌, तत्रैव इदानीं सर्वत्र असंस्कृत-प्रियता नयन-गोचरीभवति । अधुना 
हि राष्ट्रियायाः एकतायाः दृढीकरण प्रयतन्ते नेतारः। अद्वत-साक्षातका रस्य 
पुनः निदानभूता वेदान्त-तत्व-ज्ञापिका संस्कृत-भाषा तिरस्क्रियते इति 
विचित्रम्‌ एतत्‌ । अभविष्यत्‌ किल तिरस्कार: अयं सप्रयोजनः अजनिष्यत 
च सस्कृताभ्यासः व्यर्थं एव, यदि नाम न अभविष्यन्‌ संस्कृतभाषायां व्यव- 
हारोपयोगिनः विषयाः। अपि तु सन्ति एव तावत्‌ प्रायः सर्वेऽपि विषयाः 
एतस्यां ये खलु मोक्षाय इव व्यवहाराय अपि प्रभवन्ति । संस्कृत-वाङमये 
हि विराजन्ते घर्मः, तत्त्वज्ञानं, तक, बाक्य-तातर्प-शास्त्रै ( मीमांसा ), 
व्याकरणं, साहित्य, राजनीतिः, शिल्पकला, आयुर्वेदः, ज्योतिषं, 
भौतिकविज्ञानम्‌, संगीतम्‌, नृत्यकला, विमानविद्या, गणितम्‌, नगर- 
निर्माणं, पुरावृत्तम्‌, इन्द्रजालम्‌ इत्यादयः आत्मञ्नानात्‌ आरभ्य महा- 
मोहान्ताः सर्वेऽपि विषयाः | तदा एव नन्‌ दृश्येरन्‌ इमे यदि नाम समु- 
न्मील्य नयने तत्र तत्र विलोकितं स्यात्‌ । न खलू केवलं नानाविधविषय- 
समृद्धा एव संस्कृत-भाषा, अपि तु निखिलस्य अपि भाषा-कुलस्य जीवन- 
रस-प्रदात्री, इति समस्वरम्‌ एव स्वीक्रियते एतत्‌ सर्वे: । भारतीयानां 
भाषाणां पुनः एकमात्र प्रभवस्थानं संस्कृतभाषा इति विवादातीतः खलू 
अयं विषयः। सर्वेषु अपि हि भारत-प्रदेशेषु एषः समानम्‌ एव संमानं 
भजते । प्रदेशान्तर-भाषाम्‌ अवमानथन्तः अपि जनाः आद्रियन्ते एव 
संस्क्ृतभाषाम्‌ । एतस्यां खलु विराजन्ते नाना-विध-धर्म-संप्रदायानां पुज- 
नीयतमाः ग्रन्थाः । एवं सर्वाङग-सुन्दरां निसर्गतः एव भारतवर्षस्य एक्यं 
प्रतिष्ठापयन्तीम्‌ भाषाम्‌ एनाम्‌ अपहाय यर्किचित्कारिणां दयनीयतमा 
एव विचारमूढता पुरुषाणाम्‌ । 


अवस्था पुनः एषा न तावत्‌ इदानीम्‌ एव प्रादुर्भूता । शतवर्षभ्यः 
प्राक्‌ ईदृशी एव सा समभूत्‌ । तदानीं तु शासनभाषा इति आङग्ली 

व्यराजत, तया सह अधुना काऽपि अन्या एव प्रादेशिकी भाषा, इति एव 
विशेषः । तत्र तावद्‌ वेदेशिकी-भाषा नैव उचिता राष्ट्रिय-सिहासने इति 
स्वीकृतः एव अयम्‌ अर्थः सर्वे: । का पुनः अन्यतमा प्रादेशिक-भाषाणां 
समस्त-भारतीय-शासन-क्षमा समाना स्यात्‌ भाषा, यां खलू सर्वेऽपि संम- 
न्येरन्‌ ? संपद्येत च सेयं वाङमयःप्रतिनिधिः भारतीय-राष्ट्रियतायाः 
इत्येवं निणंये सवषाम्‌ आदरास्पदभूतां भाषाम्‌ अलभमानाः केऽपि विचार- 
चतुरा: बहु-जन-भाष्या इति काम्‌ अपि प्रदेश-माषां शासन-भाषा इति 
स्वीचक्रुः । प्रददुः च वेदेशिक-भाषायाः तावत्‌-कालिकं स्थानं यावत्‌ इयं 
प्रादेशिक-माषा झासन-निर्वेहण-सा मथ्य॑ प्राप्नुयात्‌ इति । 


किन्तु हा हन्त ! दौर्भाग्यम्‌ एतेषाम्‌, यत्‌ न किल मनोरथः अयं 
फलेग्रहित्वम्‌ आपन्नः | विभिन्न-प्रदेशानाम्‌ एकसुत्रग्रथन न तावत्‌ इदानीम्‌ 
एतया भाषया सुकरं भाति | प्रत्यक्षमेव इदं सर्वेषाम्‌ । अतः च अन्वे- 
ष्टव्यं राष्ट्रभाषा-पदे भाषान्तरः यत्‌ अत्र समर्थं स्यात्‌ । तच्च भाषान्तर 
नाम ' संस्कृतम्‌ ' एव । न पुनः संस्कृतात्‌ अन्यत्‌ किमपि। वस्तुतः तु 
प्राक्‌ एव संस्कृत-भाषायाः स्वाभाविकम्‌ एतत्‌ स्थानं परिष्कतंव्यम्‌ 


आसीत्‌ । भवतु नाम यद्‌ भूतम्‌ । इतःपरं तु नात्र मनाक्‌ अपि समा- 
लम्बनीयम्‌ औदासीन्यम्‌ । 


एतदर्थम्‌ आवश्यकं संस्कृतम्‌ । 


संस्कृत-राष्ट्रभाषात्वस्य स्वीकारेण न खळू केवल विभिन्न्रदेशानाम्‌ 
ऐक्यमेव स्थिरीभवेत्‌, अपि तु संपद्येरन्‌ भूयांसः एव लाभाः। ये भाषान्तरेण 
कथमपि न सिध्येयुः । तथाहि 1 भारतीयानां ज्ञान-माण्डागारं संस्कृत 
भाषायाम्‌ एव संघटितम्‌ इति सुप्रथितम्‌ एव। ततश्च संस्कृत-ज्ञानं 
भारतीय-विद्यानाम्‌ आकलने परमावश्यकम्‌ इति सिद्धम्‌ एव एतत्‌ । यदि 
नाम सम्यक्‌ एव समभ्यस्तं संस्कृतं, तहि सः अयं भारतीयः संस्कृतज्ञः 
विज्ञातुं प्रभवेत्‌ स्वकीयं प्राचीनं वेभवम्‌ । यथा किल प्रोतम्‌ एव प्राक्‌ 
तथा ज्ञान-विज्ञान-कलादिषु विद्यमानं वाङमयम्‌ अवलोक्य परिचीधेत 
स्वदेशीयं गोरवम्‌ । परिचितं च गौरवं सम्यक्‌ एव प्रतिष्ठापयेत्‌ 
स्वाभिमानम्‌ । दृढमूल: स्वाभि मातः च संजतयेत्‌ स्वदेशविषयिणीं गरिष्ठां 
भक्तिम्‌ । ` मातृदेवो भव ' इति श्रृति-चोदिते अर्थे परिनिष्ठिता श्रद्धा च 


\ 

निष्कम्पा एव भवेत्‌ । ' जननी जन्मभूमिश्च स्वर्गादपि गरीयसो ' इत्य- 
स्मिन्‌ वचने जनन्या सह जन्मभूमेः उल्लेखः जन्मभूमेः जननी-सदृशं 
महनीयत्वम्‌ अवबोधयति । राष्ट्रःगोरव-ज्ञानाय पुनः संस्कृत-परिचयात्‌ 
अन्यः नास्ति प्रभावशाली अभ्यृपायः। विना हि राष्ट्र-गौरवजज्ञानं कथम्‌ 
इव समून्मिषतु राष्ट्रभक्तिः ? अतः च एतदर्थम्‌ आवश्यक संस्कृतम्‌ । 
संस्कृत-राष्ट्रभाषात्वस्य द्रष्टारः 

संस्कृत-ज्ञान-संपन्नः खल मनसाऽपि नोच्चारयेत्‌ भशुद्धां भाषाम्‌ । 
स्वकीयं तत्त्वज्ञानम्‌ असो सम्यक्‌ एव जानीथात्‌ । स्वघमं-शास्त्रीय-रहस्य- 
ज्ञानं सुखेनैव संपादयेत्‌ । महिष्ठ-गरिष्ठःपू्वंजानां पुण्यतमाति चरित्राणि 
विज्ञातुं प्रभवेत्‌ । भूयिष्ठम्‌ एव सुस्थिरं भवेत्‌ स्वत्वे अवस्थानम्‌ एतस्य । 
यदि नाम न स्यात्‌ स्वत्वं, तहि कि तावत्‌ पौरुषं नाम? तत्‌ एतत्‌ 
सवेमपि . तदेव स्यात्‌ यदि नाम राष्ट्रभाषात्वम्‌ एतस्याः ( संस्कृत- 
भाषायाः) संमानितं स्यात्‌ । 

संस्कृतस्य राष्ट्रभाषात्वं स्वयंसिद्धम्‌ अपिं न इदानीम्‌ एव दुग्गो- 
चरीमूतं, कितु षष्टि-वर्षभ्यः प्राक्‌ एव । तदा हि संस्कृतप्रचारकेषु मूरधन्य- 
ताम्‌ आवहर्द्रिः क. विद्यावाचस्पति श्रीअप्पाशासित्र-राशिवडेकरमहोदयेः 
स्पष्टतया एव घोषितम्‌ एतत्‌ । यथा चेतत्‌ तथा ग्रन्थस्य अस्य उत्कृष्ट- 
पर्वणि स्फुटीभविष्यति। अत एव संस्कृतराष्ट्रभाषात्वस्य प्रस्तुतकालिकाः 
द्रष्टारः श्रीअध्पाशास्त्रिणः एव इति निःसंदेहम्‌ इदम्‌ । 

निखिछेऽपि भारते संस्कृतसंसारम्‌ उत्रेक्षमाण: श्रीअप्पाशा स्त्रिभिः 
संस्कृतचन्द्रिका च सुनृतवादिनी चेति पत्रिका-द्वितयं प्रचारितम्‌ । तदर्थम्‌ 
एव भाषणानि प्रदत्तानि । संस्कृतार्थम्‌ एव आसीत्‌ एतेषां समस्तोऽपि 
प्रयत्नाटोपः । संवीक्ष्य खलु एषां प्रबन्ध-प्रणयन-पाटवं, स्तोतुम्‌ एतत्‌ मूकः 
भवेत्‌ वाचस्पतिः अपि । का पुनः कथा वराकाणाम्‌ अस्मादृशाताम्‌ ? 
तदीयम्‌ अवदानं सस्क्ृत-प्रियाणां संमोदयेत्‌ अन्तरङ्गं, संजनयेत्‌ च 
तादृशीम्‌ एव संस्कृत-राष्ट्र-मक्तिम्‌ इति प्रिय-पाठक-मेघ-वृन्देष चात- 
कायमानः विरमामः | sr 


ओदुम्बर (साङ्गली-महाराष्ट्र) वासुदेवशास्त्री औदुस्बरकरः 
बलिप्रतिपदा, १८९५ 

शरण्यः संस्कृत-पत्र-विश्वस्य । 


“शारदा “-काराणां मार्गदर्शी महषिः स्वर्गीयः विद्यावाचस्पति 
राशिवडेकर अप्पाशास्त्री। संस्कृत-साहित्य-क्षेत्रे नतन-यग-निर्मातत्वेन 
सवश्चेष्ठ तपोधनं ' चन्द्रिका-सूनृतवादिनी'-कार स्मारं स्मारम्‌ एव अग्रत 
सरति “शारदा ' । अप्पाशास्त्रि-जन्म-शताब्दी-मङ्गले पं. ओढुम्बरकर 
वासुदेवशास्त्रि-विरचितम्‌ ' अप्पाशास्त्रि-चरितम्‌ ' प्रकाशयितुं लब्धा- 
वसरा “शारदा ' स्वात्मानं घन्यां मनृते । 


अप्पाशास्ति-प्रज्वालितस्य संस्क्ृत-पत्र-पाण्डित्य-रूपस्य नन्दादीपस्य 
संरक्षणम्‌ एव स्वीयं जीवनव्रतं मन्यमानाः ' शारदा'-कारा: साभिवादतं 
प्राथंयन्ते वधिष्णृतां संस्कृत-पत्र-विश्वस्य यावच्चन्द्र-दिवाकरौ । 


शारदा-गोरव-ग्रन्यसाला, पुणे ३० -- वसन्त अ. गाडगीळ 

विद्यावाचस्पतिजेयति । 


कोल्हापुरीय-राशिवडे-ग्रामे लब्धजनु रस्तो वाग्ग्मी । 


'अप्पाशासित्र-सुशर्मा विद्यावाचस्पतिजंयति ॥ १ 
श्रीमत्सदाशिवेशवरभक्तानां विद्वृदस्यवर्याणाम्‌ । 

भट्टसदा शिवनाम्तामेकोञसौ _तनुजनुजंयति ॥ र: 
यो हि त्रयोदशे निजवर्ष पञ्चाङ्ग-गणितमातनुत । 

व्यस्मापयच्च निखिलान्‌ सोऽयं विद्वान्‌ चिरं जयति ॥ ३ 
कोल्हापुरीयपण्डितकान्ताचार्येषु भक्तिमान्‌ गुरुषु । 

प्राधान्येन व्याकरणेऽधीती शास्त्रविद्वरो जयति ॥ ४ 
श्रौतस्मातँपुराणानुसतसुतन्तरा ङ्गनेऽञ्जसाऽमृतवाक्‌ । 
प्रतिभामात्रविलासितनेपृण्यक्रीडनः स संजयति ॥ ५ 
वङ्गनिवासिसुपण्डितवर्थेरास्वाद्य वाकसुधामेषः । 
विद्यावाचस्पत्तिरिति यथार्थनाम्ना सुपूजितो जयति ॥ ६ 
वाराणसेय-भारत-ध्म-महामण्डलेन सप्रणयम्‌ । 
विद्यालङ्कार-महामहोपदेशक-पदाहितो जयति ॥ ७ 
संस्कृतचन्द्रिकया सह संगममासेव्य पञ्चमै वर्ष । 

विलसन्‌ नितरां वाडमयबन्यामृतवर्षेणे: सुधीर्जयति ॥ ८ 
स्वयमेव प्रतिशब्दं पीयूषस्राविणीं प्रधी ररमणीयम्‌ । 
सूनृत-वाद-लसन्ती प्रभावयन्‌ पत्रिकां जयति ॥ ९ 
मालविका-वेणी-नलू-सा वित्री-बुद्धच रित-विवरणकृत्‌ । 
वैष्णव-भविष्य-भा रत-टी काकृद्‌ वाक्पतिजँयति ॥ १० 
अनुपम-सुरवाक्‌-पाटी-सुधा-प्रणालीः सदेव संतन्वन्‌ । 
रमणीय-वणं-रचनेमंनस्वि-चेतोहरः सदा जयति ॥ Fp 
नाना-शास्त्र-विभाषा-भाषा-तन्त्रेषु लोक-वृत्तेषु । 

पूर्ण मतिदच गरिष्ठः शिवभक्तेराश्रयः सदा जयति ॥ १२ 


(झारदा-दीपावली १९६१) 

वैपवे च 
र Els SOFFIT: 
१. भारतीय-विद्यानां संस्कृतन्धटितत्वम। ” 7 
` परिचितमेव सवधों “सस्कृति: संस्कृताश्रिता इतिः 
.... वचनम्‌ । अत्र उल्छिखिता संस्कृति पुनः भारतीया एंव | 
सा 'एव संस्कृतभाषया संघटिता | तथाहिँ। संस्कृति 
. नाम परंपरया संप्राप्ता: ज्ञान-विज्ञान-कला-विचांराचारा 
` एतेषां ज्ञानाद्रीनां संबन्धिनः भारतीयानां ये ग्रन्या: ते 
._- सस्कृतभाषायाम्‌ एव निब्ंद्धाः। सन्तु पुनः ` अन्याः ताः 
. ताः प्राकृतभाषाः, तदुःद्भवाः च अपभ्रंशदेश्यादिभाषीः । ` 
`` - तथापि तत्तासु भाषासुं तादृशी 'ग्रन्थ-पंपत्तिः नैवास्पि, 
` यादृशी सेयं संस्कृतभाषायां वेवुल्येत विराजते। अत्र 
. केचित्‌ ' संस्कृतात्‌ प्राक्तनी, प्राकृतभाषा, . सेव संस्कारै 
_ परिष्कृता संस्कृत-भाषा इति उच्यते, अतश्च प्राकृत- 
“ भाषायाः एव सेन्तातं संस्कृतम्‌ ' इति प्रजल्पन्ति व्रत एंतत्‌ 
रभसात्‌ । प्राकृद-भाषायाः व्याकरणप्रणेत भि; सस्कृतम. 
एंव उपजीव्य प्राकृतं ` परिंव्याकृतम्‌ । समुद्घोषित : च 
. प्रकृति: संस्कृत तत्र भव प्राकृतमच्यते' इंति।. अपि च। 
` यदि -नाम॑- प्राकृतम्‌ आदिमाषां अभविष्यत तहि ज्ञानः 
= विज्ञानादि-प्रन्था: अपि तस्यां वेपुल्येत, अभविष्यन्‌ । 
“पुनः सन्ति तादुर्श-विविंध-विषियमयाः गन्धाः  प्राकृत- 
` भाषायाम्‌ । विद्यते तु एते संस्कृतभाषायाम्‌ ' असंछ्याः एव । १ 
अतश्च प्रतीयते सिध्यंति चेतत्‌ यत्‌ संस्कृतभाषा एव 
, ` सर्वाद्यतमां इंति। वैद-वेदा्य-वर्म-शास्त्र -पूरणेतिहास- 
`` ' चछन्द - कोश- तक - मी पांसी-पांख्य - योग-वेदान्त-साहित्य- हु 
 - चार्वाक-जैन-धीद -न्याय-शिल्पायर्वद-ज्योतिशास्त्र-ान्धने- ˆ 


सी 


Hः ब.» 


' गरेन तेजसा' भगवती संस्कृतंभांषा विभ्राजते | 

२ अप्पाशास्त्रिचरितम्‌ 
MR, oN fle 


२. संस्कृत-राजनीतेः कालः । 


सा इयं विविध-विषय-तल-स्पशिनी संस्कृतविद्या एव प्राचीने समये 
भारतस्य प्रधान-विद्या समवर्तत । मेधाविनां प्रवराः संस्कृतविद्यान्तर्गंताम्‌ 
एव शाखाम्‌ अधीत्य प्रतिभाम्‌. आत्मीयां  प्रकाशयामासुः । संगीतादि- 
कलावन्तः संस्कृतवाङमयम्‌ एव अभ्यस्य परमात्म-स्वात्म-मनो रञ्जनं 
विदघुः। संस्कृतं-तकंशास्त्र-निकषोपछे एव घषितवन्तः धीमतां प्रवराः 
विचारशक्ति-सुवणंम्‌ । संस्क्ृत-राजनीतिम्‌ एव अनुसृत्य नृपालाः राज्य- 
शासन चत्रुः । संस्कृत-तत्त्वज्ञानम्‌ एव अभ्यस्य स्वीयं मनः संस्कृतम्‌ 
अकुर्वन्‌ ज्ञानिनः। एवं च राजानः, सचिवाः, पण्डिताः, सैनिकाः, इषी- 
बलाः, वणिजः, भूत्याः, कलावन्तः, शिल्मिनः, ‘भिक्षुकाः चेत्यादयः सर्वेऽपि 
संस्कृतोपज्ञेन एव वत्मंना श्रेयः आत्मीयं संपादयामासुः। सोऽयं भार- 
तीयः संस्कृतसंसार: सह्रसंवत्सरेभ्यः प्राक्तनं समयं यावत्‌ अक्षुण्णतयेव 
प्रचलन्‌ आसीत्‌ । यावत्‌ च भारतीयाः एव शासकाः प्रदेशम्‌ एनं 
शासितवन्तः । 

भारतवर्षीयाणां प्राचीनेतिहासः सुसमृद्धि-्योतकः इति प्रायोवादः 
भयं पुरावृत्तविदाम्‌ । ततश्च मध्यमः कालखण्डः अज्ञाना दि-दोष-भूयिष्ठ: । 
ततः परं च अर्वाचीनः अयं समयः पुनरपि विज्ञान-प्रवृत्तः इत्यपि संमतम्‌ 
एतेषाम्‌ । तत्‌ं एतत्‌ स्वीकरणाहम्‌ एव । भारतवर्षीयाणां प्राचीनः कालः 
समृद्धः आसीत्‌ इत्यत्र निदानं न खलु दुलेभं विज्ञातुम्‌ । संस्कृतविद्या एव 
हि समृद्धि-निदानभूता इति। यावत्‌ हि संस्कृत-विद्या पूर्वोक्तरीत्या 
सर्वत्रेव भारते प्रचलिता आसीत्‌, तावत्‌ सर्वम्‌ अपि जीवनं भारतवर्षी- 
याणां संस्कारमयं समृद्धम्‌ एव आसीत्‌ । यदा पुनः संस्कृत-संस्कृतिः क्षीणा 
भवितुम्‌, आर्धा, ततः समृद्धिः अपि भारतवर्षस्य तादृशीम्‌ एव अवस्थां 
संप्राप्ता इति सुशकम्‌ एतत्‌ अवबोद्धुम्‌ । 

अयं तु संस्कृत-शासन-समयः गौतमबुद्धपर्यंन्तवर्ती । ततः परं हि 
पालिप्रभृतिप्राक्कृतभाषाणाम्‌ एव सुतरां प्रचारः संवृत्तः इति । ततः प्राचीने 
समयं यद्यपि प्रचरिताः एव आसन्‌ प्राकृतभाषाः, तथापि सभ्यानां भाषा 
संस्कृता एव आसीत्‌ । अस्मिन्‌ एव महति कालखण्डे श्रीमतः मनोः 
आरभ्य नन्दान्ताः क्षत्रिय-भूपालाः समभूवन्‌, येषां पुण्यतमेन चरितेन 

सस्कृतससारः समृद्धः अभवत्‌, , संस्कृत-विद्या-प्राप्त-सदाचार-परिपालनेनः 
वा तेषां चरितं पुण्यतमं बभूव इति दुःशकम्‌ एतत्‌ विनिणंतुम । 

बुद्धन महावीरेण च प्राकृतभाषया एव घर्सतत्त्वानां प्रचारः - 
प्रारब्धः इति.संस्कृतभाष्मया: व्याप्तिः क्रमश: न्यनभावम आसादयत । ` 
अलक्ष्ेन्द्रादीनां ( अलेक्झाण्डर ) वंदेशिकभूपानां समाक्रमणम्‌ अपि 
इतःपर प्रारब्धम्‌ |. ततश्च स्वास्थ्यं भारतत्रर्षीयं शनेः शनेः विनष्टं 
गहन-शास्त्राणाम्‌ अभ्यासः च शिथिलः बभव । यद्यपि परकीयाणाम 
आक्रमणन स्वास्थ्यम्‌ अत्रत्यं विनाशम्‌ उपयातं, तथापि यावत 
संस्कृत-प्रियाः राजानः आसन्‌ तावत्‌ इयं सस्कृत-विद्या राज्ञाम्‌ आस्थान- 
मण्डपेषु गौरवं भंजे। सोऽयं कालः हषंवर्धनपर्यन्तः । ततः परस्तात 
पुनः देशिकानां स्वाम्यं यथा यथा भारतवर्षं व्याप्नोत्‌ तथा तथा सँस्कृत- 
संसारः म्लेच्छ-स्पशँ-दोष-भयात्‌ इव संकोचितवान्‌ आत्मानम्‌। एवं च 
यावत्‌ विरेजे संस्कृतराजनीतिः तावत्‌ संस्कृतविद्यायाः आसीत उत्कर्ष: । 


३. माहम्मदानां पदक्षेपः 


प्रायः सहस्रसंवत्सरात्‌ घ्राक्‌ माहम्मदानां भारतवर्षीयःप्रदेशेष 
स्वाम्यम्‌ आरब्धम्‌ । तत्‌ नतत्‌ आश्चयँ यत्‌ स्वास्थ्येन सह भारतीयानां 
स्वकीयसंस्कृत्यनुकूलं शासनम्‌ अपि लूप्तम्‌ अभूत इति। भूयिष्ठाः एव. 
विद्यालयाः, देवालयाः, धर्मालयाः नष्टदग्धप्रायाः अभूवत्‌ । अहो अमीषां 
क्रौयेम्‌ ! संस्कृतसंसारः एतेषां क्रोर्यस्य बलि: अभवत्‌ । प्रासरत्‌ च सवंत्रापि 
मोहाज्ञानाधर्मादि-दोषन्बहुलम्‌ असंस्कृतं तमःपटलम्‌ । प्रतिकूलेऽपि पुनः 
अस्मिन्‌ समये धन्यतमाः केऽपि प्राणान्‌ अपि अविगणय्य संस्कुतसंस्कृति- 
रक्षणे तत्पराः अविद्यन्त। केऽपि गुनः वेदेशिकाः अपि भूपालाः विद्याप्रिया 
अभूवन्‌ यदाश्रितः पण्डितराज-जगन्नाथादयः संस्कृतभारतीं परिपोषित- 
वन्त: । अन्तरा अन्तरा भारतीयं शौरय-तेजः किमपि प्रखरतरम्‌ अभत; 
यत्प्रभावेण माधवाचार्यादयः संस्क्कतविश्व समृद्‌भासितवन्तः। नेके पुनः 
एतादृशाः अपि समभवन्‌ ये किल स्वीयतपोबलेन समृददध्रुः संस्कृतं जगत्‌, 
यथा नारायणभट्टः। (अनेन किल पर्जन्यवर्षं . कारयित्वा माहम्मदेभ्यः. 
काशी विश्वेश्वर स्वायत्तीकृत्य तन्मन्दिरं निर्मापितम्‌ इति प्राहुः । ) किन्तु 
शासकानाम्‌ एव परधमंविद्याविद्वेषित्वात्‌ नेव पूर्वरूपं समाससाद संस्कृत- 

संसारः । प्रत्यृत हीनहीनाम्‌ एव दशां प्रतिक्षणं प्राप्तः अयम्‌ । एतां दुरव- 
स्थितिम्‌ अवलोक्य स्व-संस्कृति-संरक्षणाय बद्धकटिषु भारतीय-भूपालेषु 
छत्रपतिः श्रीशिव राज: गरिष्ठः । एषः एव च अन्तिमः आर्यवंशीयः क्षात्र- 
तेज:प्रोद्धासी राजाधिराज: इति मन्यामहे । एतस्यंव शौर्यकौशल्यं माह- 
म्मदानां मद-विध्विंसनाय प्राभवत्‌ । 

_ ४, माहाराष्ट्र-भटच्छटा रणपटुः। - श्रीवेङ्ककटाध्वरी । 


श्रीशिवाजिराजस्य अवदानराजिः विराजयति कविराजराजीनां 
काव्यराजिम्‌ । माहम्मदीयाचां शासन-प्रभावात्‌ भारतीय-भाषासु अपि 
भूयसी विकृतिः समपद्चत। शुद्धमाषेव हि सार्वंत्रिकशुद्धेः मुखम्‌ । अतः एव 
धमंभूमिप रित्राणदीक्षितेन महा राजेन अमुना भाषाशुद्धिरक्षणाय राज्यव्यव-. 
हारकोशः निर्मापितः। अहो दूरदर्शिता महाराजस्य! यद्यशोगानतल्लीना: . 
कविवराः अद्यापि नं सन्तुष्यन्ति । :कवीन्द्र-परमानन्दः शिवराजसमकाले 
एव प्रादुर्भूय त॑ प्राशंसत्‌ । ततः पुरुषोत्तमकविः श्रीशिवकाव्यं प्रणिनाय । ` 
अस्बिकादत्तव्यासमहोदयः शिवराजविजयं संग्र्य समृद्धूतवान्‌ शिव- 
राजयशःपताकाम्‌। “अद्यापि डॉ. श्रीवर्णकर-सरसवाणीप्रणाल्या प्रवहन्ती 
श्रीशिवराज्योदयकीतिः - सीमाम्‌ आत्मीयां निःसीमां वितनोति । 'सांधु * 
शंसति भविष्यपुराणम्‌ अपि -- ` सेत्राजयो नाम, नृपो देवपक्षविवर्धनः ' 
( प्रतिसर्ग. खं. ४ अ ४६ इलो. ५१ ) इति। अहो प्रभावः शिवराजस्य ! ` 
यज्ञाम्ता महाराष्ट्र-शब्दान्तरगेत महत्त्वं सार्थम्‌ अभूत्‌ । शिवराजप्रधान- 
परपरया पुण्यपुरेऽपि श्रावण-माद्रेपद-मासयोः पण्डित-पुण्डरीक-सत्कारः ˆ 
प्रकान्तः आसीत्‌ । येनः खलू नानांदिग्देशवास्तव्याः पण्डितवरेण्याः ` 
स्व-स्व-प्रावीण्यानुकूलं सत्कारम्‌ ' अवाप्य समवधंयन्‌ -संस्क्कृत-विद्याभ्यासः 
परंपराम्‌ । यतश्चःवाराणसीसदुशे महत्त्वम्‌ एकदा समवाप्त पुण्यपत्तनेन। 
प्रायः सर्वत्र भारतीय-प्रदेशेषु शासनम्‌ उपक्रमते स्म पुण्यपुरीयं किन्तु ˆ 
तावदेव, हा धिक्‌... कालवा र अगात्‌ शिवरःजप्रणीतम्‌ अपि राज्यम 
एतत्‌, प्राप च प्रतिष्ठां पारचात्त्यदेशीयानां शासनम्‌ । ` ` 
५.: हुणाः-करुणाहीना: ॥ -- श्रीवेङकटाध्वरी | :. 
* यद्यपि हुणाफरपर्यायाः इमे आङर्लाः, फ्रेश्चा: पोर्तृगालीयाः च वेदेः ˆ 
शिकाः एव "तथापि माहम्मदेषु एतेषु च महद्‌ अन्तरम्‌ । 'माहम्मदांः हि 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


पूर्वपवे ५ 
RMP) WP 
-नातिविचक्षणा: वाह्यानि एव अङ्गानि भारतीयानां. विध्वंसयितं प्रायः 
तन्त । हुगास्लु धूतभ्रवराः अन्तरङ्गं भारतीयानां सूक्ष्मेक्षिकया चिञ्छिदुः । 
विशेषतः पुनः आङरला:- कर्मणि. अत्र कृतहृस्ताः। एते हि संपादयन्तः 
नाम . भारतीयानां भौतिकं. श्रेयः आश्यास्मिक ` तदेतद अशेषमपि 
विहायसि चित्रितम्‌ इव अनगुर्वेन्‌। एतेः खल भारतीयानां मानसे 
परपरया प्रचलितेषु आचारेष विद्वेषः समत्पादितः | भौतिकाविष्काराणां 
चाकचक्य-मुग्धः तदेकप्रवणेः भूयिष्ठः भारतीयैः अपि स्वात्मा विस्मतः 
इव | आङग्लाना पुन: वञ्चना-जाल-प्रवीणत्वात्‌ भारतीर्य: भौतिकः अपि 
उत्कः तावत्‌ नव प्राप्तः। एतदेतर वञ्चनाजालम्‌ एतेषां भेत्तं पुरःसृ 
नेतृभिः महद्‌ आन्दोलनं कृतं; यस्य प्रभावतः कारणान्तरेण च भारतत्याग 
एव हूण: अभि मतः। तदेतद्‌ विस्तरशः ऐ तिद्यप्रबन्धान्तरेष द्रष्टव्यं, नायम्‌ 


अस्माकं विषयः इति । प्रस्तुततया संस्कृत-विद्या-संबन्धम एव अत्र 
निर्देष्टुम्‌ इच्छामः । 


६. प्रमोदनृत्यं तदतीतमेव । -- अंन्नदाचरणतर्क॑चडामणिः । 


यदा महाराष्ट्रीय पण्डितप्रधानशासनं समाप्तं तदा खल सर्वत्र 
भारतवष घनिष्टभावम्‌ आपेदे राज्यम आङग्लानाम्‌ । ततश्च तदेतत 
प्रचाळयितृं भूयिष्ठानाम्‌ एव कार्यकर्तणाम्‌ आसीत्‌ आवश्यकता । भारतीयः 
पद्धत्या अधीतविद्यानां जनानां तदानीम्‌ अभवत्‌ सुतराम्‌ उपेक्षा एव। 
अधीतसंस्कृतविद्याः स्वाभिमानिनः म्तत्रयाऽपि आाङणलानाम आधिपत्ये 
नेव तदीयधोरणीं पुरस्कृततन्तः । खण्डप्राये पुनः भारते आडग्लानकला- 
नाम्‌ एव जनानाम्‌ अपेक्षा आसीत्‌ । तदात्वे पुनः भारतवर्षे तादृशाः 
आङग्लानुकूलाः अतीव स्वल्पाः एव आसन्‌ । बहु-इवीयसः स्वीयः 
देशात्‌ तावताम्‌ अधिकारिणाम्‌ आनयनं तु अशक्यप्रायम्‌ एव आसीत्‌ । 
एतस्याम्‌ अवस्थायां निजमतान्‌सारेण वर्तमानाः जनाः अत्रेव निर्मा- 
तव्याः आसन्‌ । तच्च निर्माणं नाम भःरतीयेभ्यः आङग्लशिक्षणघ्रदानम्‌ 
एव। अत एव च आ]ङग्लशासकः स्वीयमतानसारिशिक्षणप्रदानोद्यमः 
प्रारब्धः। लॉड बेण्टिड्कुनाम्नः भारताधिकृतस्य शासनसमये १८३५ इ 


वष भारतीयजनेभ्यः किविधं शिक्षणं प्रदेयम्‌ इति निर्णयाय समिति: 


एका तियोजिता। तस्याः किल अध्यक्षः लॉड मेकॉलेमहाभागः आसीत्‌ । 

-सुप्रथितम्‌ एव हि विद्या-प्रियत्वम्‌ आङग्लानाम्‌ । अतश्च भारतीयेभ्यः 
शिक्षणप्रदाने केवलम्‌ एतेषां स्वार्थः एव आसीत्‌ न वा इति दुर्वेचम्‌ । 
स्वकीय-राज्य-वासिनः जनाः ज्ञानिनः भूयासुः इत्यपि स्यात्‌ एतेषां 
विचारः । किन्तु शिक्षितेः एतेः शासनानुकूलतया एव वतितव्यं, 
मात्रयाऽपि न तावद्‌ विरोधः करणीयः इति अपेक्षा पुनः आसीत्‌ 
एव एतेषाम्‌ इत्यत्र नास्ति सम्देहः। मेकॉलेप्रभृतीनां संस्कृत-विद्यायाः 
परिचयः विकृतः एव आसीत्‌ । वास्तविकं तथ्यं विज्ञानं संस्कृते 
नामतः अपि नास्ति इति स्वनिवेदने मेकॉलेमहाभागः प्राह स्म। आडग्ल- 

` भाषा एव सर्वतः ज्ञानविज्ञानदृष्ट्या संपन्नतरा इति मतम्‌ आसीत्‌ एतेषां 
मेकॉलेप्रभृतीनाम्‌। तत्‌ एतत्‌ भौतिकविज्ञानदुष्ट्या तथ्यम्‌ आसौत्‌ । 
तथापि भाषाञञास्त्र-तीति-धर्स-तत्वज्ञानेत्यादिविषयाणां तु वैदेशिकानां 
ज्ञानं नेव तथ्यपूतम्‌ आसीत्‌ । ततश्च नेतत्‌ आश्‍चर्य यत्‌ मेकाँलेमहाभागेन 
स्वीयनिवेदने संस्कृत-विद्य या, उपहासः कृतः प्रतिपादितं च ' आङग्ल- 
विद्येव आाङग्लभाषया एव भारतीयेभ्यः प्रदेया ' इति। इतश्च संस्कृत- 
विद्यायाः नाममात्रम्‌ अपि स्थानं नावशिष्टम्‌ । तदानीन्तनशिक्षितसमाजे 
संस्कृतज्ञाः एव आसन्‌ भूयांसः। संस्कृतविद्यापक्षपातिभिः एतेः | संस्छृत- 
विद्या एव भारतीयेभ्यः प्रदेया ' इत्येतदर्थ बहु प्रयतितम्‌ । संस्कृतं नाम- 
शेषताम्‌ आपन्नम्‌ इति वीक्ष्य भारतीयेषु महान्‌ क्षोभः समजनि । किन्तु 
नेदम्‌ आन्दोलनम्‌ एषां सिद्धिम्‌ उपेयाय। प्रशमयितुम्‌ इव पण्डितानां 

क्षोमं लॉड आकळंदमहाभागे: मेकॉलेनिवेदनम्य पुनविचारः इव आरब्ध: | 
यत्‌ किञ्चित्‌ च तत्र नाममात्रम्‌ एव परिवर्त्य तदेव निवेदनं स्थिरीकृतम्‌ । 

(इ. १८३९) तत्र एतावान्‌ एव त्रिशेषः प्रकटी क्रेतः ' परंपराप्राप्तं पाठ- 
शालीयम्‌ अध्ययनं तथेव प्रवतितःश्यम्‌ । शास्त्रीयविषयाणाम्‌ अभ्यासः 
प्रशालासु महाशालासु च आङ्कलभाषयंव विधेय: | सोऽयं शास्त्रीय- 
विषयाणाम्‌ अभ्यासः प्रदेशीय-माषा-द्वारा अपि तदभिलाषुकेः कर्तव्यः । 
उत्तेजन-द्रव्यादि पुनः प्राचीन-नव्ययोः शिक्षणक्रमयोः कृते समानम्‌ एव 
स्यात्‌ । ' इति। किन्तु प्रत्यक्ष दशायां संस्कृतविद्यया नेव लब्धः राजाश्रयः 
नाम | अपि तु आङग्लविद्या एत्र झटिति सुसमृद्धा समभवत्‌ । 


आरम्भावस्थायां नव-शिक्षितेषु ` संस्क्ृताङग्ल-विद्ययोः सुमधुरः 

संगमः दृष्टिपथम्‌ उपेतः। किन्तु आङग्लभाषा एव ऐहिकसवंविधोत्कर्ष 
प्रदात्री इति संस्कृतविद्याध्येतृणां संख्या क्रमशः न्यूनीभूता । नव्य- 
शालासु शिक्षितानां परस्तात्‌ स्वधर्म-स्वभाषादिविषयेष तिरस्कारः सम्‌- 
देति स्म। अवस्था पुनः एषा संस्कृतविद्याया: काद्याय एव प्राभवत्‌ । 
अतः एव तस्याः समुन्नयनाय संस्कृतपण्डिताः तत्र तत्र प्रयत्नान्‌ 
अन्वतिष्ठन्‌ । तत्र तत्र संस्कृत-विद्या-परीक्षाः प्रारब्धाः । ` | 
आङग्लानाम्‌ एव संपर्कात्‌ प्रथमतः अभूतपूर्व: एकः उपाधिः 
संस्कृतभाषया समृपाजितः । कः पुनः एषः इति चेत्‌ सोऽयम्‌ ` मृतभाषा ' 
इत्येव । संप्रति प्राप्तस्वातन्त्र्ये अपि स्वदेशे उपाधिः अयं भाषाम्‌ एनां 
त्यजति इति निरीक्षितव्यम्‌ । अनेन एव व्यापारेण कुशलंधूतंत्वं स्वकीयः 
विद्या-प्रचारक-बुरीणानाम्‌ आङग्लानाम्‌ । संस्कृतभाषायां विविध-विषयेषु 
विद्यमानानां ग्रन्थानां विषये अज्ञानम्‌ एव आसीत्‌ भूयसाम्‌ । अत 
ग्रन्थानां मुद्रणम्‌ एव सर्वाद्यः कल्पः इति विनिठिचित्य ' राजाराजेन्द्रलाल- 
मित्र -महाभागेः ( वङ्गीयेः ) ' बिन्लिओथेका इण्डिका ' इत्याख्यं 
सासिकपत्रं प्रकाशयितुम्‌ उपक्रान्तं, प्रकाशितारच तद्द्वारा भूयांसः एव 
संस्कृत-ग्रव्थाः। वङ्गेषु जीवानम्दविद्यासागरप्रभृतिभिः, वाराणस्यां चौख- 
म्बासंस्कृतग्रन्थमालया, अंलाहाबादे बसुप्रभृतिभिः, मुम्बय्यां निर्णयसागरः 
श्रीवेद्कुटेशवरमुद्रणालयादिभिः, मद्रासप्रान्ते वाणीविलासमृद्रणाळयादिभिः 
थानां मद्रणप्रकाशनादि उपक्रान्तम्‌ | येषु नेकविघविषयेष भूयांसः एव 
ग्रन्थाः संमृद्रिताः । वाराणसेय-संस्कृत-महाविद्यालयस्य पण्डित-पत्रिका 
ति-नामकं मासिक-्पत्रकं प्रचलितं यत्र बहवः ग्रन्थाः एव क्रमशः प्रका- 
शिता: । अनया खेल ग्रन्थ-पंपत्या संस्कृत-भाषायाः समृद्धिः विद्योतिता 
लज्जिता: च भाषायाः अस्याः उपहासकाः। भाषाप्रचाराय कोश-वपुल्यम्‌ 
अपेक्षितम । अमर-विइव-शाश्वत-मेदिनी-प्रभृतयः बहवः एव प्राचीना 
शब्द-कोशाः सम्ति संस्कृत-भाषायाम्‌ । अथापि विशेष-प्रचाराय नव्यशल्या 
कोश-निर्माण-कार्य प्रारब्धम्‌ । “ राजा सर राधाकान्त -महाभागत ' शब्दः 
कल्पद्रम-कोशः ' विनिर्मित:। पण्डितप्रवरेण तारानाथतर्कवाचस्पतिना 
“वाचस्पत्यं बृहदभिधानम्‌' इत्यांख्यः यथार्थनामा महान्‌ कोशग्रस्थः 
प्रणीतः । 

टॅ अप्पाशास्त्रिच रितम्‌ 
सा य नक कस र ONE म 
< एवं प्रकाशितान्‌ अवलोक्य बहुविधान्‌ संस्कृतग्रन्थान्‌ -पाञ्चात्त्य- 
देशीयाः विद्वांस: संस्कृत-विद्यां -रोचयामासुः। विल्यम जोन्समहोदयेन 
प्रणीत शाकुन्तलानुवाद पठित्वा जर्मेनदेशीयः गटे-तामा. कविः जह॒र्ष ननतं 
च । शास्त्रीय-प्रन्थानां वैपुल्य वीक्ष्य वेदादि-्रन्थेषु एव महान्‌ परिश्रमः 
प्रारब्धः पारंचात्य-पण्डितः । अत्र जर्मेनदेशीयाः प्राधान्यं भजन्ते । भारत- 
वर्षे नव्य-शालासु संस्क्ृत-प्राध्यापकाः तदानीं यद्यपि उत्तम-श्रेणीयत्वेन 
आङग्ला: एव आसन्‌, तथापि एत: पाइचात्त्यप्राध्यापर्क: भारतीयपण्डितानां 
सकाशात्‌ एव शास्त्रीय-प्रन्थम्‌ अघीत्य विद्यालयेषु अध्यापनं कृतम्‌ । 
डॉ. बुल्हरमहोदयः पं. दिवेकरविनायकशासित्रिणां सकाशात्‌ धर्मशास्त्रम्‌ 
अघीतवान्‌ । पं. अनन्तश्ास्त्रपेण्ढारकरेः डॉ. कीलहाँनंमहाभागः व्याकरण 
निपुणः कृतः । तथापि महद्‌ आश्चर्यम्‌ एतत्‌ एव यत्‌ प्राचीनपाठशाला- 
याम्‌ भधीताः पण्डिताः स्वच्छात्राणां कीळहार्नादि-महोदयानाम्‌ अपेक्षया 
दशांशम्‌ अपि वेतनं नेव अलभन्त । 


एवं पाण्डित्ये श्रेष्ठ-कक्षीया: अपि भारतीयाः पण्डिताः नव्य- 
विद्यालयेषु शिक्षकाः सन्तः अपि न उत्तेजनं प्राप्नुवन्‌ । सर्वथा शासनो- 
पेक्षितानां प्राचीन-पाठजालाध्यापकानाम्‌ अवस्था तु स्वयमेव विचार्यतां 
पाठक-महाभागेः । 


यद्यपि संस्क्ृतपण्डितानाम्‌ आन्दोलनवशात्‌ शालासु आङग्ल- 
विद्यया सह संस्क्ृताध्यापनं प्रारब्धं, तथापि नेयं भारतीया विद्या पुर्वं तनं 
वेभवं प्राप्तवती । तदानीं हि शासनम्‌ आङग्लानाम्‌ आसीत्‌ । इदानीं 
पुन: स्वायत्तशासनः भारतदेशः । स्वकीयभृत्यानां निर्माणं पाइचात्त्यशासन- 
` कालीन-विद्यालयानाम्‌ उद्दिष्टम्‌ आसीत्‌ । एति भारतीयविद्यालयानां 
निष्कामकर्मेयोग: प्रवतंते । स्वघमंप्रचारः अपि पाइचा्यानां व्येयकक्षायां 
विराजते स्म। प्रस्तुतं भारतीयं शासन तद्विषये निरपेक्षं वर्ततेः। अतः 
नेव अत्र विस्मयस्य किमपि निदानं, यत्‌ संस्कृत-क्रल्पलता म्लायन्ती एव 
स्थितवती इति। इदानीम्‌ अपि अमूल्यनिधिः इति विश्वविख्यात: समस्त 
विरवव्यापिभिः प्राचीननव्योभयेः पण्डितप्रकाण्डे: समर्थ्यमाना अपि संस्कृत- 
भाषा निजभूमो अपि न लभते अधान-भाषा-पदम्‌ इति किविधः अथम्‌ 

आडग्ल-शिक्षा-परिपाक: इति. विचार्थताम एतत धीमतां धर्य:। आस्तां 
तावत्‌: एतत्‌ । 


_ नव्यशाळासु' शिक्षितानां हृदये प्रायः स्वत्व-प्रणयः नावशिष्टः । 
पाइचात्त्य-वेष-भूषा-धर्ग-विद्यानाम्‌ अनुकरणम्‌ एव बाहुल्येन ते एते विहित- 
वन्तः। यत्र भारते सस्कृत-सस्कृतेः प्रमोद-नत्यम अभत तत्रेव असंस्कृत- 
प्राया काऽपि पद्धतिः कृतपदक्षेपा बभव । 


७. संस्कृतविद्योदयः समुदितः । 


नव्यशालासु शिक्षितानां हृदये स्वजन्मभाषां प्रति अपि प्रद्वेषः इव 
समभूत्‌ किमु कथा संस्कृतभाषायाः | आङग्लवाङमयस्य पुरः सवम्‌. अपि 
भारतीय-भाषा-जालं कःपदार्थः इति ते एते अमन्यन्त। तेषाम्‌ इभां 
पर-प्रत्यय-नेय-बुद्धि स्वाभिमान-विहीनतां .च दुरीकतुँ प्रादेशिक-भाषासुः 
तत्तद्‌-विद्वप्द्धिः तत्तानि मासिकादिऽपत्राणि प्रकाशयितुम्‌ उपत्रान्तानि। 
महाराष्ट्रेषु ज्ञानप्रकाश-केसरि-प्रभृतीनि वृत्तान्त-पत्राणि प्रादुरमूवन्‌ 
निवच्ध-माला-प्रभृतीनि मासिक-पत्राणि च। निबन्धमाला-मासिकपत्रःद्वारा 
तस्य संपादक: पं. विष्णुशा स्त्रिचिपळूणकर महाभाग: महाराष्ट्रीयेषु स्वाभि- 
मानजागृतिः कृता । स्वधर्म-स्वदेश-स्वभाषा-विषये निष्ठा समत्यादिता । 
प्रदशितं च महांराष्ट्री-भाषायाः उज्ज्वलं स्वरूपम्‌ । एवम्‌ अन्य- 
प्रदेशेषु अपि राष्ट्रभक्ति-वधेनाय पत्रिकादिप्रचारद्वारा प्रयत्नाः अभूवन्‌ । 
तत्तत्प्रदेश-साषायाः गौरवप्रतिष्ठापकानि विविधानि पत्राणि प्राकाशन्त । 
यत्फलभूततया राष्ट्रियम्‌ आन्दोलनं प्रारब्धम्‌ । एवं भारतीयाः.जागृताः 
भवितुम्‌ आरब्धाः । तथापि संस्कृतभाषाया: परिस्थितिः यथास्थिता एव 
आसीत्‌ । मृतभाषा इति संस्कृतभाषायाः वेदेशिकः प्रदत्तं मातपत्रबिरुदं 
भारतीयाभारतीयानां मनःसु कृतदृढस्थानम्‌ एव आसीत्‌ । संस्कृतपण्डितेः 
आडङग्ल-वाङमय-परिचयात्‌ निबन्धलेखनस्य रीतिः उपलब्धा | यथा किल 
आङग्लपत्रिकानुसरणेन प्रादेशिक-भाषासु पत्रिकाणां प्रकाशन प्रारब्धम्‌, 
तथेव संस्कृतभाषायां सर्वप्रथमं मासिक-पत्रम्‌ एकं प्रकाशयितुम्‌ उप- 
कान्तम्‌ । तस्य च नाम्‌ ' विद्योदयः' इति। अस्य संपादकाः वङगीय- 
पण्डितवर्याः श्रीहूषीकेश-शास्त्रिण: । विद्योदयस्य प्रकाशनारम्भः १८७३ इ- 

वर्ष समभूत्‌। अत्र काव्य-शास्त्रा्थं-निबन्ध-वृत्तान्तादिविषयाः प्रकाशयितुम्‌ 
उपक्रान्ताः। १८८८ इ. वर्षे च केरलेष चिज्ञान-चिन्तामणिः नाम 
साप्ताहिकपत्रं प्रकाशयितुम्‌ आरब्धम्‌ । अत्र निबन्ध-समस्यापुरणो दिभिः 
सह्‌ संक्षिप्तवृत्तान्ताः अपि प्रकाइयन्ते स्म। विद्योदयः अयं पाशचात्त्येच 
भारतीयेश्च पण्डितैः बहु प्रशंसितः । नव्य-शेल्या विलिखिताः अत्रत्याः 
निबन्धाः भृशं प्रशंसास्पदम्‌ अभूवन्‌ । विद्योदये प्रकाशितानां केषाञ्चित्‌ 
निबन्धानां संग्रहः “ प्रबन्ध-मञ्जरी ” इत्याख्यया पुरतः ध्रकाशम्‌ 
आससाद | अयं तु संस्कृत-पत्रिका-प्रकाशनस्य प्रारम्भः एव आसीत्‌ । ततश्च 
वृत्तपत्रीयसौष्ठवस्य पुर्णता नेतयोः पत्रिकयोः अभवत्‌ इति नेदम्‌ आइचयं- 
करम्‌ । तथापि संस्कृत-संसारः नव्येन अनेन प्रकारेण समाकृष्टः इति 
तु सत्यम्‌ । - 


तदानीन्तने समये प्रकाशितेषु पत्रेषु भूयसां राष्ट्रभक्ति-समुद्दीपनम्‌ 
एव आसीत्‌ उद्देश्यम्‌ । प्रादेशिक-भाषासु बहूनि तद्विषयकाणि व्यराजन्‌ 
पत्राणि। अत एव तत्तद्धाषाविज्ञाः पत्रवाचनरसिकाः पर्यचिन्वन्‌ स्वदेशीयं 
वेदेशिकं च नैकविधं वृत्तान्तम्‌ । अबुध्यन्त च स्वदेशीय-समुन्नतिविषये कि 
तावत्‌ अस्माभिः ,कतँव्यम्‌ इति | पोषयामासुः च नानाविध-नवीनविषयेः 
स्वभाधीयवाङमयम्‌ । 


संस्कृतभाषायां तु वृत्तान्तादिपत्राणां समृद्धेः अभावात्‌ नेतत्‌ शक्यम्‌ 
अभवत्‌ | सतां वा पत्राणां नाविद्यत सामर्थ्यम्‌ । इदानीं संस्कृतप्रचारकाणां 
कतंव्यता-कोटौ निदिष्ट-पूर्वाणि भाषान्तर-ाधारणानि देश-विदेशवार्ता- 
श्रसारः, राष्ट्रिय-कतंब्य-विचारः, नवीनशैल्या संस्कृत-वाङमय-सं वर्धनम्‌ 
इत्यादीति विधेयानि आसन्‌ एव । किन्तु ततोऽपि अधिकाः संस्कृत- 
भाषा-प्रचारणं, पण्डितेषु पत्रिका-प्रचारणं, राष्ट्रिय-कर्तव्येन-सह भारतीय- 
सांस्कृतिक-कार्याणां विचारः इत्यादयः अपि विषयाः अवर्तन्त । संस्कृत- 
भाषायाः स्वतः एव सरस-रमणीयत्वात्‌ सस्कृत-विदुषां भाषान्तरीय- 
वाङमय-पठने अप्रवृत्तिः स्वाभाविकी एव । अत एव प्राप्तम्‌ एतत्‌ 
` प्रादेशिक-भाषामय-पत्रिकाणां पठनं भूयसाम्‌ एव संस्कृत-पण्डितानां नैव 
आसीत्‌ इति। ततश्च देश-विदेश-वार्तानां गन्धः अपि नासीत्‌ एतेषाम्‌ । 

RTT क्व ्् य ् क्या 
तत्‌ एतत्‌ एतान्‌ ज्ञापयितुं नानाविध-विषयक॑ संस्कृत-पत्रं-संपादन- 


विचक्षणत्वं समपेक्षितम्‌ आसीत्‌ । अस्माद्‌ अपि महत्तमम्‌ आवद्यकतमं 
च विधेयम्‌ आसीत्‌ 


“८. नव्यविषयसंग्रहसमेतं प्राचीनसंस्कतिरक्षणम्‌ । 


. - आङग्ल-परिपाटी-परिचयवशञात्‌ नव्य-शालासु शिक्षितानां मति 
स्वदेशीयाचारादि-विषये विपर्यस्तप्राया अभूत्‌ । अतश्च भारतीय-धमं - 
संप्रदायेषु विविधाः आक्षेपाः एतेः आविर्भाविताः। तेन सामान्यजनानाम्‌ 
अन्तरङ्ग ध्म विषये व्याकूलं बभूव । प्राइचात्त्य-संशोधित-त्तवनवाविष्का- 
राणां तेजोभिः प्रतिहतदुष्टयः भूयिष्ठाः एव संस्कृतसस्कति निनिन्दुः । 
अस्यां दशायां - बहुभिः एव विद्वद्धिः आक्षेपान्‌ एतान्‌ निरसितुं प्रयत्नः 
कृतः। अथापि ते एते विद्वांसः एकदेशीय-विचाराः आसन्‌ । तथा हि । ये 
तावत्‌ संस्कृतपण्डिताः ते प्रायः स्वदेशेतिहासादि-विषये उदासीनाः सम- 
व्तंन्त । ये च पुरा-वृत्त-विदः न ते सनातनधर्म श्रद्धालवः आसन्‌ । ये तु 
तत्र श्रद्धालवः न ते वेज्ञानिक-त्रार्ताम्‌ अपि अश॒ण्वन्‌ । येऽपि विज्ञानसंपन्नाः 
नेते राष्ट्रभक्ताः। ये च राष्ट्रभक्ताः ते तु धम-परिवतंन-वादिनः। ये तु 
घामिकाः ते संस्कृतप्रचारे पराङमुखाः। येऽपि प्रचारकाः तेषु भाषान्त- 
राणां विषय न प्रीतिः । बहुभाषाविज्ञत्वेऽपि संस्कृतभक्तिः निकामं 
दुर्लभा | सत्याम्‌ अपि एतस्यां गद्चपद्यात्मक-साहित्य-प्रणेतृत्वं विरळतरम्‌ । 

_ प्रणयशालित्वेऽपि पत्रिका-संपादन-कौशल्यं `दुलंभम्‌। सत्सु अपि पुनः 
एतेषु गुणेषु परमेश-भक्तिः निकामं दुलंभा । एव. नाना-तन्त्र-विचक्षणाः 
सर्व-भूमिका-शालिनः पुरुष-धौरेयाः विरलतमाः एव। अपि च। * मृतभाषा 
संस्कृतम्‌ ' इति प्रवादस्य समुद्धूलनाय गरीयान्‌ एव प्रयत्नः आवश्यकः 
आसीत्‌ । सः च संस्कृतस्य व्यवह्ार-सौलभ्य-संपादनम्‌ एव। तदर्थं हि 
प्रचलितविषयेषु सरलसरल्या संस्कृतभाषया प्रबन्धप्रणयनम्‌ आवश्यकम्‌ 
आसीत्‌ । एवं संस्कृतसंसारप्रवतनार्थं समपेक्षितानां गुणानां गणः नेकत्र 
क्वापि व्यराजत। अत एव च तत्तेषां विद्वत्मकाण्डानां प्रयासाः न -तावत्‌ 
सार्वभौमत्वं प्राप्नुवन्‌ । तद्‌ एतत्‌ ग्यूनत्वं संस्कृतसंसारे विद्यावाचस्पतिः 
श्री. अप्पाशार्त्रिराशिवडेकराणां प्रादुर्भावेण पलायितम्‌ इव । 

- ९. - विदुषाम्‌ अग्रेसरः केसरी । -- भट्टश्रीरमानाथशास्त्री 
अप्पाशास्त्रिसरस्वती-रससुधा-माधुयधुयच्छटा । 
— श्रीमँहैँशचन्द्रतकंचूडा मणिः । 


श्रीअप्पाशास्त्रिण: हि महाप्रतिभावन्त: संस्कृतपण्डिताः समभूवन्‌ । 
ये खलू घामिकाः, उपासकाः, राष्ट्रभक्ताः, दार्शनिकाः, साहित्यिकाः, 
` समाळोचकाः, पुरावृत्तविदः, गद्यवाङमय-प्रणेतारः, पद्यरचना-प्रवीणाः, 
कवि-प्रवराः, बहुलिपि-विज्ञाः, . नेकभाषा-विशारदाः,` ` प्राचीन-वाङमय- 
विज्ञानिनः, नव्यविज्ञानविदः, पत्रकला-कृशलाः, सामयिक-वार्तान्विषिणः, 
मासिकपत्रःप्रचा र-कोविदाः, साप्ताहिकपत्र-सचा र-विचक्षणाः, पुराणतत्व- 
विदः, भूगोलखगोलविज्ञानज्ञानिनः, व्याख्याकतृंषु वरिष्ठाः, भाषान्तरानु- 
वादकप्रवराः, . सरस - वाङमय - लेखन - विचक्षणाः, सरस-मधुर-संस्कृत- 
भाषिणः, विद्वांसः अपि विनम््राः, विशिष्टा: अपि सामान्याः, नेकभाषा- 
प्रवाहः समस्तविषयस्पाशि-बुद्धिशालिनः अपि सनातन-भारत-ध्मं -राष्ट्र- 
शिवाद्वेतसाक्षात्कारिणः प्रभावसंपन्ना: विद्योतन्ते स्म । येः हि स्वल्पीयसि एव 
आयुषि समुद्दीपित: संस्कृतसंसार: । विहितः संस्कृतभाषायाः मृतत्ववा दिनाँ 
मुखभङगः । संस्कृता राष्ट्रभक्तिः । विदारितं वैदेशिकानां मायाजालम्‌ । 
खण्डिताः घमंद्वेषिणां प्रलापा: । संभृतं संस्क्ृतविदवे चैतन्यम्‌ । परि- 
शीलिता सामाजिकनीतिः। अनृशीलिता राजनीतिः। संपन्नतां प्रापिता 
संस्कृत-पत्र-कला । आदशंताम्‌ अध्यापित वेदुष्यम्‌। प्रतिष्ठापिता च 
संस्क्ृत-विद्या-प्रचार-प्रतिष्ठा । यतः किल नैकसंख्यानां विदुषां प्रशंसा- 
मुक्ताभिः चिराय एव सुनिर्मेलमंधुरं यशःपात्रम्‌ आसादितम्‌ । परिचया- 
थंम्‌ एतेषां समुत्कण्ठितैः समास्वाद्यतां प्रतिपर्वंरसावह चरितम्‌ इदम्‌ । 

- १ जन्मभमिः। है: | IF 


भारतवष महा राष्ट्राष्यः जनपदविशेषः सुप्रथितः । तत्र 
कोल्हापुरं नाम पुराणप्रसिद्धं विराजते क्षेत्रम । अस्य एवं 
करवीरक्षेत्रम्‌ इतिः अपरं नाम । अस्मिन्‌ क्षेत्रे श्रीमन्महा- 
लक्ष्याः सुविशालं प्राचीनतमं मन्दिरं विराजते। उक्तं 
खलू. श्रीमति देवी-भागवते' ' कंरवीरे" महालक्ष्मी:” इति 
( ७-३०-७१), “ कोलापुरं महास्थानं यत्र लक्ष्मी: संदा 
स्थिता । ” (७-३८-५) इति च। अस्मिन्‌ श्रीमहालक्ष्मी- 
समधिष्ठिते नगरे पूर्वं छत्रपति-ध्रीशिवराजःवंशजाः राजानः - 
विरेजिरे । तेषां कोल्हापुर. नरेशानां माण्डलिकेष पंन्ता- ` 
मात्॑यबावडकर-संज्ञकाः अन्यतमाः । प्रसिद्धतमः राजनीति- 
विज्ञः पन्तामात्यरामचन्द्रबावडेकरः एषाँ माण्डलिकानां 
मूळ्पुरुषः।  पन्तामात्यानां वसतिस्थानं पुनः गगनबावडा- 
संज्ञकः कोल्हापुर-मण्डले विद्यमानः ग्रामः। तस्मिन्‌ ग्रामे 
तत्परिसरे च पन्तामात्यांनां शासनं प्रांवतेत । गगनबावडा- ` 
ग्रामस्य अधिकृतंक्षेत्रे एव भोगावतीनांम्ब्यांः नद्याः तीरे ` 
राशिवडेसंज्ञकः ग्रामः विराजते एषा च भोगावती नाम 
कोल्हापुर-मंण्डलं. पावयन्त्याः पञ्चग ङ्गानद्याः घटकमता 1 
राशिवडेग्रामस्य- मध्यभागः "जीवनम्‌ इव ' निवासिनां 
सौन्दर्यम्‌ इव मतं सर: किमपि आत्मानम्‌ अवस्थापयति 1 
तत्परितः च ग्रामवासिनां सदनानि विराजन्ते। सरस्तीरे 
एव विभ्राजते श्रीकपिलेशवरमहादेवमन्दिरम्‌ं । सदनानां च | 
'बहिर्मागं समन्तात्‌ विभूषयन्ति नानाविघ-देवतायतन- 
गभिंत-सानं-संनिहितानि क्षेत्राणि । तत्प्रदेशम्‌ अभिप्रस्थित 
`: मनजः लाङगंलम्‌ इंव'अप्ररान्तप्रीन्तस्प इदम्‌ इति प्रत्यक्षी- 

करोति । एवं नैसरगिक-वेभव-मण्डितः अस्ति अयं राशिवडेग्रामः । 
पन्तामात्यानाम्‌ अधिकारक्षेत्रे विद्यमानेषु ग्रामेषु किल संपत्तिदृष्ट्या 
राशिवडेग्रामः एव महत्वपुर्ण: आसीत्‌ । तत्रत्यं क्षेत्रजधान्यं प्रायः 
ब्रीहिः एव । संपत्प्रदेष भूभागेषु राशिवडेग्रामः प्रधानः आसीत्‌ । अत 
पन्तामात्यानां प्रेष्ठः इव आसीत्‌ असौ । अयम्‌ एवः ग्रामः श्रीअप्पा- 
शास्त्रिणां जन्मस्थानम्‌ । 
२. कुलवृत्तान्तः। 

अस्मिन्‌ राशिवडेग्रामे गुळवणी इति कुलनामधारिणां द्विजानां 
बहूनि गृहाणि वतंन्ते । तेषु गुळवणी इत्यृपाख्येषु पाण्डुरङ्गमट्टसंज्ञकाः . 
द्विजवर्याः आसन्‌ । गोत्रम्‌ एतेषां वासिष्ठम्‌ । पाण्डु रङ्ग भट्ट महा भागानां 
राशिवडेग्रामे स्वकीयं गृहमासीत्‌ । ग्रामपरिसरे कृषिक्षेत्रम्‌ अपि -आसीत्‌ 
राशिवडेग्रामे च तत्समीपवर्तिषु येळवडे, तारळे, घुडेवाडी, हेळवाडी, 
ऐतवडेप्रभृतिग्रामान्तरेषृ च पौरोहित्यवृत्तिः आसीत्‌ । येळवडेग्रामे स्वगृहम्‌ 
अपि आसीत्‌ एतेषाम्‌ । राशिवडेग्रामस्थे कपिलेरवरदेवालये पुजकत्वं च 
आसीत्‌ एतेषाम्‌ । एवमु एतावत्‌ प्रपञ्चर-निर्वाह-साधनम्‌ आसीत्‌। राशि- 
वडेकर-येळवडेक रेति उपनाम्दयम्‌ आसीत्‌ एतेषाम्‌ । 

पाण्डुरङगभट्टानां -सिद्धभट्टसंज्ञकः पुत्रः आसीत्‌। यः ११५ वर्षाणि 
जीवितवान्‌ । सिद्धभट्टस्य आप्पाभट्टाख्यः पुत्र: १२० वर्षाणि अजीवत्‌ । 
आप्पाभट्टस्य पुत्रद्वयं जज्ञे । एकः जीवभट्टः, अपरः पुनः रामभट्टः इति । 
एतौ प्रत्येकं ४८ वर्षपर्यन्तं जीवनं प्राप्तवन्तौ । तत्र जीवभट्टस्य तनयः 
विठ्ठलभट्टः ४२ वर्षात्मकम्‌ आयः लेभे । तस्य वंशः अद्यापि राशिवडेग्रामे 
विराजते। रामभट्टानां तनयः सदाशिवभट्टः नाम, यः खल श्रीअप्पा- 
शास्त्रिणा जनकः। अत्रत्य-क्ुल-पुरुषेषु पाण्डुरङगम्‌ आरभ्य रामभट्ट यावत्‌ 
कोऽपि विशेषपरिचयः नोपलभ्यते । आयुर्मान-निर्देशस्तु कस्मिन्‌ अपि 
जीणंपत्रे समासादितः अस्माभिः । 

सदाशिवभट्टाः प्रायः शालिवाहनशकस्य १७४९ तमे वर्षे जन्म 
लब्धवन्तः । एते पुनः विद्वांसः वेदिका: आसन्‌ । ज्योतिःशास्त्रज्ञाः संस्कृत- 
साहित्यविदः अपि आसन्‌ । ततः एव.च सदाशिवशास्त्री इति प्रथितम्‌ 
एषां नाम | शंभुभट्टः इत्यपि एतेषाम्‌ आसीत्‌ नामान्तरम्‌ ।. याज्ञिककर्म- 

कुशलाः पुरोहितवर्याः अपि एते काठ्यॅसमंविदः रसिकाः अपि आसन । 
एतेषां भार्यायाः नाम पार्वतीदेवी । 1; लाड अह 
३० विठठलभट्ट-सदाशिवभट्टयो: दायविभागः । | 

शालिवाहन-शक-वर्षस्य १७७८ तमे वर्षे विठ्ठलसदाशिवभट्टयोः ` 
दायविभागः जातः।  तदवर्षस्य आषाढसुदि द्वादश्यां ( १४ जुल १८५६ ) 
लिखितम्‌ एक विभागलेख्यं प्राप्यते । यत्र सदाशिवमटुः  विठ्ठलभट्टेम्यः 
विभागध्रतिज्ञाः समपिताः। अस्मिन्‌ लेख्ये. पञ्चदशप्रतिज्ञाः परिशिष्ट- 
सहिताः विद्यन्ते | अन्ते च सदाशिवभट्टानां हस्ताक्षरं विद्यते ग्रामस्थानां 
कुलजानाम्‌ अपि केषाञ्चित्‌ स्वहस्तनामाक्षराणि सन्ति। तत्र अन्तिमे 
परिच्छेदे ' किमपि वादकारणम्‌ इतःपरं नावशिष्टम्‌ ” इत्यर्थकं वाक्यं 
विद्यते । एतत्‌ खलू द्योतयति पूर्वतनं. विवादम्‌ । अस्मिन्‌ विभाग- 
पत्रे थाः प्रतिज्ञाः सन्ति तदनुसारं विठूठलभट्टाः ज्येष्ठत्वमाजः प्रतिभान्ति ॥ 
“सर्वेषां क्षेत्राणां राशिवडे-ग्रामवति-गृहस्य च समसमार्धभागः कृत: । 
येळवडेग्रा मस्थ 'गृहोपभोगः तत्रत्यपौरो हित्यवृत्तिः च द्वाभ्याम्‌ एकादशैका- 
दशवषंपर्यायेण स्वोकार्या। कपिलेशवरपूजा, देवालयजीर्णोद्धारः, तत्संपत्तिः ` 
समानतया गृहीतव्या ' इत्येताः तत्रत्याः प्रधानप्रतिज्ञाः। ज्येष्ठस्वभाजः 
विठ्ठळभट्टाः इति कुलदेवतानां परंपरागतप्रतिमाः तेषाम्‌ एव आयत्ताः 
इति प्राप्तम्‌ एतत्‌ । तथापि तासाम्‌ एका रजतमयी प्रभावलिसमेताः 
अष्टभुजा-तुलजाभवानी-मूतिः सदाशिवभट्टः प्रसादरूपेण स्वीकृता । 
एतेन एतेषां भवानीदेवी सर्वेप्रधाना उपास्या कुलदेवता इति प्रतीयते। | 
४. सरसकविः शंभुभट्टापरपर्यायः सदा दिव क्षास्त्री । 

एतत्‌ किल निदिष्टम्‌ एव पूर्वं यत्‌ तुलजाभवानी-मूतिः सदा- 
शिवशास्त्रिभिः प्रसा दरूपेण स्वीकृता इति। तेन एतेषां देव्यां भक्त्यति- 
शयः व्यज्यते । कपिलेशवरमहादेवस्य पूजनमपि पुरो हितवृत्तितया प्राप्तम्‌ 
एतैः । तथा च शिवोपासनाऽपि प्रचलिता एतेषाम्‌ । मन्यामहे शंभुमहा- 
देवस्य कपिलेशवरस्य सेवारतानाम्‌ एव सदाशिवशास्त्रिणां. ' शंभुभट्ट ' इति 
नाम प्रथितम्‌ अभवत्‌ इति । कथयन्ति च वृद्धाः अपि तेषां शभुभट्ट इति 
नाम्नः सार्थकत्वम्‌ । 

याज्ञिक-ज्योतिष-ज्ञानेन सह गरिष्ठा संस्क्ृत-भाषा-व्यृत्पत्तिः अंपि 

१६ अप्पाशास्त्रिचरित म्‌ 
समासादिता आसीत. सदाशिवशास्त्रिभिः। काव्यममंविदाम्‌ एतेषां सरस- 
कवित्वम्‌ अपि सुप्रथितम्‌ अभूत्‌ । काव्यकादम्बिनी-नामिकायाः मासिक- 
पत्रिकायाः द्वितीय-खण्डस्य पञ्चमे अङ्के समस्या-पूति-शलोक-द्वयं सदाशिव, 
शास्त्रिणा नयनगोचरीभवति। तदित्थम्‌ -- 
विद्वेषं विजहदशेष विश्वभव्यप्रोद्युक्तः प्रियवचतंप्रयोगदक्षः । 
भ्रद्धाल: श्रुतिगदिते सदेव धम को न स्याद्‌ भूवि बहुलाभसंभूतात्मा॥। १॥ 
मा मुग्धे वह मदमम्बुदालि न्‌ नं विद्यु द्धिजंलजलतास्बुनश्वरासिः । 
व्यूंढायां त्वयि भुवने यतोऽन्धकारः स्यादद्धा सखि बहुलाभसंभृतात्मा॥ २॥ 

अत्र ' बहुलाभसं भूतात्मा ' इत्येषा समस्या 'प्रतिभाति। अनयो 
द्योः अपि पद्ययोः प्रसांदः स्फुट: । विप्रश्नमेतिवर्णानों वृत्त्यनुप्रासः अपि .. 
स्पष्टः। भावः पुनः अत्रत्यः उदात्तः। ˆ प्रथम-पद्ये सतां प्रवृत्तेः उत्कृष्टं 
वर्णन विद्यते । द्वितीय-पद्ये अप्रस्तुतप्रशंसया क्षण-भङगृ र-विभूतौ गर्वः न 
कतंव्य: इत्यर्थः माधुर्येण प्रतिपादितः ।. अहो चातुर्यम्‌ ! श्रेष्ठकविः काव्य- 
रचनायां स्वीयम्‌ अन्तरङग समर्पयति । तत्‌ तेतत्‌ आश्चर्य यत्‌ अनयोः 
अपि पद्ययोः सदाशिवशास््त्रिणां स्वान्तं स्पष्टतया दृश्यते इति । धमंश्रद्धा, _ 
प्रियभाषिता, परोपकारिता, गर्वेविहीनत्वं, विनयः च इति सदाशिव- - 
शास्त्रिणा गुणगणाः पंद्यांभ्याम्‌ आभ्यां समभिव्यक्ताः भवन्ति । 
वेदशास्त्राभ्यासः, पार्वतीपरमेदवरयोः आराधना, सात्त्विकम्‌ उप- 
जीवनम्‌, मधृरभाषणं, विनयः इत्यादिगुणगणंः सदाशिवशास्त्रिणां जीवितं 
तपःपुतम्‌ आसीत्‌ । तथापि स्ववयसः पञ्चचत्वारिशवर्ष यावत्‌ पुत्रमुख- 
कमल न निवंणितम्‌ एतेः ' मन्यामहे वाचस्पते: अवतारोचितां सामग्री न 
किल अद्यावधि समलंकरोति स्म सदनम्‌ एतेषाम्‌ । किन्तु भवानी- 
शंकरः स्वसेवकस्य गृहं ` पुत्र-रत्न-हीनं कथं नाम सहताम्‌? विद्यया 
ऋषीणां, यज्ञे: च देवानाम्‌ ऋणं -निर्यातितत्रताम्‌ एतेषां प्रजया पितृणाम्‌ ` 
ऋणनिर्यातनस्य समथः प्राप्तः । 


५. अप्पाञ्ञास्त्रणां जन्म । 
' प्रवृत्तः शालिवाहनशकस्य १७९५ तमः श्रीमखनामा - संवत्सर: । 
निरस्तकालाम्बदा प्रसन्नसलिला-सलीलाबभव -- शरद । का्तिक्रःशक्लपक्षे 

प्रबुद्ध: महा विष्णु: । प्रभात: सुरलोक्रः। समुदिता शिवतिथिः ( त्रयोदशी ) । 
अस्तम्‌ उपेतः भास्कर: । जागृतः रात्रेः मध्यकाल:। समये. अस्मिन 
सदासिवशास्त्रिणां पत्नी पार्वतीदेवी पुत्ररत्न सुषुवे । सुसमृद्धः महता 
प्रमोदेन जातकर्मोत्सवः। श्रीरामेति पितामहस्य नामवर्णे: अलंकृतः अयं 
बालः । “अप्पा ' इति प्रपितामहस्य नाम अपि तम्‌ एनं समाशिइलेष । 


श्रीअप्पाशास्त्रिणां जन्मपत्रिका सदाशिवशास्त्रिभिः एव प्रणीता । सा 
किलेयम्‌ — 


FS FAS FS FS FAS ES ES FHF FS FES FS FSF XD 
॥ श्री: ॥ 
व्यावहारिकं नाम राम इति। 
श्रीगणेशाय नमः । श्रीसरस्वत्यै नमः । श्रीगुरुभ्यो नमः । श्रीकुल- 


देवता-भगवती-पाण्डुरङगाय नमः । श्रीइष्टकुलदेवता विजथादेवी-दत्ता- 
च्रेयाय नमः । 


स जयति सिन्धुरवदनो देवो यत्पादपङकजस्मरणम्‌ । 
वासरमणिरिव तमसां राशि नाशयति विघ्नानाम्‌ ॥ 
आदित्याद्या ग्रहाः सर्वे सनक्षत्रा: सराशयः । 
शुभं कुर्वन्तु ते तस्य यस्येषा जन्मपत्रिका ॥ 
स्वस्ति श्रीमन्‌-नूपशालिवाहन-शके; १७९५ वर्ष श्रीमृखनामसंवत्सरे 
कातिक शद्ध १३ रवौ घ..४६ प. ५१ उत्तराभाद्रपदानक्षत्रं घ. १५ प. १ 
हर्षणयोगः घ. २४ प. ३ कौलवकरणं घ. २० प. ५ एवं पञ्चाङगशृद्धी 
अस्मिन्‌ दिने रात्रौ गतघट्यः सुमार (प्रायः) १५ प. ५ ता. २ नवम्बर 
सन १८७३ इसवी नक्षत्रं हस्ते पतितं फलं सद्दयय: । 


तस्मिन्‌ समये वे. राजेश्री. सदाशिवभडजी येळवडेकर, तेषां 
भार्या पार्वंतीवाई पुत्ररत्नं सुषुवे । शुभं भवतु॥ असौ देवद्विजप्रसा दात्‌ 
दीर्घायुर्भूयात्‌ । अस्य स्पष्ट-जन्मकालः। रेवती-तक्ष्-द्वितीयचरणः । अस्य 
अवकहडाख्यचक्रानृसारेण नाक्षत्रं नाम “ चन्द्रचूडः ” देवगणः विप्रवणंः 
अन्त्यनाडी गजयोनिः घातवारः ६ असौ दीर्घायुर्भूयादति। `? 


Eo ES ES FS FSS ES FS FSSA FS FS ES FS ED 
अ. च..२ 

अप्पाशास्त्रिच रितम्‌ 


STRANI RANCHES AAS 


जन्मलग्नकुण्डली यम्‌ । 


८ मञ्जूषा '-संपादकेः पं. क्षितीशचन्द्रचट्टोपाध्यायेः पत्रिकायाम्‌ 
अस्यां,टिप्पनी लिखिता । सा पुनः ईदृशी -- 


“ ककंटलग्नः तृतीये कन्यायां नीचस्थः शुक्रो हीनबलो गृरुश्च । 
चतुर्थ तुलायां नीचस्थो रविः केतुरच । पञ्चमे वृर्चिके बुधः । षष्ठे 
धनुषि कुजः। सप्तमे मकरे चरराशौ गुरुदृष्टः शनेशचरः। नवमे बल- 
वांस्चन्द्रो ग॒रुशुक्रकुज राहुशनश्चरः पुणंदृष्टः। दशमे राहुः। वक्री वरुणो 
(नेपच्यूनो) मेषे दशमे । प्रजापतिः (हशेल ) लग्ने कर्कटके । ” इति । 

जन्मकुण्डलिकाम्‌ एतां निध्यायाद्धिः विज्ञायेरन्‌ एव स्पष्टत्वेन इमे- 
योगाः -- १ लग्नेशः चन्द्रः भाग्ये बलवान्‌ । २. भाग्येश: गुरु: भाग्यो 
पश्यति। ३. लाभेशभाग्येशयोः गुरुशुक्रयो: युति: । अत्र भाग्येश: गुरु 
भाग्यं पस्यति इति “यो यो भावः स्वामिदुष्टः...... तस्य तस्याभिवृद्धिः ' 
इति ज्योतिषनयेन गुरुः एव भाग्यकारकः। स च वाचाम्‌ अधीश्वरः इति 
भाषाप्रभुत्वेन एव भाग्योदयः इत्यर्थः व्यज्यते | एतत्‌ च सुतराम्‌ अनुभव- 
गोचरं भविष्यति पुरस्तात्‌ इति। अस्तु नाम एतत्‌ । 


६. चापल्य-कमनीयं बाल्यम्‌ । 
अप्पाशास्त्रणां शरीरकाग्तिः गोरी, नासिका च दीर्घा आसीत्‌ । 
ककः एव पुत्रः भयम्‌ इति प्रेष्ठः बभूव श्रीमान्‌ अप्पाशर्मा सदाशिव- 

शास्त्रिणाम्‌ । बालक: पुनः अयम्‌ अतिमात्रं चपलः अवर्तत । संचार- 
प्रियः अथं यत्र कुत्रापि भ्रमति स्म । भोजनसमये तु बाळकस्य अन्वेषणं 
नाम एतत्‌ नित्यकर्म एव विद्यते स्म सदाशिवशास्त्रिणाम । प्रियतमं 
वत्सम्‌ एनं विहाय न कदापि भोजनं स्वीकृतम्‌ एते: । व्यापारेण अमना 
पितुः पुत्रे इव पुत्रस्यापि पितरि गाढः एव समपद्यत अनरागः । लाल- 
यितृणां प्रियजनानाम्‌ अनुकरणे पण्डिताः खल शिंशवः। तत्‌ नेतत 
आइचय यत्‌ अप्पाशर्माऽपि धमंश्रद्धा, शिवभक्तिः, मधुरभाषिता, विनय 

ग्रन्थपठन-रसिकता इत्यादिषु स्वपितरम्‌ एव अनुससार इति । 


७. लिपेयथावद्‌-प्रहणेन वाङमयम्‌ 


वयसः षष्ठे वष श्रीअप्पाशर्मा पितुः सकाशात्‌ एव वर्णमालाम्‌ 
अशिक्षत । बारबोधलिपिः ( देवनागरी) महाराष्ट्रःप्रदेश-प्रचरिता मोडी- 
लिपिश्च बालकेन आत्मसात्‌ कृता। तस्य संस्कृतभाषायां सम्यक-प्रवेश- 
लाभाय सदाशिवशास्त्रिभिः शाब्दरूपावलिः, समासतरक्र, धातुरूपावलिः 
इत्यादयः प्राथमिङ्ाः ग्रन्थाः अध्यापिताः । अञ्जस एव पुनः एतत्‌ सवं 
बालकेन अमुना आत्मसात्‌-कृतम्‌ । अष्टमे वयोत्र्ष श्रीअप्पाशमंण: 
उपनयनम्‌ अभूत्‌ । ततश्च प्रवेशितः अयं कोल्हापुरे कस्मिरिचत्‌ महा राष्ट्र- 
भाषा-विद्यालये। तत्र च स्ववयसः द्वादश वर्ष षष्ठीम्‌ इयत्तां समृत्तीणंः 
अयं स्वसदने एव पितुः निकटे स्वाध्यायम्‌ आरब्धवान्‌ । 


८ परिर्वातततः कालिदासः । 


सदाशिवशास्त्रिभिः प्राथमिकान्‌ ग्रन्थान्‌ अध्याप्य श्रीमान्‌ अप्पा- 

शर्मा रघुवंशे प्रवेशितः। एककः एव अयं पुत्रः इति प्रियतमे पुत्रे स्तिग्ध- 

वतँनम्‌ आसीत्‌ सदाशिवशास्त्रिणाम्‌। एवं बिभ्रतः अपि समधिकां 

सौम्यतां पुत्रविषये न पुनः परिहार्यपक्षे अकुर्वन्‌ कठोरशिक्षाम्‌ । श्रीमान्‌ 

अप्पाशर्माऽपि च न किलं नातीत एकान्तभाजनं स्वेतः प्रभाविण्याः 

मेघायाः । तत्‌ असो शिशु: एव पित्रा पाठितं विषयं निरुपमःप्रतिमावत्या 

मेधया विधाय आत्मसात्‌ प्रत्युपदेशम्‌ इव आतनोत्‌ आष्मनः 

उपाध्यायस्य । न केवलं :पित्रृपज्ञं प्ररनं यथायोग्यं निरवशेषयत्‌ अयम्‌, 

अपि तु तत्र पद्यमयीं सरस्वतीं निवेशयति स्म। श्रीमतः कविकुल- 

सार्वभौमस्य स्घुवंशाख्य-काव्याभ्यास-समये श्रीमान्‌ अप्पाशर्मा प्रतिपद्य 
प्रतिंप्रथमार्घं स्वीयम्‌ एव नव्यं द्वितीयार्धं योजयति स्म इति प्रथितप्रायम 
इदं वृद्धेषु । यदा किल कालिदास-काव्य-परिवतन प्रक्रान्तं तदा श्रीअप्पा- 
शर्मा द्वादशवषंवयस्कः एव आसीत्‌ । यस्मिन्‌ किल वयसि वतमानाः 
बालकाः धूलि-धूसराङगाः मातृभाषा-गत-पद्यम्‌ अपि अर्थयितुं क्वचित्‌ 
एव शक्नुवन्ति। एतेनैव अनुमीयतां पाठकमहाभागेः प्रतिभा-प्रभावः 
श्रीअप्पाशर्मणः । कालिदास-काव्य-परिवर्तनम्‌ एतत्‌ अवलोक्य सदाशिव- 
शास्त्रिभिः वात्सल्यरसेन अभिषिक्तः स्यात्‌ अप्पाशर्मा इति नात्र सन्देहः । 
तथापि क्रियासमभिहारेण विधीयमानम्‌ एतत्‌ परिवृत्ति-वैचक्षण्यं सदा- 
शिवशास्त्रिषु क्रोषम्‌ अपि उत्पादयति स्म। अत एव अन्तरान्तरा एते 
तर्जयन्ति स्म स्वबालकम्‌ -- “ कालिदास-सदुश-महाकवीनां रचनायाः 
विच्छेदमौख्यै कि करोषि? इति । काव्यव्यृत्पत्तः विशेषाध्यनार्थं श्रीहृरि- 
शास्तरि - पाडगांवकर-नाम्ना ख्यात-विदुषां मार्गदर्शन॑ संप्राप्तम्‌ अध्पा- 
शमंणा । एते अध्यापका अपि स्वच्छात्रस्य महत्तमया प्रतिभया विस्मय- 
स्तिमिताः बभूवुः। स्ववयसः षोडशवर्षं यावत्‌ श्रीअप्पाशर्मा हरिशास्त्रिणां 
छात्रत्वं निर्व्यूढवान्‌ । 


९, त्रयोदशे वयोवरष पञ्चाङग-निमितिः। 


श्रीसदासिवशास्त्रिणां परिचिताः केऽपि ज्योतिःशास्त्रःपारङगताः 
मुहुमूंहः सदनम्‌ एषां संभावयन्ति स्म । प्राथमिकशालायां संप्राप्त- 
गणित-विज्ञानः श्रीअप्पाशर्मा ज्यौतिषिक-प्रवरेभ्यः एतेभ्यः सिद्धान्तग्न्थं 
कमपि अधिजगाम । अवगतं चानेन पञ्चाङग-निर्माण-विधानम | आगामि 
वत्सरस्य पुनः झटिति एव प्रादुश्चकार निर्दोषं पञ्चाङगम । अहो 
अप्पाशर्मणः प्रतिभायाः बहुमुखत्वम्‌ । नास्ति खलु धीमताम्‌ अविषयो 
नाम। यदि नाम ज्योतिःशास्त्रे परिश्रमम्‌ अकरिष्यत्‌ अप्पाशर्मा, तंहि 
भास्कराचार्यस्य अपरावतारत्वेन एव ख्यातिम्‌ अगमिष्यत । किन्तु 
बालकस्य अस्य प्रेष्ठविषय: आसीत्‌ साहित्यम्‌ । अत एव नैव विहितः 
विषयेऽस्मिन्‌ विशेषः प्रयास एतेन । ज्योतिःशास्त्रविषयकम एतत्‌ ज्ञानं तु 


° 


पुरस्तात्‌ पञ्चाङगकरणग्रन्थसंमालोचनादौ भृशम्‌ उपयक्तताम अंयासीत । 

१०. विवाहः, कोल्हापुरे निवास: । 


इदानीम्‌ अप्पाशर्मा षोडशवर्षवयस्कः आसीत्‌ । तदेव शकस्य 
१८१० तमे वर्षे प्रथमः अस्य विवाह: संवृत्त: । स्वपुत्रस्य अलौकिक- 
प्रतिभया अल्पीयसि एव वयसि संप्राप्तेन संस्कृतभाषापाटवेन च नितरां 
समृत्साहिताः सदा शिवशास्त्रिण: यथावत्‌ अध्ययने कृते अप्पाशर्मा गरिष्ठः 
महापण्डितः संपद्येत इति मनसि अकुर्वनू । अत एव उच्चञ्चिक्षणस्य 
कृते तैः अप्पाशर्मा कोल्हापुरम्‌ आनीतः । तत्र श्रीअप्याशर्मणां मातृष्वसुः 
सदनं व्यराजत। कोल्हापुरे कपिलतीर्थ-विभागे कुष्णभट्टव्यासना मकः 
अप्पाशास्त्रिणां मातृष्वसुः पुत्रः निवसति स्म । तस्येव गृहे सपुत्रकल्त्रे: 
सदारित्रशास्त्रिभिः निवास: प्रारब्धः । 

इदानीम्‌ आसीत्‌ शकस्य १८११ तमो वत्परः। कोल्हापुरीय- 
विद्वन्मण्डरं श्री अप्पाशर्मणां काञ्यकलानेपुण्यं धामिऽप्रवरत्वं च विलोक्य 
परं विस्मितम्‌। अत एव घोडशवर्षीयोऽपि अयं कुमारः अप्पाशर्मा 
* अप्पाशास्त्री ' इति प्रसिद्धि प्राप्तः। राशिवडेग्रामवासित्वात्‌ महा- 
राष्ट्रीयाणां पद्धतिम्‌ अनुसृत्य ‹ राशिवडेकर ' इति उपाख्या लेभे । 

महाराष्ट्रेषु सत्सु अपि अन्य-शास्त्रेष्‌ व्याकरण-शास्त्रस्य भूयान्‌ 
आदर: विद्यते। अत एव व्याकरणे पाण्डित्यं संपादयितव्यम्‌ इत्यासीत्‌ 
श्रीअप्पाशास्त्रिविषयकः अभिलाषः सदाशिवशास्त्रिणाम्‌ । कोल्हापुरे च 
तदानीं पण्डितनान्ताचार्येनसंज्ञकाः विद्वदुप्रवरा: व्यराजन्त । एते खलू 
निखिल-शास्त्र-पर्मेविदः अपि प्राधान्येन वंयाकरणाः, आसन्‌ । तेषां गृहे 
भूयांसः एवच्छात्राः अध्येतुं गच्छन्ति स्म । सेयं “ पं. कान्ताचार्याणां ` 
पाठशाला ” आसीत्‌ । विद्वान्‌ च कुशलाध्यापकः च इति कीर्तिः आप्तीत्‌ 
पं. कान्ताचार्याणाम्‌ । एतेषामेत्र निकटे व्याकरणाध्यनार्थं श्रीअप्पा- 
शास्त्रिणः गन्तुम्‌ आरभन्त । 
११. पण्डित-कान्तांचार्याः। 

कोल्हापुराधिपतीचां छत्रपतीनाम्‌ अष्टप्रधानमण्डली विद्योतते स्म। 
तस्यां पण्डितराजेति-धर्मविषयकाधिक्कृतस्य अष्टानाम्‌ अन्यतस्यम 
प्रधातस्य वंशीयाः किल पं. श्री. कान्ताचार्याः। एषां पितृचरणाः श्रीवळ- 


कुषणाचार्यमहाभागाः अपि विद्वांसः बभूवुः। कान्ताचार्याणाम्‌ अध्ययनं ` 

ग्वाल्हेरनगरे तेषां मातामहानां वैयाकरण-शेखराणां श्रीरामाचार्याणां 
` निकटे जातम्‌ । अध्ययनं समाप्य काशीयात्रां विधाय कोल्हापुरे समागताः 
कान्ताचार्याः। ते कोल्हापुरीथ-वेद-शास्त्राभ्यासाभिनम्दिनी-संज्ञक-परिषदि 
व्याकरणपरीक्षकाः आसन्‌। गर्भश्रीमन्तः अपि विद्याश्रीमन्तः च। 
तढुभयवत्त्वे धामिकत्वं, विनयित्वं, सरळत्वं, शिष्यजनेषु वत्सलत्वं च परं 
व्यद्योतत श्रीमत्सु पण्डितराजकान्ताचार्येषु । गृणगणेः एभिः आक्कष्टैः 
श्रीअप्पाशास्त्रिभि: तेषां निकटे व्याकरणशास्त्रीयाः सिद्धान्तकोमुदी, 
मनोरमा इत्यादयः द्वित्राः एव ग्रन्थाः अधीताः। यद्यपि विद्ृत्तललजाः 
अध्यापनकुशला: च आसन्‌ गुरुवर्याः, यद्यपि च महामेधावी प्रतिभावतां 
निदर्शनम्‌ आसीत्‌ अप्पाशास्त्रिसदृशः छात्रः, तथापि यावदपेक्षितं न 
सदाशिवशास्त्रिणाम्‌ महत्त्वाकाङक्षा फलं लब्धवती । पाठचग्रन्थेऽ प्रवीणः 
शास्त्रविदां धुर्य: संपद्येत पुत्रः आत्मीयः इति हि पितुः आसीत्‌ अभिलाषः। 
श्रीअप्पाशास्त्रिणां स्वभावाय न तादृशम्‌ अरोचत गुरुसंमुखे समृपविश्येव 
विधीयमानं गहनाध्ययनम्‌ । तत एव च नेते ग्रन्थाध्ययनाय स्वान्तम्‌ 
अर्पयामासुः। गरीयसी खलु कविता-कामिनी-प्रीतिः क्षणमपि नामुञ्चत्‌ 
अप्पाशास्त्रिमहोदयान्‌। | 
१२. अहो कविता-कासिन्यां प्रणयातिशयः । 
शकस्य १८११ वर्षतः त्रि-चतुर्‌-वषं -परयंन्तमेव श्रीअप्पाशास्त्रिभिः 
पं. कान्ताचार्याणां पुरतः साक्षादध्ययनं कृतम्‌ । १८१४ तमवर्षतः स्वयमेव 
ग्रन्यपठनम्‌ एतेषां प्रक्रान्तम्‌ । स्वपितुः सकाशात्‌ पं. हरिशास्त्रि-पाडगांव- 
करेभ्यः च या काव्यव्यृत्पत्तिः संपादिता अप्पाशास्त्रिभिः सा किल जले 
तेलमिव प्रतिभां काव्यमयीम्‌ अकरोत्‌। तत एव च तदारभ्य एव नैकविध- 
काव्य-नाटक-चम्पु-कथा-सुभाषितादि-सरस-प्रवन्ध-पठनस्य एव गरिष्ठं 
व्यसनम्‌ एतेषु कृताधिष्ठानम्‌ अभूत्‌ । इदानीं पुनः कोल्हापुरे ग्रन्थालयानां 
विपुलतया तदेतद्‌ शुक्लेन्दुवत्‌ अभ्यवर्धत । न केवलं काव्य-पठनमेव 
प्रवृद्धम्‌, अपि तु काव्य-निर्माणेऽपि संप्राप्तं प्रावीण्यं सरस-प्रबन्ध-निर्माण- 
व्यसने परिणतम्‌ । अतरुच नेतत्‌ आश्चर्यं यत्‌ अप्पाशास्त्रिणः सर्वेदेव 
काव्य-प्रत्थ-पठने तत्मणयने वा दृढ-दत्त-चित्ता एव अवर्तन्त इति । किन्तु 
काव्यमात्रासक्तत्वम्‌ एतेषां मनागपि नारोचत सदाशिवशास्त्रप्रभृतिभ्यः 

गुरुजनेभ्यः। अत एव शास्त्राध्ययतार्थ तैः हठेन प्रेषिताः अप्पाशास्त्रिण; 
पं, कान्ताचार्याणां संनिघौ । तत्र पुनः पं. कान्ताचार्याणां मधुर-स्वमावतया 
पाठे दत्तचित्तै: अप्पाशास्त्रिभिः पूर्वोक्तरीत्या कतिचित्‌ एव प्रन्याः 
पठिताः। सिद्धान्तकौमुदी तु एतेषां करतलामलकवत्‌ बभूव । एतावता 
व्याकरणशास्त्रे सम्यक्‌ प्रविष्टाः अप्पाशास्त्रिण: व्यासद्ध-गम्यम्‌ अन्यत्‌ 
इति विध्यायन्तः अध्ययनसरणेः विरताः । लब्धशास्त्रदृष्टीनां पुन; एतेषां 
वाक्सरणिः पूर्वेत: रम्यापि प्रभावसंपन्ना बभूव । एवमपि काव्यव्यासंगः 
एव सुदुढः संपन्न: । 
१३. विविध-शास्त्रज्ञाः कोल्हापुरीय-पण्डिताः । 

यथा किल कोल्हापुरे पं. कान्ताचार्याः वैयाकरणप्रवरा: आसन, 
तथैव पं. श्रीआत्मारामशास्त्री पित्रेमहोदयाः अपि तत्रैव श्रीशंकराचायं- 
मठे शास्त्रिणः आसन्‌ । एते प्राधान्येन व्याकरणे कृतश्रमाः । उपरिष्टात्‌ 
च संन्यासं स्वीकृत्य पीठाधिपतयः बभूबुः । तेषाम्‌ अपि संनिधौ विद्यन्ते 
स्म बहवः एवच्छात्राः । पित्रेशास्त्रिणाम्‌ एव शिष्यभूताः पं. मुकुस्दशास्त्रि- 
मिरजकरमहाभागाः अप्पाशास्त्रिणां परमसुहृदः आसन्‌ । राजाराममहा- 
विद्यालये पं. गणेशशास्त्रि-कडीकर-महाभागा: प्राव्यापका: अवतंन्त | एते 
पुनः न्यायशास्त्रं प्राधान्येन परिशीलयामासुः। पं. एकसम्बेकर-नारायण- 
शास्त्रिणः उभयमीमांसानदीष्णाः अविद्यन्त । एते कंचित्‌ समयं` कोल्हापुरे. 
ततः परं च साङगलीनगरे न्यवसन्‌ । तोरोबालशास्त्रिणः ज्योतिःशास्त्र 
वेत्तारः आसन्‌ । श्रीहनुमान्‌शास्त्रि-पाध्ये महाभाग: आयूर्वेदविदां घुरीणः 
आसीत्‌ । अस्य महोदयस्य वैद्यक-विषयकाः केचित्‌ प्रबन्धाः पुरस्तात्‌ 
संस्कृत-चन्द्रकायां प्रकाशिताः अभूवन्‌ । अन्येऽपि बहवः शास्त्रिणः, वेदिक- 
प्रवराः अपि कोल्हापुरे विराजमाना आसन्‌ । पण्डितप्रवर-खुपेरकर- 
बालाचार्या: कोल्हापुरीयाः एव यें बहुन प्रबन्धान्‌ संपादया मासुः । 
१४. सहाध्यायि-वर्ग: । 

पं. कान्ताचार्याणां संनिधौ यदा श्री. अप्पाशास्त्रिणाम्‌ अध्ययनं 
प्रचलितम्‌ आसीत्‌, तदा तत्र केचित्‌ अपरे अपि छात्राः आसन्‌ । तेषु 
कतिपये इमे सन्ति--बाबूशा स्त्र-गुळवणी, अध्यापकर-बाळशास्त्री, कृष्ण- 
कान्त-सांगली कर, माधवाचार्य-उपाध्यें, बाळञास्त्रि-हुपरीकर प्रभृतयः । 

२४ अप्पाशास्त्रिचरित म्‌ 


एषां विद्याथिनाम्‌ अध्यापकर-बाळशास्त्री, सांगलीकर-कृष्णशास्त्री इति 
द्वौ एतौ पं. रुकडीकराणां सकाशे न्यायशास्त्रम्‌ अपि पठतः स्म। एतत्‌- 
कालिकी अप्पाशास्त्रिणाम्‌ आग्रहातिरेकस्य काऽपि कथा श्रूयते। सेयम्‌ 


„ पं. रुकडीकराणां लेले-संज्ञकः कोऽपि अपरः आप्तीत्‌ विद्यार्थी । 
सोयं न्याये व्याकरणे च व्यृत्पन्नः अवतंत । पं. पित्रेशास्त्रिणां संनिधौ 
करमरकर-नामधेथः विद्यार्थी व्याकरण-शास्त्रीयं परिमाषेन्दुशे ख रः-ग्रन्थ म्‌ 
अध्येति स्म । सोऽयं मनागिव मन्दधीः आसीत्‌ । अप्पाशास््त्रिणां स्वभाव- 
माधुर्येण समाकृष्टः एषः तेषाम्‌ अपि सकाशे परिभाषेन्दुशेखर पठितुम्‌ 
उपक्रान्तवान्‌ । अप्पाशास्त्रिणां समीपे कलकत्तातः प्रकाशिता परिभाषा- 
विवृतिः आसीत्‌ । ताम्‌ एतां स्वयम्‌ एव अभ्यस्य करमंरकरमहाभायम्‌ एते 
पाठयन्ति स्म। इयं वार्ता लेलेमहोदथेन श्रुत | स तु समाहूय करमरकर 
श्रीअप्पाशास्त्रिणाम्‌ अध्ययन-शून्यतां प्रतिपादितवान्‌ । यदा पुनः इदं 
वृत्तम्‌ अप्पाशास्त्रिणां श्रवण-पथम्‌ उपगतं तदा एते पराधिक्षेप-प्रवृत्ति 
लेलेमहाभागस्य न सेहिरे। गताइच ते तत्समीपं समभूच्च किमपि प्रलाप- 
जातम्‌ । अन्यदा च बावडा-संस्थानाधिपति-पन्तामात्यानां गृह-सचिवेन 
बोरगांवकरोपाख्येन सह श्री अप्पाशास्त्रिणः लेलेमहाशयस्य गृह गता: | 
` तत्र च प्रवृत्तः दयोः शास्त्रार्थः। लेलेमहाभागः गुरुमुखात्‌ अधिगतविद्यः। 
मप्पाशास्त्रिणः तु स्वीयबुद्वयेव कृतपरिश्रमाः । अतश्च नैतद्‌ आश्चयं 
यत्‌ तस्मिन्‌ शास्त्रवादे लेलेमहोदयः सिद्धान्तपक्षम्‌ अकरोत्‌ इति । 

१५. विविध-शास्त्राणां संस्कारः । 

श्रीअप्पाशास्त्रिभिः पं. कान्ताचार्याणां शिक्षकत्वे व्याकरणम्‌ आत्म- 
सात्‌ कृतम्‌ | एवं पं. रुकडीकराणां मार्गदर्शनेन न्याय-दिग्दर्शनं लब्धम । 
पं. एकसम्बेकर-तारायणशास्त्रिणां सकाशात्‌ मीमांसाशास्त्रे वेदान्तशास्त्रे 
च परिचयः प्राप्त: । यद्यपि व्याकरणं विहाय शास्त्रान्तर-ग्रत्यानां न 
किमपि अध्ययनं कृतम्‌ अप्पाशास्त्रिभिः, तथापि प्रसंगवशात्‌ विविध- 
शास्तग्रन्यानाँ परिशीलनं विधाय तत्तेषु विषयेषु नैपुण्यं समवाप्तम्‌ एते: । 
अत्र पुनः आक्षीत्‌ सहायभूता तिरस्कृत-भास्वन्महःप्रसरा अनभ्यसाधारणा 
श्रतिभेव। संस्कृत-लेखन-पाटवाय कान्ताचार्याणाम्‌ अपि मार्गदर्शनम्‌ उप- 
कारि समभूत्‌। अवगतशास्त्रदृष्टिभिः अप्पाशास्त्रिभि: श्रुति-स्म ति-पुराण- 

साहित्यशास्त्रादिवाङमयं स्वयमेव पठितम्‌ । विशेषतो व्याकरणे धमंशास्त्रे 
साहित्ये च घनिष्ठं पाटवं प्राप्तम्‌ एते: । ज्योतिःशास्त्रम्‌ आयुर्वेद 
साङखयं योगः चेत्यादिविषयेषु अपि सम्यक्‌-परिचयः प्राप्तः। तन्त्रशास्त्रस्या- 
प्यवलोकनम्‌ अप्पाशास्त्रिभिः कृतम्‌ । अनेन च त्रहुमुखत्वं प्राप्तया 
प्रगाढया प्रतिभया प्रबन्ध-प्रणयने अतुलनीयं समदर्शित्वं लब्धम्‌ । एवं 
सम्यक्‌ परिचितः अपि प्रस्थानभेदः घ्रज्ञाभेदम्‌ एतेषां विधातुं नाशक्नोत्‌ । 
दुश्यते हि एकदेशि-विषय-परिचिताः संकुचित-दुष्टिताम्‌ आद्यन्ते, वहु- 
विषय-परिचिताः तु कस्मिन्नपि विषये श्रद्धां नोररीकुर्वन्ति इति । अप्पा- 
शास्त्रिणः तु एतस्य उभयविध-्दोषस्य मनाक्‌ अपि आश्रयः न अभूवन्‌ | 


१६. गरिष्ठा शिवभक्तिः । 


अत्र पुनः निदानं श्रीअप्पाशास्त्रिणां श्रीशिवाहतनिष्ठत्वमू एव । 
विना हि तत्तादुश-परेशानुग्रहम्‌ अशक्यमेव मनसः समाहितत्त्रं ताम । 
स एष प्रतिभा-महोत्कषं-प्रसाद: अप्पाशास्त्रिभिः कपिलेशवर-परिचरणया 
प्राप्त: । अत एव वणेविन्यासारम्भे “ श्रीशिवः शरणम्‌ ” इति लिखन्ति 
स्म अप्पाशास्त्रिण: । अत एव च पुरस्तात्‌ चन्द्रिका-प्रकाशनोपक्रमे सूनृत- 
बादिनी-प्रचारोपक्रमे च यथाक्रमं मछगरूम्‌ आचरितम्‌ एतेः 


“ पद्मभू-प्रमुखा यस्य किङकरा अमृतान्धसः । 

स सुधांशूल्लसच्चूड: कोऽपि देवोऽवलम्ब्यते ॥ ” 

“ अशेषजगदाधारमीशमेकमुपास्म है । 
यत्क्रपापाङगमनिशं गिरां देव्यनुधावति ॥ ” -इति। 


तत्ततप्रसंगेष च सर्वंमङगलाजानिः शिव एव प्राथितः। ते हि पावंती 
सदाणिवस्वरूपं मातापित्राक्कति पावंती-सदाशिव-युग्मम्‌ इत्येव मेनिरे । 


१७. वयस्य-मण्डलम्‌ । 


यद्यपि भयांसः एव आसन्‌ कोल्हापुरे सहाध्यायिःप्रमृतयः वयस्याः 
अप्पाञ्ञास्त्रिणाम, तथापि घनिष्टस्नेहसंभृतस्वान्तानि एतेषां त्रीणि एव 
मित्ररत्नानि आसन । ते च सुहुद्वर्याः नाम श्रीशंकरशा स्त्र-गोखलेमहा- 
भागाः, श्रीतोरो बालशास्त्रिमहोदया:, गगनबावडा-संस्थानाघीशवरपन्ता= 

मात्य-श्रीबाळासाहेबापरपर्यायाः श्रीमन्माधवरायमहाभागाशच । तत्रः 
श्रीपन्तामात्यमहोदयाः अप्पाशास्त्रिणाम्‌ आश्रयदातारः एव आसन्‌। 

उक्तम्‌ एव प्राक्‌ “ पन्तामात्यानां राशिवडेग्रामेः प्रणयातिशयः आसीत्‌ ” 
इति। सोऽयं विषुल-धान्यप्रद-महालक्ष्मी-संनिधानतः। किन्तु तत्रेव अप्पा 

शास्त्रीत्याख्यायाः सरस्वत्याः उदयेन प्रणयः एषः द्विगुणित: बभूव । सप्रणयं, 
सादरं साभिमानं च पन्तामात्यमहोदयाः अप्पाशास्त्रिणाम्‌ आश्रयप्रदानेनः 
संमानं चक्रुः । गोखले-शंकरशास्त्रिणः आयुवंद-विज्ञाः आसन्‌ । तैः चः 
विद्याविलास-संज्ञक महा राष्ट्रभाषामयं साप्ताहिक-पत्रम्‌ एक संचालितम्‌ । 
एतत्‌ च उपरिष्टात्‌ देनिकत्वम्‌ आसाद्य प्राप्ते स्वातन्त्र्ये विरतम्‌ । बाल-- 
शास्त्रि-्तोरो-महोदयाः ज्योतिःशास्त्रविदां प्रवराः आसन्‌ । एवम्‌ एतैः 
त्रिभिः अप्पाशास्त्रिणां संमिळनं नित्यम्‌ आसीत्‌ । चतुर्णाम्‌ एतेषां सुखाः 
सिकाः मुहुर्मुहुः संपद्यन्ते स्म । एवं ग्रामान्तरीथ-मित्रेषु क्रतुकोटिवासीः 
पं. लिङगेशशर्मविद्याभूषणः, कित्तूरवासी काव्यानन्दः, पं. पुणेकरनरसिहा-- 
चार्यः च आदिमौ मित्रप्रवरौ आस्ताम्‌ । 


१८, प्रकीर्णाभ्यासः। 

संस्कृतभाषाप्रणयिभिः अपि अप्पाशास्त्रिभिः प्रदेशभाषा नेव 
परिहृता । अपि तु भाषान्तराणाम्‌ अभ्यासे तेषां महीयसी रुचिः आसीत्‌ । 
रुचिरा बभूव पुनः नानाविध-लिपीनाम्‌ अपि अभ्यासे रुचिः । महाराष्ट्रः 
भाषायां विशेषतः मोरोपन्तकवेः काव्यम्‌ एतेः परिशीलितम्‌ । इङग्रजी- 
लिपेः तप्द्वाषाया: अपि अप्पाशा स्त्रिभिः अभ्यासः कृतः। शकस्य १८१५ तमे 
वर्ष कोल्हापुरीय-प्राब्यापकेः एम्‌.ए-एळूएल्‌.बी. -विर्दशालिभिः रघुनाथ 
ना. आपठे-महोदये: कालिदास-काल-निर्णय-विषयकः कोऽपि इङग्रजी- 
भाषामयः प्रबन्धः अप्पाशास्त्रिभ्यः प्रदत्त: । तदानीम्‌ एव पुनः अयम्‌ 
अप्पाशास्त्रिभि: पठितः। मन्या महे,अयमेव प्रबन्धः काळ-निर्णय-विष यिणीम्‌, 
आधुनिकानां नीतिम्‌ अप्पाशास्त्रिभ्यः निवेदितवान्‌ इति । तदारभ्य च 
कालिदासादीनां प्राचीन-प्रबन्ध-प्रणेतृणां समय-निणंय-समीक्षादि-विषयकं 
ग्रत्थपठनं प्रारब्धवन्तः, प्राचीनार्वाचीनप्रमाणेः तत्त द्विषयकाणि स्वकीयातिः 
मतानि च निर्धारितवन्तः श्रीअप्पाञञास्त्रिणः । आङग्ल-प्रन्थकारेषु, 

प्रथमपवे र २७ 


RRBOSSSOTII क्क 


शेक्‌स्पियर-बायरन-गोल्डस्मिथ-टामसन-प्रभृतीनां कृतीनाम्‌ अध्ययनं तै? 
प्रारब्धम्‌ । 
 राजाराम-महाविद्यालयस्य ग्रन्थालये करवीर-नगर-वाचन-मन्दिरे 
च अप्पाज्ञास्त्रिणः नियमिततया गच्छन्ति स्म । तत्र तेषां नेक-विषयाणाँ 
ग्रन्थानाँ पठनं भवति स्म। एतयोः ग्रन्थालययोः लिप्यन्तराणाम्‌ अभ्यासः, 
तत्तद्-ग्रम्थ-पठनम्‌ अपि प्रारब्धम्‌ एतैः । राजाराम-महाविद्यालयें श्रीबल- 
वन्तराय-मोडक-नामकः प्राध्यापकः आसीत्‌ । तद्‌-विरचिताः मूर्यांसः 
एव ऐतिह्य-प्रबन्धाः अप्पाशास्त्रिभिः पठिताः। 


१९. कोल्हापुरीय-महोस्सवेषु शास्त्रार्थः । 

तदानीं कोल्हापुरे घनपाठि-वेदिकाः, व्याकरण-न्याय-मीमांसादि- 
विविध-विषय-निष्णांताः पण्डिताः च सुबहुलाः एव आसन्‌। शारदीयनव- 
रात्रादि-महोत्सवाः प्रतिवर्षम्‌ अभूवन्‌ । महोत्सवेषु एतेषु पण्डितानां 
शास्त्रार्थोपन्यासाः कविगोष्ठीषु समस्यापूरणानि कविता-पठनम्‌ इत्यादयः 
कार्यकलापाः भवन्ति स्म | तत्र सहभागित्वम्‌ अवाप्य श्रीअप्पाशास्त्रिभिः 
शास्त्राथ-चातु्येम्‌ इव सरस-काव्य-प्रणेतृत्वम्‌ अपि आत्मीयं निदशितम्‌ + 
त्रिपुर-पूणिमायां गणेशोत्सवे चैताः शास्त्रार्थंसभाः संपद्यन्ते स्म । नूनम्‌ 
इदानीं महालक्ष्मी-क्षेत्रे सरस्वत्याः एव महोत्सवः दृष्टिपथम्‌ उपेति स्म । 
एतत्‌ च ' तहिव्यमव्ययं धाम सारस्वतं * सम्यगेव अपुष्णात्‌ श्रीमदप्पा- 
शास्त्रिणाम्‌ अन्तरङगम्‌ इत्यत्र न नः सन्देहः । 
२०. संस्कृत-मासिक-पत्रिका-पठनारम्भः । 

बङगेषु प्रथमं संस्कृतपतं विद्योदयसंज्ञकं कलकत्तातः प्रकाशते स्म 
तदनु शकस्य १८१५ (मे १८९३) तमे वर्षे वेशाख-मासाद्‌ आरभ्य 
: संस्कृत-चन्द्रिका ' इत्याख्यं मासिकं पत्रं प्राख्धम्‌ । आदितः प्रभृति अप्पा- 
शास्त्रिणः संस्कृत-चर्द्रिकायाः पाठकाः अभूवन्‌ । शनैः शनेः पुनः तस्याः 
लेखका: अपि संवृत्ताः । संस्कृत-चन्द्रिकायाः द्वितीय-खण्डस्य चतुर्थाङकेः 
अप्पाञ्चास्त्रिणां इलोकाः प्रथमं प्रकाशिताः । इमे समस्या-पूरण-रलोकाः 
घ्रारम्भभूताः एव अप्याञ्ारित्रणां . कवित्वःप्रकाशनस्य इति ते अत्र 
समुद्ध्रियन्ते । -- 


(०-0. Prof. Satya Vrat Shastri Collection. Digitized By Siddhanta eGangotri Gyaan Kosha 


२८ अप्पाशा स्त्रिचरितम्‌ 
यदोत्तरं प्रयूज्यते सुनिश्चित बुधेन कि 
शिखा समुज्ज्वला कव, कि चकार रङगगो नरः। 
दधति कः स्वमस्तके महाभरां वसुन्धरां 
तदा मयू रसस्तके ननत पन्नगेश्वरः ॥ 
अनारतं का मधुराभिलाषा 
लयाश्चितः कि कुरुते नरश्च । 
करोति सन्ध्यासु हृविः क्व होता 
पिपीलिका नृत्यति बह्निकुण्ड ॥ 
उच्चानधस्ताद्‌ विदधदवचांशच समृन्नतौ । 
अरा इव जनान्‌ कालश्चक्रवत्‌ परिवतंते १। 
वक्ष:पीठे वीक्ष्य कान्ताजनस्य 
पीनोरोजश्छद्‌ मनेशं वसन्तम्‌ । 
पाटीरात्मा तं परिष्कर्तृकामो 
मन्ये यातः कल्कतां कुण्डलीशः॥। 

एतेषु समस्याप्तिइलोकेषु अधोरेखिता वर्णाः समस्याशताः। अत्र 
'मञ्जू षासंपादकानां प. क्षितीशचन्द्रमहोदयानां टिप्पनी यथा-- 

“ एतेषु प्राथमिकेषु पञ्चेषु यद्यपि शब्दानां हठादाकृष्टत्वं मात्रया 
दृश्यते, तथापि प्रसादशुणः प्रायेण सर्वत्र विलसति । एतद्‌ दृष्टवा केन वा 
प्रतीत दवित्रर्वर्षेरयमेवासेतुहिम।चलं स्वयशसा प्लावयिष्यतीति । ” इति। 

अत्र आद्यदलोकयो: यथासंख्यालङ्कारः तृतीये पूर्णोप मा, चतुर्थ 
अपहृव-समारिलिष्टा उत्प्रेक्षा । अस्मिन्‌ (चतुर्थे) पद्ये कवे: शिवभक्ति- 
'व्येङग्या । कि च अत्र किल वृत्त्यनुप्रासः अपि । नागराजस्य अपि शिव- 
परिष्काररूप-सेवाबुद्धिः अत्र उपर्वाणता। वक्षः पीठम्‌ इव, उरोज: ईश 
इव, पाटीरकहकः कुण्डलीश: इव इति उप्रेक्षाया सावयवत्वम अपि | 
पाटीर-कल्के कुण्डलीशत्व-संभावना-सिद्धयर्थम्‌ उरोजे ईशंकल्पना इति 
परपरितत्वम्‌ अपि । यद्यपि परपरितत्व-सावयवत्वेत्यादिःप्रक्ारः रूप- 
'काङग, न उत्प्रक्षाङगम्‌, तथापि पाटीरात्मा इति रूपकत्वात अस्याम 
उत्भ्रक्षायां रूपक-साङकर्यं मन्तव्यम्‌ | * 

एवं प्राथमिक-पद्येष अपि अलङकारःध्वन्यादि विन्यास-चातुयंम्‌ 
अप्पाशास्त्रिणां स्पष्ट विद्योतते । रै डर 

प्रथमपवे २९. 
IIIS रूम Oe OY) 
२१. चन्द्रिकायां मात भक्ति-स्पर्धा । 
चन्द्रिका-संपादक: चन्द्रिकाया: द्विती थ-खण्डस्य फाल्गुनाडू निवन्ध- 
स्पर्धा समृद्घोषिता । निबन्धस्य कृते ¦ मातृभक्तिः ' इति विषयः आसीत्‌ । 
प्रथम-क्रमाङ्कस्य पारितोषिकम्‌ आसीत्‌ ' शब्दकल्पद्रुमः ' इति संज्ञकः 
महान्‌ कोबग्रन्य: । सोऽयं शकस्य १७८० तमै वर्षे ‹ श्रीराजासरराधाकान्त- 
वहादूर-महाभागेः विरचितः आसीत्‌ । तस्य कोष-ग्रन्थस्य तदानीन्तन 
मूल्यम्‌ आसीत्‌ पञ्चसप्ततिरूप्यकाणि । अप्पाशास्त्रिभिः स्वंप्रणीत: निबन्धः 
स्पर्धार्थ प्रेषितः । अयमेव पुनः प्रथमक्रमाङ्कितः भूत्वा स्पर्धा विजितवान्‌ । 
अप्पाशास्त्रिभिः शब्दकहपद्रुमाख्य: महाकोषग्रन्थ: प्राप्तः | अत्युत्कृष्ट: असौ 
“ मातृभक्तिः ' इत्याख्यः निबन्धः तु संस्कृत-चन्द्रिकाया: तृतीयवर्षस्य, 
शकस्य १८१७ वर्ष ज्येष्ठाषाढ-श्चावणमासीयेगु त्रिष अङ्कुषु प्रकाशितः । 
अस्य मातृभक्ति-तिबन्धस्य ' चन्द्रिका “संपादकः भूरि भूरि प्रशंसा 
कृता । पाठकाचाम्‌ अपि अथं भृशं रोचकः समभूत्‌ । आमुखम्‌ एव अस्य 
संदृश्यतां प्रिय-पाठक-महाभागेः -- 
“ सहृदयाः ! कियन्तो नाम मन्दमतिभिरस्माभिर्वाचाम्‌ अगोचरा 
वक्तव्याः श्रीमातुदेव्या गुणा: कियच्च प्रतिपादनीयं गौरवं तद्‌ भक्त्याः । 
यथैव स्वीय-जीवन-निविशेषम्‌ उपजीविता वयम्‌, यथँवेताम्‌ उपलम्मिता 
सुखेकविषयां दशाम्‌, यथेव प्रीतिपुरस्सरम्‌ उपलालिताः, पोबिताः, संवधि 
ताशच तस्याः श्रीमातृदेव्याः कियतो वा गुणान्‌ कियत्कालं वदत्वियं 
रसना? नूनं यल्लेखने कल्प-पादप-शाखाया अप्यपर्याप्ता लेखनी, आकाश- 
निविज्ञेषविस्तारमप्यपरिपुर्णमेव पत्रम्‌, सिन्धुसमधिकाऽपि नालम्भविष्यत्ति 
मसी, वाक्पतिरपि न प्रभविष्यति वणितुम्‌, न वेतण्डतुण्डोऽपि लिखि- 
तुम्‌ । तस्येव महीयसो विषयस्य मादृशः क्षुद्रधिषणेः प्रतिपादनं नाम 
सुचक्षुप्केरप्यप्रत्यक्षी क्रियमाणे वस्तुनि विलोकनायासो नथन-विधुरस्य, 
किन्तु ' नभः पतन्त्यात्मसमानपत्रिणः ' इत्यस्ति ` अस्माकमप्यधिकारो 
लिखितुम्‌ । ” इति। RDP [ 
गङ्गाप्रवाहवद्‌ ओघवती वाक्सरणिः इयं श्री मातदेव्याः प्रशंसाँपृतेः 
अशक्यत्वं द्योतयति । लेखनी-पश्र-मस्ती-कंवि-लेखकानों मातृ-वर्णनःविषये 
प्रतिपादितम्‌ असामर्थ्यं नूनं स्मारयेत्‌ पृष्पदनतप्रंणीते 'शिवेमहिम्नःस्तँवे 

३० अप्पाशास्त्रिचरितम्‌ 


~ 


= 


~ 


Fd 


` ८ असित-गिरि-समं -स्यात्‌ कज्जलं सिन्धुपात्रे ' इत्यादि इलोकम्‌ । अशक्य- 
प्रायेऽपि अस्मिन्‌ कर्मणि पदाप॑णस्य समर्थनम्‌ अपि खग-दुष्टा न्तेन क्रिय- 
आणं मातुदेव्या महिम्तः अपारत्वं विस्पष्टयति । 
महाकाली - भक्तानां शारदीय -नवरात्रसुजा - महोत्सव - प्रियाणां 
मातदेवानां वद्धीयानां स्वान्तम्‌ आचकष निबन्धः अयम्‌ इत्यत्र 
न किमपि आश्चर्यं नाम । अपि तु भाषासौष्ठव, प्रतिपादनचातुर्य, 
प्रसादः स्त्रोतस्वती सरस्वती इत्यादिभिः गुणगणः श्राजयचन्द्रराम- 
सिद्धान्तभूषण-नामधेयाः संस्क्ृत-चर्द्रिका-सम्पादकाः संस्कृत-लेखकेषु 
भ्रीअप्पाशास्त्रिणाम्‌ एव बहुमानं विदधिरे | यत्फलभूतः महान्‌ कोष ग्रन्थ: 
अप्पाशास्त्रिभि: लब्धः । मूल्यं खल्वस्य तदानीन्तनं ७५ रूप्यकाणि । 
दरिद्राणां धुर्या: किल अप्पाशास्त्रिणः। कुतः पुनः एतावान्‌ रूप्यकाणां राशिः 
अन्यक्रयणार्थ संपाद्यताम्‌ एतेः ? ग्रन्थः पुनः अयं संस्कृत-कोष-वाङमये 
अमल्यः इति सुप्रसिद्धम्‌ एव । ततश्च प्राप्तोऽयं ग्रच्थराजः प्रसादः एव 
सरस्वत्याः इति, यदि नाम संपन्ना मतिः अप्पाशास्त्रिणां, नात्र किमपि 
आश्चर्यम्‌ । अत एव शब्दकल्पद्रुमाख्यः अयं ग्रन्थ राजः अप्पाशास्त्रिणां 
संनिधि नित्यमेव अलङ्करोति स्म। 
एतदुत्तरं ' दशापरिणतिः' इति कथा एका अप्पाशास््त्रिणां 
-चन्द्रिकायाः द्वितीयखण्डस्येव पञ्चम-सप्तमयोः अङकयोः प्रकाशिता । 
्रप्पाशास्त्रिणा कौशल्यं वीक्ष्य चन्द्रिकासंपादकाः समस्यापुरक- 
कविभ्यः काव्यानन्द-प्रभृति-पदवी-वितरणसमये अप्पाशास्त्रिणाम्‌ अपि 
अभिप्रायं स्वीकर्त॑ समुपचक्रमिरे । 
एवं च संस्कृत-गद्य-पद्य-विलेखने लब्धप्रतिष्ठे: अप्पाशास्त्रिभिः 
मनसि कृतः अभिनवः एकः समृद्यमः । 
२२. सुनृतवादिनो-संकल्पः । 
कित्त्रग्रामवास्तव्यः काव्यानन्दः पुणेकरोपाह्नः श्रीनरसिहाचार्य- 
महोदयः अप्पाशास्त्रिगां परमः सुहृद्वः इति पूर्वम्‌ एव निवेदितमेतत्‌ । 
.काव्यानन्दः इति उपाधिरेव अस्य महाभागस्य काव्य-कला-कुशलत्व 
_बिस्पष्टयति । अनेन सह संमन्त्र्य निर्णीतम्‌ अप्पाशास्त्रिभिः सुनृतवा दिनी- 
- जाम मासिकपत्रम्‌ एकं प्रचारयितव्यम्‌ इति । विज्ञापनं च एतद्विषयकं 

ऱ्य 


३१ 


१८१७ तम-शक-वर्षेस्य पौषे चन्द्रिकायाः तृतीय-वर्षस्य नवमा 
अकटीकृतम्‌ । तदित्यम्‌ -- 


DVDS 

“ सूनृतवा दिनी नाम संस्कृत-मासिक-पत्रिका आगामिनदचंत्रमासात्‌ 
अभृति (सहस्नग्राहका: संपत्स्यन्ते चेत्‌) प्रचारयिष्यते । अस्यां च 
नानाविध-मनोहरप्रबन्धाः, महात्मनां चरितानि, अनुवादादयइच प्रकाश- 
यिष्यन्ते । मूल्यं तु नयव्ययसहितं केवलं १।. रूप्यकम्‌ । तच्च अग्निममेव 
प्रेषणीयम्‌ । त्वर्यतां च पत्रप्रेषणे सहृदयेः। अस्याः सौष्ठवे च संस्कृत- 
चन्द्रिकायां प्रकाशितो -मातृभक्ति-प्रबन्ध एव निदर्शनम्‌ । 


कृष्णभट्टव्यासानाँ भवने राशिवडेकरः श्रीअप्पाशास्त्री” 
कपिळतीर्थंष्ट्रीट, कोल्हापुर इति । 

अस्मात्‌ च विज्ञापनात्‌ एवम्‌ अवगम्यते यत्‌ नवीन-मासिक- 
यत्रनप्रचाराय समपेक्षिता लेखादि-सामग्री अप्पाशास्त्रिभिः संपादिता 
आसीत्‌ इति । यथा किल एतैः प्रकटीकृतं तथा भूयांसः मनोहरा: प्रबन्धाः 
कानिचित्‌ महात्मनां चरिताति, केचित्‌ अनृवादस्वरूपाः प्रबन्धाइच 
श्रीमदप्पाशास्त्रिभिः निर्मिताः एव स्युः। किन्तु कुटिलः खल्वसौ कालः 
एनं सूनृतवादिनी-प्रकाशन-रूपं मनोरथं नेदानीं समपूरयत्‌ | अत्र च 
निदानं ग्राहकाणाम्‌ अनिष्पत्तिः एव इति भाति। अभिलाषस्तु अयं 
सूनृतवादिनी-प्रचारात्मकः प्रायः इतःपरं पञ्चदश-वर्षोत्तरं सफलः संपन्नः । 
तदा हि सूनृतवादिनी साप्ताहिक-रूपेण अप्पाशास्त्रिमिः प्रकाशयितुं समा- 
रब्धा। वृत्तान्तः अथम्‌ अस्य ग्रन्थस्य उत्कृष्ट-पवणि सुस्पष्टं वणे यिष्यते । 


२३. मालविका-नाटके व्याख्या । 
अद्यावधि स्ववयसः द्वाविशवर्षपर्यन्तम्‌ अप्पाशास्त्रिभिः पाणिनीय- 
व्याकरणेन सह साहित्ये दण्डी, विश्वनाथ: इत्यादयः, कोशेषु अमर-हे म- 


त्रिकाण्डशेष - मेदिनी-रत्ताकरन्हलायृधादयः, वसन्तराजीयऽरसरत्नावली- 
प्रभति-वंद्यकग्रन्थांः, भरतनाटयशास्त्रं, पिङ्गलसुत्रे, छन्दोमञ्जरी इत्यादिः 

नाटचच्छन्दोग्रन्थाः सुनिपुणम्‌ अवलोकिताः। प्रथित-कवीनां काव्य-महा- . 
काव्य-गद्य-नाट्यादि-वाडमयम्‌ अभ्यस्तम्‌ । भैखीतन्त्रादि-तन्त्रशास्त्रीय- 
ग्रन्थाः अपि आत्मसात्कृताः । विद्यारण्यादीनां वेदान्तग्रन्था: परिशीलिताः । 
काव्य-नाटय-ग्रन्यानां टीकायाः अपि तुलनात्मकम्‌ अध्ययनं कृतम्‌ । सवेस्य 
पुन अस्य सरस्वतीसमाराधनस्य परिपाक: स्वतन्त्रव्याख्याप्रणयनकौशलम 
अप्पाशास्त्रिषु समृत्पादयामास । शालिवाहन-शकस्य १८१८ तमे वर्ष 
अप्पाशास्त्रिभि: श्रीमतो महाकवि-प्रवरस्य कालिदासस्य मालविका ग्नि- 
मित्रं नाम नाटकं स्वकीय-व्याख्यया सनाथीक्कतम्‌ । 

अस्याः मालविका-व्याख्याया: मुद्रणं १८२४ तमे शकाब्दे मुम्बय्यां 
लक्ष्मीवेङकटेश्वरमुद्रणालये जातं तत्रैव चेदं प्रकाशितम्‌ । पुनर्मुद्रणाद्यधि- 
काराः पुनः मुद्रणालयाधिपतेः श्री कृषणात्मज-गङगाविष्णुमहोदयस्य एव 
हस्ते समपिताः। यद्यपि व्याख्यायाः मुद्रणं प्रणयनोत्तरं प्रायः षड्भिः 
वर्षे: अभूत्‌, तथापि व्याख्यायाः विज्ञप्तिः १८१८ शकाब्दे एव विलिखिता । 
तत्र व्याख्यायाः घ्रयोजन-विज्ञापकः इति विज्ञप्तेः चतुर्थ: परिच्छेदः अत्र 
समुद्‌ध्रियतेः। सं एषः -- 

“ रूपकाणां स्वत एव दुर्गमत्वेनावञ्यं व्याख्या-सापेक्षत्वम्‌ । 
मालविकार्निमित्रे च समीचीनाया एकस्या अपि व्याख्याया अभावाद्‌ 
दुर्बोघतया रसपरिप्लूततया च तदास्वादमभिळष्यन्तो रसिका आमलं कण्ट- 
कच्छन्नं केतकी-प्रसूनम्‌ अनुधावन्तो मधुकरा इव नितान्तं दुःखायन्त इति 
तस्य सरलव्याख्यासापेक्षत्वमवबुध्य यथामति प्राणेषं व्याख्याम्‌ इमां 
बालबोधिनी नाम । ” इंति। मालविकार्निमित्रस्य च श॒द्धपाठं निर्धारयितं 
कलकत्तांप्रकाशितम्‌ एक, मुम्बईप्रकाशिते दवे, बे द्गळूरप्रकाशितं चैकम्‌ इति 
चत्वारि पुस्तकानि समासादितानि एते 


२४. संस्करण-कोशल्यम्‌ । 


व्याख्यायं नाटकम्‌ एतत्‌ अप्पार्शास्त्रिभिः नव्यशलीम अनसत्य 
याख्मायाः प्राक्‌ अन्येऽपि विषयाः समांयोजिताः। प्रथमं तावत कवेः 
कालिदासस्य" कालनिर्णयः प्रपञ्चितः। संक्षिप्ते कालनिर्णयलेखे अस्मिन 


एकादशा-पूर्वपक्षान्‌ निराकृत्य. विक्रमार्क-पूर्व-कालिकत्वं व्यवस्थापितम्‌ । 

तत: कालिदास-विरचित-प्रबन्धानां परिचयः प्रदत्त: । तदृध्वे नायका दि- 
विवेकः, रसोत्पत्तिः, भलङकारलक्षण[नि, छन्दो मञ्जूषा, कथांशस्य सूची- 
पत्रं, नाटकगतपद्यानां सूचीपत्रं, मालविका रिनमित्रे पात्राणाँ सूचि: इत्यादयः 
रसिकानाम्‌ आवश्यकाः विषयाः लिखिताः । व्याख्यायाः अन्ते शुद्विपत्रम्‌ 
मपि संयोजितम्‌ । एवं साघंद्विशतृष्ठात्मकम्‌ एतत्‌ पुस्तकं प्रदाय 
रसिकेभ्यः संसाधितम्‌ एतेः प्राचीन-तवीन-शैली-सनाथ॑ व्यार्याकोश्चल्यम्‌ । 


ब्याझ्यायाः आरम्भे समाप्तौ च श्रीशिवकृपाशंसतं विहितम्‌ इति नेतत्‌ 
आवश्यक वक्तुम्‌ । ; 


२५. भाकाशक्षार्पातः । 


एवं सुमधुर-लेखनेन व्याख्या-प्रणयनेन च रसिकानाम्‌ आकाङक्षा- 
पूति कुर्वाणाः अप्पाश[स्त्रिण: स्वीयाकाङक्षायाः पूरणे दत्तचित्ताः आसन्‌ । 
वाचस्पतिःप्रतिभ-प्रतिभानाम्‌ एतेषां प्रबन्ध-विलेखने महिष्ठा रुचिः उद- 
पद्यत। पाठकाः अपि अध्पाशास्त्रिणां लेखनी-सरणो लुब्धाः आसन्‌ । 
मातृभक्तिनिबन्धेन दत्तहृस्तावलम्बेः अप्पाशा स्त्रिभिः ' सूनृतवादिती नाम 
मासिकपत्रिकां प्रकाशयिष्यामः ' इति प्रकटीकृतं, परन्तु ग्राहक-संख्याया: 
अपूर्त्या आकाङक्षा-पुति: इयम्‌ एतेषां खपुष्पायिता | अतश्च म्लानम्‌ इव 
स्यात्‌ मनागपि स्वास्तम्‌ अप्पाशास्त्रिणाम्‌ इत्यत्र न संदेह: । किन्तु 
नवीनपत्रिकाप्रचारस्य तावत्‌ इदानीं नेवासीत्‌ योगः इति तथ्यम्‌ एतत्‌ । 
चन्द्रिका तु नव्येऽस्मिन्‌ लेखकप्रवरे मुग्धा इव आसीत्‌। अतश्च संव 
स्वयमेव अप्पाशास्त्रिणां संनिधि प्राप्तवती । अप्पाशास्त्रिभिः च सिद्धेः 
द्वारम्‌ इव उपलब्धम्‌ । समुज्ञ्वलितम्‌ अभूत्‌ अशेषं संस्कृत-विश्वम्‌ । 
प्रस्ता अजायत संस्कृत-साहित्य-सृष्टिः । प्रदत्तावळम्बः अभवत्‌ संस्कृत- 
विद्या-विस्तरः। विलसितं संस्कृत-सरस्वती-नृत्यम्‌ । समलङ्कृतः संस्कृत- 
गद्यावतार: | संपुर्ण-मनोरथा अजायत पद्यपद्धति:। अमन्दानन्द-कन्दलिता 
रसिका: | प्रफुल्लितम्‌ अभूत्‌ संस्कृत-पत्रिकोद्यानम्‌ । धवलितं चाभूत्‌ अशेषं 
संस्कृतं जगत्‌ संस्कृतचन्द्रिका-प्रसारितेन अप्पाशास्त्रिणां यशोमहसा । 
तदेतत्‌ भशेषम्‌ अपि मध्यमपवंणि निध्यायतां सहृदयैः । 


4 जै बै 
अ. च. २ 

मध्यम पव। 


१. घङ्गा: किल विहारभषनं भगवत्याः संस्कृतभाषायाः । 
-- श्रीअप्पाशास्त्रिण! । 

सुविदितम्‌ एव इदं निखिलानाम्‌ एव संस्कृतज्ञानां यत्‌ 
समस्त-भारत-व्यापिनी अपि संस्कृतविद्या क्वापि क्वापि 
विशेषतया विराजते इति । यथा किल महाराष्ट्रेष 
व्याकरणम्‌ अद्वेत-वेदान्तरच, केरल-मद्रास-प्रदेशयोः श्रौत- 
याज्ञिकं मीमांसा च, कर्णाटकेषु न्याय-वेदान्तौ, काइमी रेषु 
साहित्यं, वङ्गेषु नव्यन्यायः इत्यादि विशेष-शास्त्राणां 
प्रचारः तत्र तत्र विद्यते। काऱ्यां पुनः सवषाम्‌ एव 
शास्त्राणां प्रचलति परिशीलनम्‌ । इदानीम्‌ अपि आर्या- 
वर्तापरनामधेये उत्तरापथे एव समधिकः दृश्यते संस्कृत- 
भाषायाः प्रसारः। तत्रापि वडगेषु एव सोऽयं दृश्यते 
सुबहुलः एव । अखिल-भारतीय-साहित्य-संमेळनस्य प्रधानं 
स्थानं प्रथमं वङ्गानां राजधानी कलकत्ता-नगरी एव 
आसीत्‌ । प्रथमं संस्कृतमासिकपत्रम्‌ अपि पं. हृषीकेशभद्वा- 
चायः कलकत्तातः एव प्रकाशितम्‌ । कलकत्तानगरे एव 
आदिमः संस्कृत-महाविद्यालयः प्रतिष्ठापितः | भूयांसः एव 
'विभिन्नप्रान्तीयाः अपि पण्डिताः कलकत्ता-संस्कृत-विद्या- 
पीठं मण्डया मासुः । अतः युक्तमेव संस्कृतप्रचारान्दोळनस्य 
अपि वहगेभ्यः एव प्रारम्भ: । कलकत्तानगरं तु तदानीं 
भारतवषस्य राजधानी बभूव । अतो विशेषतः ` तत्रैव 
संस्कृतभाषायाः प्रचारोपक्रमस्य निदानं स्पष्टमेव । तत्‌ 
हि स्रमस्तदेशस्य हूदयस्थाने विद्यमानस्य राजधानीनगरस्य 
सस्कृतीकरणम्‌ एव । संपन्ने च तस्मिन्‌ देश-शरीर-शुद्धिः 
भनुपदम्‌ एव भवेत्‌ इति। अतः यद्यपि विद्योदयाख्यं 
मासिकपत्रकं कलकत्तायां प्रचलत्‌ आसीत्‌ तथापि संस्कृत- 

मध्यमपर्व ३५ 

प्रचार-परिपोषाय द्वितीयम्‌ अपि एकं संस्कृत-भाषामयं मासिकपत्रक 

कलकत्तानगरे एव प्रकाशम्‌ आसादयत्‌ । अभिधानं पुनः एतस्य ' संस्कृत- 
न्द्रिका ' इति । 

२. ' संस्कृतचन्द्रका 


संस्कृतचत्द्रिका इति यथार्थ-नाम्नी इयं मासिक-पत्रिका पण्डितः 
प्रवरेः जयचन्द्रशमंसिद्धान्तभूषणभट्टाचारयेः संपादिता । उद्देशस्तु चन्द्रिका- 
प्रकाशनस्य “सरळसंस्कृतभाषया विनाक्लेशमुपदेशः, दाशंनिकादि- 
विषयाणां परिज्ञापनम्‌ ' इत्यासीत्‌ । सर-रमेशचन्द्रमित्र; गरुदास वन्द्यो- 
पाध्याय धर्माधिकारी च इत्येतौ चन्द्रिकायाः प्रचारे ` प्रेरको आस्ताम्‌ । 
हरिदासमित्रः प्रकाशकः आसीत्‌ । संस्कृतचन्द्रिकायाः मुद्रण कलकत्तायाम्‌ 
एव “६९ गनफाउंडरी रोड, काशीपुर हाटिकल प्रेस ” इत्यत्र “ ७५ 
कटन स्ट्रीट, नारायणयन्त्रम्‌ ” इत्यत्र च समभूत्‌ । चन्द्रिकायाः प्रथमवर्षस्य 
प्रथमाङकस्थ-संपादकीयात्‌ पं. जयचन्द्रशर्मभट्टाचार्यमहोदयानां हृदयस्थ 
संस्कृतचन्द्रिका-विकासः सचमत्कारं प्रादुर्भवति इति तत्रत्यः कोऽपि अंशः 
अत्र दीयते । सोऽयम्‌ -- 

. “ संस्कृतचन्द्रिका अपि सुदुरे देशे. विचरन्ती केतापि दैवहतकेन 
संरुद्धा प्रतिनिवृत्ता च मदीय-हृदय-शय्यायां सुदीधेदिनानि सुप्ता बभूव । 
गते च किमपि काले श्रीमदीशवरेच्छया महात्मना श्रीयृतरमेशचन्द्र मित्रेण 
श्रीयूक्तगुरुदासवन्द्योपाव्यायेन उपाध्यायेनेव च सा ' संस्कृतचन्द्रिका 
पुनर्जागरिता समाज्ञप्ता च पुनर्भारतवर्षस्य यशोंगानाय प्रोत्साहिता च 
दिगन्तं पर्यंटितुम्‌ । तावेव प्राक्तनवतंमानौ महाधर्माधिकरणिको च तो 
मन्यमाना, तयोरादेशांश्च शिर्रास वहन्ती संस्कृतचन्द्रिका पुनः प्रचलितुम 
आरेभे । ” इति । 

अस्मात्‌ पुननिवेदनात्‌ एवं प्रतीयते । संस्कृतभाषायाः प्राक्तनं 
समृद्ध वभवं पं. जयचन्द्रशमंणां हृदयं समुल्लासयति स्म । दुर्देववशात्‌ 
अस्तमितं तदू वैभवं पुनरपि प्रत्यानेतं संस्कृत-चन्द्रिका-नामक-मासिँकः 
पत्रिका-प्रचारस्य विचारः एतेषां मनसि बहुकालं कृतावस्थानः आसीत्‌ । 
यदा पुनरयं मित्र-वन्द्योपाध्याय-महाभागाभ्यां विज्ञातः, तदा ताभ्यां 
'पत्रिकायाः प्रचारे साहाय्यं प्रतिश्रुतम्‌ इति । 

३६ | अप्पाशास्त्रिचरितम्‌ 


आन्द्रिकाया: प्रथमोऽङ्कः शकस्य १८१५ वर्षीय वेशाखे मासि 
(इ. सन १८९३ मे) प्रकाशितः । ततः प्रभृति चेयर नियतमेव प्रतिमासं 
प्रकासित समुपक्रान्ता। 
३. सू्त्संस्कृतचन्प्रिका जयपुरश्चन्द्रोऽपि चन्द्रायते । - विश्वेश्वरशर्मा 
यदा किल संस्कृतचन्द्रिकाप्रचारः प्रारब्धः तदा वङगेषु विद्योदय 
रेषु च विज्ञानचिन्तामणिः इति द्वे एव संस्कृतभाषामयपत्रिके 
आस्ताम्‌ । विद्योदये चिन्तामणो च देशवृत्तान्ताः प्रबन्धाः च प्रकाइयन्ते 
रम । किन्तु पत्रिकयोः एतयोः प्रचारः मर्यादितः एव आसौत्‌ । 
बिद्योदयस्य प्रचारः प्रायः उत्तरापथे, विज्ञानचिन्तामणेः च दक्षिणापथे 
भबतंत | किन्तु समुदयमाना चन्द्रिकेयम्‌ अचिरादेव समस्तं भारतं 
ब्याप्नोत्‌ । भनेनेव अनुमेयं पं. श्रीजयचन्द्रशर्म महोदयानां कुशळत्वम्‌ । 
बन्द्रिकायाः आकारः ' डेमी २४ पृष्ठात्मकः' आसीत्‌ । अस्याश्च 
मुखपृष्ठ सवंदेव अयं इलोकः व्यराजत -- 
“ दोषक्षतं चात्र हि शोषणीयं दयारसं साधु सदाभिषिच्य। 
सतां पदे तत्प्रचते न घतं कि मक्षिका तत्‌ त्यजति स्तुताइघ्री ॥ ” 
मङगला'चरणात्मकः पुनः एषोऽपि इलोकः प्रत्यङ्वकम्‌ अधिष्ठितः 
भासीत्‌ -- 
“ दिवादीनपि कर्माणि कारयन्ती जनानिव। 
सायावलम्ब्यते सेयमम्बा श्री शिवसुन्वरी ॥ ” 
अनेन संपादकाः भपवत्याः परमोपासकाः इति स्पष्टीभवति। 
"श्रीदुर्गा शरणम्‌ ' इति विलिख्येव श्रीजयचन्द्रशमं महाभागाः प्रबन्धलेखनम्‌ 
उपक्रमन्ते स्म। 
श्रीजयचन्द्रमहोदयेः चत्वारि वर्षाणि संस्कृतचन्द्रिकायाः संपादतं 
कृतम्‌ । तदवधि भूयांसः एव नानाविधाः प्रबन्धाः एभिः प्रकाशिताः । 
नेकेषां नेकविधानां प्रबन्धानां चन्द्रिका प्रकाशनस्थानम्‌ अभूत्‌। 
परिचयाथं प्रथमवषंतः चतुर्थवर्षावधि प्रकाशितलेखानां दिग्ददंन क्रियते । 
तेन खलू विज्ञायते पाठक: रोचक स्वरूपं संस्कृतचन्द्रिकायाः । 
प्रथमवर्ष -केविताः १५ | निबन्धाः २४। कथाः ५ । 

ह क्क कका 

द्वितीयवर्ष--उपन्यासद्यम्‌ । कथाः ८। निबन्धाः १४। 
कविता: २९ । 


तृतीयवर्ष -- एकं नाटकम्‌ । उपन्यासद्दयम्‌ । निबन्धाः १० । 
कविताः ३३ । 


चतुर्थवर्ष -- कविताः ४४। कथाः ३। लेखा: २९ । इत्येवंविधं 
प्रकाशनम्‌ अभूत्‌ । 
संस्कृतचन्द्रिकायाः प्रत्यङ्कम्‌ एव नियता विषयस्तम्भा आसन्‌॥ 
यथा-विविधविचारः, धमंतत्त्वम्‌, नीतितत्त्वमू, स्त्रीशिक्षा, पुस्तकपरिचय: 
इति । एतेन चन्द्रिकाया: विषयवेविध्यं परिचितं भवति । तेन चन्द्रिकायां 
` रसिकपाठकानाम्‌ आकषंणस्थानम्‌ अभूत्‌ । विजवविद्यालयस्थच्छात्रानां 
कृतेऽपि चन्द्रिकायां प्रश्नोत्तराणि प्रकाइयन्ते स्म । अतञ्चन्द्रिका बहूनां 
प्रसंसायाः भाजनं बभूव । तत्र दृश्यतां किमपि प्रक्षसापचचम्‌-- 
/ भ्राकाशतलायते प्रतिप रषाज्ञापिपूर्णायते 
नाना-पद्य-सुपद्य-हुद्य-रचना तारान्‌कारायते। 
चेतश्चार्वथ लोचनं च विदुषां चञ्च्चको रायते 
सूद्यत्सस्कृतचन्ट्रिका जयपुरश्चन्ट्रोपि चन्द्रायते ॥ ” 
(चं २। १० ) 
एवं ' संस्क्कतचन्द्रिको -काराणां पं. जयचन्द्रमहाभागानाँ सर्वतः 
स्तुतिः अजायत । चन्द्रिकाया: ग्राहकसंख्याऽपि सहर्नम्‌ अतिक्रान्ता । 
४. घन्द्रिकाया: केचिल्लेह्वकाः । १ चक 
अभिनवं पन्थानं प्रवतंयन्त्या संस्कृत-चन्द्रिकया भूयांसः प्रबन्ध- 
प्रणेतारः प्रोत्साहिताः। तत्र केषाञ्चित्‌ प्रधानप्रधानानां नामानि यथा-- 
१. नम्दलाळशर्मा विद्याविनोदः। २. ईशानचन्द्रविशारदः। ३. महावीर- 
प्रसादद्विवेदी । ४. उपेन्द्रनाथसेनः। ५. श्रीविष्णशास्त्री । ६. अन्नदाचरण- 
तर्कंचूडामणिः। ७, कुलिकरामशास्त्री । ८. मप्पाशास्त्री राशिवडेकरः | 
९. महैशचन्द्रतर्कचूडामणिः ।-- इत्यादि । 
एतेषु ३-६-८-९ क्रमाङ्किताः संस्कृत-चन्द्रिकायाः जीवितावाषि 
लेलकत्वेन तस्थुः । अष्टमक्रमाङ्किताः पुनः उत्तरकालिकाः संस्कृतः 
चन्द्रिकायाः संपादकाः एतच्चरितनायकाः एव । 

३८ अप्पाशास्त्रिच रितम्‌ 
वि NN MSU र SRM SPN BEES 
५. संपादकीयो निवद: । 

प्रियपाठकमहाभागाः । आरम्भकालात्‌ प्रमृति संस्कृतपत्रिका- 
संपादकानां ' निवेदः ' ललाटरेखायितः। अद्यापि पुनः अयं संस्कृत- 
पत्रिका-संपादक प्रियं सखायम्‌ इव न त्यजति। अहो अस्य संस्कृत- 
'पण्डितेष प्रणयप्रकर्षः ! एवं सति पं. जयचन्द्रशर्मसिद्धान्तभूषणमहोदयानां 
विरहमसौ कथङ्कारं सहेत? तन्नैतदाइचयं चन्दिकायाः चतुर्थवर्षीय- 

` 'नवमाङ्क निर्वेदः अयम्‌ आत्मानं प्रकटीचकारेति । स एषः -- 

५ अधृना खल चन्द्रिकाया मृल्यप्रदातारो ग्राहकाः सहस्रादुपरि 
वर्तन्ते। तथापि भिन्नदेशीया एवार्धाः। ये खल्वर्धा वङ्गीयाः तन्मध्ये 
पादार्ध एव मूल्यं प्रायच्छन्‌ । अवशिष्टास्तु नपूर्वंकं क्वापि निभंत्संन 
वा। किन्तु ये ग्राहकीभवत्काले सोत्साहं स्वयमेव पत्रं प्राहिण्वन्‌ ते 
पुनने साधारणाः, केऽपि प्रधानधर्माधिकरणिकाः, केऽपि प्रधानवादे 
निय॒क्ताः । ते द्विधा त्रिधा पत्रं प्राप्यापि पत्रोत्तरमपि नो ददति। का 
कथा मल्यस्य । एवं रीत्या अनेकेषां संनिधो एक-द्वि-त्रि-चतुर्णा वर्षाणां 
म्यं व्यवकलितम्‌ । अतर्चेत्रमासात्‌ ( शकः १८१९) परं नववषंप्रवृत्तौ 
पुनश्चन्द्रिका प्रचरिष्यति न वा संशयं गाहते मनः । ” इति। 

एतेन चन्द्रिकाया: सांपत्तिकी स्थितिः प्रकाशिता भवति। यदि 
` नाम मूल्यमेव ग्राहकेनं दत्तं तहि कथं नाम प्रचरतु पत्रिका ? भूयसाम्‌ 
एव ग्राहकाणां दातृत्वविरहेण अनियमितप्रकाशनं, धनविरहेण च मुद्रणा- 
लयविषये क्लेशः, येनकेनापि प्रकारेण प्रचारणं, मूल्यप्रदातृणां केषाञ्चित्‌ 
असन्तोषः एवं रूपेण नानाविधा ` विपदः सस्कृतचन्द्रिकायाः शिरसि 
. निपतिताः । अतः ' कथं संस्कृत-चस्द्रिका प्रचलिष्यति ?” इति प्रश्‍नो यदि 

- संपादकानां पुरतो दत्तपदः स्यात्‌ तहि किम्‌ अत्र आश्चर्यम्‌ ? 

इदानीं पुनः शरीरप्रकृतिरपि श्रीजयचन्द्रशर्मणां विकृताऽभवत्‌ । 
' चन्द्रिकाप्रचारत्रासः अपि चित्तं तुदति स्म। अतः यदि चन्द्रिकाप्रकाशन- 
भारधारणार्थम्‌ अन्यः कोऽपि लभ्येत तहि सुष्ठु स्यात्‌ इति चिन्तनं 
संपादकानां यथार्थताम्‌ एव भजते । चन्द्रिका-लेखकेष्‌ श्री अप्पाशा सत्रिणः 

.-संपादकानां प्रेष्ठाः आसन्‌ । मातृभक्तिविषये प्रबन्धं विलिख्य न केवरमेतेः 
पारितोषिकमेव अजितम्‌, अपि तु चग्द्रिकापाठकानां मनांसि अपि 

आवजितानि आसन्‌ । अपि च सूनृतवादिनीमासिकविज्ञापनया अप्पा- 
शास्त्रिणा पत्रिकाश्रचाराभिछाषः अपि चन्द्रिका-संपादकेः विज्ञातः । 
ग्राहकसंपत्तेः अभावात्‌ नायं श्रीअप्पाशास्त्रिणां मनोरथः पूर्णोऽभवत्‌ 
इत्यपि श्रीजयचन्द्रपण्डितानां प्रत्यक्षमेव आसीत्‌। यदि पुनः ग्राहक- 
नामावलिसहिता संस्कृतचन्द्रिका एव श्रीअप्पाशास्त्रिणां हस्तसात्‌ क्रियेत 
तहि न केवलम्‌ इयं प्रचरेत्‌ एव, अपि तु समुत्कषंमपि प्राप्नुयात्‌ एव, 
अत्रार्थे महिष्ठः आसीत्‌ श्रीजयचन्द्रपण्डितानां विश्वास:। एतद्विषये 
श्री अप्पाशारित्रिणाँ संमतिः प्राप्तेव इति नेदं कथयितुम्‌ आवश्यकम्‌ । 

६. चन्द्रिका कोल्हापुरात्‌ प्रकाशयिष्यते । | 


चन्द्रिकाप्रचारविषये साहाय्यं भ्रीअप्पाशास्त्रिभि: प्रतिश्रुतम्‌ । 
ततश्च संस्कृतचन्द्रिकायाः चतुथंवर्षेस्य एकादशेड्धे ' चन्द्रिका अध्पा- 
शास्त्रिसंपादकत्वे कोल्हापुरातू प्रकाशयिष्यते ' इति प्रकटितम्‌ अभूत्‌ । 
अस्मिन्‌ एव अप्पाशास्त्रिषु चन्द्रिकासमपंणरूपे व्यापारे व्यापृतानाँ 
जयचन्द्रशमं णां श्रीअप्पाशास्त्रिभ्य: प्रेषितं पत्रमेकं समृपलभ्यते। इदं च 
हार्दाम्‌ अवस्थां संपादकमहोदयानां ब्यञजयतीति तदेतत्‌ समग्रमेव अत्र 
विलिख्यते । अनेन हि पत्रलेखनशेली अपि श्रीमतां जयचन्द्रशमं सिद्धान्त- 
भूषणभट्टाचार्याणां परिचीयेत। तदेतत्‌ -- 


५ श्री श्रीदुर्गा शरणम्‌ । 
प्रतिनमस्कारपूर्वंकं निवेदकः -- 


लब्धं श्रीमतः पत्रद्वयं, प्लेगप्रवन्धः भवद्विज्ञापनं च चेत्रपत्रिकायाँ 
प्रकाशितं, शीघ्रमेव हस्तमापतिष्यति । चेत्र-पत्रिका-वितरणात्‌ प्रागेव 
( + ) एवं चिह्ृयित्वा मुद्रितनामादिकं प्रेरयिष्यामि । शब्दकल्पद्रुमादि- 
विज्ञापनम्‌ आगामिवर्ष प्रकाशयिष्यते न वेति विज्ञापयित्‌भ्यां निवेदयामि । 
वङ्गाक्षरप्रबन्धं यदि मुद्रणोचितं देवाक्षरेण लिखित्वा प्रतिप्रेरयामि 
अतस्तं प्रेस्यन्तु भवन्तः । कलिकाता तु न मुष्टिमेय स्थानं, मयापि 
चन्द्रिका अत्र पोष्टद्वारा चाल्यते । अतो मत्संनिघो कलिकाताग्राहकाणां 
तावच्चन्द्रिका न प्रेर्याः । अद्यापि गवर्णंसकाशात्‌ चन्द्रिकामूल्यं न लब्धम्‌, 
अहो ततो मूल्यादाने नरकयन्त्रणाविशेषः। कति वा आवेदनान्यपेक्षभ्ते ` 

कति वा न क्लेशाः। आगामिवर्षाथंमपि मयावेदनपत्रं प्रदत्तं गतमासि। 
नाद्याप्यृत्तरमृपात्तम्‌। लब्धे च प्रत्यृत्तरे श्रीमन्तं कतंव्यं विज्ञापयामि । 
बन्धो! मनसुष्ठाथं ( मनःसोष्ठवारथं ? ) लिखित सम्यक्‌ सबलोऽस्मीति। 
किन्तु गुरतररोगात्‌ परं नाद्यापि मनो न प्रसीदति। क्षुधा न सम्यक्‌ 
प्रवृद्धा। कदाचिद्वा ज्वरवत्‌ संतापोऽनुभूयते पुनझंटिति स॑ तिरोमवति। 
अधुना सप्ताहं यावत्‌ सर्वाङ्गेषु वेदना रोमान्तीवच्च स्वल्पकण्ड ति: 
काऽपि शरीरे दुश्यते उपजिव्हिका प्रवृद्धा, तदर्थं शुष्ककासोऽतितरां 
ब्लेशयति। -शिरःशूलमपि निरन्तरं तुदति। अत इच्छामि आगामि- 
वेशाखे मासि स्वजन्मस्थानं प्रति गन्तुमिति। तदा भवन्तमपि ज्ञापयामि। 
अपि च देवलस्मृतिविक्रयार्थं मुद्रितञ्चेत्‌ ( मुद्रिता चेत्‌ ? ) तस्य 
कियन्मूल्यमवगन्तुमिच्छामि । बत्रान्यत्कुशलम्‌ । श्रीमतां कुशरू ` 
ज्ञापयितव्यमिति । चेत्रशुक्छत्रयोदइयाम्‌ । 

अपि च गतरजन्यां मे ज्वरो जातः। ” इति। 


श्चौमदायत्तचेताः 
श्रोजयचन्ब्ररार्मा । 


प्रेष्ठा: पाठकाः । नूनं निभालितं श्रीमद्भिः संस्कृतचरिद्रका प्रवतं- 
कानां पत्रमेतत्‌ । श्रीअप्पाशास्त्रिभ्यः खल एतत्‌ लिखितम्‌ । मनसि कर्तव्यं 
तावत्‌ अत्रत्यं सौहादंम्‌ । सम्यकपठनं पत्रस्यास्य ज्ञापयति गरु: इव उप- 
देशं मित्रमिव च दुःखम्‌ आत्मीयम्‌ । ' सिनिग्धअनसंविभक्तं हि दुःखं 
सह्यवेदनं भवति । ' अत एव स्वकीयं दुःखं स्निग्धवरेण्येभ्यः अप्पा- 
शास्त्रभ्यः निवेदितम्‌ एतेः । न तावत्‌ दुःखनिवेदनम्‌ एव प्रयोजनम्‌ अस्य 
पत्रस्य । किन्तु चन्द्रिकाप्रचाराथं दिग्दर्शनमपि । एतेन चतुथंवषंपूर्ति-सम- 
कालम्‌ एव श्रीजयचन्द्रमहाभागेः चन्द्रिकाविषयकः सर्वोऽपि भार 
षीमप्पाशास्त्रषु निक्षिप्त इति भाति। अप्पाशास्त्रिष समपित-चन्द्रिका- 
नाम्‌ एतेषाम्‌ अन्तरात्मा नून सुप्रसन्नः स्यात्‌ । 


७. संपादकः कलकत्तायां चन्व्रिका तु कोल्हापुरे । 


स्वीङृतचष्ट्रिकाप्रकारनभारेः अप्पाशास्त्रिभिः प्रकाज्ञनमद्रणादि- 
योजना विहिता । मुद्रणं तावत्‌ संस्कृतचन्द्रिकायाः वाईनगरे संकल्पितम्‌ । 

प्रकाशनं च कोल्हापुरे स्वस्थानादेव। वाईक्षेत्रे मोदवत्तमद्रणयन्त्रस्य 
प्रमुखः श्रीकाशीनाथशास्त्री लेलेमहाभागः अप्पाशास्तिणां सुहृद्दर आसीत्‌ । 
अयं किल विद्वान्‌ च धार्मिक: च धर्मप्रचारकः च आसीत्‌। राजकीयसामा- 
जिकादिविचाराः अस्य घर्मानृकूछाः एव आसन्‌ । अत एव अस्य निकटे 
चर्द्रिकायाः मुद्रण समायोजितम्‌ एते: । उच्यते खल ' समानशीलव्यसनेध 
सख्यम्‌ ' इति । शकस्य १८१९ तमवर्षं वंशाखे मासि चन्द्रिकाया 
पञ्चमवषस्य प्रथमाङ्कः कोल्हापुरात्‌ प्रकाशितः (मे १८९७) । संपादक 
इति श्रीजयचन्द्रशमंणाम्‌ एव नाम स्थितम्‌ । सहकारिसंपादकः प्रका 
शकः चेति श्रीअप्पाशास्त्रिणः तस्थुः। अस्याः च छात्रदेयं वाषिक मूल्यं 
१. ३ आ. तदव्यग्राहकाणां कृते च १॥ रूप्यकात्मकम्‌ आसीत्‌ । 
एकाङ्कुमूल्ये पुनः आनकचतुष्टयम्‌ आसीत्‌। एवं च प्रघानसंपादकः 
कलकत्तायां, मुद्रणं वाईक्षेत्रे, प्रकाशनं च कोल्हापुरे इति चन्द्रिकाया 
अवस्था आसीत्‌ । 

यथापूर्वं चन्द्रिकायाः पञ्चमखण्डाच्ट्रुषवपि ' दोषक्षतम्‌ ...' इति 
इलोकः “ शिवादीनपि...' इति इलोक: च आसौत्‌ एव, किन्तु तेन सहेव 
अन्योहपि मङ्गलहल्ोकः अप्पाशास्त्रिभिः स्वप्रकाशिते प्रथमाङ्के 
मृद्रापितः । सोऽयम्‌ -- 

“ पद्मभृप्रमुखा यस्य किळूरा अमृतान्धसः । 
स सुवांशह्लसच्च डः कोऽपि देवोऽवलम्ड्यते।। ” 

अप्पाशास्त्रिणां श्रीशिवेकभक्तत्वात्‌ शिवप्रकर्षद्चोतकातमकं 
मज़्लाधरणम्‌ एतत्‌ स्वाभाविकमेव आसीत्‌ । 

शिवशक्तिसंयोगः अयं संस्कृतपत्रिकाविइवे अपूर्वा संस्कृतयशश- 
चन्द्रिकां समद्दीपयाश्चक्रे । यतः खल्‌ अद्यापि संस्कृतचन्द्रिका मासिक- 
पत्रिकाणाम्‌ आदर्श: इति जेगीयते सुज्ञेः। यद्यपि चन्द्रिकायाः संपादन- 
प्रकाशन-प्रचारणादीनां भारः केवलं श्रीअप्पाशास्त्रिणोमेव शिरसि 
आसीत्‌, तथापि तेः प्रधानसंपादक इति संदा श्रीजयचन्द्रशमंणाम्‌ एव 
समुल्लेखः कृतः। सहकारिसंपादकत्वेन एव स्वकीय उल्लेखः कृत: । 
अयं क्रमः चन्द्रिकाया: चतुर्दशसण्डसमाप्ति यावत्‌ प्रावतंत । अहो कृतज्ञ- 
तायाः पराकाष्ठा ! 

८. चन्द्रिकाया: अभिनवम्‌ उद्देश्यम्‌ । 


सूनृतवादिनी इति मासिकपत्रिकां प्रकाशयितुकाम: अप्पाशा स्त्रिभिः 
दुदेववशात्‌ यद्यपि न पारितं प्रतिज्ञातं कमं, तथापि चन्द्रिकायाः प्राप्तिः 
एतेषां महीयांसम्‌ उत्साह समूत्पादयामास । स्वसंकल्पितमासिक- 
पत्रिकायाः कृते यद्‌ यत्‌ नाम संकल्पितम्‌ आसीत्‌ अप्पाशास्त्रिभिः तत्तत्‌ 
सवम्‌ अपि चन्द्रिकायाः एव कृते समुपयोजितम्‌ एते: । 

संप्राप्तायां हिं चन्द्रिकायां श्रीअप्पाशास्त्रिभिः निश्चित चन्द्रिका- 
प्रचारस्य उद्देश्यम्‌ । निर्धारिता विषया: । प्राथिता ग्राहकाः । बिज्ञापिताः 
पण्डिताः। बोधिताः प्रबन्धारः। संसाधितः च चन्द्रिकायाः, तद्वारा 
च संस्कृतमासिकपत्रिकाणां कायाकल्पः। विषयाः तावत्‌ एतेः एवं 
समुल्लिखिताः -- [ 


४ विषया : 
१. मङ्गलम्‌, मासावतरणिका, उःद्भटइलोकाश्च । 
२. महात्मनां ग्रन्थकृतां जीवनचरितं सति संभवे प्रतिमूतिसहितम्‌ । 
तदभावे कालनिर्णयः । 
३. नव्यानि पद्यकाव्यानि । 
४. देशतिवृत्तविषयका घर्मादिविषयकाश्च प्रबन्धाः । 
५. नव्यानि गद्यकाव्यानि । 
६. संकीणंम्‌। ( अत्र समालोचना, विनोदवाक्यानि, अनवादा 
किवदन्ती वा यथासंभवं प्रकाशयिष्यन्ते । ) 
कदाचिन्मिश्चाण्यवि काव्यानि निवेशयिष्यन्ते । ” इति । 
चन्द्रिकाया: पञ्चमखण्डस्य विज्ञप्तिलेखे पूर्वोक्तप्रकारेण 
विषयोल्लेखं विधाय तत्संबन्धि अन्यदपि किञ्चित्‌ अभिधाय अप्पा- 
 शास्त्रिभिः अन्ते प्रोक्तम्‌--“ एवं कुर्वाणा अपि प्राचीनस्य संस्कृत- 
चन्द्रिकोद्देशस्य नेव विस्मरिष्यामः ” इति । 
चन्द्रिकायाः प्राचीनोदवेशः पूर्वमेव समुल्लिखित:। स हि १. सरल- 
संस्कृतभाषया उपदेशः। २. दार्शनिकविषयाणां परिज्ञापनम्‌ । ३. उप- 
न्यासकथा-निबन्धानां प्रकाशनम्‌ । ४ विविधविचारः। ५. घर्मेनीतिशिक्षा, 

पुस्तकपरिचयविषयक्र लेखनं च इति स्वरूप: । तत्र प्रथमांशः पञ्चात्‌ 
निदिष्टेषु अंशेषु गतार्थंप्रायः । 


एतेषु उद्देशेषु सर्वेऽपि प्रायः श्रीअप्पाशास्त्रिनिदिष्टे: ३-४-५-६ 
क्रमाङ््िते विषये: समकक्षीयाः। नवीनं तु प्रथमक्रमाङ््रितं विषयद्वयं 
प्राधान्येन वर्तते । पुस्तकपरिचयः समालोचनारूपम्‌ अगृल्वात्‌ । 
निबन्धानां स्वरूपं व्यापकम्‌ अभूत्‌। अनुवाद: कृतास्पदः अभवत्‌ । 
विशेषतस्तु संपादकीयं भाषापोष्ठवं निस्तुळम्‌ अभूत्‌ । 


९. चन्द्रिका-प्रथमाङ्क-स्वरूपम्‌ । 


यथा किल निदिष्ट प्राक्‌ तथा प्रथमाङ्कात्‌ एव समारब्धम्‌ अप्पा- 
शास्त्रिभि: प्रबन्धप्रकाशनम्‌ । वर्षावतरणिका, मासावतरणिका, उद्धट- 
इलोकाः, सुमधुरं संपादकीयं, समालोचनाः, समस्यापू्तेयः, कविताः, 
विविघप्रबन्धाः इत्यादिभिः संस्कृतचन्द्रिका अनृत्तमां सुषमां प्राप्तवती । 
एषु विषयेषु. मङ्गलम्‌, अवतरणिका, समालोचना च सवथा 
संपादकानाम्‌ एव आसन्‌ । अवशिष्टविषयाणां लेखकाः अन्येऽपि 
आसन्‌ । उद्भटश्लो कास्तु प्रथमम्‌ अप्पाशारित्रिभिः एव प्रणीताः। कदाचित्‌ 
-प्राचीनाः अपि मुद्रिताः । क्वचित्‌ पुनः अन्येषाम्‌ अपि प्रकाशिताः । 
चन्द्रिकाया: अप्पाशास्त्रिभिः संपादिते प्रथमाङ्के प्रतिज्ञातानां 
सर्वषाँ विषयाणां यद्यपि द्शनं नं भवति तथापि प्रधानाः विषयाः अत्र 
संमुद्रिताः एव। तथा हि -- मङ्गलम्‌, अवतरणिका, उद्धटश्लोकाः, 
विज्ञप्तिः, आत्मावलम्ब्ननम्‌, सामान्यधमंप्रदीपः, विज्ञानकुसुमम्‌, वन- 
विहंगः, इति शीर्षकाः विषयाः अस्मिन्‌ प्रकाशिताः । तत्र मङ्गलावतर- 
णिका इलोकवनविहंगेतिविषयाः पद्यमयाः अवशिष्टाः तु गद्यप्रबन्धाः 
एष्‌ प्रबन्धेष॒ विज्ञानकुसुमम्‌ इत्याख्यः गद्यप्रबन्धः, वनविहंगः इत्याख्यं 
काव्यं च अन्यान्यलेखकप्रणीतम्‌ । अवशिष्टाः सर्वेऽपि गद्य-पद्य-मया 
प्रबन्धाः अप्पाशास्त्रिविरचिताः एव । अनयेव रीत्या चन्द्रिकायाः भूयांस 
एव अङ्काः अप्पाशास्त्रि-प्रणीत-प्रबन्धे: एव बाहुल्येन- अङ्किताः वर्तन्ते । 
अस्मिन्‌ प्रथमाङ्के ` श्रीशिवः शरणम्‌ ' इति वाक्यं सर्वाद्यत्वेन 
विद्योतते। एवं ' श्रीशिवः शरणम्‌ ' इत्यारभ्येव श्रीअप्पाशास्त्रिणां 

लेखनी प्रस्थानम्‌ उपक्रमते स्म। ततश्च मङ्गछावतरणिकासुभाषित- 
इलोकोत्तरं ` विज्ञप्तिः ' इति गद्यप्रबन्ध: विराजते, य: खल्‌ अस्याडुःस्य 
विशेषेण समाकषंणं विद्यते । अस्मिन्‌ हि प्रबन्धे चन्द्रिकाया: स्वरूपं, 
विषयाः इत्यादि विस्तरशः प्रकटीकृत्य जीवनचरितविषयकस्य देशेतिवृत्त- 
विषयकस्थ च प्रबन्धस्य विषये विस्तरेण प्रतिपादितम्‌ । अत्र तु एतद्‌- 
विषयकः. तत्रत्यः अंशः समुद्ध्यियते, येन परिचीयेत पाठकमहाभागेः 
सौष्ठवं श्रीअप्ाक्षास्त्रिणां भाषायाः, प्रतिपादनस्य, उद्देशस्य चेति । 
स एष: -- ` 

१०. मेत एव, किङच, तदयंम्‌ -- . 

“बहवः किल भारतवर्षीया भूतपूर्वा विद्वांसो येषां जीवनचरित- 
स्याष्तमुखमात्रावहिष्टस्य कियानप्यंश आक्रणितो रोमाणि हृषंयति । यदि 
च तेषां जीवनचरितं कियन्तं कालं न विरच्येत तदा किल न तेषां नामापि 
श्रोतुं सुलभं स्यात्‌ । न चेतद्युक्तम्‌ । महात्मनां हि जीवनचरित नाम 
निस्तुछ उपदेशक एव। तद्धि चरितं पठन्तः सुमतयहछात्रा: ' कथंकार 
वर्ण्यों विद्यामुपाजिजत्‌, कस्मिश्चावसरे कथंकारमवतंत, कीदशी चास्य 
प्रबन्वप्रणयनशेली, कीदृशः स्वभावस्तेन च कोऽस्य लाभ: का वा हानि- 
रित्यादि ' विचायं स्वयमपि तथा चरन्तः पटीयस्त्वमासादयेयुः भवेयुश्च 
भारतभूमेरसाघारणानि भूषणानि | अत एव यथाक्रमं यथावसरं च तेषां 
जीवनचरितानि नातिसंक्षेपाण्यनतितिस्तराणि च प्रकाश यिष्यन्ते । 

“ कि च शास्त्रमात्रपटव: केऽपि पण्डिताः पाण्डित्यमात्रेण सन्तु- 
ष्यन्तः स्वदेशविषये निकामम्‌ ओदासीन्यम्‌ आालम्बन्ते । न चैतद्युक्त नापि 
तैरिद समीचीनमित्यभिम्रेयते । कि त्वनवरतं संस्क्रतभाषासुधामास्वादयतां 
तेषां साहजिक एव देशभाषामाध्वी केऽप्यनन्‌ रागः । दुरधिगमा चेदानीं 
देशीयभाषामयानां संवादपत्रिकादीनां वाचनमन्तरा देशप्रवृत्ति: संवृत्ता । 
अत एव चानभीष्टमपि देशप्रवृत्त््ञान तेषां घटते । नूनं यद्यमी 
महोदया विज्ञात-देश-वृत्तान्ताः स्वीयां हानि जानन्तो जनपद- 
हितेषु. कम॑स्वभिनिविशेरंस्तदाऽचिरादेव भारतं वर्षमुन्न मय्य महोद्य- 
मान्यपि देशान्तराणि ह्वेपयेयुः । अत एव तेषामत्र प्रवृत्तिरावरियिका । सा 
च संस्कृतभाषया तथाविघविषयकप्रबन्धरचनां विना दुर्घटेति तदर्थं स्वदेश- 

विषयक कमपि वृत्तान्तमधिकृत्य सरल-गद्यमयं कियन्तमपि प्रबन्ध प्रायेण 
प्रतिसंख्यं प्रचा रयिष्यामः । ” 

अस्मिन्‌ विज्ञप्तिलेखे अप्पाशास्त्रिभि: चन्द्रिकाया: ' पाठकग्राहकाः 
श्रबन्धरचनायां तथावदधतु यथा न तठात्यपंणं प्रसज्येत । ' इति सूचना- 
पुर्वक प्रबन्ध विनिर्माणाय प्राथिताः । अस्मात्खल विज्ञायते चन्द्रकाप्रचारे 
काचित्‌ विशिष्टेव सरणिः अप्पाशास्त्रिभिः निश्चिता आसीत्‌ इति । 
११. प्रारब्धस्यान्तगमनं दवितीयं बुद्धिलक्षणम्‌ । Pe 

पाठकमहाशयाः ! “इत्थं करिष्यामि, एवं करिष्यामि’ इति 
्रतिज्ञाकारिणः सुबहुला एव दृष्टिपथमृपयान्ति पुरुषधौरेयाः। न पुनः 
एतेषु भूयांसः एव पारयन्ति कतृं प्रतिज्ञापुतिम्‌ । ते हि स्वकीयं साम्यम्‌ 
अनालोच्य एव “मुखमस्तीति वक्तव्यम्‌ ' इति व्यायमवलम्ब्य कार्यारम्भं 
प्रव्तेयन्तः नानाविधदोषेः आक्रान्ता: असमाप्ते एव कार्यजाते सुदूरतः 
त्यजन्ति तदेतत्‌ । एतादृशान्‌ एव समवलोक्य कतंव्यम्‌ एतेषां समुपदि- 
शति सूक्तिः इयम्‌--' अनारम्भो हि कार्याणां प्रथमं बृद्धिलक्षणम्‌ ' 
इति। प्रतिज्ञाकतूंषु पुनः अङगुलिगण्या: एव तादृशाः सन्ति ये किल 
जानन्ति सम्यक्‌ एव बलाबलम्‌ आत्मीयम्‌ । निर्णयन्ति च नेतत शक्यं 
शन्यमेव वा इति। शक्यमेव चेत्‌ प्रारभन्ते एव एते प्रतिज्ञातकार्यस्‌ । ` 
सोढ्वापि पुनः विपदां राशीन्‌ पूरयन्त्येव स्वीकृत कार्यम्‌ । एतादृशान्‌ एव 
निवेण्ये सूक्तिः एबा प्रवतंते --' प्रारब्धस्याम्तगमनं द्वितीयं बुद्धिलक्षणन्‌ ' 
इति। मतिमतां प्रवराः श्रीअप्पाशास्त्रिणः सम्यक्‌ एव समवागच्छत्‌ 
स्वीयं प्रतिभा-प्रकर्षम्‌ । अत एव स्वलेलन्यां सुदुढश्रद्धे; अप्पाशास्त्रिमि: 
संस्कृतचन्द्रिकाप्रकाशनं महोस्साहेतोपक्रान्तं प्रतिज्ञातं चास्याः विषय- 
वेभवम्‌ । : 
पत्रिका-संपादकेषु भूयांसः एव लेखक-मद्दाभागेषु चातकायन्ते । 
तत्तादृशान्‌ विविधविषयकान्‌ प्रतिजानन्ति च लेखान्‌। अभीष्टकाले 
प्रबन्धान्‌ अनधिगतवन्तः पुनः विमनायन्ते। अप्पाशास्त्रिणः तु नासन्‌ 
तादृशाः संपादकाः। गद्यपद्योभयविधप्रबन्प्रतीणत्वम्‌ अप्पाशास्त्रिषु 
व्यद्योतत । ` सरसभ्रबन्धनिर्माणकोशलेन सह शास्त्रार्थंपटुल्वम्‌ अपि । 
समालोचकत्वेन सह विनोदबुद्धिरपि। उपदेशकत्वमिव रञ्जकत्वं च । 

अत एव चन्द्रिकाया: प्रबन्धानां कृते खसूचित्वमेषां कदापि नैवासीत्‌। 
बहुमुखी प्रतिभा एतेषां गद्यमयान्‌ पद्यमयान्‌ मिश्रान्‌ नेकविषयमयान्‌ 
भूयसः एव 'प्रबन्धान्‌ आविरकार्षीत्‌ । -कूलंकषत्वम्‌ एतेषां प्रतिभायाः 
निदर्शयितुं चन्द्रिकायाः पञ्चमं खण्डमेव रसिकानां पुरस्तात्‌ प्रसार-' 
यितुमिच्छामः। नामत एव श्रीमताम्‌ अप्पाशा स्त्रिणां प्रबन्धाः अत्र 
समुल्लिख्यन्ते | मनागेव पुनः प्रबन्धगतः अंश: समुद्ध्चियते । तथा हिं -- 


१२. अप्पाशास्त्रिणां नानातन्त्रविचक्षणत्वम्‌ । 


( १ ) अप्पाशास्त्री - सरसकविः । * 

चन्द्रिकाया: प्रत्यङ्क मङ्गलाचरणम्‌ अवतरणिका: च पद्यमया एव 
आसनू। तत्र संदृश्यताम्‌ इदम्‌ उपास्यदैवतस्य श्रीशिवस्य प्रकषंद्योतकं 
मङ्गलम्‌ -- 

“ पद्सभूप्रमुखा यस्य किङ्करा अमृतान्धसः । 
स सुधांशुल्लसच्चूडः कोऽपि देवोऽवलम्ब्यते ॥ " 

पद्मभूप्रमुखाः नाम कमलोदूभव-( = ब्रह्मदेव )-प्रभृतयः सर्वेऽपि 
किङ्करा एव भगवतः श्रीशिवस्य । सुधांशु: चन्द्रमाः प्रतप्तानां सुरनर- 
प्रभृतीनां दुःखसंहारक इति साभिमानम्‌ एतं स्वचूडायां निवेशितवान्‌ 
देवः! अथवा यदाश्रितः असो चन्द्रः विश्वस्य तापहरणे समर्थो भवति, 
तं तादृशं भगवन्तं महादेवं संश्रयते कविः । कोऽपि इत्यनेन वणं यितुम्‌ 
अशक्यः इति द्योत्यते । चन्द्रस्य आश्रयप्रदाता भगवान्‌ श्रीशिवः चन्द्रि- 
कायाः एतस्याः अवलम्बनं करोतु इति ध्वनिः । 

मासावतरणिकासु चेतस विधीयताम्‌ इयम्‌ -- 


४ आक्रान्तोऽपि घनेमलीमसतमेवर्षासु निष्कान्तितां 
नीतः कष्टतमान्महानि कतिचिच्छ्योर्शतवाह्य क्वचित्‌ । 
मासेऽस्मिन्तिषसंज्के विभलया कान्त्या जगद्‌ भासयन्‌ 
प्राक्काष्ठामुखचन्दनेकतिलकः शीतांशुरुञ्जुम्भते ॥ ” 


नूनं संस्कृतचन्द्रिकाप्रवतत कस्य जयचन्द्रशमं-सिद्धान्तभूषणभट्टाचायं- 
स्येव वर्णनम्‌ इदम्‌ । सोऽपि ननु एतादृश एव । चन्द्रिकाप्रचारणे विपन्नेन 

मध्यमपवं 


पी 
खलु तेन इदानीं ( भप्पाशास्त्रिसाहाय्येन ) संकटानि निरस्य संस्कृत 
चरिद्रिकायशसा दिशो धवलीकृताः | असौ च चन्द्रः भारतभूवः पूवंदेशीयः 
एव । वङ्गेषु एव अयं न्यवसत्‌ इति। खूपकाळङ्कारेणायं वस्तुध्वनिः । 
अस्मिन्‌ चन्द्रिकाया: पञ्चमे वर्ष भूयांसः एव अप्पाशास्त्रिणाम्‌ 
उ्ूट्लोकाः प्रकाशिताः । तत्र दृश्यतां तावत्‌ अयम्‌ अर्थान्तरन्यासः 
“ तुङ्गानामपि मेघाः शेलानामुपरि विदघतेच्छायाम्‌ । 
उपकत्‌ हि समर्था भवन्ति महतां महीयांसः ॥ ” 
इयमपि नयनगोचरी क्रियतां भ्रान्तापहन्‌तिः -- 
“ सुपदन्यासमनोज्ञाऽल ङ्कारो द्‌ भासिता रसोत्फुल्ला । 
कि नु सखे वरवनिता, नहि नहि कविता कवीद्धस्य ॥ ” 
उमशुरः प्रसन्नः च अत्रत्यः श्लेषः । एवंगुणविश्विष्टाया: 
कवितायाः पुरस्ताद्‌ कामिनी अपि वरवणिनी तुच्छा इति द्योत्यते । 

_ चन्द्रिकायाः पञ्चमे खण्डे अप्पाशास्त्रिणां द्वे खण्डकाव्ये प्रकाशिते । 
तत्र प्रथमं ' क्षीशाहोः कुमारावाप्तिः। ' शकस्य १८१९ वर्षीय श्रावण- 
सुदि प्रतिपदायां कोल्हापुराधिपतेः श्रीमत: शाहुराजस्य राजारामसंज्ञकः 
31: अभवत्‌ । राजपुत्रजन्मोत्सवम्‌ अधिकृत्य काव्यम्‌ इदं प्रणीतम्‌ । 
तत्र तावत्‌ शाहुराजस्य राजघानीवर्णंनं निर्वण्यंतां रसिकः ~ 
“ तस्यास्ति लक्ष्म्या स्वयमेव जुष्टा कोल्हापुरास्या किल राजधानी । 

अभ्यस्यता देवपुरीविधानं व्यधायि या पुर्वसिवाब्जनेन ॥४॥ ” 

्रसन्नोऽयं श्लोक: । सिद्धविषया वस्तृत्मेक्षा इयम्‌ । इदं च अक्षि 
ऊक्ष्यी करियतां जन्मसमयवणंनम्‌ -- 
“ सासे नमस्यखिलूसंमदसद्मभू ते पक्षे सुधाकरकरोज्ञ्घलरोदसोके । 
आद्ये तिथावुदयमाप नुपात्मजेन्दुर्‌ मोदः प्रजामनसि चाननुभ्‌ तपुः ॥ ” 
अत्र द्वितीये पादे व्यासः सुस्पष्ट: । द्वितीयार्धे रूपकस दिलष्टं 
दीपकम्‌ । = । 

अथेतद्‌ एकमेव निपीयतां राजप्रकष वर्ण नम्‌ -- 

“ पुण्य जन्मकुले च संपदमला धम मतिः सुस्थिरा 
कीतिदिग्गजकुर्भमध्यविलसन्मुक्ताकलापायिता । 

४८ अप्पाशास्तिचरितम्‌ 


तारुष्ये च सुताऊूवो नृपतितेत्येककमप्युच्चकः 

श्लाघ्यं शाहुनुपाल तत्‌ त्वयि सतामग्प्ये समग्रं स्थितम्‌ ॥२३॥ ” 

“ उदात्त वस्तुनः संपत्‌ ' इति लक्षितः उदात्तालक्रारः भत्र 
संपद्यते । सारालङ्कारोऽपि विराजते। ' उत्तरोत्तरमुत्कर्षो मवेत्सारः 
परावधिः । ' इति तस्य लक्षणम्‌। काव्यस्यास्य अन्तिमः इलोक: शिबिका- 
बन्धस्य उदाहरणं विद्यते । भतः कवेः विविधालङ्कारविष्यासन्‌पुण्यं 
सुस्पष्ट भवति। 

द्वितीयं खण्डकाव्यम्‌ एतेषां ' तिलकमहाशयस्य कारागृहनिवा सः ' 
इत्याख्यं विद्यते। २२-६-१८९७ इत्याङ्ग्लदिने रण्ड महाशयस्य यषः 
संजातः। तश्निमित्तेन लोकमान्यतिलकमहोदयाः कारागृहवासम्‌ अन्‌ - 
भूतवन्तः। पण्डितस्य नेतृप्रवरस्य च तिळकमहोदयस्य दुःखम्‌ इद राष्ट्र- 
भनतस्य कवेः स्वान्ताय कथं नाम स्वास्थ्यं प्रदद्यात्‌ ? तत्‌ नेतद्‌ विस्मया- 
वहू यत्‌ तिळककारावासम्‌ एव अधिक्ृत्य श्रीअप्पाशासित्रणः काव्यं 
न्यबध्नन्‌ इति । 

लोकमान्याः निगडेन दूषिताः इति वदन्तु नाम केचित्‌ । कविः तु 
एवम्‌ अभिप्रेति-- 

“ निगदस्तु तिसगंदुधियो निगडं दूषणसित्यमु तव । 

अपर स तथापि भूषणं भषतो येन घिशिष्य पुज्यसे ॥ ४ ॥.” 


निगडरूपम्‌ अपरं भूषणम्‌ इत्युक्त्या स्वदेशसेवाव्रतं प्रथमं भूषणम्‌ 
इति अवसीयते । रूपकमेतत्‌ । 
अथवा निगड एव श्रीमन्तं तिलकं नमस्कृत्य धन्यो बभूव इति 
सचमत्कारं कथयति कवि:-- 
“ मपतद्‌, भवतः पदास्बज निजपुण्यस्य विपाकतोऽद्य सः । 
यदपास्य जगत्यवद्यतां निगडः साधुतमत्वमागतः ॥ १४॥। ” 


अतिशयोक्तिपरिपुष्टः तद्गुणालङ्कारः अयम्‌ । रसिकः समग्रम्‌ एव 
पठनीयं प्रत्यक्षर-रसोदूगारि काव्यम्‌ एतत्‌। अत्र च तिलकविषयकः 
रतिभावः परां पुष्टि संप्राप्तः । 

मध्यमपवे द्‌ 

(२) अप्पाञ्चास्त्री — गद्यनिबन्धलेखपटुः । 

चन्द्रिकायाः पञ्चम-खण्डीय-प्रथमाङ्कात्‌ एव ' आत्मावलम्बनम्‌ ' 
इति निबन्ध: अप्पाशास्त्रिभिः प्रकाशयितुं प्रारब्धः । अस्मिन्‌ निबन्धे 
परावलम्बित्वस्य - पारतन्त्रयस्य धिक्कार: कृतः । परावलम्बनेन जायमाना 
भारतीयानां हानिः प्रदर्शिता । विदेशीय-वस्तूनां मीमांसा कृता । स्वाव- 
लम्बनस्य सर्वथा समुन्नायकत्वं च प्रतिपादितम्‌ । एवं परावलम्बनं तिर- 
स्कृत्य अन्यच्च तत्संबन्थि किञ्चित्‌ अभिधाय प्राहुः श्री अप्पाशास्त्रिणः -- 
“ नूनम्‌ इदं परावलम्बनं नाम भ्राणिनां निगूढनार्थं बन्धनम्‌ । ' इति। 
परावलम्बनस्य इदं विवरणं तदानीन्तनाङग्लशासनम्‌ एव उहिश्य वर्तते 
इति को न मन्येत ? 

“आशा ' इत्याख्यः अपरी नित्रन्धः पञ्च मखण्डे दुरगोचरो 
भवति । संदृश्यतां तावत्‌ आशा-ग्रह-ग्रस्तस्य यतृकिञ्चित्कारिता ~ 

“ आशया खलु मानुषो निःसारेष्वपि वस्तुषु प्रणयं कुरुते, पवि- 
पात-दुःसहान्यपि दुरात्मनां वचांसि सोढुं पारयति, दर्शनविभीषणान्यपि 
काननानि संचरति, किम्‌ अधिकं भसितबहुळमप्यूषरमाधमति, बीभत्सेष्वपि 
वस्तुषु निकामम्‌ अनुराग बध्नाति, रु्णशय्या मधिशयानोऽपि धनं धनं धनम्‌ 
इति जञ्जप्यमानः शतशोऽपि क्रोशान्‌ पलायते, न तु गणपति सुदुलेभान्‌ 
अपि श्राणान्‌ । अहो प्रभाव आझायाः। ” 

' विज्ञप्तिः ' इत्याख्य-सुमधुर-संपादकीय-लेखस्य कोःप्यंशः प्राक एव 
समुह्लिखितः। इदानीं पुनः वीक्ष्यतां * कृतज्ञता वत्सरान्ते विज्ञप्तिइच ' 
इत्याख्यलेखस्य कोऽप्यंशः -- 

“इदं च मथा न विस्मरणीयं नापि विस्मरिष्यते यावज्जीवं 
यदकारणबन्धुता मूतिमतेव स्नेहेन शरीरम्‌ आस्थितेनेव परमवंदुष्येण 
प्रथितयशसा . कल्याणभाजनेन अपरेणेव मदीयेन बहिरचरेण जीवितेन 
कलिकातानगरवासिना सुगृहीतनाम्ता श्री ५. जयचन्द्र सिद्धान्तभूषण- 
मट्टाचार्येण सानुकम्मं मय्यनुगृहीत संस्कृतचन्द्रिकां समपंयता । सर्वथा 
अनेकशः प्रशंसनीयम्‌ अस्योदार्यम्‌ अभिनन्दनीयं प्रेमोपरलोकनीयं च दूर- 
दशित्वस्‌ । विनयावनतेन च मौलिना बहाम्पेतत्कृतानृपका रात्‌ । ” 

अ. च, ४ | 

५७ | अप्पाशास्त्रिचरितम्‌ 

परिच्छेदोष्यं श्रीजयचन्द्रपण्डितविषयिणीम्‌ अप्पाशास्त्रिणां श्रद्धा- 
पद्धति विद्योतयति । 


(३) अप्पाशास्त्री -- शञस्त्राथविचक्षणः । 

अप्पाशास्त्रिणां ' सामान्यधर्मप्रदीपः ' इत्याख्यनिबन्धस्य प्रथमो 
भागः चन्द्रिकायां पञ्चमे खण्डे विद्यते । अत्र हि सामान्यधमृंष्‌ प्रथम- 
भूतायाः अहिंसायाः स्वरूपनिर्धारणं प्रपञ्चितम्‌ । 


(४) अप्पाशास्त्रो -- समालोचकः । 
अप्पाशास्त्रिणां समालोचनलेखाः सुत्रहुला एव विद्यन्ते। समा- 
लोच्य-ग्रन्था अपि नेकविषयकाः सन्ति । तत्र तावत्‌ पठ्यतां काव्य-समा- ` 
_ लोचनायाः कोऽपि परिच्छेदः -- | 
८४ भगवच्छतकत्‌ -- अत्र किलाभिनवेऽपि काव्ये दोषान्वेषणबद्ध- 
परिकरेणापि मया प्रायो नेव दुष्टं दिदृक्षितम्‌ इति नूनं प्रशंसाहोऽसो 
महात्मा तेकंचूडामणिः | विरलाः खल्विदानीम्‌ एवंविधाः सरसपद्यप्रणे तारो 
दार्शनिकप्रवराः। महीयान्‌ हि दारशंनिकत्व-कविप्रवरत्ववोइंह्यते विरोवः । 
अस्य तु दार्शनिकप्रवरस्यापि कविप्रकाण्डश्य काव्ये तत्र तत्र गोचरी भवन्‌ 
अलौकिक: प्रसादः, विलक्षणं माधुर्यम्‌, अपुर्वश्चालङ्कारोपन्यासो मनोहरो 
युक्तिवादप्रयोगो हृदयङ्गमशच भावाविष्कारः कस्य वा सचेतसश्चेतो 
` न प्रसादयेत्‌ ? कस्य च प्रेक्षावतस्तनु न पुछकय्ेत्‌ ? कं च रसिकं 
स्वमात्रव्यासक्त्या तिरस्क्ृतान्यव्यापारं न विदध्यात्‌ ? सर्वथाऽशक्यम्‌ 
एवंविधं काव्यं नर्व्य निर्मातृं विशेषतस्तु दार्शनिक: | ” 
अनेन खलू सरसकाव्यसमीक्षणधो रणी विज्ञायेत अप्याशास्त्रिणाम्‌ । 


(५) अप्पाशास्त्री -- वेदान्तसमवेत्ता । 

आधुनिक; वेदान्तसूत्रादीनां कृतम्‌ अर्थान्तरं समवलोक्य तत्रोक्तम्‌ 
अप्पाशास्त्रिभिः 

“इद्‌ किल ब्रह्माविद्याशास्त्रं नामातिनिमंलं नीरं, तञ्च परिशीलः 
यितु: श्रद्धाया य आकारस्तदात्मनेव परिणमते। अत एवास्याध्ययनेत 
पारमाथिक रूपम्‌ अवबोद्धुम्‌ अधिकारिविशेष एव प्रभत्रति न तु सुधारक- ` 

घौ रेयतर्गीयोऽनिगृहीतेर्दरियोऽप्रशान्तरतर्ष : श्रुतीनां प्राकृत: शत्रुरिति प्रति- 
पाद्यत एव ब्रह्मविद्याविशारदेः * यया नीरं मृदादिसमानं वर्णमघिगतवत्‌ 
अपि कतकसंयोगादशेषमपि कालुष्यमपास्य पारमाथिकमेवात्मनोरूपम्‌ 
अवलम्बते । एवं तत्तन्मतानुयायिनां बुद्धिवेभवानुरूपं तत्तद्रूपमवलम्त्रमानं 
ब्रह्मविद्याशास्त्रं प्राचीनंत्रेह्मविद्याया; पारमार्थिकं स्वरूपम्‌ अवगच्छद्धिः 
विद्वत्तमेः आस्तिक: प्रणीतानां प्रबन्धानां परिशीलनेन कालुष्यान्मोचयितूं 
शक्यम्‌ । ” Fo 

भनेन च वेदान्तशास्त्रीय-परमेयेषु निझ्चितमतित्वम्‌ अप्पाशास्त्रिणां 
स्फुटीभवति । 


(६) अप्पाशास्त्री -- साहित्यममंविदां वरः । ः 

कस्यचित्‌ काव्यस्य समालोचनाविषयकपत्रस्य उत्तरप्रदानसमये 
विलिखितम्‌ अप्पाशास्त्रिभि: -- 

“ समाधिविषयेऽप्यत्र किञ्चिद्‌ ववतुमिच्छामः । प्राचीनो वामता- 
चार्योष्यंदृष्टि: समाधि इति ( ३।२।७ ) समाधिलक्षणमभिधाय अर्थो 
द्विविधोऽयोनिरन्यच्छायायोनिर्वा ( ३।२।८ ) इत्यर्थस्य द्विविधतां प्राह्‌ । 
द महाकविकाब्यानां छायोषजीवनं न समाधि: किन्तु काव्यहेतुः 
शिक्षाविशेष इत्यपि वाग्भट्टादयो मन्यन्ते । तद्यदिच्छायोपजीवनमपि गुण- 
स्तदा पादद्रयत्रयोपजीवनादयोऽपि गुणतामेवापद्यरस्ततरच स्व-प्रतिभया 
काव्यनिब्रम्धोऽकिञ्चित्करः कवित्वं च अनायाससाध्यं भविष्यतीत्यभि- 
प्रेत्येव समावेर्गुणवत्तां नाङ्गी कुर्वते विश्वनायादयो नव्या: । एवं समावे- 
स्तत्र च वामनक्षंमतस्य गृणत्वसंसिद्धौ भूयान्‌ प्रत्यूहः। ” अनेन सा हित्य- 
शास्त्रीयं विस्तृतवाचनं मननं च अप्पाशास्त्रिणां स्फुटीमवति । 


(७) अप्पाशास्त्री -- संशोधकः चरितलेखकश्च । 

महात्मनां जीवनचरितप्रणयनं प्रतिज्ञातम्‌ अप्पाशास्त्रि भि: । तदनु 
सृत्य चन्द्रिकाया अस्मिन्‌ पञ्चमे खण्डे १, श्रीशंकराचार्यः, २. महा- 
कविः श्रीगुणाढयः, ३. कविवरः श्रीधनञ्जयः, ४. कविवरः श्रीवे ङ्ुटा- 
व्वरी, ५. श्रीविश्वताथकविराज:, ६. श्री रघुनाथ शिरोमणिः, ७. पं. कान्ता- 
चार्याः इत्येतेषां सप्तानां परिचयं व्यलिखन्‌ । प्रबन्धेषु एतेषु प्राचीनानि 

च अर्वाचीनानि च सुबहूनि प्रमाणानि परीक्ष्य कविकालनिर्णय: कृत: एतेः | 
क्वापि पुनः परमुखःप्रक्षित्वम्‌ एतेषां नैव दृष्टिगोचरीभवति। प्रबन्धेष्‌ 
एतेष कविकालादितिर्णयः प्रवन्धसमीक्षणं च विद्यते । 
एष प्रबन्धेषु प्रथ मारब्धोऽपि श्रीशंकराचार्याः इति प्रबन्धः अपूर्णं 
व विद्यते। कालनिर्णयसरणिः पुनः अत्रत्या भारतीयप्रमाणपद्धतिम्‌ 
आलम्बते । तत्र हि शिवरहस्येति पौराणग्रन्थं जिनविजयेति सौगततग्रन्थं च 
आश्रित्य इयोः एकवाक्यतया कलेर्वत्सराणां द्वाविशशताब्दीय-षष्ठदशकान्ते 
(२१५७) आचार्याणां प्रादुर्भावः इति निर्णीतम्‌ । ( अर्थात्‌ शकात्‌ प्राक 
१०२२ वर्षाणि।) प्रतिपाद्य च इत्थम्‌ अन्ते प्राहुः श्रीअप्पाशास्त्रिणः -- 
“यत्त॒ हण्टरादयो भारतेतिहास-निबन्धारः शङ्कराचार्याणां 
खिस्तीय-षष्ठ-शतकोद्‌भूतत्वं प्रतिपादयन्ति तन्नाइ्चर्यास्पदम्‌ । निसर्गो हि 
अयं य रोपीयाणां यदेतेऽस्मद्वेशीय-विदुषां प्राचीनतमानाम्‌ अपि प्राचीनःवं 
न सहन्ते । ते हि चतुःसह्रव्भ्यः प्राग्जगदेव नासीत्‌ इति सिद्धान्तयन्ति 
तदावशक्यत्वमेव तेषां मतस्येवंविधत्वम्‌। अन्यथा हि तत्‌-सिद्धान्तहानिः। 
अस्मद्‌-देशीयेः पुनः किमर्थम्‌ अनुचितम्‌ अध्येतन्मतम्‌ आदरणीयम्‌ इति 
न जानीमः।” 
(८) अध्पाश्ञास्त्री -- वृत्तान्तनिबन्धननिपुणः । 
चन्द्रिकायाः पञ्चमे खण्डे ' श्रीमती विद्यासुन्दरीदेवी, ' “ अरण्ये 
रोदनं ', ' प्रमोदलहरी ' च इति वृत्तान्तत्रयं विस्तरेण प्रकाशितम्‌ । भतुंः 
मरणम्‌ अबबध्य विद्यासुन्दरीनामिका बाला प्रेतम्‌ एतं पर्यष्वजत्‌ । साऽपि 
. स्तरप्राणान्‌ त्यक्तवती । दम्पतीयुग्मम्‌ एतत्‌ विशकलयितुम्‌ अशक्तृवाना 
बान्धवाः मिथः समाइ्लेष-कृत-दृढावस्थम्‌ एव मिथुनम्‌ एतत्‌ चितायाम्‌ 
आरोपयामासुः । अरण्ये रोदनम्‌ इत्याख्ये वृत्तान्तप्रबन्धे भूकम्पस्य महा- 
मार्यादिरोगाणां च वृत्तम्‌ उपवण्यं तत्‌ निदानं चिन्तितम्‌ । प्रमोदलहरी 
इत्याख्ये वृत्तलेखे शाकुन्तलनाटकस्य संस्कृतभाषया कृतः अनुवादः प्रश- 
सितः। स्वदेशहितचिन्तकाख्या काचित्‌ नाटकमण्डली कोल्हापुरे अवतत । 
तया शाकुन्तलाभिनयः कृतः। इति तम्‌ एतं निशम्य परमानन्दपुलकिता 
समभवन्‌. अप्पाशास्त्रिण: । संस्कृतवाण्याः प्रचारायव हि सर्वोऽपि प्रयास 
आसीत्‌ एतेषाम्‌ । 

(९) अप्पाशास्त्री -- ललितनिबन्धकारः । 

अप्पाशारस्त्रिणां *संमार्जवी-शलाका ' इत्यार्यो ललितनिबन्धः 
चन्द्रिकायाः पञ्चमे खण्डे नयनानन्दं वितनोति । जीणं-संमार्जनी-शलाकां 
संवीक्ष्य तादृशीम्‌ एव जीवनसरणि समालम्बमानानां क्षुद्राणां सकारुण्यम्‌ 
अवहेलनम्‌ अस्मिन्‌ कृतम्‌ | भूयोभिः एव प्रशंसितः अग्रं निवन्धः । - 
दुझ्यन्तां तावत्‌ शलाका-दर्शनोदभूत-विचाराः --- 

“ इदानीं चेताम्‌ अवलोकमानभ्य मे सुदीर्घम्‌ उष्ण च निःस्वसितं 
प्रादुर्भवति । चेतश्चात्यन्तम्‌ औदासीच्यम्‌ आलम्वते । एवंभूते च क्षणात्केऽपि 
नराधमाः स्वीयेनाचरितेनेतां संमार्जनीञ्चलाकाम्‌ अपि तिडम्बयन्तोऽस्माकं 
मनस्याविर्भूय काम्‌ अपि कारुण्यलहुरीम्‌ उत्पादयन्ति । मन्थे येषां किल 
नराधमाना संमाजंनी-शळाका-संवादिन्येवाकृतिधिक्‌ तेषां जन्मेति | ” 

(१०) अप्पाशास्त्री -- आधुर्वेदविज्ञः । 

वृक्षायुर्वेद: इति प्रबन्ध: रोगतन्निदानादि प्रतिपादयति । नव्यत्वेन 
संभाव्यमानाः च मानूषाणां वृक्षाणां च केचिद्‌ योगा: प्राचीनाः एव 
इत्यपि प्रतिपादितम्‌ अस्मिन्‌ । आयवे देऽपि मानुष-पशु-वनस्पति-प्र भृतीनां 

चिकित्सायाः ग्रन्थेषु परिचयः आसीत्‌ अप्पाशास्त्रिणाम्‌ । कि च 
पाइचात्त्य-पंस्कृति-प्रभावात्‌ तिरस्कृतस्वाभिमानेष सत्त्वोत्पादनम्‌ अपि 
आसीत्‌ अप्पाशास्त्रिणाम्‌ उद्देश्यम्‌ | तत्‌ अपि प्रबस्धे: एतादुश: शक्यम्‌ 
अभवत्‌ । ; 

(११) अप्पाशास्त्री -- कथालेखकः । 

अस्मिन्‌ पञ्चमे खण्डे धर्मेस्य सूक्ष्मा गतिः, मणिकुण्डलोपाख्यानं च 
इति द्वे कथे प्रकाहिते। वर्णनं, भावातरिष्करणं, संवादादि च अत्रत्यं 
हृदयङ्गमम्‌ एमेव । 

( १२) अप्पाशास्त्री -- ज्योतिःशास्त्रज्ञः । 

“ ग्रहणम्‌ ” इत्याख्यः प्रबन्धः अत्र श्रीअप्पासास्त्रिणां प्रकाशितः । 
अत्रहि विन्यस्य श्रुतित्चनानि, उद्धृत्य च ज्यौतिषविषयकग्रन्थवाक्यानि. 
संतोल्य च आधुनिकं विज्ञानं विचारितं साकल्यतो ग्रहणम्‌ । एतत्वल्‌ 
ज्योतिःशास्त्रीय-मुकष्मेक्षि काम्‌ अप्पांशास्त्रिणां स्पष्टयति । 


Deeds >> 

( १३) अप्पाशास्त्री -- नाटककारः । 

' नाटकान्तं कवित्वम्‌ ' इति हि साहित्यिका: प्राहुः । अप्पा- 
शास्त्रिभिशच ' अधमविपाकम्‌ ' इत्याख्यं नाटक प्रणीतम्‌। अस्य च 
नाटकस्य द्वौ एव अङ्कौ प्रकाशितौ । विषयः पुनः अस्य नामतः एव स्फुटी- 
भवति। अधर्मस्य दुष्परिणामः, घर्मस्य सुखानूबन्धित्वम्‌ अत्र प्रतिपाद्यते। 
रचना किल नाटकस्यास्य प्रबोध चग्द्रोदयस्येव । 


(१४) अप्पाशास्त्री - विनोदपटुः । 

'विनयशालि विविधविषयक श्रीअप्पाशास्त्रिणाँ वैदुष्यं विनोदपटु- 
त्वेन रसरसितम्‌ आसीत्‌ । चन्द्रिकायाम्‌ एतेषां भूयांसो विनोदलेखाः 
प्रकाशं 'गताः। अत्र तावत्‌ एक एव कञ्चित्‌ विनोदलेखः प्रदीयते। 
सोऽयम्‌ -- 

४ कदाचित्‌ कोऽपि धूर्तः कस्यचिद्‌ विदुषां पुरस्कर्ते: समीपमागत्य 
प्राहं स्म। भोः परीक्षां मां भवानिति। स चैन विद्वांसं मन्वानः समुचित 
आसन उपवेश्य सविनयमुपरचिताङजलिः प्रोवाच । किमधीते भवानिति । 

ते: — सर्व॑म्‌ । पुरस्कर्ता -- तत्कुत्र विषये भवन्तं परीक्षेय । धूर्तः -- 
तद्‌ भवानेव चिन्तयतु । ( ततः व्याकरण - न्याय - तक-सांर्य - योग- , 
मीमांसा -ब्रह्मविद्या - साहित्येति - विषयेष परिचयविषये पृष्टः धूते: ` न, 
न ' इत्यृत्तरितवान्‌। ततस्च -- ) पुरस्कर्ता-कतमस्तहि वेदोऽधीयते 
भावेन ? धूत: -- (क्रोधमभिनीय) किमेवमन्यदेव मां पृच्छसि ? केन ना 
ते प्रोक्तं मया व्याकरणादिकम्‌ अधीतम्‌ इति येन वृथा प्रर्ने रात्मानं मां 
चायासयसि । पुरस्कर्ता ननृक्तमेव भावेन सर्वेम्‌ अधीय इति । धूत: 
कथमेतदपि न जानासि। न मया वेदः शास्त्रं वा किमप्यधीतं किन्तु 
नवीनोऽहं संस्कृतभाषाया अध्येता शब्दरूपावलि पठन्‌ सर्वेशब्दम्‌ अधीय 
इत्यत एवान्रवं सर्वेम्‌ अधीय इति, भवान्‌ पुनरन्यदेव पृच्छति। ” 

एतेन विनोदप्रियत्वं तादृश-लेखन-क्रुशलत्वम्‌ अपि अप्पाशास्त्रिणां 
स्फुटीभवति। 

एवं नेकविधविषयेष॒ सुमधुरसरण्या विलिखन्तः श्रीअप्पाशास्त्रिण 
“ सिद्धहस्तो लेखकः ' इति प्रतिष्ठां प्रपेदिरे। स्वकीयप्रतिज्ञाम्‌ अनुसृत्य 

लेखनप्रकाशनादि अप्पाशास्त्रिणां वै शिष्ट्यम्‌ आसीत्‌ । तथापि ग्राहकेम्यो 
मूल्यानधिगमात्‌ एव भूयसा चन्द्रिकायाः प्रकाशनम्‌ अन्तरितम्‌_। 
१३. पं. कान्ताचार्य-चरितम्‌ । 

नेकविधप्रवन्धलेखनेन रसिकमनांसि रञजयत्सु श्रीअप्पाशास्त्रिष 
वृत्तमेक दुःखप्रदायि संवृत्तम्‌ । एतेषां किळ व्याकरणाचार्याः- पं. कान्ता- 
चार्याः शकस्य १८१९ वर्ष भाद्रे दिवंगता: । श्रृतवृत्तः अप्पाशा स्त्रिभिः 
खिन्नान्तरङ्गंः अपि कर्तव्यमिति श्रीगुरुवर्यांणाम्‌ एतेषां जीवनच रितम्‌ 
आलिखितम्‌ । संक्षिप्तस्तु एतेषां परिचयः प्रदततपूर्वंः एव। इदानीं पुनः 
अप्पाशास्त्रिणाम्‌ अमृतमयशब्दैः किप्रपि आवेद्यते -- 

“ न जाने संसारः किममुतमयः कि विषमयः ।। 

सहृदयवाचकाः, यः किल जगति लब्धजन्मा मानुषः स सर्वोऽपि 
सकृदपि सवंत्र संचारितदृष्टिनिपुणं विभाव्योपरितनमेव कवेवंचनम्‌ 
उच्चरेत्‌ । ...... ... अहो विषमता संसारस्य। अहो दुरुल्लडघनीयता | 
तियतेः । अहो दुरवगमता समयपरिपाकस्य। | 

महाशयाः। अद्य किलोपनतमशस्तं ` दिनं यदेवंविधेनेव केनचित्‌ 
विषयंणाकृष्टम्‌ अस्मदीयं चेतः। .. ...... एतेन च समयदुविपाकेन 
मन्दोत्साहाः स्म: ।. किन्तु यस्य महात्मनः प्रसादात्‌ संस्कृतः्भाषालेखने 
रब्धप्रवेशेयं लेखनी तस्यांशतः ऋृतज्ञत्ताप्रदर्शनम्‌ इदानीम्‌ ` अत्यन्तम्‌ 


आवश्यकम्‌ इति कथञ्चिदत्र प्रवर्ता महै । प 
4 > ng x 


महात्मनाऽनेनात्मनो गृणसौरभेण बहूनां किल प्रेमिकाणां सुरभी- 
कृतान्यन्तरङ्गाणि। कोल्हापुरे खल्वयं महात्माऽसाधारणो वेयाकरणः । 
भादित एव निःसारशरीरोऽसौ महाभागो वत्सरेऽस्मिन (१८१९ झाके) 
नानाविधेरामये रभिभूतः परां निःसत्त्वताम्‌ आपेदे। अस्मिश्च वत्सरे श्रावणे 
मास्ययम्‌ आमातिसारेणाभिभूतो निकामं निःसहृतां प्रापत्‌ । परेशस्य 
तात्कालिकया कृपया स आमथः श्रावणावसाते निवृत्तप्राय इवालक्ष्यत । 
निःशक्तता तु न विजहावमुं महाभागम्‌ | अथ भाद्रे मासि भगवन्तं गर्ज- 
वदनम्‌ अभ्यच्यं महाशयोऽयं देशोपशयाथंम्‌ आधुनिकः समीचीनतयोद्‌- 
घोष्यमाणं मिरजग्रामं प्रययौ। तत्र चास्यासौ रोगो निवृत्ति मनागप्यलश- 

मानः सविशेषं व धितुम्‌ आरेभे । अथोपस्थिते भाद्रवदि, तृतीयायां तिथौ 
महात्मायमतिमात्रमग्छायत्‌ । सवितरि गगनमध्यम्‌ उपारूढे च नाना- 
दुरितसंकुल भूलोकम्‌ अपहाय स्वर्गलोकप्रणयितां भेजे। अहो दुर्भाग्य 
कोल्हापुरस्य। हा कोल्हापुरास्पदे व्याकरणविद्ये निरवलम्बासि । 

भवतु न देवोपनतं प्रतिनिवर्तंत इति कथञ्चिदपि समाधाय सृष्टिः 
स्थितिप्रलयकर्तारं भगवन्तम्‌ ईश्वरं प्रार्थ॑यामः। भगवन्‌ स्वर्लोकेप्यनुरूपेण 
पदेन योजयाम महाभागम्‌ इति। 


१४. अप्पाशास्त्रिणि दीप्येत मन्ये संस्कृतचन्द्रिका । 
-- श्रीमहेशचन्द्रतर्कच्‌ डामणिः। 
श्रीअप्पाशास्त्रिणां संपादकत्वे सर्वाङ्गीणेन लावण्येनेव सोष्ठवैन 
समुपेतया चन्द्रिकया विद्वत्प्रकाण्डानां भूयिष्ठाः प्रशंसाः प्राप्ताः। तत्र 
तदानीन्तनव ङ्गीयविद्वच्चक्रतरतिनां श्री हेशचन्द्रतकं चूडामणिमहाभागानां 
संस्कृतचन्द्रिकायाः शुभाशंसा यथा -- 


४ चन्द्रिका रत्नमकुरे सङक्रान्ता संस्कृता भवेत्‌ । 
अप्पाशास्त्रिणि दीप्येत मन्ये संस्कृतचन्द्रिका ॥ १ 
एषा संस्कृतचर्द्रिका नवनवान्‌ भावान्‌ समुदभावये- 
दालोकं पथि दर्शनं च वितरेद्‌ भिन्द्यात्‌ तमोऽप्यान्तरम्‌ । 
पौयूषेविबुधान्‌ रसेरनिभिषान्‌ कुर्यादपीत्यादिका 
आशा नः शतमुत्थिता मनसि याः सिध्यन्तु ताः सांप्रतम्‌ ॥ २ 
निष्क्रान्ता जयचन्द्रतो द्विजपतेनिर्लाञ्छनादुद्यताद्‌ 
अष्पाञास्त्रि-सरस्वती-रस-सुधा-माधुर्य-धर्थच्छटा । 
आशा: पुरयतात्‌ पवित्रचरिते विद्ठच्चकोराशया 
नित्यं संस्क्ृतचन्द्रिका . विजयतां तिन्दत्यपीन्दुप्रभाम्‌ ॥ ३ 


इमानि प्रशंसापद्योनि चन्द्रिकायाः पञ्च भवर्षस्य तृतीयेऽङ्के प्रका- 
शितानि। अनेनेव विज्ञायेत विचक्षणेः चन्द्रिकाया; अप्पाशा स्त्रिसंपा- 
दनस्य यशस्विता । तत्रत्य-पद्येषु टिप्पन्येका संलिखिता | सेयम्‌ -- 

“ एवं खलु सुबहूनि स्वयमुपनतानि प्रजशंसापत्राण्यात्मप्रशंसाभयात्‌ 
प्रकाशयितृ न शक्यम्ते । अस्य तु कवेर्वागियम्‌ अतीवमनोहरा वाचकानां 

मनःप्रीणनोपेक्षितुमनहुत्यात्मप्रशंसादोष मङ्गीकृत्यापि प्रकाशिता । अन्ये 
तु पत्रिकान्तरेष्वेव चन्द्रिकाप्रशस्ति प्रकाशयन्त्विति । ” 


अहो विनयन्युषमा वैँदुष्यस्य । अनेन किल श्रीअप्पाशास्त्रिणां ' 
कोतिचन्द्रिकायाः निष्कलङ्कूचन्द्रोद्भवत्वं समुद्द्योतितम्‌ । 
१५. प्रथमवषस्य सिहावलोकनम्‌ । 

यद्यपि श्रीअप्पाशास्त्रिणां संपादकत्वे पञ्चमं वर्षमुःद्भासितं 
संस्कृतचन्द्रिकया तथापि तत्संपादनस्य प्रकाशनस्य च अथम्‌ एतेषां 
प्रथमः एव वत्सरः। चन्द्रिकायाः मुद्रणं वाईक्षेत्रे मोदवृत्तयन्त्रालये भवति 

ति प्रोक्तपूर्वेम्‌ एतत्‌ । तस्य स्वामी श्रीकाशीनाथशास्त्री लेळेमहोः 

दयः मोदवृत्तं नाम साप्ताहिक पत्रं महाराष्ट्रभाषया प्रचालयति स्म! 
तस्य च ( १३-५-९७। ३-६-९७ इति अङ्कु्ये प्रकाशितलेखेब राज- 
कीयेः राजद्रोहारोपः कृतः ) दण्डित: च असौ महात्मा । विपन्नः च अथम्‌ 
इदानीं श्री अप्पाशास्त्रिणां मित्रवरेण्यः चन्द्रिकायाः मुद्रकः । संवीक्ष्य पुनः 
व्यसनम्‌ एतस्य अप्पाशास्त्रिणः साहाय्यकम्‌ अस्य यावच्छक्यं प्रत्यजानन्‌ 
प्रावर्तयन्‌ च तत्र चन्द्रिकाग्राहकान्‌ अपि । अ 

प्रकाशनप्रारम्भे श्रीजयचन्द्रमहा भागनिकटस्था एव ग्राहकतालिका 
स्वीकृता श्रीअप्पाशास्त्रिभि: । किन्तु यथा किल निवेदितपूर्वे * संपादकीये 
निर्वेदे ' तथा तादृशः एव अनुभवः पदे पदे अप्पाशास्त्रिणां सत्काराय 
सिद्धः इव आसीत्‌ । चन्द्रिकाग्राहकेष भूयांसः एव मूल्यप्रदाने उदासीना 
आसन्‌ । दुष्ट्वा च पुनः प्रवृत्तिम्‌ एतेषां विज्ञापितम्‌ अप्पाशा स्त्रिभिः 

४ मल्यप्रदाने निकामम्‌ उदासते भवन्तः । ......... न तेषाँ त 
सुबहुले अंपि साधुवादैः प्रशस्तिपत्रिकाणाँ वा राशिभिः कार्य निर्वाहयितु 
शक्यम । सर्वोऽपि ह्यारम्भः प्रथमं द्रव्यम्‌ एवापेक्षते । 

तत्र च न वयम्‌ आत्मनो दग्धजठरस्य परिपूर्तये काकिणीमप्येंकाम्‌ 
अभिलषामः। अपि तु केवलम्‌ अस्याः संस्कृतचन्द्रिकायाः संस्कृतभाषाया 
वा परिचरणायेव । एतदवगच्छन्तोऽपि ग्राहका मूल्यभ्रदान उदासत इत्यहो 
दुर्भाग्य संस्कृतचन्द्रिकायाः। ... ... ... अपरे तु व्ही. पी. द्वारा प्रेरितामेनां 
परावतंयन्तीत्यहो भाग्यम्‌ उदयमानायाञ्चन्द्रिकायाः । न जानीमः पुन 
कतमोऽयं प्रकार ओदार्यस्येति । 

एवंविधाः प्रलापाः प्रायः प्रतिवर्ष द्वित्रवारं कतंव्या अभवन्‌ । 
व ङ्गीयशासनं चन्द्रिकायाः शतम्‌ अङ्कान्‌ क्रीणाति स्म । सुबहुलंः पुनः 
' ग्राहक: आरम्भतः मूल्यं नेत्र दत्तम्‌। अपि तु व्ही. पी. द्वारा प्रेरितो 
दशमाङ्कोऽपि तिरस्कृतः । एतेषां व्ही. पी-परावतंक-खलानां संख्या 
प्रायो द्विशतम्‌ आतीत्‌ । अहो निष्करुणत्वं च गदंभरचित्वं च खलानाम्‌ । 
एतादृशानां भूयिष्ठानां नामानि प्रकाशितानि अप्पाशास्त्रिभिः । 
अस्मिन्‌ वर्ष चन्द्रिकायाः नियमितप्रकाशनं न जातम्‌ । तत्र निदानं 
तु संनिपातादिरोगप्रसारः, मुद्रणमभ्दिराधिमतीनां संकटम्‌ इत्यादि। प्रति- 
वत्सर प्रायो धनाभावात्‌ एव चन्द्रिकाया: अनियमितत्वम्‌ आतीत्‌ । 


१६. निवासस्थान-परिवतंतं कथानुबाद-योजना च । 
शकस्य १८१९ तमे वर्ष कोल्हापुरे गो-रक्षण-सभायां श्रीअप्पा- 
शास्त्रिभि; “ गोरक्षणचन्द्रिका ' इत्याख्यो निबन्ध, पठितः | यः खलू उप- 
रिष्टात्‌ चन्द्रिकायाः नवमे खण्डे प्रकाशितः । शकस्य १८२० वर्षीय-चैत्र- 
मासात्‌ आरभ्य अप्पाशास्त्रिणः कोल्हापुरे वरुणतीथे . भाटकेन गृह 
` स्वीकृत्य तत्र वासं प्रारभन्त । श्री. तोरो बालशास्त्री ज्यौतिषिकप्रवरः 
तेषां सुहृद्वर्यः अपि तत्रेव निवसति स्म । | 
चन्द्रिकाया: १८२० शाकवर्षीय चैत्रा ङ्के अप्पाशास्त्रिभि: चन्द्रिका- 
विषयिणी अभिनवा काचित्‌ योजना प्रकटीकृता । ' ग्राहकेबु त्रिशतमहा- 
भागानां यदि संमतं स्यात्‌ तहि चन्द्रिकायां प्रतिमासम्‌ अष्टपृष्ठानां 
वृद्धिभेवेत्‌ तत्र च क्रमशः ' अरेबियन नाइट्स ' इत्याख्यदीर्घकथायाः 
संस्कृतानुवाद: प्रकाश्येत । अभिलाषुकेभ्यः एव सानुवादः अयग्‌ अङ्कः 
दीयेत, तेश्च एकादशानकाः प्रतिवर्षम्‌ अधिकाः प्रदातव्याः । अन्पैश्च 
यथापुर्वम्‌ । ” इति । एतद्विषयकम्‌ आङग्लभाषामयम्‌ अपि विज्ञापनम्‌ एकं 
चन्द्रिकाया: षष्ठवर्षीग्रे प्रथमाङ्के प्रकटीकृतम्‌ एतैः । चन्द्रिकाया: षष्ठ- 
वर्षीय-षष्ठाङ्कतः ( ऑक्टो. १८९८) मुद्रण कोल्हापुरे एव समर्थ॑मुद्रणा- 
लय प्रारब्धम्‌ । प्रकाशनं तु वरुणतीर्थात्‌ एव । 
१७. कर्णाटके प्रतिवर्ष संचारः । 
` श्रीअप्पाशास्त्रिणां कर्णाटकस्थाः सुह्दुदर्या: श्री लि ङ्गेशशमं पण्डित- 


श्रीपुणेकरप्रभुतयः चस्द्रिकायाः पाठकाः आ सन्‌ । संमृदितैः तेः एतैः स्व- 

स्वनगरं प्रति महोत्सवाद्यथंम्‌ अप्पाशास्त्रिण: समाहूताः । १८२०शकवर्षतः 
अप्पाशास्त्रिणां घारवाड-हुबळीप्रदेशेष प्रातिवाषिक-प्रस्थानम्‌ आरब्धम्‌ । 
धारवाङ-नगरे ' व्हिक्टोरिया थिएटर्‌ ' इत्यत्र प्रतिवर्ष व्याख्यानमाला: 
आयोज्यन्ते स्म । तासु अप्पाशास्त्रिणां व्याख्यानानि आध्यक्ष्यादि च 
मुहुर्मुहुः भवति स्म । तत्रत्य-श्रीशङ्कराचार्य-संस्कृत-पाठशालायाः प्रधाना- 
ध्यापकाः उप्पिनवेठगे री-ग्रामवासि-पण्डित श्री. श्रीकृष्ण शास्त्रिविद्वद्रत्न- 
महोदयाः अप्पाशास्त्रिणां स्निग्ध-सुहृद्रर्या: संवृत्ताः । घारवाड-वास-समये 
एतेषाम्‌ एव सदनम्‌ अप्पाशास्त्रिण: समलंडक्ुव॑न्ति स्म । ततइच तेषामेव 
परिचयवशात्‌ हुबळयां श्रीशंक राचारयंमहोत्सतार्थम्‌ अपि गच्छन्ति स्म 
अष्पाशास्त्रिणः। तत्रापि तेषां व्याख्य़ानादि समायोजन बभूव। अप्पा- 
शास्त्रिणाम्‌ एकः छात्रः श्रीचिन्ता मणिसहसखबुद्धमहोदयः कर्णाटकस्थ- 
नरगुन्द-ग्राम-निवासी आसीत्‌ । ततश्च अप्पाशास्त्रिणां धारवाड-हुबळी- 
भागः द्वितीयम्‌ इव निवासस्थानम्‌ आसीत्‌ । 
१८. कथाकल्पद्रम-विज्ञापतम्‌ । 
चन्द्रिकायाः षष्ठवर्षीयाष्टमाङ् ( १८२० शाकमार्गे ) ' कथा- 
कल्पद्रुमः ' इति आझ्ालभाषामयं विज्ञापनं प्रकाशितम्‌ । ` अरेबियन्‌ 
नाइट्स ' इति ग्रन्थस्य संस्कृतानुवादः प्रकाश्येत तच्च पुस्तकं प्रतिमासम्‌ 
अष्टपृष्डात्मकम्‌ एकादशानकात्मक-वर्षमूल्येन लभ्येत इति विज्ञापितपुर्वम्‌ 
एव एतत्‌ । तथापि नाद्यावधि तत्‌ संघटितम्‌ । पूर्वोकतानुवादपत्राणिः 
चन्द्रिकया सहेव प्रदेयानि इति आसीत्‌ अभिलाषः अप्पाशास्त्रिणाम्‌ । 
इदानीं तु कथा-विषयकं स्वतन्त्रम्‌ एव मासिक-पत्रकं प्रचालनीयम्‌ इति. 
- अप्पाशास्त्रिणः अमन्यन्त । संस्कृत-चन्द्रिका मासिक-पत्रःवेत प्रकाश्यमाना 
आसीदेव । तथापि तस्याः याति २४ पृष्ठानि तानि चन्द्रिकायाः 
उद्देश्यपू्तये आवश्यकानि एव आसन्‌ । अत एव कथानुवा दाद्य्थंम्‌ 
अन्यैव पत्रिका प्रकाशनीया इति स्यात्‌ अभिलाषः अप्पाशास्त्रिणाम्‌ । 
यद्यपि चन्द्रिकाया: संकीर्णविभागे अनुवादोऽपि उद्दिष्टः, तथापि कथा- 
विभागस्य विस्तरः अपि पाठकानां रुचये अपेक्षितः आसीत्‌ । ततश्च 
केत्रल-कथापत्रिका-प्रकाशनस्य संकल्पः कृतः। अत एव चन्द्रिकाया: १८२० 
वर्षीयमार्गाङ्के प्रकटनपत्रम्‌ एक. प्रकाशितम्‌ एभिः। तत्रत्यः कोध्प्यंशो 
यथा -- 

6 We have intended to publish & monthly named ‘ Katha, 
Kalp-Drum if 300 subscribers are available. Jt will contain 
free translation of ‘ Arabian nights’ in Sanskrit; with necessary 
changes suitable to Hindus ........, As to the beauty of the 
language in it, Sanskrit-Chandrika is itself the proof of it, 
che Rea It is greatly hoped that all the patrons of Sanskrit will 
एक regard to this and help us in the noble work, ° 

आङग्लभाषाया: अपरिचितानां कृते भस्य विज्ञापनस्य भावार्थम 
अनुवादयितुम्‌ अभिरष्यामः | सोऽयम्‌ -- 

“ कथाकल्पद्रू म: इति-नाम्नीं मासिकी पत्रिकां प्रकाशितं कामया- 

यदि संपद्येत ग्राहकाणां त्रिशती । अस्यां हि भारतीयानां पद्धतिम 

अनुसृत्य आवश्यक्रपरिवर्तनः सनाथः ' अरेबियन नाईट्स ' इति. ग्रन्थस्य 

सस्कृतभाषामयः प्रमक्तः अनवादः प्रकाइ्यत | अत्रत्य-भाषा-पौष्ठवार्थ 

संस्कृतचन्द्रिकेव स्वयं निदर्शनम्‌ । सर्वेऽपि संस्कृतप्रणयिन: संमानयेय 

.ईम व्यवसाय प्रयच्छयुः च साहाय्यम्‌ अस्मभ्यं भव्ये अस्मिन्‌ कर्मणि इति 
बलीयसी नः आशा ” इति । | 

अग्र कथा-कल्पद्रम-प्रवतनात्मक: अप्पाज्ञास्त्रिणां मनोरथः स्वात्म- 
व्येव जीणे: इति भाति। यतः तत्संबन्धि एतस्मात्‌ विज्ञापनात अन्यत 
किमपि नोपलभ्यते । केवलं तत्रत्यायाः ' Aladin and wonderful lamp 
इत्यस्याः कथायाः एतः अनुवाद: कृत: इत्यव अवगम्यते वार्ता । 


१९. चन्त्रिकायाः षष्ठखण्डीयं वाझमय-वंभवम्‌ । 


नून निर्वणितमेव पाठक: श्रीमताम्‌ अप्पाशास्त्रिणां प्रतिभाया 
सव ङ्कषत्व, लेख्यविषयाणां वेविध्यमु, भाषायाः सौष्ठवं, प्रतिपादनंस्य 
कौशल्यं, वाक्सरणेः च रमणीयत्वम्‌ । एतदर्थं हि विस्ता रदोऽं स्वीकृत्यापि 
परिचायितः प्राक कियर्ट्विः परिच्छदैः पञ्चमः खण्डः , अयं खल प्रा रम्भ- 
भूतः एव श्रीअप्पाशास्त्रिणां संपादकत्वस्य इति । पञ्चम इब्न षष्ठोऽपि 
रमणीयः एव । रमणीयतर एव वा । क्रिम अधिकम ? 

“दिने दिने सा ववृधे शुक्लपक्षे यथा शशी । ' इत्येतद वर्णनं 
साधृश्चेष्ठिनः कलावत्याः इव संस्कृतचन्द्रिकायाः अपि शोभते । षष्ठ 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


मध्यमपर्व 


५५५१” ५ 2६७३५ २९८५ /५ «५५५५ ५५८१ ८५/५५/५८०५ -. क 
“४९५८ ८४५० “५ 


६१ 


~~ Sree SANNA ANS “५४.५५ 


खण्डारम्भात्‌ प्रत्यङ्क्‌ चन्द्रिकाया: मखपष्छे नवीनोऽयं इलोक: प्रकाशम 
आसादितवान -- 


“ प्रबन्धपीय्‌ षरसप्रर्वाषणी निपीयतां संस्कृतचन्द्रिका बच्चे: । 
- जगत्समग्रं सितयन्त्यपीष्यते चकोरुकेरेव हि चन्दिरप्रभा ॥ ” इति । 


“चकोराः एव हि चन्द्रिकाया: रसज्ञाः। अत एव ये: संस्कृत- 
चन्द्रिका परित्यक्ता न तैः एतस्याः रसो ज्ञातः इति भरसिकेष एतेष 
न अस्माक रोष: | ' एवमेतादृशम्‌ अप्पाशास्त्रिणां भाववैद्यवैज्ञारथ्यम । 

` अस्मिन्‌ हि षष्ठे खण्डे पूर्ववत्‌ एव ततोऽपि वा श्रेष्ठतमा अप्पा- 
शास्त्रिणां नेके विषयाः प्रकाशिताः । ' मतिपूजनम्‌' इति निबन्ध: घामिक- 
विषयस्य, भागीरथीमाहात्म्यम्‌, दघीच्युपाख्यानम्‌ इति निबन्धौ च 
पौराणिकविषयस्य अत्र प्रकाशिताः । प्राचीनविज्ञानविषयकः ' प्राचीनानां 
वृष्टिपरिमापनयन्त्रम्‌ ' इति निबन्धः, पूर्वतः प्रक्रान्तस्य ' अधर्म विपाकम्‌ ' 
इति नाटकस्यांशः ' वर्णलेखनप्रचारः ' इति संशोधनात्मको निवन्धः च 
षष्ठवर्षीय-चन्द्रिकायाम्‌ अवस्थानं लेभिरे। अत्र पुनः ' श्रीकण्ठपदभष- 
णम्‌ इत्याख्यं काव्यं प्रकटीबभूव। श्वीमदप्पय्यदीक्षितः पण्डितराजः 
श्रीजगन्नाथः, (अपूर्णः) इति द्वौ चरितसमीक्षणात्मको प्रबन्धौ विभ्राजितौ। 
नकाः ग्रन्थादिसमालोचनारच प्रकाशिताः | पण्ठखण्डीयप्रथमा द्भ श्री अप्पा- 
शास्त्रिभिः स्वप्रणीत-गोक्ण-महाकाव्यस्यापि समुल्लेख: कृतः। अतः 
प्रणीतम्‌ एतद्विषयक काव्यम्‌ एतैः इति प्रतीयते । किन्तु क्वापि प्रका- 
शनम्‌ एतस्य न नयनानुग्रहं विदधाति। तथापि तत्रैव ( ६1१ ) अयं 
इलोक: सम्‌ल्लिखितोऽस्ति । 

' अनेकरत्तद्युतिदीपमालिका निराकृतेडशेषतसस्पनारतम । 
महेभ-युथानि चरन्ति कानने न्‌णामिह ध्वान्तधियं वितन्वते ॥ ” 
अयमपि सुप्रसन्नः इलोकः । किमप्यरण्यवर्णनम्‌ इदम्‌ । अत्र पुन- 

भ्रान्ति: | दिवाऽपि घननिबिडतया दुष्प्रवेशप्रकाशे कानने तमसः अत्यन्त- 
निराकरणं तत्रत्यरत्ततेजोमिः जायते इत्युवत्या उदात्ताळङ्कारोऽपि | 
२०. मुग्धाः पाठकाः । 

एवं दिनानुदिन समृहीप्यमानेन श्रीमताम्‌ अप्पाशास्त्रिणां कीति- 

चन्द्रिकामहसा समावजिताः भूयांसः एव रसिकविद्वत्तमाः । विद्वद्ग रिष्ठेः 

रसिकप्रेष्ठेः स्तुतीनां वृष्टिः कृता । दृश्यतां तावत्‌ अयं प्रशंसावर्ष: -- 

१. संस्कृत-पत्रिकाया: प्रथम-प्रतिष्ठापकस्य विद्योदय-संपादकस्य 

पं. हुषीकेशश्चास्त्रिणः --( १८९९ जानेवारी विद्योदये ) 

४ नव-सहकारिसंपादकसंस्पर्शन प्राचीनाया अप्यस्याः किमप्यभि- 
नवत्वम्‌ अनुभूयत इव । ततश्च सहृदयेश्चन्द्रिकेयं सादर सेवनीयेत्यस्माक 
सनिबन्धानु रोध: । ” 

२. श्री. देवीचखशास्त्रिणः -- (सं. चं. ६७) 

४ तिसग-संसगंमवाप्य भारते सुभारती संस्छृतचन्द्रिका सदा । 
_ विबोधयन्तो बुधबन्धुवर्गान्‌ विराजतु ज्ञाननिधानपेटिका ॥ ” 

३. श्रौसदाचायंचक्रवतिसपत्कु मारनरासिहाचायस्य- (चं. ६।६-९) 

“ सुरुचिरा बहिरावरणारुणा सुविशवा वपुषा च कलापुषा । 

असितव्णबराङकयुतान्तरा हरिरिवेजति संस्कृतचन्द्रिका ॥ 
अनेकदेशिद्विजराजलेखाः समाः समाहृत्य समेधमाना । 
सभारिविवाकोऽनति भारतेऽस्मिन्‌ संस्थावती संस्कृतचन्द्रकेयम्‌ । 


४. श्री, पं. विधुशेखरभट्ठाचार्याणाम्‌ - (चं. ६७) 


“ मासे मासे विलसितदृज्ञो: पद्धताविन्दुबिम्बे 
प्राप्य स्पर्श करकमलजं कस्यचित्‌ संस्कृता हि। 
अस्माकं स्रावयति हृदयं चन्द्रकान्तोपमं या 
संबा नित्यं जयतु रुचिरा चन्द्रिकाऽलं चरन्ती ॥ ” 
२१. चन्द्रिकायाः सण्डनम्‌ । 
` संस्कृतचन्द्रिकायाः प्रबन्धेषु यथा भूयांसः एव मुग्धाः लुब्धाः एव 
भासन्‌ विद्वांसः, तथा केचित्‌ दोषान्वेषणतत्पराः अपि आसन्‌ । तत्र 
ग्वाल्हेरनिवासी विद्वत्कला सभ।मन्त्री श्रीशिवरामकृष्णश्ञास्त्री अन्यतमः । 
अयं तु प्रथमं चन्द्रिकादुवणास्वेषी दोषान्‌ कांँदिचित्‌ प्रादुर्भावयामास । 
वान्‌ च दोषान्‌ अदोषान्‌ समर्थयितुं बद्धपरिकरेषु श्रीअप्पाशास्त्रिष्‌ शिव- 
रामशास्त्री विनम्र: सुहृत्‌ अभवत्‌ । तदेतत्‌ ` निवेदितम्‌ अप्पाशास्त्रिभि: 
केरळ्देशीय-मान वित्रमनृपाय प्रेषिते पत्रे -_ । 

मध्यमपर्व | ६३ 
मासिकपत्र्यामस्मत्प्रकाशितायां कुतोऽपि दुर्देवात्‌ । 
दोषप्रदानदक्षा अभवन्‌ शिवरासश स्त्रिण पुचम्‌ ॥ 
ते च मया संवीक्ष्य प्रकाशिताः खण्डिताश्च निजपत्र्याम । 
तत्खण्डनोत्तर मेऽविचलं तंरघटि भपते ! ' सख्यम ॥।.” इति । 


एतान्‌ शिवरामशास्त्रिणो दोषान्वेषिव्यवसायान्‌ प्रेक्ष्य केरलीय 
पण्डितवर्य: श्रीक्गषणमाचायंः नाम सहृदयासंपादकोऽपि दोषान्‌ समदधल्य 
चन्द्रिकायाः सौन्दर्यवत्त्वमेव दृढीचकार | एतदपि तत्रैवाभिहितम्‌ -- 
“ अथ तानवेक्ष्य दोषान्‌ ममज्ञः कृष्णमाचायः । 
घूलोचकार मह्यं व्यवेदयच्चापि तत्कृत्यम्‌ ॥ ' इति । ही 
एवं समुख्भावितानां दोषाणां प्रतिक्षेपं विधाय श्रीमदप्पाशास्त्रिणो 
निवेदयन्ति -- 
तथा च सति तूष्णींभावोऽयमस्माक. नूनं हानिकर इत्याकलय्य 
च ग्राहकाणां मतिवेपरीत्यं निराकत्‌ं दोषान्‌ प्रक्राश्य तन्नि राकृतिलेखमपि 
प्रकाशयितु प्रवृत्ताः स्मः । ... .. 
सहृदयाः पाठकप्रवराः, न खलु वयं केषामपि गणेषु मनागपि 
दोषाना रोपयितुम्‌ इच्छामो नापि वा कांहिचिदप्यवमन्तुम्‌ अभिळषामः | 
(सं. चं. ६।७-८) ” 
एवं बहुविधः उपाये: चन्द्रिका चारप्रवरां विधातुम्‌ उत्सहन्ते स्म 
श्री अप्पाशा स्त्रिणः । 


२२. संस्कृतचन्व्रिकायाः प्रचार-प्रयासः । 


इत्थं चन्द्रिकायाः संपादनकोशल्येन वशीकृत-रसिकवृन्दाः अपि 
अप्पाशास्त्रिणः एतस्याः प्रचारे न मनाक्‌ अपि निरवधानाः अभवन्‌ । 
अपि तु यावच्छक्यं वेयक्तिकपरिचयम्‌ अपि चन्द्रिकाया: एव कृते 
संपादयामासुः । ग्वाल्हेरनगरवासिनः विद्वत्कलासभामन्त्रिणः श्री शिव- 
रामशास्त्रिमहाभागाः अप्पाशास्त्रिणां सुहुद्द्याः अभवन्‌ इति निवेदितम्‌ 
एव पूर्वम्‌ । तरच केरळदेशीयस्य भ्रीमानविक्रसाख्यस्य भूपस्य संस्कृत- 
प्रियत्वम्‌ अप्पाशास्त्रभ्यो निवेदितम्‌ । ततश्च १८२० शाकवर्षीय-फाल्गु न- 
सुदि प्रतिपदायां श्री अप्पाशास्त्रिभिः ˆ केरलीयमानविक्रमभूपाय प्रथमं पन्न 

६४  अप्पाशा स्त्रिच रितम्‌ 


ली जी ली तीन नीली ती ली कनीनी-ी जी >>... 
फि 


ति — 


प्रहितम्‌ । तदारभ्य बहुवर्षाणि यावत्‌ पण्डितनराधिपयो: एतयोः पत्रा- 
पत्रि प्रावतंत्‌ । अस्मिन्‌ प्रथमे पत्रे चन्द्रिकाम्‌ उद्दिश्य यत्‌ लिखितं तदेतत्‌ 
पाठकेभ्यः समुपहर्तुम्‌ इच्छामः, येन ज्ञायेत श्रीमदप्पाशा स्त्रिणां बिनयित्वं 
सरळत्वं, कृतज्ञत्वं, समुद्यमशीलत्वं चेति। तद्‌ यथा -- 

' मयाऽप्यत्र काचित्‌ संस्कृतचस्द्रिका नाम सँस्कृतभाषामयी 
मासिकपत्रिका प्रतिमासं प्रकाश्यते । यस्यां न।नाविषयकाः प्रवन्वाः खण्डः 
काव्याति च प्रकाश्यन्ते ! तस्याश्चेतन्मासिको सङण्याद्य श्रीमद्‌भ्यः 
प्रेयेंते । विलोक्य तां निवेद्यतां चन्द्रिकाया: समीचीनत्वं तदितरत्वं वा | 
एषा किल प्रथमं कलकत्तानगरे श्रीजयचन्सिडान्तभूषणभटइ(चाथनाम्ना - 
पण्डितप्रकाण्डेन प्राकार्यत । आदितः प्रभृति तस्याः पाठक्ोऽहम्‌ आसम्‌ । ' 
संपादकेन श्रीजयचन्द्रमहाशयेन च चतुथंवत्सरे सा मह्यं प्रादायि। मयापि 
पञ्चमवत्सरात्‌ प्रभृत्यसावत्रेव संपाद्यते प्रकाश्यते च । 

कृतज्ञतामात्रम्‌ एतद्‌ यदस्यां संपादकस्थःने श्रीजयचन्द्रशमंण एव 
नाम. निदिश्यते । ... ... ... 

यद्यसौ रोचेत श्रीमतां मनसे तदा एषमस्तनी: सरव! अपि संख्याः 
प्रेषयिष्यामि | ......... भवहेशे नास्त्येव!स्याः प्रचा रः । तन्निवेद्यतां कृपया 
तत्रास्या: प्रचाराय को वोद्यमो मयास्थेय इति । एतेन च शक्यम्‌ 
अवगन्तुं पाठक: कियान्‌ विनयः श्रीअप्पाशास्त्रिणाम्‌ इति । वस्तुतस्तु 
भूयोभिरेव रमिकपण्डितो तं तैः प्रश सितपूर्वा एत्र चन्द्रिकेयम्‌ अप्पाशास्त्रि- 
णाम्‌ । एवं च सति ' भूयोभिः एव प्रशंसिता ममेयं पत्रिका मत्प्रणीताः 
वा तेते प्रबन्धा: नेकविधाः' इति भूयांसः आत्मानम्‌ एव इलाघन्ते । 
अनुष्ठितस्तु तादृशो व्यापारः अप्पाशास्त्रिणां यथार्थत्वम्‌ एव अकथ- 
यिष्यत्‌ इत्यत्र नेव सन्देहः । तथापि प्रत्यन्‌युक्तम्‌ एव एतेः ' निवेद्यतां 
चर्द्रिकायाः समीचीनत्वं तदितरत्वं वा ' इति । अहो वैदुष्य-सामाताधि- 
करण्य-दुलभं विनथसारत्वं श्रीअप्पाशास्त्रिणाम्‌ । | 

केरलीयभूपेन श्रीमान्‌ विक्रमेण सह कृतोऽयं पत्रव्यवहार: न केवलं 
भूपम्‌ एव, अपि तु अन्यान्‌ अपि बहुनेव केरलीयान्‌ पण्डितान्‌ वशीचकार | 
केरलेषु पट्टाम्विनगरे विज्ञानचिन्तामणिः इति संस्कृतपत्रिका प्रकाश्यमाना 
आसीत्‌ । तस्याः क्षंपादक्रः महाविद्वान्‌ श्रीपुत्नःशेरिनस्पि-तोलकण्ठ- 

मध्य मप'वं 1 - 


शास्त्री अप्पाशास्त्रिणां सोहादंभाजनं बभूव। तेतेव च सह अभिनवभट्ट- 
बाणाद्युपाधिमन्त: चक्रवतिनः श्रीक्ष्णमाचार्या;, विद्यानिधि-श्रीकृष्णमा- 
चार्याः (सहृदथा-संपादकाः ) इत्यादयः सुबहुला एव केरलदेशीयाः 
मंत्रकक्षायां समागताः। बेळगांवनिवासिनः पं. अण्णाशञास्त्रिणः अर्जुनवाड- 
करोपाख्याः अपि सुहृत्‌-प्रेष्ठाः समभूवन्‌ । अन्ये च ये ये नाम परिचयं ` 
प्राप्नुवन्‌ तेषां तेषां चन्द्रिकाप्रचारार्थम्‌ एव सहयोगः प्राथितः श्रीअप्पाड 
शास्त्रिभिः। एवम्‌ एतेषां .संस्क्ृतचन्द्रिका एव जीवितस्य परमं लक्ष्यं 
बभूव । येन किल चन्द्रिकाका रत्वेन सुप्रथिता अभवन्‌ अप्पाशास्त्रिणः। 
२३. हन्त ! मण्डितः संस्कृतभारत्याः संसारः । | 

एवं नानाविध-प्रबन्ध-प्रणयनेन, संपादनवेचक्षण्येन, प्रचार-चातुर्येण, 
वेदुष्येण विनयेन च श्रीअप्पाशास्त्रिण: संस्कृत-वृत्त-पत्र-सृष्टे: आधुनिक- 
संस्कृत-विश्वस्य च असाधारण: अलंकार: इव अभूवन्‌ । नानाविधविषयेष्‌ं 
गद्ये च पद्ये च लेखनं. कुर्वे ष्टिः अप्पाशास्त्रिभि: अचिरात्‌ एव संपादितं 
सुमहत्‌ यश: । यस्येव प्रभावात्‌ सपद्येव समुपनतानि बहूनि एव प्रशंसा- 
पत्राणि। कानिचित्‌ च चन्द्रिकायाः अङ्घुषु मृद्रितानि अपि । 

शकस्य १८१९-२० वर्षयोः चन्द्रिकायाः पञ्चम-षष्ठ=खण्डयोः 
प्रकादितेष प्रबन्धेषु दृश्यते श्रीअप्पाशास्त्रिणां भाषा-प्रभुत्वस्य बहुमुख- 
त्वम्‌ । अल्पिष्ठे एव समये एते: कवित्व, नाटक-प्रणेतृत्वमू, संशोघक्‌त्वं, 
समीक्षकत्व, कथाकुशलत्व, शास्त्रीयप्रबन्धकत्वम्‌ इत्यादीनि स्वकीयवेशि- 
ष्ट्यानि निदशितानि । एषां लेखनेषु स्वधर्मे स्वदेशे च प्रगाढश्रद्धासमेत: 
स्वाभिमानः दुग्गोचरो बभूव । एतेन सह पत्रिका-प्रचार-क्रुशलत्वम्‌ अपि 
प्रकटी भूतम्‌ । प्रबन्धसंकलने वित्रेचकत्वं, मागंदशंकत्वं चेत्या दिगुणगणैः 
सह मधुरप्रक्ृतित्वम्‌ अपि श्रीअप्पाास्त्रिणां पण्डितपाठकरसिकानां हृदये 
निखातम्‌ इव अभूत्‌। संस्कृतप्रचारे नूतन-प्रबन्ध-विनिर्माणे च पठिष्ठम्‌ 
एतं श्रीअप्पाशास्त्रिसंज्ञकं विद्वांसम्‌ अवाप्य भारतीयाः संस्कृतज्ञाः सानन्द 
साभिमानं च समान्दोलित-मूर्धानः समभवन्‌ । विशेषतश्च वङ्गीयाः 
तत्रापि श्रीजयचन्द्रशर्माण: स्वस्थापितायाः चरिद्रकायाः समृत्कषं यश- 
स्वितया प्रयतमानेषु श्रीअप्पाश्ास्त्रिषु दृढम्‌ एव प्रणयभावम्‌ आदधुः | 

अ. च. ... ५ घि । kd i 

२४, वद्भीयविबुधमण्डल्यां ' विद्यावाचस्पतिः । ५ 
शकस्य १८२१ वर्ष चैत्रे मासि वङ्गेषु संस्कृतपण्डितानां संमे- 
लनम्‌ एकम्‌ आयोजितम्‌ आसीत्‌। संमेलनार्थ भूर्यासः समुपस्थिताः 
विद्वांसः । पण्डितप्रवरैः श्रीजयचन्द्रशमं-सिद्धान्तभूषणमट्टाचायः स्वकीय- 
सुहददर्येम्य: श्री अप्पाशा स्त्रभ्योऽपि पण्डितपरिषदि समुपस्थानार्थ निमन्त्रण 
प्रदत्तम । स्वीकृत्य पुनः एतत्‌ समुचिते$वसरे कृत पद श्रीअप्पाशास्त्रिभि: . 
कलकत्तानगरे । प्रार्थनाम्‌ अद्धीकृत्य समागताः श्रीअप्पाशास्त्रिणः इति 
नासीत श्रीजयचन्द्रादि-पण्डितवर्याणां हर्षस्य अवसानं नाम । ततश्च 
पण्डितसभायाः साफल्यम्‌ एव मन्वानाः पण्डिताः अप्पाशा स्त्रिमहाभागान्‌ 
सुतमां बहु मेनिरे । 
एतत्समये च संघटिता काचित्‌ कथा वृद्धैः आवेद्यते । सेयम्‌ 
कलिकातायां श्रीमदप्पाशास्त्रिणाम्‌ अभ्यवहारविषयकः प्रश्नः सम- 
जनि। तदानीं तु ' न वयं द्राविडाः गौडान्नम्‌ उपभुञ्ज्महे ' इति उक्तवतां 
तेषां भोजनसामग्री तण्डुलादिपदार्थरूपेण संपन्ना । तेषु किल पदार्थेषु 
वङ्गीयाचारानुसारेण केचित्‌ मत्स्याः अपि आसन्‌ । एतेः उक्तम्‌-' न 
वयं मत्स्याहार कुर्मः । शास्त्रनिषिद्धत्वात्‌ ' इति । तदा च. वङ्गीयाः 
ऊचः-- अत्र नास्ति कोऽपि निस्तारः । शास्त्रनिषिद्वत्वेऽपि मत्स्यभक्षणे 
बिद्यते प्रमाणं. सांप्रदायिक: आचार: । तत्‌ को दोषः ? ' इति। तदा 
श्रीमदप्पाशास्त्रिणः अवोचन्‌-' विद्यते मत्स्याहारपरंपरा केषुचिद्‌ गौडेषु । 
नास्मत्प्रदेशे ' इति.। वङ्गीयाः अवदन्‌-' तहि युष्माकं प्रदेशे ( महा राष्ट्रेषु) 
ब्राह्मणे: लशुनपलाण्डूनां भक्षणं क्रियते तत्‌ अविरुद्धं वा धर्मशास्त्रस्य ? ` 
_ अप्पाशास्त्रिण: अवदन्‌- नहि नहि ¦ विरुद्धमेव । नाम शास्त्रनिषिद्धमेव 
लशुनाद्यशनम्‌। तथापि देशाचारवेशिष्टयम्‌ इदं यत्‌ शास्त्र निषिद्धं लशुनः 
पलाण्ड्वाहारं विदधानाः अपि वयं मत्स्याहारं न कुम: । मत्स्यान्‌ 
अभ्यवहरद्‌भिः अपरि युष्माभिः पळाण्ड्वाद्यशनं न कर्तव्यम्‌ इति। ” 
अस्तु नामेतत्‌ .। अनेन पुनः वाचोपृक्ति-पाटवेन श्रीमदप्पाशास्त्रिणां 
वाग्ग्मित्वं सिद्धमेव अभूत्‌ । 
अद्य यावत्‌ अप्पाशास्त्रिणाँ केवलं नामैव प्रबन्धादिकमेव च पठितम्‌ 
आसीत्‌ जयचन्द्रप्रभृतिभिः। वङ्कप्रभवायाः संस्कृतचन्द्रिकायाः महाराष्ट्रेषु 

त ला 
एव समुल्लासनं प्रतिविधातुं वाचस्पतिः इव समर्थाः श्रीअप्पाशास्त्रिण: 
इत्येव तावत्‌ विदितम्‌ आसीत्‌ एतेषाम्‌ । अत एव दृशोः अमतीकरत॑व्यः 
तावत्‌ विदुषां धुरीणः अथम्‌ इति स्वाभाविक्री एव वभूव इयं श्रीजयः 
चन्द्रश्रभृतीनाम्‌ अभिलाषा । तत एव च पूरयितुम्‌ एनां परिषन्नि मन्त्रणं 
निमित्तभूतं समुपलब्धम्‌ एतैः । अप्पाशास्त्रिणां च संदर्शनेन समा हितम्‌ 
एव समभूत्‌ अन्तरङ्ग श्रीजयचन्द्रशर्मं णाम्‌ । तादृशम्‌ एव ततोऽपि वा 
समधिकम्‌ आनन्दसन्दोहृम्‌ अविन्दन्‌ अप्पाशास्त्रिण: 1 नूनं चन्द्रिका- 
जनयितृणां संवर्धयितृणां च एषः संगमः सकलेन्द्रियनन्दनः मिथः समुल्ला- 
सकः समभवत्‌ । वाचाम्‌ अगोचरः पुनः अयं व्यतिकरः | 

श्रीअप्पाशास्त्रिणां समागमनेन कोऽपि विशिष्ट: संमोदः धमेल- 
नायोजकेः प्राप्तः इति भाप्तरूपम्‌- एतत्‌ । अखिल-भारतीय-प्रतिष्ठायाः 
संस्कृतचन्द्रिकायाः संपादन-प्रकाशन-निपुणः पण्डितप्रवरः परिषदो गौरव- 
स्थानम्‌ एव इति । प्राप्तिः पुनः अप्पाञ्चास्त्रिणां यथा विबुधानां संमो- 
दम्‌ अजनयत्‌, तथेव विस्मयमयं कमपि वेपथुम्‌ अपि समृत्पादयामास । 
तत्‌ एवम्‌-- 

संकल्पित-संस्कृत-पण्डित-परिषदः भाषणादि-कार्यकलापः सर्व: अपि 
वङ्गीयभाषामयः हिन्दीभाषामयः च आतीत्‌ । न पुनः अत्र क्वापि सम- 
दृश्यत संस्कृतभाषणस्य अवस्थानम्‌ । इयं स्थितिः अप्पाशास्त्रिणा मनसि 
कामपि व्याकुलतां विचिकित्सां 'च समुद्भावयामास । तदा किल श्रींम- 
दप्पाशास्त्रिभिः * किमिति संस्कृतभाषया नोपन्यस्यते ? ” इति पृष्टम्‌ । 
प्रश्‍नोष्यं भूयसामेव अन्तरङगे नानाविधान्‌ कलूलोलान्‌ उत्थापयामास । 
न हि तदवधि क्वापि एतादृशसभायां केवलसस्कृतभाषयेव परिषन्निवेहणं 
संवृत्तम्‌ आसीत्‌ । अतश्च सुबहुकालं संस्कृतभाषयेव निखिलोऽपि व्यवहार: 
कतंव्यः इत्ययं विचार; प्रतिप्रशनम्‌ उद्भावयाञ्चकारः-' कथं नाम शक्यम्‌ 
एतत्‌ ?' इति । एतदेव अभिप्रेत्य कैश्चित्‌ महत्तरैः विज्ञापिता: श्रीअप्पा- 
शास्त्रिण:-' श्रीमद्भिः एव समुपक्रम्यतां संस्कृतोपभ्यासः ' इति । 

विज्ञापनेयं भगवत्याः सुरसरस्वत्याः आदेशः एव इति मन्यमानानां 
महानेव प्रादुबंभूव समुत्साहः मनसि श्रीअप्पा्ास्त्रिणाम्‌ । समुपस्थिताः 
ते ते भूमिष्ठाः एव विद्वतप्रकाण्डाः अप्पाशास्त्रिणाम्‌_ अत्र प्रतिक्रियां निरी- 

क्षन्ते स्म । परिषदः पुनः उपक्रमः अप्पाशास्त्रिणां संस्कृतभाषणेनेव 
संजातः। यत्‌ पुनः कुतूहलं श्रोतृणां चेतःसु समुदितम्‌ आसीत्‌ । तत्त 
सकलमेव कर्णकृह्रेष एव कृतदृढावस्थानम्‌ अभूत्‌ । तदानीं श्रीमदप्पा- 
शास्त्रिणा वदनारविन्दतः निरर्गलं प्रवहत्‌ नानाविधतन्त्रसारगर्भं वक्तत्व- 
पीयूषं पिबताम्‌ एतेषां तृप्ति: नासीत्‌ । यत्सत्यं चित्रापित इवालिखित एव 
समभवत्‌ सर्वतः सभारङगः । 
घ्रथितयशाः सिद्धहस्तो लेखकः इति प्रथममेव संस्कृत-वि्ठ त्सु 

संमाननाभाजनम्‌ आसन्‌ अप्पाशास्त्रिण: । इदानीं पुनः यथा लेखन 
तथंव सरसं वक्तुत्वम्‌ अपि तिरस्क्ृत-वाचस्पति-वावप्रसरम्‌ इव अन्वभवत्त 

ण्डिता: । यत्सत्यं. वाचस्पति एवायम्‌ इति अमन्यन्त भूयिष्ठाः एव | 
अतश्च विविध-सरस-लेखनेन चरिद्रका-संपादन-नेपुण्येन च समावजितेः, 
पुनः मध्येसभं गीर्वाणवाणी-मुधारसं निपाय विस्मय-मुस्धे: समान्दोलित- 
मूर्धभिः एतेः विद्दन्मूधंन्ये: सपदि एव ' विद्यावाचस्पतिः ' इति उपाधिः 
समपितः श्रीअप्पाशास्त्रिभ्यः। एवं वङगीयविबुध मण्डलीं सरसवाग्गितया ` 
संतर्प्यं लब्ध्वा च तस्याः सकाशात्‌ महान्तम्‌ एव संमानं श्रीमतः 
अप्पाशास्त्रिण: गौरवस्य परां काष्ठाम्‌ अन्वभवन्‌-। न केवलं विद्यावाच- 
स्पतिमानपत्रम्‌ एव प्रायच्छत्‌ वङगीय-विद्वक्निक रम्बः, अपि तु औणं 
महावस्त्र, सुवर्णपदक, रजतमयानि कमण्डळ-दर्वी-पानपात्राणि इति एवं- 
विधम्‌ अपि मानाहंपारितोषिकं श्रीअप्पाशास्त्रिभ्यः समपितवान्‌ असौ 
' अप्पाशास्त्रिणः च ताम्‌ एतां सत्कारविभूति स्वीकृत्य कोल्हापुरं प्रत- 
स्थिरे.। आगत्य च अत्र सप्तमवर्षीयं चन्द्रिकाया: प्रथमं वेशाखाङकं 
( १८२१ तम शक-वर्षस्य ) ग्राहकेभ्यः प्रेषितवन्तः । 

२५- कोल्हापुरे विद्यावाचस्पतिसत्कारः। | 

अप्पाशास्त्रिणां विनञ्रः स्वभावः आत्मप्रशंसा नेव सहते स्म। 

अतः खलू न प्रकाशितम्‌ एतेः वङगीयेः कृतं संमाननम्‌ । किन्तु कोणेऽपि 
समाच्छाद्य निगूढ स्थापिता कस्तूरी न शक्नोति गहितं सौरभम्‌ आत्मीः 
यम्‌ । तत्‌ नतत्‌ आश्चयं वडगेषृ समुद्भतः सत्कारः शीघमेव कोल्हा- 
पुरीय-महत्तराणां श्रुतिपथातिथिः बभूत्र इति । प्रथम्‌ एवं अप्पाशास्त्रिणां 
गूणगणेन प्रीताः कोल्हापुरीयविद्वांस: सत्कार-तरार्ताम्‌ एनाम्‌ आकण्यं परां 


I 

NS 
मुदम्‌ अविन्दन्‌ । ततश्च सुप्रीते: अधिकारिभिः विद्वप्ट्रि: च सभाम्‌ एकां 
समायोज्य संकल्पितः श्रीमदष्पाशास्त्रिणां सत्कारसमारोहः । सत्कार- 
समारम्भः च अयं श्रीमत्‌-मन्तामात्य-बावडेकराणां जामातुः श्रीराजोपाध्ये- 
महाभागस्य प्रासादे समभूत्‌ । कोल्हापुरीयन्यायाधीशाः भीविश्वनाथराव- 
गोखले महाभागाः, पण्डितप्रवराः शरौगणेशन्ञास्त्रि-दकडीकर महोदया:: 
अध्यापकर-खुपेरकरबाळशास्त्र-प्रभृतयः, अन्ये च कोल्हापुर-नगरस्थाः 
प्रतिष्ठिताः अस्मिन्‌ महति समारोहे समुपस्थिताः आसन्‌ । एवं च 
कोल्हापुरीय-विद्द्‌-गुणि-वृन्द-मण्डितायाम्‌ अस्थां महीयस्यां परिषदि 
१८२१ शकवर्षस्य, वेशाखसुदिद्वादद्यां श्री अंप्पाशास्त्रि महाभागानां महान्‌ 
सत्कारः संजातः । सभास्थमहत्तरेः वडगीयविद्वऱ्धिः समपितानि रजतमयः 
पात्राणि, महावस्त्र, सुवर्णपदकं, विद्यावाचस्पति-मानपत्रं च एतत्‌ 
सकलम्‌ अपि पुनरपि महता गौरवेण समादरेग च अप्पाशास्त्रिस्य: समुप- 
हारीकृतम्‌ । राशिवडेकर श्रीअप्पाशास्त्रिण: च इतःपरं ' विद्यावाचस्पतिः” 
इति पदेनेव सवंत्र प्रथिताः अभूवन्‌ । प्रतिवृत्त चैतस्य विद्यावाचस्पति- 
पदप्राप्ते: संस्कृतचन्द्िकाया: सप्तमवर्षस्य द्वितीये (ज्येष्ठ मासीये ) अङके 
प्रकाशितम्‌ । तद्यथा-- र 
“ सादरं स्वीकारः।. | 

संस्कृतचन्द्रिकागतान्‌ प्रबन्धानवलोक्य प्रीतैस्तत्रमवद्धिः कैरिचद्‌ 
वङ्ग-देशनिवासिभिमंहा महोपाव्यायाद्युपाधि-विराजिते: पण्डितप्रवरैराधि- 
करणिकेश्च संस्कृतचन्द्रिकायाः सहकारिसंपादकाय सबहुमानं विद्यावाच- 
स्पतिरित्युपाधिः प्रादायि । स च कोल्हापुरवतिभिरपि आधिकरणिके: 
पण्डितेइ्च सप्रमोदं सभामाहूय पुरस्कारपूरःसरं पुनस्तस्मै व्यतारि।” 
२६ अभ्युदयो विनिवेद्यः सखिभ्यः । 

प्रोक्‍्तपूर्वमेव एतत्‌ यत्‌ केरलीयः मानविक्रमाख्यः नृपवर्य: अध्या- 
शास्त्रिभिः पत्रद्वारा सौहार्दभाजनं. कृत: इति। तेन च सह भूयान्‌ 
पत्रव्यवहार: संवृत्तः-अप्पाशास्त्रिणाम्‌ । ग॒द्यमयाति पद्यमयानि च एतस्मे 
प्रहितानि पत्राणि रसवत्तराणि वतंन्ते । १८२१ शकवर्षस्य ज्येष्ठसुदि- 
पूणिमायां नृपवर्याथ पद्यमयम्‌ एकं पत्रम्‌ अप्माशास्त्रिभिः विलिखितम्‌ । 
तस्मिन्‌ पत्रे नृप-मित्र-मणये सत्कारवृत्तान्तः अयं निवेदितः । 

सथथा-- -." 

* प्रेष्ठचराभिन्नहदे भवते विनिवेदयामि किमपीदम्‌ । 
कलिकातानगरगतव्य धायि यद्ब घवरः कृत्यम्‌ ॥ 
ते चन्द्रिकां मदीयाम्‌ अवलोक्य प्रीतमानसा विबधाः 

* विद्याचाचस्पति'रिति मह्यमुपाधि सखे व्यतरन्‌ ॥ ` 
सत्पत्रप्रतिरूपं प्रहीयते श्रीमतेऽद्य सुहृदे ते। ` 
अभ्युदयो विनिवेद्यः सखिभ्य इति जानता वचनम्‌ ॥ ” 


इति। एतेन विद्यावाचस्पति-रानपत्र-्रतिलिपिः नृपवर्याय प्रेषिता अप्पा- 
शास्त्रिभिः इति प्रतीयते । भयं च मानविक्रमनृपः न केवलं संस्कृत- 


ज्ञातृणां ध्यः अपि तु सरसकविः अपि आसीत्‌ । प्रेषितानि खल एतेन 
स्वोपज्ञकवितापुस्तकानि अप्पाशा स्त्रिभ्यः । 


इदमेव श्रीअप्पाशास्त्रिभिः मानविक्रमाय प्रेषितं पत्रं वीक्ष्य श्री. 


आर्‌, व्ही. कृष्णमाचायः स्वीये संस्कृत-जर्नल्‌ ( १८९९ ई, पट्टाम्बि) 
इत्याख्ये पत्रे प्रशंसिताः अप्पाशास्त्रिणः -- न 


“ अधिरप्रेषितं च श्रीकविराजकुमारेभ्यो भवदीयं पत्रमवालो- 
किषम्‌। यत्र हि लिखितः शब्दः पद्यरूपतामइ्नृते । अहो निरगंला भवतां 
कविता । यदीदृशे विषये प्रगल्भमानापि पद्यमयी भवतां वांणी न केवलं 
माँ न वा पर तान्‌ कविमणीन्‌ श्रीकविराजकुमारान्‌ परमपरानपि पश्यतः 
सर्वानपि चमत्करोति। ” इति । 

२७: विद्यावाचस्पतेर्वाचस्पत्यस्य वृद्धिलाभाः । 

अभूतपूर्वण अनेन सत्कारेण सरसप्रबन्धः वशीकृतपूर्वेम्‌ अपि संस्कृत 

विश्व श्रीमदप्पाशास््त्रिभ्यः सविशेषं स्पृहयामास। श्रीमदप्पाशा स्त्रिणाम 

पि लेखनी कृतकृत्यताम्‌ अनुभवन्ती अपि मनाक्‌ अपि नैव विश्रान्तिम्‌ 
अङ्गीचकार । इयं पुनः शतगुणोत्साहा पूर्ववत्‌ एव ततोऽपि वा समधिक- 
वेविध्यमाधुय रसमयान्‌ प्रबन्धान्‌ प्रस्रवन्ती नितान्तम्‌ आब्रध्नात्‌ स्वात्तं 
वाचकानाम्‌। परिचितमेव तावत्‌ वेविध्यं श्री अप्पाशास्त्रिणां वाङमयस्य । 
ततःपरस्तात्‌ वेयक्तिक-पत्र-लेखन-पटुत्वमपि पाठक: विदितमेव स्यात्‌- 
अप्पाशास्त्रिणाम्‌ । विद्यावाचस्पतित्व-संप्राप्तेः परम्‌ अप्पाशास्त्रितणां 

०० ता्िन्मएममास सभा मु सम लभूवमधा-पुहवुछ॥०अप्रिनसमच्चिकामे 


मध्यमपवं 


ऱ्य 


७१ 


eo 


वृद्धि प्राप्नोत्‌ । नैकविधविषयलेखनतषंः श्रीमदप्पाशास्त्रिणां संस्कृतचन्द्रि- 
कया यद्यपि प्रशान्तः भरवत स्म, तथापि रसिकवाचकानाम्‌ अनुरागेण 
साकम्‌ भयमपि पराम्‌ एव काष्ठां प्राप्तवान्‌ । संस्कृतचन्द्रिका अप्पा- 
शास्त्रिणां प्रबन्ध-प्रणयन-तर्ष-शमनाय यथा किमपि प्राभवत्‌ तथा संस्कृत- 
पत्रिका-विइवस्य समुज्ज्वलनाय च पृथृ-यशस्‌-संपादनाय च निजनाम्नः 
अमरत्वाय च । यतः खल अद्यतन: सर्वोऽपि संस्कृतसंसारंः अप्पाशास्त्रिणां 
वाङमयी मूर्ति: आदर्शस्य प्रतिष्ठा एवं इति प्रतिपद्यते । कथम्‌ एतत्‌ ? 
कीदृशं चेतत्‌ ? कि पुनः एतद्‌ इत्यादि अञ्चेषम्‌ अपि निवंण्यंताम्‌ अग्रेतने 
उत्तम-पर्वेणि संस्कृत-स्वान्तःप्रवरेः । 

उत्तमपव। 


१० श्रीअप्पाशर्मा विद्यावाचस्पतिः.। 


“ विद्यावाचस्पतिः ” इति उपाधिलाभोत्तरम्‌ संपादकः, 
प्रकाशकः, कविः, लेखकः इति सर्वंविधः अपि रांशिवडेकरः 
श्रीअप्पाश्चास्त्री “ अप्पाशर्मा विद्यावाचस्पति: ” इति 
प्रथितः अभवत्‌ । वङगेषु सत्क्ृतानाम्‌ अप्पाशास्त्रिणां 
प्राक्तनं सुहुन्मण्डलं स्निग्धतमम्‌ अभूत्‌ । विशेषतश्च 
कतुकोटि-ग्राम-वास्तव्यस्य पण्डितलिङ्गेशशर्मणः सौहार्द 
प्रगाढम्‌ अजायत। अयं किल महात्मा धारवाड-मण्डलान्त- 
भूतस्य  कुतंकोटि ' इति ग्रामस्य अधिकारी सन्‌ अपि 
न्याये व्याकरणे अद्वैत-वेदान्ते आङग्लभाषायां च परं निपुणः 
आश्षीत्‌। अनेन सह असकृत्पत्रप्रेषणेन प्रत्यक्षदर्शनेन परस्पर- 
निवासस्थान-सान्निध्येन च सप्रणय-्यवहारः श्रीअप्पा- 
शास्त्रिणां प्रावर्तत । मानविक्रमेभ्यः प्रेषिते पत्रे पं. लिङगेश- 
शमंणां भूयसी प्रशंसा कृता अप्पाशास्त्रिभिः । पं. लिङगेश- 
शर्माणः एव पर्चात्‌ डॉ. कुतकोटिशंकराचार्या इति 
प्रसिद्धाः अभवन्‌ । 


२. विविधलिपीनां नेकभाषाणां च आभासः । 


अप्पाशास्त्रिणां जन्मभाषा महाराष्ट्री, तस्याइच लिपिद॒यं बाल- 
बोध-मोडीत्यास्यं बाल्ये एव अभ्यस्तम्‌ एते: । संस्कृतभाषायां प्रभुत्वं तु 
बादातीतम्‌ एव । वयसः आसन्नविशे वर्ष आङग्लभाषाभ्यासः प्रक्रान्तः । 
तनत्य-काव्यानां समाछोचनेति्यप्रबन्धानां च पठनम्‌ एभिः कृतम्‌ । 
बङगवासिनां सहवासेन वङगीयलिपेस्तद्‌भाषाथाक्च परिचयः समधिगतः 
एतैः । वङगीय-वाङ्मये बङ्किमचन्द्रमहाभागेन प्रणीतानाम्‌ उपन्यासानां 
वाचन विहितम्‌ । ८ तेलङ्ग-लिपिः अपि समभ्यस्ता अप्पाशास्त्रिभिः । 
१८२१ शकवणस्थ चेत मासि मान निकम अति, विलिखिते, से. लाई - 


७३ 


शास्त्रिभिः “ अवैमि तैलङगलिपि सवङगजाम्‌ ? इति प्रोक्तम्‌ । ततः पुनः 
मानविक्रम-नृपेण कानिचित्‌ पुस्तकानि प्रहितानि | तानि केरळीयलिपि- 
मयानि आसन्‌। अतः तानि पठितुम्‌ अशक्नृवानेः अप्पाशास्त्रिभिः प्राथित 
केरलीयो नृपः 

भवद्देशीयवर्णानामस्ति चेत्‌ कोऽपि बोधक: । 

प्रबन्ध: प्रेष्यतां येन तज्ज्ञाने प्रभवाम्यहम्‌ ॥ 


अहो बहुलिपि-ज्ञाने नेकभाषा-ज्ञाने च अभिरुचिः । मानचिक्रम” 
साहाय्येन च केरलीयलिपिः अपि आमसात्कृता विद्यावाचस्पतिभिः । 
हिन्दीभाषा तु महाराष्ट्रचा लिपिदृष्टयाऽपि समानेव इति सुलभतयेव 
सेयं विज्ञाता तः । तामिल-लिपेः तद्‌भाषायाः अपि विद्यावाचस्पतिभिः 
परिचयः कृतः । आसु लिपिषु संस्कृतभाषामय-वाङमयस्येव प्रायः पठनम्‌ 
आसीत्‌ अप्पाशास्त्रिणाम्‌ । महाराष्ट्री-वङ्जगीय-हिन्दीभाषासु. आङग्ल- 
भाषायां च सर्वेविध-विषयक-वाङमयस्य परीशीळनं कृतम्‌ एतेः | अवगत- 
लिपि-भाषा-पत्रिकाणां तु पठनं नियमेन कुर्वंन्ति ` स्म अप्पाशास्त्रिणः । 
एवं विषय-वेविध्येन सह भाषा-वेविध्यं तेन च सह लिपि-वेविध्यम्‌ अपि 
विद्यावाचस्पतिषु विद्योतते स्म । 


उत्तमपर्व 


३. कोल्हापुरे ग्रन्थिज्वर इति राशिवडेग्रासे निवासः । 


सर्वथा चन्द्रिकासौन्दयंसं वर्धननिमर्नानाम्‌ अप्पाशास्त्रिणाम्‌ अकाण्डे 
एव कोल्हापुरत्यागस्य संकट प्राप्तम्‌ । तत्र हि १८२१ राकवर्षीय 
भाद्रपदमासासन्नकालो ग्रन्थिज्वरः (प्लेग) समुद्भूतः। अत एव परित्यज्य _ 
नगरं लोकाः वनप्रायदेशे व्यवसन्‌ । अप्पाशास्त्रिणः स्वजन्मस्थानं 
राशिवडेग्रामं प्रति आगताः । चन्द्रिकाकार्यालयश्च तत्रेव स्थापितः एत: । 
तत एव च सर्वोऽपि पत्रव्यवहार: प्रारब्धः । 
राशिवडेंग्रामे सप्ताहस्य द्विः पत्राणां समागमः भवति स्म। पत्र-. 
प्रापणभृत्यः कोल्हापुरात्‌ सोमवारे गृरुवारे च प्रस्थाय राशिवडे-ग्रामे 
भौमवारे शुक्रम। तरे च समूपस्थितः भवति स्म। आगत्य च प्रथमं 
प्रवाहकः अप्पाशास्त्रिणाम्‌ एव सन्निधौ गच्छाति सम | 

राशिवडेग्रामेऽपि ग्रन्थिज्वरः प्रादुर्भूतः । अतोऽप्पाशास्त्रिणः ग्रामात्‌ 

७४ अप्पाशा स्त्रिच रित म्‌ ऽ 
न कस का ७ 1 २1, 
बहिः नदीतटाके वसतिम्‌ अकुवंन्‌ । तदेतत्‌ १८२१ वषेस्य फाल्गृने मास्ति 
पं. लिङगेशशमणे पत्रद्वारा निवेदितम्‌ एतैः-- | 

“कोल्हापुरे समुद्भूतो ग्रन्थिज्वर इति विहाय तन्ननग रमिहोपयाता- 
नाम्‌ अस्माकमितः प्रस्थानम्‌ अधुना प्रसक्तम्‌ । दु्भाग्यवशादिदानीमत्रापि 
समुद्भूतः स आमयः “ प्रायो गच्छति यत्र भाग्यरहितस्तत्रैव यान्त्यापदः ! 
इत्यभियुक्तोक्तं स्मारयति । अत इदानीं धुवाङगनाम्नि सरित्तीरे निर्माय 
कुटीरं तवेव वसामः। कोल्हापुरे सम्प्रति यद्यपि प्रशान्तप्रायोऽसौ रोगः 
तथापि नगरं न प्रविष्टा लोकाः। नाद्यापि सद्यो निजले तस्मिन्‌ नगरे 
अवेशो युक्तः । अतोऽधुनाऽत्रैव ग्रामाद्‌ ब हिन्युंष्यते ।' इति । 


४. चन्द्रिकाया: प्रशांसाशच त्यागश्च ? 


शकस्य १८२१ वर्ष चन्द्रिकायाः सप्तमखण्डीय-तृतीयाङ्कम्‌ आरभ्य 
समाचार-ध्रकाशनम्‌ आरब्धम्‌ । यथा किल प्राक्तनं वत्सरद्वयम्‌ एवम्‌ 


अस्मिन्‌ अपि वत्सरे चन्द्रिकया भूरि भूरि समजितं यशः प्रशंसनं च | 
तत्र तावत्‌ दृश्यतां कतिपयानि प्रशंसापद्यानि-- 


१ चण्डमारुताचायंस्य -- 
मनोज्ञव्याहारा महितपदविन्यासमधुरा 
मनाग्वृत्तोद्वारेरपि च मदयन्ती सहृदयान्‌ । 
भ्रयच्छत्यक्लेशं प्रगुणरमणीयं स्वहृदयम्‌ 
प्रसन्ना वो वाणी चुलूकयति चेतः सपदि नः ॥ 

२ केरळ-भाषा-पण्डितस्य नेट्रा झंकरदर्मणः-- 
कलाधरसमुद्‌भूता चन्द्रिका हृदयङगमा । 
जगद्‌ भासयते नित्यं निर्धूय ध्वान्तसन्ततिम्‌ । 

३ कुडकोडस्थ-राजकीय-विद्यालय-प्रधानाध्यापकस्य- 
न ग्रस्ता तमसा न चाहिमलिना नो पाक्षिकभ्रीर्नचा 
प्रोद्भूता जलधेन चापि विकला सदृदुन्दसंमो दिनी । 
निर्दोषा सरसा च संस्कृतमयी सच्चन्द्रिका शारदीं 

उत्तमपवे ७५ 


४ ति. अ. वि. कुमारताताचार्याणाम्‌--' 


दोषाकरेण नहि योगमुप ति जातु मित्रे न दर्शयति हन्त पराङमुखत्वस्‌ । 
येनातनोति न कदापि च जाड्यमेषा रीतिमनो हरति संस्कृतचन्द्रिकायाः॥ 


५ केरलीयस्य इ. के. रविवमराजस्य- 


सा काव्यमालाङग्यकरोद्‌ यदागमाद -उदीतभीः प्रक्रमभङगमात्मनः 
तुष्दुषुरेवास्म्यहमुल्बणगुंणरुपस्कृतां संस्कृतचन्त्रिकासिमास्‌ ॥ 

असावुक्तस्योक्तौ भवति पुनरुक्तिभेवति चा--: 

प्रयुक्तं नामतत्‌ स्वयमकथितस्यापि कथने । 

इतीत्थं नश्चिन्ता हृदि पुनरनन्ता सपदि तत्‌ 

स्तुतौ जिह्वां प्रह्वां विरचयति कि वा वितनुमः। 

एवं रसिकपण्डितानां दिनानुदिनं मनांसि विनोदयन्ती चन्द्रिका 
रमणीयतमा बभूव। अस्मिन्‌ चन्द्रिकायाः सप्तमे खण्डे श्रीमदप्पाशा स्त्रिभिः 
प्रणीताः महत्त्वपूर्णाः लेखास्तु- १. पण्डितराजः श्रीजगन्नाथः । २. वर्ण- 
रूखनप्रचारः। ३. पतितोद्धार-मी मांसाखण्डनम्‌ । ४. मल्लिका-कुसुमम्‌ । 
५. कुसुमस्तबकः। ६, दावानलविलासः इत्यादयः । तत्र प्रथमः पूर्वतः 
प्रक्रान्तः सन्‌ समापितः । द्वितीयः संशोघनात्मकः। तृतीयः घमंशास्त्रीयः 
खण्डनात्मकः । अन्त्यास्तु खण्डकाव्यात्मकाः । एवं विद्यावाचस्पतीतां 
सुमधुरां परिपाटीं शास्त्रार्थ-कर्कशत्वं च प्रेक्ष्य, प्राधान्येन काव्यसरणि 
समीक्ष्य च वडगीयेः विबुध: प्रशंसा कृता ' ्रसादगृणसुग्रहा चमत्कारिणी 
कवित्वशक्तिः ' इति। प्रशंसकेषु श्रीमहेशचन्द्रत कच डामणि-जयचद्ध- 
सिद्धान्तभूषणादयः प्रधानाः । 
एवं भूरि भूरि प्रशंसिता चन्द्रिका नेकः एव रसिकपण्डितप्रकाण्डेः। 

अनेन सुष्ठु बुध्येत यत्‌ ' ज्ञानिनामपि चेतांसि देवी भगवती हिं सा। 
बलादाकृष्य मोहाय महामाया प्रयच्छति ॥' इति यत्‌. जगदस्बिकायाः 
वर्णन कृतं तत्‌ संस्कृतचद्विकायां समन्वितम्‌ अभूत्‌ इति । एवमपि तादृशाः 
अपि भूयांसः एव रसविदां धुरीणाः आसन्‌, ओदार्यंशालिनां प्रवरा 
अवतंन्त, व्यवहारनिपुणानां श्रेष्ठाः अविद्यन्त, संस्कृतप्रणयिनां निदशंन- 
भूताः समभवन्‌, ये किल सप्तमखण्डं संपूर्णम्‌ एव. ग्रसित्वा व्ही. पी.द्वारा 

७६ भप्पाद्यास्विचरितम 


प्रेषितां संख्याम्‌ अपि परावतंयन्‌ । एतादृशाः पुरुषधौरेयाः प्रायः द्विशत- 
संख्याका । अहो अमीषां रसास्वादचातयंम्‌ ! 

इदं पुनः निवेदितपुवंम्‌ एव यत्‌ पञ्चमे वर्ष कोल्हापुरे समागतां 
चन्द्रिकां द्विशतमेव ग्राहकाः तिरस्कृतवन्तः इति । अस्मिन्‌ च सप्तमे वर्षे 
पुनरपि द्विशतग्राह्कः चन्द्रिका प्रतिक्षिप्ता इति चन्द्रिकाग्राहकेषु चतु 
शत-रसिका: क्षयं गता: । हन्त, यावन्तः किल तदानीम्‌ अन्यपत्रिकाणां 
निखिळग्राहकाः आसन्‌, तावन्तः इदानीं चन्द्रिकां मक्तवन्त: | अनेन खल 
चन्द्रिकायाः प्रेष्ठत्वेऽपि विपद्‌ग्रस्तत्वं विज्ञायेत । 


५. ग्राहकाणां नकविधाः निष्फलाः अनुनयाः । 

पत्रिकानुवाचनप्रबीणानां धुरीणाः ! स्वयमेव एतत्‌ निदिध्यायतां 
श्रीमर्द्रिः; कथंकारं ग्राहकः पुनः पुनर्वञ्चिता चन्द्रिका यापितवती 
स्वकीयान्‌ दिवसानिति। ग्राहकेषु कतिपये द्विणश॒ल्कप्रदातारः अपि आसन 
कितु ग्राहकप्रदत्तघनेन केवल चस्द्रिकायाः मद्रणव्ययः एव पार्यते स्म । 
तदितरः तु व्ययः व्यवसायान्तरेः समृपाजितधनेन निर्वाह्मते स्म। प्राथिता 
अंपि बहवः ग्राहकाः समाञ्वासनप्रदाने कोविदाः एव आसन्‌ । समपस्थिते 
पुनः मूल्यःप्रदान-प्रसंगे ते एते व्ही, पी. - द्वारा समागतां चन्द्रिकां परावर्त्य 
मण्डयन्ति स्म निस्तुलेनःऔदार्थेण आत्मानम्‌ । एषा पुनः अवस्था अप्पा- 
शास्त्रिषु भूयिष्ठाम्‌ एव उद्विग्नताम उत्पादयामास । 

यदा पुनः इयं चन्द्रिकाया: निकृष्टा अवस्था केषांचित्‌ रसिकपण्डित- 
वर्याणाँ श्रुतिपथं प्राप्ता, तदा भूयांसः एव खेदम्‌ आपन्नाः । श्रीमदप्पा- 
'शास्तिणां संपादन-नेपुण्ये सुबहुलाः एव पाठकाः लेखकाइच समपित- 
मनोरथाः अविद्यन्त । प्रवन्धप्रणेतारः खलू निलिलभारते सुप्रयितायां 
चन्द्रिकायां स्वकीय-रचनाप्रकाशनार्थम्‌ अतीव उत्कण्ठिता: समभवन्‌ । 
अतश्च तादृशः कः अपि मध्ये मध्ये चन्द्रिकायाः समुत्थानाय हस्तावलम्ब 
प्रदत्तः । “ ये ग्राहकाः योग्य-समये चन्द्रिकामूल्यं प्रयच्छेय: तेभ्यः उपहार 
प्रदीयेत ' इत्यपि समुद्घोषितम्‌ । ग्राहकाणां यथाशक्त्यधिकारं चतुःश्रेणी- 
व्यवस्था कृता । यथाशक्यं भूयोभिः एव विविध-विधा-कलापैः . अननीता 
ग्राहकाः । य चवं चन्द्रिकायाः साहाय्यकर्तारः, तेष कतिपयानां नामानि 


याह नगा चारय मुहावी रप्ताद दिवेदी,,... अभिवव्भद बाण क्री कण ना = 

सरसुढलदेवमहाराजा:, संपत्कुमारनृसिहाचार्याः, नातू त्र्यम्वकरायः, 
सररमेशचन्द्रमित्रमहाभाग:, रासविहारीमुखोपाध्याय:, पुल्लानिवासी- 
मार्केण्डेयशर्मा, कोटीश्वरशास्त्री, गुरुदत्तशर्मा ब्रजरत्नभट्टाचार्यः, शठ- 
कोपाचायः इत्यादयः । एषु महोदारमहाभागेषु भूयिष्ठाः एव चन्द्रिकायाः 
लेखकाः विद्यन्ते | एते पुनः आसेतुहिमाचल निवासिनः सन्ति महाभागाः । 
यद्यपि महोदय: एते: रसिकपण्डितप्रकाण्डेः विभिन्नप्रदेशवास्तव्येः नेक- 
विधानि प्रलोभनानि ग्राहकेभ्यः समृपहृतानि तथापि नतानि अभिलषित- 
पूर्तये प्रबभूवुः । 

६, अभिलष्यामः समस्यापुतिखण्डं पृथगेव प्रकाशयितुम्‌ । 

. एवं हि विधाय अपि नंकविधान्‌ उपायान्‌ यद्यपि न परिपोषम्‌ 
अवाप्तम्‌ आथिक वेभवं, तथापि नेदम्‌ अजीगणत्‌ मनाक्‌ अपि विद्या- 
वाचस्पतीनां प्रतिभा । समस्यापूर्तिः, यथार्थपूतिः इति चन्द्रिकायाः विषय- 
स्तम्भः इदानीं परिपुष्टः एवं आसीत्‌ । भूयांसः एव रसिकभूपालाः 
समस्यापूति-स्पर्धाम्‌ आयोजयन्ति स्म । प्रयच्छन्ति स्म च विजेतृभ्यः 
पारितोषिकम्‌ । अनेन च व्यापारेण भूयांसः एव कविपण्डिताः काव्यम्‌ 
आरचयन्ति स्म । तेषु च काव्यकदम्बेषु सरसमधुराः कविताः उपर्यृक्ते 
स्तम्भे प्रकटीभवन्ति स्म । प्रमाणं पुनः आसां समस्यानां तथावृद्धि गतं, 
यथा लघीयसी चन्द्रिका सर्वासां प्रकाशनाय पर्याप्ता नामवत्‌। अत एव 
समस्यापू्तिखण्डं पृथगेव प्रकाशयितुम्‌ अभिलषितवन्तः अप्पाशास्त्रिण: । 
तस्य विज्ञापनं च चन्द्रिकायाः सप्तमन्खण्डस्य द्वादश-संख्यायां (शाक- 
१८२२ वषंस्य चेत्रे मासि मार्च १८९९ ) प्रकाशितम्‌ । तदेतद्‌ विस्पष्ट- 
यति मनोरथं च सर्वाङ्गगीणम्‌ उद्देशं च अप्पाशास्त्रिणाम्‌ इति समग्रमेव 
अत्र प्रदीयते । इत्यम्‌ एतत्‌ -- 

“ अयि भोःसहृदयाः ! विदितमेवेदं श्रीमतां यदिदानीम्‌ अधिष्ठिते 
साम्राज्ये चरमयुगे तद्बलादेवोतपन्नप्रायायां गीर्वाणभाषायां तिरोभूतेषु 
-च प्रायेण तदासेवकानां प्रोत्साहेष, दूरमपेतायां च संपदि समङङ्ुरितुम्‌ 
इ च्छन्त्योपि बहूनां कवीनां प्रतिभाः सलिलसेकविनाकृता वीरुध इव प्रति- 
-दिनम्‌ अधिकाधिक परिम्लायन्ति । एवंविधे$पि समये परिस्फुटत्प्रतिभाः 
केचन कंविप्रवराः प्रणयन्तोऽपि सन्ति. काव्यानि द्रविणाभावव्याकुलीकृता 

७८ अप्पाशा स्त्रिच रितम्‌ 


४७०७० २ कक ७६ रु 


न पारयन्ति मुद्रयितुं प्रबन्धम्‌ आत्मीयम्‌ । अतः पल्लवयितं कवीनां 
प्रतिभालता अभिलष्यामो वयम्‌ आगामिनो वत्सरात्‌ . प्रभृति सहेव 
चन्द्रिकया प्रतिमासं षोडशपृष्ठात्मकं समस्यापृतिलण्डं पृथगेव प्रकाशयि- 
तुम्‌ । किन्तु यदि चन्द्रिकया साकमपि केचन संजिघुक्षेयुः, तथा प्रेषयितं 
शक्येत । मूल्यं तु सार्धेकरूपकः। प्रापणभृतिस्तु पृथङ न देया । चन्द्रिकया 
सहव य क्रीणीयृस्तैः प्रतिवत्सर वत्सरादौ सार्घरूप्यकद्व्यं प्रेयम्‌ । प्रापण- 


a “"*/ 


स्ययस्तु न पृथक्‌ । खण्डं त्वेतत्‌ संमिलितेषु ४०० ग्राहकेषु प्रकाशयितुम्‌ 


आरभ्येत । 

यदि स्वीकृत्येतत्‌ प्रोत्साहयेयुरस्मान्‌ महाभागास्तदान्यदपि संस्कृतं 
पुन्तकं प्रकाश्य यावच्छक्यं संस्कृतभाषां पुनः ` संजीवयितूं प्रयतिष्यामहे । 
आशास्महे च साहाय्यदानेनास्य संपादयेयः संस्कृतभाषायाः पनरुज्जीवन- 
जन्य श्रेयः सहृदया इति । ग्राहकेस्तु सत्वरं पत्रेण सूचनीया वयम्‌ इति 
शिवम्‌ । ” इति। 

विज्ञापनलेखम्‌ इमं पठन्तः जातीय: एव संस्कृतसमपितसरवस्वम 
अप्पाशास््त्रिणां व्यवसायम्‌ । किन्तु यथा पूर्वोक्तं कथाकहपद्र म-प्रकाशन 
विहायसि चित्रायितम्‌, तथा तामेव दशां समालिङगितंवान्‌ समस्यापृतति 
खण्डोऽपि । कुतः पुनं: आसादयेत्‌ स्वाविर्भावं नवीनम्‌ ` अन्यदपि किमपि 
सस्कृत-पुस्तक-प्रकाशनम्‌ ' ? हा धिक्‌ सर्वथा वामंप्रवृत्ति विधेः । 


७.. यीर्वाणभारत्या ऋणापहारी ऋणमग्न: । 

निवेदितपूर्वम्‌ एव अस्माभिः चम्द्रिकायाः ` केषांचित्‌ ` ग्राहकाणां 
निमर्यादम्‌ ओदार्यम्‌। तत एव च दिनानदिनं ` क्षीयमाणम्‌ आथिक वैभवं 
चन्द्रिकायाः पोषणाय नालं बभूव अत . एव. च तस्याः संजीवनायः 
घनिकमहाशयेभ्यः प्रत्यपंणसमयेन कियदपि धनं जगृहुः वाचस्पतयः। अयं च 
ऋणभारः प्रायः १९०० तमे ई. वर्ष १५० रूप्यकात्मकः आसीत्‌ ।-तदानी- 
न्तनकाल धनम्‌ एतावत्‌ बहुमूल्यमेव आसीत्‌ | अप्पाशास्त्रिणां वाषिक: 
आयः अपि तावत्‌ शतरूप्यक नेव अतिशेते स्म । अतश्च नेतत आर्चर्थं 
यत्‌ ऋणमेतत्‌ आजीवनं नेव अमुञ्चत्‌ अप्पाशास्त्रिणां पष्ठम इति। अत 
एव च चद्धिकाया: अनियमितप्रकाशनम्‌ अपि शिलारेखायितम्‌ । तथा च 
चन्द्रिकाप्रकाशनस्य नियतत्वाभावात एव पूर्वनिर्धारितः वत्सरारम्भमासः 

उत्तमपवं ७९ 
परिवृत्तः । नवमखण्डस्य समाप्तिसमयः १८२४ शाकवर्षीयः चेत्रः आसीत्‌ः 
कितु विपदां प्रभावतः नवम-खण्ड-संपूर्ति: १८२४ वर्षीयादिवने जाता । 
इमाम्‌ एव अवस्थां पं. लिङ्गेशशमंणे प्रेषिते पत्रे स्पष्टीकूर्वन्ति अप्पा-. 
शास्त्रिणः । यथा— 

४ वत्सरेऽस्मिन्‌ (१८२२) शतद्वयं ग्राहकाणां प्रतिप्रेरयच्चन्द्रिकाम्‌ः 
इति यत्सत्यं कम्पते मे चेतः । एके: किन्तु महाभागः प्राप्तवद्धिरपि 
सप्तमखण्डं न तन्मूल्यं प्रादायीत्यहो सौजन्यम्‌ ! ततश्च चन्द्रिकाया मही-. 
यसी हानिः संवृत्तेति न जाने कथम्‌ असावष्टमे वत्सरे निर्बाधम्‌ एवः 
प्रचलिष्यति । इति । 2 

एतदेव निदानं पूर्वोक्तस्य ऋणभारस्य। एतदपि क्रणग्रस्तत्वम्‌ 
अप्पाशा स्त्रिभिः पत्रद्वारा पं. लिङ्केशशर्मणे निवेदितम्‌ । तेन तु पण्डित-- 
महाभागेन ' ऋणं सवंथा मया अपाक्रियते ' इति आइवासिताः अप्पा-- 
शास्त्रण: । इदं तु तस्य चिकीषितं निषेघन्तः अप्पाशास्त्रिणः १८२२ 
शाकवर्षीय पौषवदि नवम्यां तस्मं प्रेषिते पत्रे लिखन्ति -- 

“ एतावतैव कृतार्थोऽस्मि यदहम्‌ ऋणनिर्यातननिश्चयेनाइवासित्‌ःः 
श्रीमद: । किन्तु नेवं परमार्थतः श्रीमस्द्धिरनुष्ठेयम्‌ इति साञजलिबन्धम्‌ 
अहम्‌ अभ्यर्थये । एंतच्चान्‌ष्ठितं मां कर्तव्यालस्येन योजयेत्‌ । भवादुशानाम्‌ 
अविरतं प्रेमैव मया प्रार्थ्यते न तुकिमप्यत्यद्‌ नादिकम्‌। तद्धि स्वं 
स्वम्‌ उद्यमम्‌ आस्थायेव संपादनीथं सर्वेरपीत्येषः सरलः पन्थाः । 

` इति अहो सरलतानिष्ठरंवम्‌ ! | « 
इमाम्‌ एव चन्द्रिकासंसारचिन्तां कस्याञ्चित्‌ समस्यापुती प्रकटयतिः 
श्रीमान्‌ शठकोपाचायनामा कवि:- : 
४ न ददति सल्यं बहवो प्राहकसुधियस्तथापि कुछरेण । 

जागात चन्द्रिकेयं सेकतसेतुः कियच्चिरं थियते ॥ ” 

चन्द्रिकायाः विद्यावांचस्पंतेः चेयं विपन्नावस्था कवीनां काव्यस्यापिः 
विषयो बभव इत्यस्मादेव विज्ञेयः तदानीन्तनः सोऽयं व्यसनपरिपाक:- 
पाठकेः । | 

प्रतिमासं नियमिततया चन्द्रिकाप्रकाशनं यदा अशक्यप्रायम्‌ अभूत्‌ 
तदा चन्द्रिकायाः अष्टमवर्षस्य नवमेञ्ङके अप्पाशास्त्रिभिः “ इतःपर 

ट्ठ अप्पा शास्त्रच रितभ्‌ 

TIS SS 
“चन्द्रिका त्रैमासिकी भविष्यति ” इति प्रकटीकृतम्‌ । एतदेव निवेदनम 
अनुसृत्य परस्तनोऽङकः १०-११-१२ इति अङकत्रयात्मकः एव प्रकाशित: | 


-८. “ अतीव निःसारोऽस्मि संवृत्तः । ” 
दकस्य १८२२ वर्ष चन्द्रिकायाः अष्टमः खण्डः प्रारबधः | अस्मिन 
वर्षे ज्येष्ठे मासे मानविक्रमाय लिखिते पत्रे प्राहुः श्री अप्पाशा स्त्रिणः ` 
“ आक्रान्तोऽचग्रहेणायं प्रदेशो भृ भृदीश्वराः 
सह धेयेंग लोकानां व्यनशत्‌ सरितां जलम्‌ ॥ 
ग्रन्थिज्वरः प्रशान्त: कोल्हापुर इति पुरब वो विदितम्‌ । 
संप्रति विषूचिका तु प्रादुर्भूता भयंकरो तत्र ॥ 
कवली क्रियते प्रतिदिनमनया संवतसमयसोदरथा । 
दुर्भाग्योपहतानां तं नराणां विशेषतो यूनाम्‌ । इति । 
रोगसंक्राम्तिभयात्‌ परित्यज्य कोल्हापुरं राशिवडेग्रामं प्राप्ताः 
अपि अप्पाशास्त्रिणः व्याचिग्रासात्‌ न मृक्ताः। यद्यपि ग्रन्थिज्वरो विषचिका 
वा नेतान्‌ ग्रसितुं प्राभवत्‌ तथापि आषाढमासे शीतञ्वरेण समाक्रान्ता 
एते । ततश्च ज्वरदाढर्थेन संप्राप्ता महीयसी दुर्बलता । अथापि 
सुह्ृद्भ्यो वृत्तान्तनिवेदनतत्परता प्रावतंयत्‌ एतान्‌ पत्रलेखन । निवंण्यंतां 
“तावत्‌ एतत्‌ पं. लिङ्गेशशमण प्रेषित पत्रम्‌-- 
| श्रीशिवः शरणम्‌ । . - राशिवडेग्रामात्‌ । 
स्वस्ति । पण्डितलिडगेशशमंविद्याभूषणेषु-- सानुरागमावेदकः । 
प्रष्ठाः . 
अधिगतानि वः सर्वाणि पत्राणि | अलमन्यथा संभाव्य । अहं खल 
अतीते मासद्वये शीतज्वरेण निकाममभिभूतो नाद्याप्यस्म्युल्लाघ: । अतीव 
निःसारोऽस्मि संवृत्तः । पञ्चषा अपि पकती लिखतः परिश्राम्यति मे 
पाणिः। एतदेव  निदानमृत्तरप्रेषणे । क्षम्यताम्‌ आग: । प्रशान्तव्याधिः 
सर्वेषाम्‌ अपि पत्राणाम्‌ उत्तराणि प्रेषयिष्यामि । एघताम्‌ अनुकम्पेति 
शिवम्‌ ।-- a 
| | विनीतः 
-१८२२ शाकश्रावणसुदि १५ तिथो। अप्पाशर्मा विद्यावाचस्पतिः । 

ता ॥ ८ १ 
९. शून्यम्‌ इदानों जोर्णारण्यप्रायं मे भवनम्‌ । 

"न केवलम्‌ अप्पाशास्त्रिण: एव आमयेन अभिभूताः, किंतु एतेषां 
सहधमंचारिणी अपि । सा हि अस्य १८२२ शाकवर्षस्य आरम्भतः एव 
पाण्डुरोगेण समाक्रान्ता आसीत्‌ । तत्रापि व्यराजत अस्याः गभिणीत्वम्‌। 
श्रावणे च माति प्रसूतेयम्‌ । शिशुः पुनः अयं मूतः एव जातः । अहो अनर्थं- 
परंपरा! अन्वर्थमेव इदम्‌ उच्यते -- ' दिद्रेष्वनर्था बहुलीभवन्ति ' इति] 
मृतापत्या पुनः एतेषां पत्नी दिनानुदिनं समघिकाम्‌ एत व्याकुलताम्‌ 
अन्वभवत्‌ । इयं पुनः असाधारण-प्रीतिस्थानम्‌ आसीत्‌ अप्पाशास्त्रिणाम्‌ । 
विकलायां खलु अस्यां महत्तमम्‌ एव कष्टम्‌ अनुभूतम्‌ अप्पाशास्त्रिभिः 1 
एवम्‌ एतस्यां गृणगणशाळिन्यां प्रेष्ठायां भार्यायां शय्याम्‌ आश्रितायां या 
किल स्यात्‌ अवस्था अप्पाशास्त्रिणां सेथं रसिक; स्वयमेव विचिन्त्यताम्‌ । 

सर्वथा प्रशास्ते ग्रन्थिज्वरादिरोगे १८२२ वर्षीये आरिवनमासाम्ते 
अप्पाशास्त्रिणः कोल्हापुरे समागताः । तत्रागत्य च स्वस्मिन्‌ भार्यायां च 
साधु चिकित्सा कारयितव्येति व्यचिन्तयन्‌ एते। अत्रान्तरे ग्रन्थिज्वरविषू- 
चिकादिरोगग्रस्तत्वात्‌ कोल्हापुरस्य त्यागः, ततश्च चद्डिकामुद्रणप्रकाशन- 
प्रतिबन्धः, आत्मीयो व्याधिः, भार्यायाः रुग्णत्वम्‌, मृतशिशोः प्राप्तिः, 
पुनरपि चद्धिका-प्रकाशाय कोल्हापुरागमः इत्याद्यनर्थ-परंपरा-हतानां 
श्रीअप्पाशास्त्रिणां विपतू-प्रतिकारमर्नानाम्‌ एव प्रध्वस्तं व्योम, शून्यम्‌ 
अभूत्‌ विश्वं, निर्जीवः अजायत जीवलोकः, क्वापि विलीनः संमोदः, 
विषण्णा प्रसन्नता, प्रमुख वैदुष्यं, वञ्चितः अन्तरात्मा, विदीणं हृदयम्‌, 
्र्तुतं बाष्पम्‌, प्रवृत्तो विलापः। अपहृतः खलू अन्तक-हतकेन प्रेय्तीजनः । 
हा धिक्‌ ! 

१८२३ वर्षस्य चैत्रः अयं मासः । पल्लवितो वसन्तः । विपल्ळूनं 
स्वान्तः । मुग्धा सृष्टि: । मोहमापन्ना दृष्टिः । | 

१८२३ शकवर्षीय-चेत्र-वदि चतुर्थ्यां पं. लिड्रोशशर्मणे निवेदितम्‌ 
अप्पाशास्त्रिभिः -- “ अहो क्रूरता कृतान्तस्य यदेष पश्यत एव मे समा- 
कृष्टवान्‌ स्वगोय प्रेयसीम्‌ । सवेथा हतोऽस्मि दुर्भाग: । शून्यम्‌ इदानीं 
जीर्णारण्यप्रायं मे भवनम्‌ । ” इति । 

अ. च. ... ६ 

८२ ' अप्पाशास्त्रि चरितम्‌ 


TCO SSE SN eS जल - 
एतदेव श्रीसानविक्रमनृपाय चेत्रवदि प्रेषिते पत्रे विलिखितम -_ 
“ प्रेष्ठमहाराजाः ! समतित्रान्तो बहुतिथः समय समधिगतस्य 
श्रीमतां कुपापत्रस्य। किन्तु पत्रागमनावसरे प्रेयस्याः सहधर्मिण्या अति- 
मात्रम्‌ आमयाभिभवेन व्याकुलितास्तःकरणस्तदुत्तर मे दुर्भाग्यवशात्‌ तस्याः 
परलोकप्रयाणेन दुःखाकूलहूदयो नाद्यावधि श्रीमत्पत्रिकायाः प्रत्युत्तर प्रेर- 
यितुं प्राभूवमिति क्षम्यतामिदमागः । प्रेष्ठाः! यत्सत्यम्‌ उद्विग्नोऽस्मीदानीं 
संसारात्‌ । भार्येव हि गुणवती प्रधानम्‌ अवलम्बनं संसारवतिनां पुरुषाणां, 
विशेषतश्च मादृशानां दरिद्रधुर्याणाम्‌ । सर्वथा हतोऽस्मि वामप्रवृत्तिना 
विधिहतकेन। का गतिः ? ” इति। 


१०. नवो विवाहो जघटे नृपेन्द्राः ! 


एवम्‌ अतीव उद्विग्नावस्थायां वतँमानानाम्‌ अप्पाशास्त्रिणां मनः- 
स्वास्थ्यं निकामं दुर्लभम्‌ आसीत्‌ । इमां चोहिग्नतां दूरीकतुँ सुहृत्प्रवरस्य 
पं. लिङ्कशशमंणः कुतंकोटिनामक ग्रामम्‌ इमे प्रातिष्ठन्त । तत्र च निव- 
स्विः मानविक्रमाय पत्रद्वारा निवेदितम्‌ एतेः -- ' समवधारयामि च 
अयृक्ततां शोकस्य तथापि परिग्रसते मामयं निर्घृणानां धय: । अपाकर्व न्ति 
पुनरमुं भवादृशानां वचनानि च समागमाशच । अत एव च सुहुत्समा- 
गमाथ ग्रामम्‌ इमम्‌ अनुप्राप्तोऽस्मि | ' इति। 

पं. लिङ्गेशशर्मविद्याभूषणस्य सहवासेन प्रतिरुद्धः इदानीं शोकपारा- 
वारः अप्पाशास्त्रिणाम्‌ । कानिचित्‌ एव दिनानि तत्र न्युष्य पुनः अपि 
कोल्हापुरम्‌ उपाजग्मुः एते । तदेव पुनः अप्पाशास्त्रिणां तातचरणा 
श्रीसदाशिवशास्त्रिणः महता ज्वरेण समाक्रान्ताः । प्रशान्ते च तस्मिन 
स्वस्थेषु च सदाशिवशास्त्रिषु अप्पाशास्त्रिणां पुनरपि दारसंग्रहस्य वार्ता 
श्रस्तुता। ततश्च मातापितृणां सुहृदां च महता आग्रहेण द्वितीयदारसंबन्धे 
मनः कृतम्‌ एत: । 

विज्ञातपुर्वेम्‌ एव इदं पाठक: यत्‌ प. कान्ताचार्याणां बाब ज्ञास्त्रि- 
गुळवणी इत्याख्यः कोपि अपरः एव शिष्यः आसीत इति । तस्य भायोया 
कनीयसी भगिनी एव इदानीम्‌ अप्पाशास्त्रिणां द्वितीयभार्यात्वं संप्राप्ता । 
१८२३ शाकवर्षीये ज्येष्ठमासे क्ृष्णपक्षे कोल्हापुरनगरे' केसरीक राणां 

उत्तमप वे ८३ 


eee, 


हम्यें विवाहोऽयं संवृत्तः । विवाहसमारम्भाथ पुनः अप्पाशास्त्रिणां सुहंत्‌: 
प्रवराः पं. लिङ्गेशशमंविद्याभूषणमहोदयाः आसन्‌ एव समागताः | 
इयमेत्र विवाहवातो नृपमित्रमणये मानविक्रसाय न्यवेदि श्रीअप्पा- 
शास्त्रिभिः -- 
“ज्वरेण मे. कालसहोदारेण प्रेयान्‌ समाक्रम्यत तातदेवः । 

व्यथां यदीयामनुपश्यतोऽभून्ममान्तरात्मा शतधा बिदीणः॥। 

दाने: शनेर्व्याधिरमुष्य सोऽयं यदा प्रशान्त्युन्मुखतामचापत्‌ । 

सुहृद्रिनिबंन्धवश्ात्‌ तदा मे नवो विवाहो जघटे नुपेन्द्राः॥ ” इति । 
११. महामण्डलेन चन्द्रिका मुखपत्रिका कृता । 


१८२२ शाकवष अष्टमखण्डश्य नवमाङके चन्द्रिका त्रेमासिकी 
भविष्यति इति निवेदितम्‌ । १०, ११, १२ इति अङकत्रयम्‌ एकत्रैव मृद्र- 
यित्वा प्रकाशितं च । कितु तस्मिन्नेव अङके ¦ वत्सरान्ते विज्ञप्तिः ' इति 
शीर्षके प्रबन्धे समुल्लिखितम्‌ अप्पाशा स्त्रिभिः ८ 

' निवेदितपूर्वेम्‌ अस्माभिः अत.परं प्रतिमासत्रयमेव चन्द्रिकां प्रकाश- 
यिष्याम ' इति । कि तु ह्विगुणे$पि शुल्के वयमवश्यं ग्रहीष्यामशचन्द्रिकां 
प्रतिमासं न-तु मासत्रयं यावदस्या विरहं सोढु प्रभविष्याम इति बहूनां 
वाचकमहाभागानां पत्रिकाः समधिगत्य परिवतित-संकल्पाः प्रतिमा भ्रम्‌ 
एवातःपरं चन्द्रिकां प्रकाशयितुम्‌ इच्छामः। ” इति | अनेन चर्द्रिकायाँ 
पाठकमहाभागानां प्रणयातिरेकः प्रकाशितो भवति | 

चन्द्रिकाया: अष्टमे खण्डे श्री मदप्पाशा स्त्रिभिः स्वीयो गरिष्ठो महा- 
प्रबन्धः ' महाकविः श्रीकारिदासः ' इति शीर्षकः प्रकाशयितुं प्रारब्धः । पतिः 
तोद्वारमीमांसाखण्डनं सप्तमखण्डात्‌ एव क्रमशः प्रकाश्यते स्म। तस्यापि 
कश्चित्‌ अंशः भर्मिन्‌ खण्डे प्रकाशितः अभवत्‌ । अधिकमासे निर्णयः, 
हरितालिका-ब्रते तृतीया-निणंयः इति द्वौ प्रबन्धौ नव्यतया प्रकाशितौ । 
वाचस्पतीवां बह्वचः कथाः अस्मिन्‌ एव खण्डे प्रकाशम्‌ आसादयामासुः । 
सनातन-धर्म-प्रणयित्वं श्रीमदप्पाशास्त्रणां प्रबच्धेः दृढीकृतमेव आसीत्‌ । 
शास्त्रार्थ-कौशल्यं धमं मण्डन-तिपुणत्वं, विरुद्धमृत-खण्डन-ककंशत्वम्‌ अपि 
एतेषां सुप्रथितं बभूव । सुललितलेखनप्रभाववश्चात्‌ प्रचारगकुशलधुरीण- 
त्वम्‌ अपि हठात्‌ प्रकटीबभूव श्रीअप्पाशास्त्रिणाम्‌ । एतैश्च गुणगणेः 

प्रीतेन वाराणसेय-भारतधमं-महामण्डलेन “चन्द्रिका ” स्वकीयमुखपत्रम 
इति स्वीकृता । तेन खलु विद्यावाचस्पतीनां गुरुत्व गौरवितं समभवत । 
ततश्च सनातनधर्मानयायिनां नेतृत्वम्‌ अपि विद्यावाचस्पतिश्रीमदप्पा- 
शास्त्रिषु समागत्य विश्वान्तम्‌ इव । 


१२. मातः संस्कृतभारति ! त्यज निजोद्वेगं चिरप्रोदितम्‌ । 
१८२३ शाक-त्रर्षीय- ज्येष्ठ - सुदि - चतुर्दश्यां श्रीअप्पाशास्त्रिणाम 
' एकादशी-भाद्ध-विधि-निणयः ' इत्याख्यः प्रबन्धः स्वतन्त-पुरुतक-रूपेण 
प्रकाशितः। अस्य तु प्रकाशनस्य निदानं कस्यचित्‌ अन्यस्य प्रबन्धः 
आसीत्‌ । तस्य प्रबन्धस्य हि खण्डनात्मकः अयम्‌ अप्पाशास्त्रिणां प्रबन्ध: | 
खण्डनीय-प्रबच्धस्य तावत्‌ अयं प्रथमः लोकः -- 
४ श्रीर्पात पुणंबोधेऽयं संप्रणम्य हरेदिने । 
श्राद्वस्याकरणे इत-सिद्धान्तं ब्रूमहे बयम्‌ ॥ ” 
इत्ययम्‌ आसीत्‌ । प्रबन्धे च अत्र श्रीमदप्पाास्त्रिणां श्रद्धास्पंद-विषयाणां 
मान-हात्ति-कारक भूयिष्ठम्‌ एव आसीत्‌ । अत एव खण्डितः अयं प्रबन्धः 
एतेः। खण्डयित्वा च एतं प्रबन्धम्‌ अन्ते प्रोकतम्‌ एभिः -- 
४ चिपक्ष-कक्ष-क्षपणे न वयं बद्ध-कड्भूणा: । 
स्थपक्षापतितं किन्तु मा््यतेऽलीक-दूषणम्‌ ।। ” इति । 
अस्येव वत्सरस्य आषाढे मासे शुक्ल-पक्षे द्वादश्यां द्वारका-शारदा- 
पीठे श्रीजगद्गुरु-शंकराचार्यंचरणानाम्‌ आरोहणं निमित्तीकृत्य किमपि 
अभिनन्दनपत्रं प्रकटितम्‌ अप्पाशास्त्रिभिः । जगद्गृरुचरणास्तु एते 
भ्रीमन्‌-माधवतोथसंज्ञकाः । एतेः च स्वामिवयेः पुवं सनातन-भारत-धमं- 
महापरिषदः अध्यक्षपदं भूषितम्‌ आसीत्‌ । पीठारोहणाय बडोदादि-तरे 
शानां जनानां च संमतिः आसीत्‌ एव । एतेषां पुनः धमंनेतृणां पीठारोहणं 
भुत्वा धर्म-प्रिय संस्कृत-प्रियं च अप्पाशास्त्रिणां स्वान्तं प्रमोदेन समुच्च- 
छितम्‌ इव। अभिनन्दन-पत्रिकायां चास्याम्‌ अन्तिमे परिच्छेदे प्राथितम्‌ 
एत; -- 
हन्त! सर्वथा समुदयमानम्‌ इवेदानीं पञ्यामो भागधेयं 
सनातनधर्मस्य यदेष श्रीमत्‌-करकमलायत्ततां भजते। श्रीमतां 

उत्तमपवं ८५ 
पीठाविरोहण-महोत्सव-समवलूलोकिषाक्रान्तचरान्तःकरणोऽपि, कुतोऽपि 
हीन-सुक्ृत-सुलभतः प्रतिबन्धकतोऽनवाप्तफलाभिलाषो गत्यन्तराभावात्‌ 
हृदयसंगम एव सुसंगम इति संस्मरन्‌, पुरस्तादवस्थापि श्रीमत्-प्रतिमूतिः, 
प्रणयभरावनतचूडो भूयो भूयः प्रणम्य सुधासरो$वगाढ इव किमपि 
निवृंतान्तःकरणो बलवता लब्धध्रसरेण प्रेम्णेव मुखरीक्रियमाणः, शिरसि 
निहिताञजलिसंपुटः, समभिनन्दतितमां श्रीमतां द्वारकापीठाघिरोहणं 
कोऽप्ययं शरीरमात्रेण सुदू रवत्यंपि मनसा सुसंनिहितः शिष्यजनः। आशं- 
सते चेकान्तिकम्‌ अभ्युदयं श्री मज्जगद्गुरुचरणानां तद्द्वारेव च श्रीसना- 
तनधर्मेस्य तपस्विन्याः संस्कृतभाषायार्चेति। ” इति। 
इतःपरं च श्रीमज्जगद्गुरु-शंकराचार्याणाम्‌ एतेषां प्रशंसापराः 
पञ्चरलोकाः संमुद्रिताः। तत्र तावत्‌ इळोकद्दयम्‌ अत्र समुल्लिख्यते -- 
४ पातालं ब्रज नव्यशिक्षितमत, क्वापि प्रलीयस्व रे 
` चार्वाक, श्ुतिसौनिकाः कुपुरषा अम्भोनिधौ मज्जत । 
अद्योदण्डमतिप्रचण्डक्िरणः सद्धमं दीक्षागुरुः 
श्रीसान्‌ माधवतीं देशिक व रः कामं समुज्जुम्भते॥। 
'मातः संस्कृतभारति त्यज निजञोद्वेगं चिरप्रोदितं 
वेद। मुञ्चत साध्वसं भव समाश्वस्तः पुराणब्रज । 
अद्वेतामृत संजहाहि मनसः क्लाच्ति यदद्य प्रभुः 
श्री मन्‌-मा ध वती थं दे शि क मणिः पीठं समारूढवान्‌ ॥ " 
१३. सह्य-शेल-शिखरेक-मण्डन -- 
यथा किल उक्तपुर्वेम्‌ एवं प्रतिमासं चन्द्रिकायाः प्रकाशनं प्रति- 
श्रतम्‌ अप्पाशास्त्रभिः। किन्तु कालस्य कौटिल्थात्‌ नेदम्‌ अघटिष्ट | 
१८२३ शाकवर्ष यदा चन्द्रिकाया नवमखण्डः प्रारब्धः तदा अप्पाशास्त्रिणां 
प्रथमपत्नी दिवं गता । तातदेवः ज्वरेण अभिभूतः। ततश्च यावत्‌ एतेषां 
सोऽयं पिता नेरुज्यम्‌ अवापत्‌ तदा द्वितीयो विवाहः संवृत्तः । यावच्च 
कोट्म्बिकः सुखलेशः प्राप्यते, तावत्‌ एव पुनरपि कोल्हापुरे दुर्भिक्ष च 
ग्रन्थिज्वरशच विषूचिका चेतेषां नृत्यं ` प्रारब्धम्‌ । तत्रेव वाचस्पतीनाँ 
माताऽपि व्याधिजजंरा बभूव । १८२३ वर्षीये श्रावणे मानविक्रमाय निवे- 
दितम्‌ अप्पाशास्त्रिभिः — 

. “ जननी किन्तु मदीया ज्वराभिभूताऽधुना नितराम्‌। 
संलग्ना शय्यायां हुदयं पर्याकुलीकुरुते ॥ 
श्रीमृत्युञजयक्पया न्‌नमसावचिरमेव गदसुक्ता । 
संमदयेदध दयमिति प्रतीयते विबुध संसेव्य ॥ 
नाद्यापि शुष्कसस्या क्षितिरिह भूशमयि तथापि जनतेयम्‌ । 
दुषप्ररामेव पिपासा भवेदिहोच्छुष्ककासारे ॥ 
देशेषु केषु चित्तु प्रायो नोप्तानि सस्यानि। 
बलवदवग्रहभीतेः कृषीवलेविध्रतीपविधिहतकेः॥। 
अतिवृष्टिनष्टविभवः केरलदेशः पुनमंहाराष्ट्राः । 
वृष्टिविनाकृतिनिहता अहो महन्नियतिवेषस्यम्‌ ॥” इति। 
तदु्ध्वं च सदाशिवशास्त्रिण: कासङ्वासादिरोगेः पुनरपि संपीडिता| | 
ग्रन्थिज्वरः अपि कोल्हापुरे प्रवृद्धः । प्रवृत्तं च तत्र तस्य भीषणं ताण्डवम। | 
अत एव परित्यज्य कोल्हापुरं श्रीअप्पाशास्त्रिण: परिवारेण सह मित्र- 
भूपवर्याणां धोपन्तामात्यानां राजधान्यां गगनबावडा-नगर्या समागताः। 
तत एव पुनः कार्तिके मासि सानविक्रमाय सर्वोऽपि वृत्तान्तः निवेदितः 
एतैः । सोऽयम्‌ -- : 
“ निवृत्ते ननु तत्र (नवे विवाहे) भित्रमणयस्तातः पुनर्मामकः 
कासश्वासमुखेनितान्तमभवत्‌ पर्याकुलो व्याधिभिः। 
हा विक्कष्टमिदं नितान्तमिह यत्‌ त्वारोग्यमेकान्ततो 
नेवामुष्य विलोकितुं नयनयोर्‌ अद्यापि भाग्योदयः ॥ 
यावत्‌ स्वास्थ्यसयं मनाक्‌ समयते तावत्तु कोल्हापुरे 
संवतंकसहोदरः,समजनि ग्रन्थिज्वरो भीषणः । 
येनाक्रान्तमुपागमत्‌ पुरमिदं संत्यक्तकल्पं जन॑ः 
क्वापि क्वापि परेतराजनगरीश्ञाखापुरेकप्रभाम्‌ ॥ 
x १८ १, > 
मन्दिरसयि सुरमन्दिरसुन्दरमपहाय साम्प्रतं लोका: । 
निवसन्ति भीतभीता अगणितशिक्षिरातपां: कुटीरेषुq॥ | 
व्यतिकरेऽत्र महीपशिलामणे, पुरमिद व्यजहां सकुट्स्बकः। ; | 
बहुषु सत्स्वपि वस्तुषु देहिनां प्रियतरं नन्‌ जीवितमेव यत्‌॥ 

उत्तमपवं 
सह्यशेलशिखरेकमण्डने चारनीरसुसमीरराजिते । 
संप्रतीह निवसामि पत्तने सत्सुहृद्‌-गगनबावडाभिधे ॥ ” इति। 
'गगनवावडानगर प्राप्तानाम्‌ अप्पाशास्त्रिणां स्वान्तं किमपि 
स्वास्थ्यं लेमे । एतेषां पितृचरणानां व्याधिः प्रशान्तः अभवत्‌ । 
एवं प्रिय-सुहृत्‌-प्रवराणां नुपवर्थाणां गगनबावडाधीरवराणां श्रीमत्‌- 
पन्तामात्यानाम्‌ अवसथे विश्रम्य समासादितः अप्पाशास्त्रिभिः कोऽपि 
प्रसादः । प्रशान्ते ग्रन्थिज्वराद्यपघाते च . पुनरपि कोल्हापुरम्‌ आगत्य 
संलग्नाः एते स्वीये कमंणि। चन्द्रिकायाः प्रकाशनम्‌ इदातीं षण्मास- 
विलम्बितम्‌ अभूत्‌ । 
१४. अयि निधंनते दयावति ! 
चन्द्रिका-प्रकाशने ऋहणभारः, मातापित्रोवर्याधिः, प्रथमपल्या साप- 
त्यायाः निधनं, द्वित्तीयो विवाहः, रोगभयात्‌ सपरिवाराणाँ स्थानान्तरम्‌ 
इत्यादिविपद्‌भिः श्री मदप्पाशास्त्रिणः संत्रस्ताः संजाताः। तथापि संस्कृतः 
संजीवनब्रतस्य परिपालनाय वद्धकङकणेः एतेः सर्वाः अपि विपदः तिरः 
स्कृत्य प्रारब्धं संस्कृतचन्द्रिकायाः प्रकाशनम्‌ । धन-विरह-समु द्विग्तानां 
वाचस्पतीनां दशां निदशंयति तत्प्रणीतं * निर्धनविलापम्‌ ' इत्येतत्‌ 
काव्यम्‌ । एतच्च चन्द्रिकायाः नवमखण्डीय-तृतीयाङके प्रकाशितम्‌ । तत्र 
हि प्रोक्तम्‌ एतेः -- 
“ अयि निधनते दयावति क्षणसप्येष विमुच्यतां जनः । 
विहितो हि निकामसंस्तवो विरसत्वं मतसः प्रयच्छति ॥ ” 
>< x 5 21 
तदलं प्रणयेन ते सखि त्यज मां निष्प्रतिपत्तिमानतम्‌ । 
° नय वा न.चिराइयाकुला चरणाम्भोजयुगं परेशितुः ॥ 
यदि मयि तव प्रेमेवास्ते नितान्तमनोरमम्‌ 
सह, सखि मया कलासाद्रौ चिराय निवत्स्यसि। 
जनन-मरण-क्लेश-च्छेद-प्रबीण-निरीक्षणे । 
शशधरकलामौलो रागात्‌ समादधता मनः। " इति। 
अहो निषकारु्यं दरिद्रतायाः ! अहो कठोरत्वं निर्धेनतायाः! अहो 
कौशल्यं विनोदप्रियतायाः। अहो अनुनयः प्रियतमायाः ! अहो प्रक्ष; 


८७ 


जी 

८८ अप्पाशास्त्रिच रितम 

परेशभक्तेः ! समनुभूयताम्‌ अवस्थासामरस्यं च माधुर्य च रसिक: | 
इदानीं चन्द्रिकायाः मूल्यं मनागिव अभिवधितं वाचस्पतिभिः। तत्त. 
च्छात्राणां कृते १ रू. ६ आनकाः। अन्येषां च कृते १ रू. १२ आनकाः | 


१५: तान्‌ प्रति नेष यत्नः ! 
पुनरपि महता उत्साहेन चन्द्रिका-प्रकाशने ब्यवसितानां श्रीअप्पा- 
शास्त्रिणां पुवंवत्‌ एव केऽपि आक्षेपका: प्रादुरभवन्‌ । श्रृत्वा च तेषां 
विप्रलापान्‌ नवमखण्डस्य प्रथ माङके एव गितम्‌ एतैः -- 
` ये पुनर्‌ अकारणम्‌ एव सुदूरम्‌ उत्सार्थं सौजन्य मात्स्ये मात्रम्‌ 
अवलम्बमानाः पण्डितम्मन्याइचन्द्रिकां तिरस्कुर्वन्ति, परोक्षे वा वितथ-दोष- 
व्याख्यानया कृतार्थम्‌ आत्मानं मन्यन्ते, ये च सर्वाङगीण-थौवनञ्चराल- 
साया वामाक्ष्या: सोन्दर्थेम्‌ अपहाय पूय-क्लिशन-ब्रणमात्रम्‌ अन्विषयन्त्या 
मक्षिकायाः सरणिम्‌ अनृसरन्तो दोषमात्रदशिताम्‌ आलम्बन्ते, ये वा 
चन्द्रिकेति नामश्रवणमात्रत एव सनासासंकोचं मुखं परावते यितुम्‌ इहन्ते, 
येऽपि वा तृणच्छन्नकूपोपमया वचसि माधुर्यं सारल्यं च मनसि 
पुननेकान्तिकं काटवं कोटिल्यं पिशुनतां च स्थिरीक्षत्येव चन्द्रिकया साकं 
व्यवहरन्ति, तान्‌ किल -- 
“ये नाम केचिदिह नः प्रथयन्त्यवज्ञां 
जानन्तु ते किमपि. तान्‌ प्रति नेषयत्नः। ! 
= इति श्रीमद्धवभूतेः, 
“यथा यूनां तद्वत्‌ परमरमणीयाऽपि रमणी । 
कुमाराणाम्‌ अन्तःकरणहरणं नेव कुरते ॥ ” 
"इति श्रीहर्षदेवस्थ वा वचने प्रत्युत्तरयन्ती चन्द्रिका यथापूर्वं सप्रमोदं 
सोल्लासं च प्रणयिनां मनांस्यनुरङ्जयितुं कामयते। ” इति) अथम्‌ 
एव अभिप्रायः मासावतरणिकायाम्‌ अपि कस्याञ्चित्‌ प्रकटीकृतः 
अप्पाशा स्त्रिभिः -- | 
४ दिशि दिशि मरुदुच्चेः केतकोगन्धबन्धुः , 
विसरति जगदेतज्जीवनं विन्दति त्वत्‌ ॥ 
इति किमपि नभस्य श्लाघनीयं यशस्ते 
शुतिकट्रटितोऽयं भेक एकः क्षिणोति। ” ( भाद्र. १८२४ ) 

१६, यथाप्रतिज्ञं प्रबन्धावतारः । 


न्द्रिकायाः सर्वाद्ये अछके यथा किल प्रतिज्ञातम अप्पाशास्त्रि भि:, 
तथव प्रतिवर्षम्‌ अद्यावधि कत्‌ प्रयतितम्‌ एते: । अस्मिन्‌ अपि नवमे खण्डे 
[इशा एव नानाविधाः प्रवन्चाः प्रकाशिताः समम्‌ रन्‌ । श्रीमदप्पाशा स्त्रिणां 
च बन्धाः समधिकं वेविध्यसहोदरं रमणीयत्वं सनाथयन्ति। तथा हि-- 
काव्ये -- निर्धेनविलापम्‌, उद्वाहमहोत्सवं सुभाषितानि च | 
कथा -- बकचापलम्‌ | 
क्षेत्रवणेनम्‌ -- पलाशाम्भः शिवलिङ्गम्‌ । 
समीक्षाप्रबन्धः -- महाकविः कालिदासः। ( पूर्वतः प्रक्रन्तः । ) 
चरित्राणि --श्रीनिवासदीक्षितः, श्रीक्ृषणमा चार्यः, श्रीपन्त- 
रायामात्यः। 
धर्ममीमांसा -- पतितोद्धारमीमांसाखण्डनं ( पूवंतो5नुवृत्य समा- 
` प्तम्‌), महालयश्चाद्धकालः, गोरक्षणचन्द्रिका, निणंयप्रकाशः । 
आयव दः -- ग्रन्थिज्वरचिकित्सा । 
राजकोयम्‌ -- तिलकमहाशथस्य शासनविभागीयोऽभियोगः, लाडं- 
लॉमिग्टनमहोदयः । 
विज्ञानकलाशास्त्रम्‌ -- संख्याकुतुहलम्‌, भारतवर्ष काचपात्राणि, 
अपि नाम विदितमार्याणां मुद्रणशिल्पम्‌ ? 
एतद्विमिन्नाः पुनः शङकासमाधानानि, समालोचनानि, समस्या- . 
पूर्तिः इत्यादयः नेके वाचस्पतिवाचां विलासाः खण्डेऽस्मिन्‌ समुल्लसिताः । 
एतेन व्यतिकरेण यथा श्रीमद्अप्पाशास्त्रिणां यशः प्रवृद्धं तथौ संस्कृत- 
भाषायाः वैभवम्‌ अपि समुद्भासितम्‌ । 


१७. भ्रोश्ीनिवास दीक्षितमहाभागः प्रतस्ये परं लोकम्‌ । 


विद्यावाचस्पतीनाम्‌ अभ्युदय वणंयन्ती अस्माकं लेखनी इदानीं 
किमपि कटूतरं निवेदयितुम्‌ उत्सहते । हा धिक्‌ घाष्टर्थम्‌ एतस्याः । 
किन्तु का गतिः ? श्रूयताम्‌ । 

निवेदितपू्वेम्‌ एत्र इदं यत्‌ अस्मिन्‌ वषे चरित्रप्रबन्धषु श्रोनिवास- 
दीक्षितम्‌ अधिकृत्यं विलिखितः एकः प्रबन्ध श्रीअप्पाशास्त्रिभिः इति । 

मयं किल श्रीनिवासदीक्षितो नाम नासाधा रण: पण्डितः, किन्तु तदानीन्त- 
नानां दक्षिणदेशीयपण्डितानां मूर्धन्यतमः । अयं परभसिवभक्तः, चलकी. 
कृत-संस्कृतविद्या-महा सागरः अपि नेकासां भाषाणाम्‌ अभिज्ञाता, धामिक- 
प्रवरः अपि जनतायाः कल्याणे अतिमात्रम्‌ आसक्त: ' ब्रह्म विद्याः ' 
नामक-संस्कृत-मासिक-पत्रस्य संपादकः प्रकाशक: स्वामी चासीत्‌ । अहत. 
वेदान्ताभिमानिना अनेन अद्वेत-मण्डनाथंम्‌ एव उपर्युक्त मासिक-पत्रक 
प्रचारितम्‌ । सनातनधर्मानुयायिनां प्रवराः, शिवभक्तश्चेष्ठाः, अद्वेत- 
वेदान्ते गरिष्ठ-श्रद्धा-शालिनः च आसन्‌ अप्पाशास्त्रिणोषपि | अत एव 
एतेषां दीक्षित-महाभागेन साक सैत्र्यसम्बन्धः साहजिक: एवासीत। 
“ समान-शील-व्यसनेषु सख्यम्‌ ' इति हि प्राहुः। द 

अयं श्रीनिवासवीक्षिताख्यः महात्मा परित्यज्य मर्त्यलोकम अलं- 
चकार दिवम्‌ इति वार्तेयं विज्ञानचिन्तामणि-नामक-केरली यञसंस्कृत- 
मासिकपत्रात्‌ उपश्रुत्य भृशं विषण्णाः अप्पाशास्त्रिण: तदीयं परिचयं चद्धि- 
कायां प्रकाशयामासुः । तेषाम्‌ एव शब्दैः अंशतः अयं वृत्तान्तः पाठकेभ्यः 
उपाहतूंम्‌ इच्छामः । सोऽयम्‌ -- 

४ हा संस्कृतभारति। निरवलम्बासि । 

मकलितमहिमानः केतनं मङगलानां 
कथमपि भुवनेऽस्मिस्तादृश्ाः सम्भवन्ति ॥ 

सहृदयाः । संस्कृतचन्द्रिकाप्रणयिनः। कियन्तो वात्र निरन्तर-परिः 
वर्तन-शालिनि संसार-महाम्बुधौ नोत्पचचन्ते पुरुषाः कियन्तञ्चोत्पन्ना नोपः 
यान्ति पञ्चत्वम्‌ । किन्तु कि तेर्भूवो भारायमाणेजंननी-यौवन-परिक्षय- 
मात्रहैतुभिर्जीवद्भस्रिकायमाणैनँ रपाशै: । त एव किलात्र जाता इत्युच्यन्ते 
येषां विमळतमेन कीतिपटलेनानु लिप्यन्ते दिगङगनानां गात्राणि । स्वभा- 
वत एव हि विनश्वरं भौतिकं गात्रम्‌ इत्यवश्यम्भाविनि तत्परिक्षये संघटि- 
तेऽपि नास्त्येव शोक-हेतु-लेशोऽपि । अपरिक्षयिष्णु हि शरीरं यक्षोरूपम्‌ 
आकल्पमेव महात्मनां जागति। तद्धि निरन्तरं यौवनम्‌ एवासेवते । अति- 
क्रान्तेष्वपि पर:सहस्रेषु वत्सरेषु नांशतोऽपि वैवण्प भजते, नोपयाति 
नबल्यं, नावाप्नोति हीनत्वं, न चापि स्तोकम्‌ अपि चलाचलभावम्‌ 
आसादयति । अत एवाभिधीयते कश्चित्‌ 

जयन्ति ते सुकृतिनो रससिद्धाः कवीश्वराः । 
नास्ति येषां यशःकाये जरामरणजं भयम ॥ इति | 


दु हि ये चैवंविधा महात्मानस्तेष्वेव गणयितं युक्त: श्रीमान्‌ अशेष- 
पण्डित-मण्डलीमूधेन्य; कविप्रवरो महाशाम्भवकुलतिलक: परमदाशंनिक 
प्रियसुहृत्रवरोऽस्माक ब्रह्मश्री भ्रीनिचासमखी । अस्य च महात्मनो नाशेषतो 
विदितं वृत्तम्‌ अस्माभिः। अभिनवम्‌ एव हृचमुना संघटितं सोहादंम्‌ अस्मा- 
कम्‌ । ...यावद्‌विदितं चरितम्‌ अस्य न किल नोपहतंव्यम्‌ भस्माभिः। अत 
एवेतन्निवेदनेनात्मानं कृतार्थीकर्तृम्‌ इच्छामः । सोऽयं परममा हेश्वरो महात्मा 
कौण्डिन्यगौत्रम्‌ आत्मनो जन्मना मण्डयामास। उपनीतात्मा गुरुकुले 
निवसन्‌ उपचतुर्दशवर्षात्मके वयसि किलायं पाणिनीय-सिद्धाम्त-कोमुदीम्‌ 
अधीते स्म । दुनिवारत्वात्‌ तु भवितव्यता-विलासानाम्‌ अस्मिन्नेवावसरे 
दिवं गतोऽस्य महात्मनो जनकः । ... विनिर्चितम्‌ एतेन यद्‌ अवबृध्य भग- 
वतीं शिवाद्वेतविद्यां कृतार्थीकरणीयं जन्म, पवित्रीकरणीयम्‌ आत्मनः कुल, 
सफलीकरणीयं च जीबितम्‌ इति। इत्यं अवधारितवता च कल्याणाभि- 
निवेशिनाऽनतिक्रान्तत्रालभावेनापि प्रौढमतिना तत्काळम्‌ एव शरणं प्रपद्य 
निवेदिताः स्वीयं मनोरथं दयाळवः शिवाद्वेतविद्याचार्याः श्रीमन्तो गुरु- 
चरणाः। ... 

सुप्रथितम्‌ एव निखिलेष्वपि प्रदेशेषु श्रीशिवाद्वेतविद्या-त्रतिष्ठा- 
पनाचार्याणां श्रीमदप्पय्यदीक्षितेन्द्राणां नाम । तेषाम्‌ एवं किलान्वये 
समधघिगतजन्मानो नानाविधः-प्रबन्ध-तिर्माण-प्रथि तयशसो महामहोपाध्याया 
श्रीमन्तस्त्यागराजाध्वरीन्द्रा नाम सम्प्रत्यपि परिमण्डयन्ति तञ्जोर्‌- 
विभागीयां सन्नारगुडीं नाम पुरीम्‌ । तेषामेव च महाभागानां छात्रोऽस्म- 
दीयः प्रियसुहृत्‌-श्रीनिवासाध्वरी। ... प्रदृतान्तःकरणास्त्यागराजाध्वरीन्द्रा 
अशेषत एवेनम्‌ अन्वग्रहीषुः। एनं च प्रथमतः श्रुतिसूनिंतम्‌ अपाठयन्‌ 
आचार्याः। सह शेवसिद्धान्तेः शब्दानुशासनादीन्यध्यापयामासुः। एवं वत्स- 
राष्टकं यावद्‌ अनभृतश्रीसद्गुरुचरण-परिचर्यासुखस्तदुपदिष्ट-श्रीपरम- 
शिवोपासनापथानयायी कथं कथमपि परितत्याज श्रीमदाचायकुलम्‌ । 

एवं गृर्कुलान्‌ तिवृत्तो वशीक्ृत-नानाविधविद्यः श्रीनिवासमखोन्द्र 
सरस-संस्कृत-भाषा-निबद्धान्‌ परःशतान्‌ प्रबन्धान्‌ प्राणषीत्‌ । ... एष 

पुनमंहाभाग एकम्‌ आयतनं सकलगुणानाम्‌ आलम्बनं श्रीमत्याः संस्कृताया 
वाचो रमणीयतमं विहारभवनं विविधावां प्राचीनविद्यानाम्‌ असाधारणश्च 
प्रभवः सौजन्यस्य । ...... तस्य हि यदेव धर्मं शास्त्रप्रबन्धेषु तदेव वाचि 
यदेव वाचि तदेव लेखन्यां यदेव लेखन्यां तदेव मनसि यदेव च मनसि 
तदेव खल्वाचरितेऽपि बभूव । ..... एष किल महाभाग अहितानि 
सोमेनेष्टवान्‌ इति श्रूयतेऽस्माभिः । किमधिकं मृतं एवायम्‌ आसीद्‌ धर्म 
इत्यपि वचो नातिशयोक्तिम्‌ अवगाहेत । द 

जनपदमङगलेऽप्यतिमात्रम्‌ आसक्तोऽयं. महोद्यमः । महात्मायं 
मद्रपुरीथ - हेन्दव - धार्मिक - प्रबन्ध - परिषदः ( Hindu Tract Society, 
1440145 ) सहकारिसभापतिरासीत्‌ । प. प. शृङ्गेरी -पीठाधिष्ठिते: 
श्रीश्रीजगद्गुए्चरणंर्दक्षिणप्रान्ताचारविचारेऽधिक्वतोऽयं पण्डितोत्तंस: । 
एतेनेव च केरलान्तर्वतिनि श्रीकाळटीक्षेत्रे श्रीमताम्‌ आदिशंकराचार्याणां 
जयन्तीमहोत्सवः प्रावति । ...... 

एतेनेव च महामतिना केवल-धामिक-विषय-समुल्लसिता संस्कृत- 
द्राविडोभय-भाषामयी ब्रह्मविद्या - मासिक - पत्रिका प्राकाशि । ...... 
एतन्मुद्रणाय च ब्रह्म विद्याख्यो मृद्रगाळयोऽप्यवस्थापित एतेन । ...... 

अस्ति किल सुप्रचारो दाक्षिणात्येषु पराशरमाववस्मृतितत्त्वादिवत्‌ 
विद्वञ्जनसम्माननीथो निस्तुलो धर्मशास्त्रीयः प्रबन्ध: स्मृतिमृक्ताफलं 
नाम । स चाय  व्याख्यानसापेक्ष इत्याकलय्यामूरान्तं सम्यग्‌ व्याख्यातः 
श्रीमद्‌-दी क्षितमहाभागेन। सोऽयमुपहा रीकृतो वत्सरेऽस्मिन्ने वास्मभ्यं प्रिय- 
सुहृदा । अब यदुक्तं श्रीशुङगेरीजगद्गरुचरणेस्तदेव प्रियपाठकमहाशयानां 
नयनथोर्गोचरीकर्तूम्‌ इच्छामः । यथा --“ अस्मदत्यन्त प्रियशिऽयकौम्भघोण 
श्रीनिवासशार्त्रिविषये श्रीनारायणस्मरणपुर्वंक-विरचिताशिषः समुल्ल- 
सन्तुतराम्‌ । साम्प्रतम्‌ । विरलप्रसराण्येतहि मुनीशितणां मूलसूत्राणि 
गरीयसा श्रमेण संपाद्य विनिमिता विवतिरियम्‌ अतिश्लाघनीयेति 
मोमुद्मः । ” इति। 

भीशिवाहत नाम श्रीमदप्पय्यदीक्षितानां मतम्‌ अनसरता चैतेन 
सविस्तरं व्याख्याता अष्टोत्तरं शतम्‌ उपनिषदः प्रस्फुटयन्ति वेदान्त- 
मीमांसादि-दशनेषु परं प्रावीण्यं श्रीश्रोनिबासदीक्षितेन्द्रस्य । साहिंत्येऽपि 
परां प्रतिष्ठाम्‌ अधिगतवता महाशयेनामुना कियन्ति वा काव्याति, 

उत्तमपर्व ९३ 
कियन्ति च नाटकानि, कियन्तरच प्रबन्धा नाग्रथ्यन्त । अलौकिकं चास्य 
पद्य-ग्रथन-सामर्थ्यम्‌ । सर्वथा विरलाः खल्विदानीम्‌ एवंविधाः सहृदयो- 
त्तंसा: । इङग्रेजीभाषायाम्‌ अपि सुष्ठु प्रविष्टा मतिरेतस्येति तेस्तेरेतत्‌ 
प्रणीतेः प्रबन्ध: प्रेरितेः पत्रेरच शक्यते संभावयितुम्‌ । 

वेद-मार्ग-विरुद्धं प्रजल्पतां तद्द्वेषमात्रनिष्ठानां शिवाद्वेतद्वेषिणां 
"च खण्डने महीयान्‌ उत्साह एतस्य। समर्थश्चायं मतम्‌ अमीषां 
विध्वंसयितुम्‌ । एतच्चात्मनो व्रतम्‌ एवेत्यमंस्तायम्‌ । अत एवोक्तमेतेन-- 

' वेदविप्रशिवाद्वेतद्वेषिणो द्वेषिणो मम । 

तन्निग्रहो ययामेधं स्थितं नक्तंदिवं व्रतम्‌ ॥ इति । 


एष किल वर्तमानवत्सरे ( १८२४ शाके) भगवतीं वाराणसीं 
प्रस्थातं कामयामास। निरचषीच्च श्रावण एवात्मनो मनोरथम्‌ इमं 


पूरयितुम्‌ । प्रत्यज्ञायि चामुना मित्रप्रकाण्डेन काशीतः प्रतिनिवृत्तोऽवशयं 
कोल्हापुरम्‌ आगमिष्यामीति। 

सहृदयाः। अस्वतन्त्राः किल प्राणिनः । - अतश्च नेतदाइचयं 
यत्‌ सवंथा विनिर्चितकोल्हापुरागमनो निर्णीत-वा राणसी-प्रस्थानुदिवसइच 
श्रोश्नीनिवासदीक्षितमहाभागः परित्यज्यावश्यकान्यप्यात्मनः कार्याण्यविग- 
णय्य च परमसुहृदां सौहादंम्‌ उञ्झित्वा चात्मेकजीविताम्‌ आशावतीं 
भगवतीं गिरां देवीं प्रतस्थे परं लोकम्‌ । सर्वथा हृताः स्मो वयं दुविधिना 
ग्रदनव रतम्‌ एवानेन कवली क्रियन्ते पण्डितरत्नानि नेव पुनरपराण्यूत्पाद्यन्ते। 
का गतिः? सम्प्रति पुनः कथं कथम्‌ अपि निरुध्य दुनिवारतमं सवंतो- 
मुखप्रसरम्‌ इमं सुहन्तिधनशोकानळं प्रयच्छतु भगवान्‌ गिरीन्द्रजा-जानि 
सम चितं पदम्‌ एतस्मा इति प्रत्याशास्य च दुर्भागधेयविपाकम्‌ इव प्रबन्धम्‌ 
इमम्‌ उपसंहर्तुम्‌ इच्छामः । ” इति । 


ईदशः खल आसीत्‌ अयं महात्मा ्रीतिवासशास्त्रिमहाभागः। 
भूयिष्ठम्‌ एव अवर्तत श्रीमताम्‌ अप्पाशास्त्र-विद्यावाचस्पतीनां महा- 
भागेऽस्मिन भक्तिसमेतः स्नेहः इत्येव तच्चरितविस्तरः अयम्‌ अत्र 
प्रकटीकृतः । दृर्भागधेय-विपाक-निवेदनम्‌ इदं मध्ये एव आपतितं क्षम्यतां 
प्रियपाठकपरहोदारँः । प्रक्रन्तपूर्वं पत्यानम्‌ इदानीम्‌ अनुसरामः। 

९४ अप्पाशा स्त्रिच रित म्‌ 


१८. अतःपरं चत्र एवारम्भमासः । 

नैकविधेः विपज्जातैः संयतानाम्‌ अप्पाशास्त्रिणां संस्कृतचन्द्रिका 
अनियमितत्व-राहुणा ग्रस्ता अभवत्‌ । यो नवम-खण्डः १८२३ शाक- 
वर्षीय-वेशाखम्‌ आरभ्य १८२४ शकवषंस्य चेत्रे परिसमाप्तुं योग्यः स 
किल इदानीं १८२४ तमस्य वर्षस्थ आश्विने मासि परिसमाप्त: । १८ २५ 
शाक-चेत्रे च नियमानुसारं दशमः खण्डः पुरयितव्यः।` किन्तु नासीत 
ग्राहकाणां परिपूर्ण साहाय्यम्‌ । अवशिष्टे वत्सराधें प्रतिमासम्‌ अङ्ृद्य 
कथं प्रकाशनीयम्‌ ? नियतः मुद्रणालयश्च कथं स्थिरीभवितव्यः ? 
कौट्स्बिकचिन्ता चेत्यादि-प्रतिवन्धकवशात्‌ सोऽयं विचारः त्यक्तः अप्पा- 
शास्त्रिभिः । नवमखण्डस्थ किल संपूति-निवेदने सुबहु समृपदिष्टाः 
ग्राहकाः । प्रकाशितम्‌ एतेषां दातृत्वम्‌ । तत्र च प्रोक्तम्‌ अप्पाशास्त्रिभिः। 

४ सोऽयमस्याभिप्रायो ग्रन्नेष्यते संस्कृतचन्द्रिकाया अनियतसमयं 
प्रकाशनं सर्वथाऽस्माभिरेव दोषभाजनीभवितुम्‌ इति। विना हि द्रविणं 
दुःसाद्यम्‌ एव नियतकालं प्रकाशनं तस्याः। द्रविणं च नाम प्रियपाठक- 
महाभागानां कृपापाङगपरिपातम्‌ अन्तरा सुदुळंभम्‌ एवेतस्याः। न किल 
वयं ब्रूमो न खलु कैश्चिदपि समप्यते मूल्यम्‌ एतस्या इति । किन्तु प्रतिशः 
तकं पञ्चषा अपि नेवंविधा उपलभ्येरन्‌ ये किल विनापि प्रार्थनां नियतः 
समयं मूल्यप्रदानेनागृह्णन्त्येनाम्‌ । भूयांसः पुनद्विस्त्रि: घ्राथिता अपि दृढ- 
तरनिबद्धमुष्टय एव निकामम्‌ एवोदासते तत्प्रदानाय। अन्ततइ्च व्ही.पी. 
द्वारा प्रेरितां षष्ठोत्तरां यां काम्‌ अपि संख्यां स्वीकृत्य कुृतार्थीकुवेन्तु 
अस्माकम्‌ आयासम्‌ । एतेष्वपि पुनर्भूयांसस्तथाविधा एव येः किल पूर्वे- 
संख्याजातं स्वीक्कतवद्धिरूपलब्धवद्धिश्चास्मदीयानि मूल्य-प्रार्थना-पत्राणि 
व्ही. पी. कृतां संख्यां प्रत्याचक्षाणेः कदर्थ्यंमानानां प्रतिवत्सरम्‌ एव 
प्रतिहन्यमानो नितान्तं लघृभवत्युत्साहोऽस्माकम्‌ । 

मत्वभावि किलामीषाम्‌ अनेन लीलायितेन महीयसी हानिर्‌ 
अस्माभिः.। अत्र च हेतुभूतानां महोदाराणां नामान्यवश्यम्‌ आग्रामितीं 
संख्याम्‌ आरभ्य यथावकाशं प्र कार्ये रन्‌ । अवहीनाइचन्द्रिकायाः कियत्यः . 
र्चित्संख्याः । ताः पुनः सत्येवंविध एव समये न शक्येरन्‌ संपादयितुम्‌. इति 
तत्प्रयासं परित्यज्य पुनरपि चन्द्रिकाया वत्सराम्भमासं परिवर्तयितुम्‌ 

इच्छाम:.। अर्थाद्‌ अतःपरं चैत्र एवारम्भमासोऽस्या इत्यवबोध्यम ।” 
इति । चन्द्रिकाया: वर्षेमल्यम्‌ अपि दशमं खण्डम आरभ्य पूवेवत्‌ एव न्यूनं 
संपन्नम्‌ । तत्‌ किल छात्रेभ्यः १ रु. ३ आ. तदन्येभ्मः च १ रु. ८ आ. इति । 


१९. भार लघुकर्तुम्‌ ऋणस्य-- 


१८२४ शकवर्षस्य आश्विनं मासि चन्द्रिकाया: नवम: खण्ड: 
अप्पाशास्त्रिभिः पूरितः । दशमखण्डस्य प्रथमाङकः १८२५ वर्षीये चेत्र- 
मासे प्रकाशनीयः आसीत्‌ । अर्थात्‌ मध्ये षण्मासात्मकः अवधि: संप्राप्तः । 
समयः अयं नेकविधाभि: आपड्धि:ः पीडितैः क्वापि निर्जनस्थाने कोणे 
निपत्य वा अन्पं वा स्वीकृत्य नातिभारसह व्यवसायं व्यतियापित: स्यात्‌ 
अप्पाशास्त्रिभिः इति पाठकेषु भूयांस एव मन्येरन्‌ । किन्तु कुतो नाम 
आस्ताम्‌ एवंविधं विश्राम-भागधेयम्‌ एतेषाम्‌ ? 

चन्द्रिकाप्रकाशननिमित्तेन कीटुस्बिकापद्धिः च संजातम्‌ ऋणं 
मूर्धानम्‌ एषां संचूर्णयति स्म। अत एव परित्यज्य स्वाभिप्रेतं सरस- 
संस्कृत-प्रबन्ध-लेखनं मध्ये मध्ये व्यवसायान्तरम्‌ अपि समाश्रितम्‌ 
अप्याशञास्त्रिभिः। 

निवेदितपवंम एव १८१८ तमे शाकवर्ष श्रीमतः कालिदासस्य 
माळविकार्तिमित्रं नाम नाटकं व्याख्यातम्‌ एतेः इति । - तदेतत्‌ १८२४ 
तमे शाकवर्ष मुम्बय्यां वेङकटेशवर-मुद्रणालयाधिपतिना प्रकाशितम्‌ । 
ऋणपरिहाराय खल विक्रीतम्‌ एतत्‌ तस्मं । व्याख्या-समेतस्थ पुस्तक- 
स्यास्य परिचयः प्रदत्तपूर्वः एव । 

घनलाभाथं द्वितीयोऽपि एतैः कर्चित्‌ आरब्ध समुद्यमः। अयं च 
नाम पुराणानां महाराष्ट्रभाषया अनुवाद: । वाई्षेत्रे पुराण-प्रकाशन- 
मण्डली नाम एका संस्था आसीत्‌ । अस्याः कृते श्रीविष्णपुराणस्य महा- 
राष्ट्र-भाषानुवादः प्रारब्ध एतैः । 

घनळाभार्थं यथा किल केऽपि उद्यमाः प्रक्रान्ताः अप्पाशास्त्रिभि: 
तथेव संस्कृत-चन्द्रिकायाः नियमावली अपि मनाग्‌ इव परिवतिता । 
नवमखण्डीय-चन्द्रिकायाः प्रवृद्धं मूल्यं दशमखण्ड पूर्ववत्‌ एव जातम्‌ इति 
कथित-पुर्वम्‌ । तत्रत्याः केचित्‌ प्रधानाः नियमाः यथा -- 

९६ भप्पाशास्त्रिचरितम्‌ 
०-२०-५००८ 
“ (अ) ये तु छात्रत्वेन चन्द्रिकां जिघुक्षन्ति ते रात्मनशछात्रत्वे यस्य 
कस्यापि राजपुरुषस्य प्रमाणपत्रं प्रेयंम्‌ । यश्च गुरोः सकाशाद्‌ अघीते 
स एव च्छात्रः । यस्तु राजकीयादिकमंसु नियुक्तः स न च्छात्रत्वेन स्वी- 
क्रियेत यद्यप्यघीयमानः । अतः.प्रमाणपत्र एतदवश्यं निर्देश्यम्‌ । 
(ई) राजभिर्महाराजेः साँस्थानिकेर्ग्रामणी भिशच देयं चन्द्रिका- 
. मूल्यं दशरूपकतो न न्यूनम्‌ । 
(उ) य एकत्र दशखण्डाति क्रीणीयात्‌ स विनामूल्यम्‌ एक खण्ड 
विन्देत । । | 
(ए) साम्प्रतं सुपरीक्ष्येव चन्द्रिका प्रेयंते | तथापि यदि कथंचित 
केनचिन्न लभ्येत तदा तेनापरां संख्यां प्राप्य द्विसप्ताहाभ्यन्तर एव सूच- 
नीया वयम्‌ अन्यथा विनामूल्यं संख्या न लभ्येत । ” इति । 
एवं ग्राहकाणां कृते नियमान्‌ संस्कृत्य विज्ञापन-प्रकाशन-नियमा: 
अपि ब्यवस्थापिताः । तेन इतःपरं संस्कृतचन्द्रिका काम्‌ अपि परिष्कृताम 
अवस्थां प्राप्नोत्‌ । ) 


A ANA “५४४४४५४४४५ ४४४” ४४४४४४४४४४ ४४४४४४४ ४४७४९९ 


२०, “ A First Class Journa] ” “ प्रथमश्रेणीका पत्रिका ” 


संस्कृतचन्द्रिकास्थान्‌ विलोक्य प्रबन्धान्‌ यथा वचद्धीय-विद्व द्धि: 
विद्यावाचस्पतिः इति बिरुदम्‌ अप्पाशास्त्रभ्यो वितीर्णं, यथा च वाराण- 
सेय-भारत-ध्म-महामण्डलेन चन्द्रिका ' मुखपत्रम्‌ ' इति स्वीकृता, तथा 
भाङग्लभाषापण्डितेषु अपि संस्कृतप्रेमिकाणां मनांसि प्रमोदितानि अभू- 
वन्‌ । मद्रासनगर्या प्रकाशिते ' हिन्दु ' इति आङग्लभाषामये पत्रे श्रीमान्‌ 
टी. रङ्गस्वामी अय्यङगारमहोदयः चन्द्रिकाम्‌ अधिकृत्य समुल्लिखति स्म। 

“ The articles published in it are vsry interesting and will 


do honour to a first class Journal in England by the variety rand 
range of thle subjects treated in them.” इति । 


मस्यायं भावः -- 

“ चन्द्रिकायां प्रकाशिताः प्रबन्धाः सुतरां रोचकाः सन्ति आव- 
हत्त्येव च विषयाणां वेविध्येन च व्यापकत्वेन च इङग्लण्डदेशे प्रका- 
शितानां प्रथमश्चेणीकानां पत्रिकाणां गरिमाणम्‌ । ” इति। 

 उत्तमपवं ९७ 

अनेन बहु-विषय-व्यापिनी समृद्धा पत्र-प्रचार-कला अपि विद्या- 
बाचस्पतीनां स्पष्टा भवृति । 


२१. महाचस्त्रम्‌ । 

वङ्गेषु दिनाजपुरं नाम किञ्चित्‌ नगरं वतते । तत्रत्यस्य तदानी- 
न्तनभूपतेः श्रीगिरिजानाथ-रायबहादूरनास्नः आशीर्वाद-मङ्गलार्थं श्री- 
अप्पाशास्त्रिभिः कियन्ति अपि पद्यानि प्रणीय चन्द्रिकाया: दशम-घण्डस्य 
तृतीयादिषु अद्धेषु प्रकाशितानि। दिनाजपुरीय-भूपालस्य आस्थानपण्डिताः 
श्री महेशचन्द्रतकचूडामणिमहाभागाः अप्पाञ्चारित्रणां सुतरां परिचिताः 
एव आसन्‌ | अनेनेव महात्मना “ अप्पाश्चास्त्रिणि दीप्यत मन्ये संस्कृत- 
चन्द्रिका ” इति आशंसनं विहितपूर्वम्‌। अस्य च भगवच्छतकं, काव्यः 
पेटिका इत्यादीनि काव्यानि चन्द्रिकायां समालोचितानि अप्पाशास्त्रिभिः । 
एवं कविपण्डितानाम्‌ आश्रयत्रदाता दिनाजपुरभूपः रसिकाग्रणीः आमीत्‌ । 
दुष्ट्वा च चन्द्रिकागतं  पद्य-प्रबन्धं संतुष्टः अयं श्री अप्पा स्त्रिम्यः ७० 
रूप्यकमूल्यात्मक महावस्त्रं समर्पयामास । 

यथा किल प्रतिज्ञातपूवंम्‌ एवं १८२५ शाकवर्षस्य चंत्रे मासे दशम- 
खण्डस्य प्रारम्भः बभूव । अस्मिन्‌ किल वत्सरे कुट्‌म्वकम्‌ अप्पाशास्त्रिणां 
गयगनबावडानगरे एव आसीत्‌ । केवल कार्याणि निवंतंथितुम्‌ एव कोल्हा- 
पुरे गतागतम्‌ एतेषां प्रावतंत । दशमखण्डीय-चन्द्रिकायां श्रीमदप्पा- 
शास्त्रिणा मात्गोत्रवजेननिणंयः इति प्रबन्धः प्रकाशितः । एषः एव पुन- 
रपि स्वतन्त्रपुस्तकरूपेण कोल्हापुरे विद्याविलासयस्त्रे संमृद्रितः । 


२२. विष्णुपुराणार्थः प्रकाशितः। | 
वाई-क्षेत्रवति-पुराण-प्रकाशन-मण्डल्याः कृते प्रतिज्ञातं विष्णपुरा- 

णान्‌वादकार्यं समापितम्‌ अप्पाशास्त्रिभिः । प्रकाशितं चेतद्‌ अस्मिन्‌ 

१८२५ तमे. शकवर्षे । अनृवादकार्यं पुनः इदं मार्गशीर्ष-मासे शुक्लत्रयोः 

दझ्यां सोमवारे समाप्तम्‌ अभवत्‌ । अनुवाद: खल्वयं टिप्पनीभिः परिपुणंः । 

टिप्पनीषु आधुनिक-वैज्ञानिकानां संवादाः अपि समुद्धताः । भूगोळवणंने 

प्रस्तुत-कालिकी स्थितिः परिशीलिता । खगोलवणेने$पि तथेव । यथा 

अ. च. ७ 

९८ अप्पाशास्त्रिचरित म्‌ 
क ला काक पस प. विलि. ` 
आर्याणां ज्ञान-विज्ञान-रहस्यानि रोचकानि भवेयुः एवम्‌ अवधानं सुरक्षि- 
तम्‌ । अनुवादारम्भे सुविस्तृता महाराष्ट्र-भाषामयी प्रस्तावना लिखिता | 
अप्पाशास्त्रिभिः, यत्र पुराणानां परिचयः, स्वरूपं, विष्णु पुराणस्य वेशिष्ट्यं 
. चेत्यादि प्रतिपादितम्‌ । अनुवादावसाने संस्कृतपद्यमयः उपसंहारः कृतः । 
तानि खलु सर्वाण्यपि पद्यानि पठनाहाणि । तत्र कान्यपि यथा-- 
“ सुदुर यद्‌ वाचां प्रसरति न यस्मिन्नपि मनः, 
कदम्बं मानानां न भवति परिच्छेत्तुमपि यत्‌ । 
गुणातीते नित्ये भव-विलय-हेतौ सुखमय 
कदा तस्मिञ्शेवे महसि बत लीयेय नितराम्‌ ॥ 
सुखमयतु नितान्तं भारतं वषंमेतत्‌ -- 
न भवतु मलिना धीः क्वापि कस्यापि जन्तोः । 
कथमपि न मिथः स्ताद्‌ बाधकं वणजातं 
जयतु भूवि नितान्तं वेदम्‌ लश्च धेः ॥ 
कल्पद्रु-नेत्र-वसु-भ्‌ मि-मिते शाकेऽसो 
श्री्ञालिवाहनुपतेरपि मासि माग । 
सेवे तिथौ सित-दले तु हिमांशवारे 
पूर्णोऽनुवाद इह विष्णुपुराण-मूलः ॥ 
अतः प्रमोदो भविता सतां चेत्‌ 
खलः प्रकामं किल रारटीतु । 
सो हित्यमाप्तेषु सुमन्धयेषु 
पस्य कि दर्द्रघोषजालेः ?” इति । 


. उपसंहारपद्यानि इमानि श्रीमदअप्पाशास्त्रिणां व्यक्तित्वं विशेषतः 
स्पष्टीकुर्वन्ति। एषु हि शिवभक्तिः, भारतप्रणयः, धमंश्रद्धा, सौजन्यं 
सौहित्यं चेति गुण-गण-व्यञ्जकत्वं चका स्ति । 
अयम्‌ अनुवादः पुराण-प्रकाशन-मण्डल्ये विक्रीतः एतैः । सर्वोऽपि 
अयं प्रयासः चन्द्रिका-प्रचारार्थं धनार्जनाय एव । Ee 
विष्णृपुराणानुवादानन्तरम्‌ मनागिव विश्रामः स्वीकृतः भाः 
शास्त्रिभि:। १८२५ शाकीये माघे मानविक्रमाय प्रेषिते पत्रे वतते ¬ 

उत्तमपव ९९ 

/ कालेन यत्‌ स्तोकतमेन सवं, पुराणमासोद्‌ अनुवादनीयम्‌ । 
श्रोवष्णवं तेन नरेन्दरधुर्या, नालभ्यतवावसर कुतोऽपि ॥ 


समाप्य तत्‌ संप्रति विश्वमार्थ, सुखं समीहे समयं कियन्तम । 
अतोऽधुना संलपितुं सखीन्द्राः ! समं भवऱ्हिलिखितयंतिष्ये ॥ 


` “पुनः पुराणं च भविष्य-संज्ञं नपप्रकाण्डा ! अनवादयिष्ये । 
“भार लघुकतुमृणस्य मृध्नि स्थित गरीयांसमजस्रमेव ॥ इति | 


inner hn 
Sr 


२३. खलः प्रकामं किल रारटीतु । 


अप्पाशास्त्रिणां विष्णुपुराणान्‌वादसमाप्तेः प्रागेव पुराणप्रकाशन- 
मण्डल्याः अतुवादादशः प्रकाशितः । दृष्ट्वा पुनः आदर्शम्‌ ` एनं वाईक्षेत्रे 
प्रकाश्यमानं महाराष्ट्रभाषामये धमं-संज्ञके वृत्तपत्रे तत्संपादकेः किमपि 
आक्षिप्तम्‌ । एषः एतेषाम्‌ आक्षेपस्य भावः -- 


पुराण-प्रकाशक-मण्डल्या यः तावत्‌ संस्कृतचन्द्रिकासंपादकेः प्रणीत 
इति विष्णुपुराणानुवादः प्रकाशितः, सः तु न तेषां भवितुम्‌ अहंति, इति 
अस्माकम्‌ आसीत्‌ अभिप्रायः। अयं पुनः अस्मदीयः अभिप्रायः समीक्ष्य 
संस्कृतचन्द्रिकायाः प्रथमाङकम्‌ एतद्वर्षीयं सुदढो जातः। नवमवर्षस्य 
अम्तिमे अङ्क नियतकालं चन्द्रिकाङकानां प्रकाशनं प्रतिश्चत्य अपि प्राय 
मासाष्टक समतिक्रम्य एव दशम-वर्षीय-प्रथमाङकः , आत्मनः प्रकाशनं 
लेभे । एवं येः स्वकीय-कार्याथंम्‌ एव सप्ताहमात्रम्‌ अपि न लभ्यते, ते 
एते अपरेषां भाटकमात्रसाध्यं कम पूरयितुं यथेच्छं समयं प्राप्न वन्ति इति 
आश्चयम्‌ एतत्‌। कि च मण्डल्या प्रकाशिते अनवादादशं यः इत्थंभावः 
ऽयम्‌ आत्मनः चन्द्रिका-संपादकःप्रणीतत्वं नेव दशयति । अतः अन- 
वाद: अयं नूनं नेव चन्द्रिका-संपादकेः प्रणीतः इति मन्तं न काचित 
आपत्तिः । ' इति । 


विलेखनम्‌ एतत्‌ धर्म-संपादकानां विचारदैन्यम्‌ इव द्योतयति । 
चन्द्रिकायाः प्रकाशन-विलम्बनं बृद्धथेव कृतम्‌ अप्पाशास्त्रिभिः। तत- 
कारणम्‌ अपि निदिष्टमेव तेः। वत्सरारम्भमासः पुनः चैत्रः एव इति अपि 
निवेदितपूर्वम्‌ एव । अत एव मध्ये कतिचित्‌ मासात्‌ यावत्‌ चन्द्रिका न 

प्रकाशिता । इमम्‌ एव व्यवसायं -निरीक्ष्य विष्णृपुराणानुवादोपसंहारे 
प्रोक्तम्‌ अप्पाशास्त्रिभिः = 


अतः प्रमोदो भविता सतां चेत्‌, खलः प्रकामं किल रारटीतु॥ ' इति। 


२४. मुद्रणप्रकाशनस्थानस्य पुनः पुनः परिवर्तनम्‌ । 

चन्द्रिकायाः मद्रणं वाईक्षेत्रे प्रकाशनं च कोल्हापुरे आसीत्‌ इति 
ज्ञातचरम्‌ एव पाठकानाम्‌ । कोल्हापुरे दुभिक्ष-प्रन्थिज्वरा दि-सत्त्वात 
चन्द्रिकाया: प्रकाशनम्‌ अपि वाई-नगरे एव कतंव्यम्‌ इति अभिलषितं 
श्रीअप्पाशास्त्रिभिः । किंन्तु कोल्हापुर-त्याग गगनबावडाधीइवराणां 
श्रीमतां सांधवरायाणां संमतिः नेव आसीत्‌। अत एव तैः कोल्हापुरे 
स्वकीयःप्रासादे एव सपरिवाराणाम्‌ अप्पाशास्त्रिणां निवासादेः व्यवस्था 
कृता । अतः १८२६ शाकीय-चेत्रम्‌ आरभ्य संस्कृत-चन्द्रिकायाः कार्याः 
लयः श्रीमत्‌-पन्तामात्यानां प्रासादे समागतः । मुद्रणं लु कोल्हापुरे अश- 
क्यम्‌ इति वाईक्षेत्रे एव पुर्ववत्‌ निर्चितम्‌ । कि तु वाईक्षेत्रेऽपि ग्रन्थिः 
ज्वरोपघातं दुष्ट्वा एकादशखण्डस्य प्रथमाङ्कचतुष्टयं कोल्हापुरे एव 

_ विद्याविलासम-मुद्रणालये मुद्रयितुम्‌ उपक्रान्तम्‌ । किन्तु ग्रन्थिञ्वर-प्रभावात्‌ 

तस्य अधिपतिः दिवं गतः इति चन्द्रिकाया: अवशिष्टांशं समर्थ-मुद्रणा लये 
संमुद्रथ प्रकाशिताः अप्पाशास्त्रिभिः युगपद्‌ एव प्रथम-द्वितीय-तृतीय- 
चतुर्थाङ्काः । ततः प्रभृति च पुनरपि वाई-नगरे मोदवृत्त-मृद्रणाळये ` 
चन्द्रिकायाः मुद्रणालयस्य सौकरी संपादिता । एवं वाईक्षेत्रे चन्द्रिकायाः 
शाखाकार्याळयः समृद्घाटितः । 
२५. चन्द्रिका पत्रप्रापणाधिकरणेन संहितपत्रे निवेशिता । 

अद्य यावत्‌ पुनः पुनः प्रार्थ्यं अपि संस्कृतचन्द्रिकायाः संवादपत्रो- 
चितं स्थानं पत्रप्रापणाधिकारिभिः न दत्तम्‌ आसीत्‌ । एतद्वर्षारम्भे तु 
पत्राधिकरणिके: स्वीये संहितपत्रे चन्द्रिकायाः नाम निवेशितम्‌ । चन्द्र? 
कायाः संहिता-निविष्टः क्रमाङ्कः बी १७५ (Registered Number B.175) 
इति निश्‍चित: । पत्र-प्रापणिकायाः नियमानुसारेण वार्ता-मुद्रणं तावत्‌ 
नियतं बभूव । यद्यपि मासिकपत्रिकायां वाचस्पतिभिः नेव अभीष्टम्‌ 
एतत्‌ तथापि गत्यन्तरविनाकृतेः तैः एतद्विषये चन्द्रिकाग्राहका: एवं 
विज्ञापिताः -- 

“ अतःपरं प्रतिमासम्‌ एव याते यामे नीरसःप्रायताम आवहन्तः 
संवादा अपि पत्रप्रापणाधिकरण-नियमानुसारेण प्रकाशनीयाइचन्द्रिकायाम 
इति, मा भूत्‌ ततो हानिः प्रियपाठक-महाभागानाम्‌ इति सूक्ष्मरेवाक्षरेः 
चन्द्रिका मुद्रयितुम्‌ आरब्धाऽस्माभिः । . अतइच सत्यपि वार्तानां संनिवेशे 
तद्विनाभूतो वाग्गुम्फो यावान्‌ पुरा तावान्‌ एवातःपरम्‌ अपि वाचकः 
लभ्येत । ” इति । अत एव चन्द्रिकाया: एकादशं खण्डम्‌ आरभ्य प्रत्य: 
नियमेनेव वार्ता-प्रकाशनं भारब्धम्‌ अप्पाशास्त्रिभिः । एतत्‌ पुनः तेषाम्‌ 
उद्देशस्य अंशतः पूरकम्‌ एव बभूव । देशवृत्तान्तादि-विषये पण्डितानां 
प्रायः ओदासीन्यम्‌ एव आसीत्‌ । वार्तामिषेण पुनः श्रीमदप्पाशा स्त्रिभिः 
नाना विध-वृत्तान्ता: संस्कृत-चन्द्रिका-पाठकानां नयनगोचरीकृता: । अनेन 
पण्डितेषु वार्ता-त्राचन-विषयकं कोतूहुलं समृत्पन्नम्‌ । 

२६-. चन्द्रिकायाः सहजोविन्यः । 
एकादशखण्डस्य नव्यवत्सरारम्भः इति नामके लेखे अध्पाशास्त्रिभिः 
संस्कृत-पत्रिकाणां पुरावृत्तं संक्षेपेण उप्रनिबद्धम्‌ । यथा -- 

“ प्रिययाठकमहाभागाः ! यदा किल लब्धवत्यात्मानं संस्कृतः 
चन्द्रिका भारतवर्षीय-राजधान्यां कलिकातायां, तदा, वङगेषु विद्योदयः, 
केरलेषु च विज्ञानचिन्तामणिरिति द्वे एव संस्कृतभाषामय्यौ नानाविधः 
नव्य-प्रबन्ध-भासुरे पत्रिके समभूताम्‌ । ततः परं तु पदुकोटायां संस्कृत- 
पत्रिका नाम मासिकपत्रं प्रादुरभूद्‌ यदस्तीदानीम्‌ अपि प्रकाशमानम्‌ | तदन 
च स्वाल्हैरनगरे काव्यकादम्बिनीनाम तत्रत्यविद्ठज्जनसमित्या प्रकाश्यमाना 
केवळ-समस्या-ूतिमयी पत्रिका प्रादुरभूत्‌ । सा च इयं प्रथम एव वत्सरे 
नामशेषतां गतवतीत्यहो दुर्भाग्यं संस्कृतभाषायाः । अस्याः च नामशेषी- 
भावो विदुषाम्‌ अपि ऐकमत्याभावं प्रकाशयन्‌ प्रकम्पयतितमां भारत- 
वर्षीयोन्नति-कामुकानां हृदयम्‌ । विलीनायां च अस्यां तत एव सहेव 
विषयान्तरेण समस्यापूर्तीः प्रकाशयन्ती - विद्वत्कला नाम पत्रिका प्रकटी- 
बभूव । किन्तु साऽपि तथाविधाम्‌ एवावस्थितिमनुप्रपन्ना निराशय ति विद्वत्‌- 
कलाभिलाषुकाणाम्‌ अन्तरङ्गम्‌ इति सविषादम्‌ एवावेद्यतेऽस्माभिः । ततः 
परन्तु हृदयग्राहि-पदवित्यास-विलासा सुझलोकपरिमण्डिता निरन्तरपरि- 
स्पन्दमानाक्षरपीयूषपरिवाहा रसिक-जनहुदयाह्णादननिपुणा रसिकप्रिमा ` 

१०२ अप्पाशास्त्रिच रितम्‌ 
च मञ्जभाषिणी नाम संस्कृत-संवाद-पत्रिका काञ्चीतः प्रतिमासं प्रचरितुं 
प्रावर्तत । सा च इयं ततः परं पाक्षिकतां तदनु च साप्ताहिकताम्‌ उपगता 
नितान्तम्‌ एव प्रमोदयत्यन्तरङ्गगाणीदानीं प्रेयसां स्वीयानाम्‌। अथ इदानीं 
वत्सरे$स्मिन श्रीकाशीनगराद्‌ विद्वद्गोष्ठी-पत्रिका जयपुरात्‌ सस्छृत- 
रत्नाकरो भूतपुर्या विचक्षणा चेति संस्कृत-माषामय्यो मासिक-पत्रिका: 
्रादुःषम्त्यः सुस्थिरीकुर्वन्तितमां जीवितं संस्कृतभाषायाः । एवमेव चेत्‌ 
समुत्सहेरन्‌ भारतवर्षीयास्तत्तहेशीया विद्वांसस्तदा मन्या महे प्रत्यासन्न एव 
पुनरभ्युदयो भगवत्या: संस्कृत-भाषाया इति । अशेषा अप्येताः सह- 
'जीविन्यश्चन्द्रिकायाः सुचिरमेव जीवन्तु विन्दन्तु च प्रतिदिनम्‌ अधिका- 
धिकम्‌ एवाभ्युदयम्‌ इत्याशास्महै । ” इति । 


२७. नीवो-धन-व्यवस्था । 

संस्कृत-चन्द्रिकायाः नियतप्रचाराय भाण्डद्रव्यम्‌ अपेक्षितम्‌ आसीत्‌। 
यदि नाम केनचित्‌ प्रतिवन्धकेन नियते मुद्रणालये संमुद्रणम्‌ अशक्य भर्वात, 
ताहि तदानीं कस्मिन्नपि अपरस्मिन्‌ मुद्रणालये सद्योबनदानेन तद्‌ एतत्‌ 
सुशकं भवति। अत एव चन्द्रिकाया: तादृशी व्यवस्था समभिलषिता अप्पा- 
शास्त्रिभिः । अस्याश्च योजनायाः अष्टम-प्रभृति-दशमखण्डान्तं यावत्‌ 
चन्द्रिकायां प्रकटनम्‌ अभवत्‌ । इत्थम्‌ एषा योजना -- 

“। विशेषतो द्रष्टव्यम्‌ । 

विना, भाण्डद्रव्यं न किल संस्कृत-चन्द्रिका यथावसर 'प्रकाशयितुं 
शक्या । तच्च द्रव्यं सहस्-त्रितयात्मकम्‌ अपेक्ष्यते। अस्य च शतं विभागाः। 
त्रिशद्रूप्यकात्मकश्‍्चैको भाग: । यश्च भागम्‌ एकम्‌ अडगीकृत्य संस्कृत- 
चन्द्रिकाम्‌ अनुगृह्वीयात्‌ प्रेरयेच्च तद्‌ उचितं द्रव्यं स विनामूल्य चन्द्रिकां ` 
विन्देत यावन्न तद्‌ द्रव्यं प्रतिलिप्सेत । सत्यां च प्रतिलिप्सायाम्‌ अपेक्षित- 
दिवसतो मासद्वयात्‌ प्राङनिवेदने यथासमयम्‌ एव तत्‌ शक्यते प्रतिप्रदातुम्‌ । 
आदानदिनाद्‌ आरभ्य वत्सरद्वयतः प्राक्‌ तु नेतत प्रत्यप्येत । यश्च भागद्वय 
भागत्रयं वेकत्र गृह्णीयात्‌ स प्रतिभागम्‌ एकरूप्यकमूल्यं संस्कृत-भाषामयं 
पुस्तकं प्राचीनं वा कमपि संस्कृत-चन्द्रिकायाः खण्डं विता मूल्यम्‌ 
अधिगच्छेत्‌ । प्रेरणव्ययम्‌ अप्यमृष्य वयमेव विधास्यामः । ” इति । 

उत्तमपवं १०३ 

MRR 

अस्याः योजनायाः दाक्षिणात्यः केड्चित्‌ पण्डितप्रवरेः, स्वागतं कृतं 
स्वीकृताशच विभागाः एतेः । यथा उक्तम्‌ अप्पाशास्त्रिभि: -- 

“ उपत्रान्तं चे तन्नीवीधनग्रहणकार्यं निसर्गत एव दक्षिणरदक्षिणात्य- 
पण्डितप्रवरेः इति संतुष्यामः । येश्च स्वी कृत्य नीवीधनविभागान्‌ प्रदत्ता- 
वलम्बनेथं (चन्द्रिका) समुज्जीवितप्रायाऽवश्थं किलेषां नामानि निदिइ्य 
प्रकाशनीय एतेष्वात्मनः ङृतज्ञभावरचन्द्रिकयेति प्रवतंतेऽसाविदानीं 
तथाऽनुष्ठातुम्‌। ते चामी महाभागाः - १ अभिनवभट्टबाणादुपाचि मण्डितः 
पण्डितः श्री. आर्‌, व्ही. कृष्णमाचार्यमहोदयः ( त्रिचनापल्ली ) २. पण्डित- 
रत्नं महाविद्वान्‌ श्रीकस्तुरिरङगाचर्य-तकंतीथ-महाभागः ` ( मैसूर ) 
३. पण्डितप्रकाण्डः श्रीयज्ञस्वामिञ्ञास्त्रिमहाशयः (मन्नारगुडी ) ४. पण्डितः 
एस्‌. बी. धीकृष्णमू तिमहाभागइच ( बेङगळूर ) इति । ” 

पूर्वोक्तं भाण्डद्रश्यविज्ञापनं तद्विभागःग्रहीत्‌णां नामावली च इतःपर 
प्रत्यङ्ककम्‌ एव प्रकाशयितुम्‌ आरब्धा अप्पाशास्त्रिभिः। एवं १ ८२६ 
शकवर्षारम्भतः एकादशखण्डात्‌ प्रभृति चन्द्रिका प्रायः स्थेयम्‌ आप्तवती । 

यथा किल केऽपि समवलम्ब्य चन्द्रिकाम्‌ आत्मनः ओदायं प्रकाशं- 

यामासुः, एवं नीवी-धन-व्यवस्थां विनिनिन्दु: अपि केचित्‌ । अत्र तावत्‌ 
मञ्जुभाषिण्याः संपादकः आक्षेपकः अभूत्‌ । उक्तं खलु अनेन ' नीवीघनः 
संपादन-्रवृत्तिः खेदाय भवत्यस्माकम्‌ ' इति। प्रत्युक्तं च अप्पा- 
शास्त्रिभिः -- “न जानीमः को वा$न्र हेतुः खेदस्येति । यद्यपि स्वयं 
श्रीलेनात्मन एव मुद्रायन्त्रे कथंचिद्‌ विनैव व्ययं स्तोकेन वा व्ययेन 
मञ्जुभाषिणों मुद्रयता तस्याः संपादकेन न स्यात्‌ प्रतीतं कुतो वा 
 नीवी-धन-सापेक्षत्वं पत्रिकाप्रकाशनस्येति, तथापि पदे पदे तत्प्रकाशने 
क्लेशम्‌ अनुभवन्तो जानीम एव वयं तस्य तथाविधत्वम्‌। सति हि निजा- 
यत्ते मुद्रायनत्रं प्रतिसप्ताहं हिस्त्रिरपि, वा .मञ्जुभाषिणी-समानाकारां 
पत्रिकां विनेव नीवीधनं प्रकाशयितुं प्रभविष्यामः ।' इति । - 

एवं नीवीधन-व्यवस्थायाम्‌ आक्षेप-प्रदान-दक्षान्‌ प्रत्याक्षिष्य 
निदशितः अप्पाशास्त्रिभिः स्वीयो दुर्दम्य उत्साहः । 

२८. हृदये नः प्रणंयाधिदेवता । | 
एवं चन्द्रिकायाः सौभाग्य-परिवघंन-निरतैः अप्पाशास्त्रिभिः न गणितं 
कुटुम्ब, न रक्षितां: उपहासाः, नं साक्षात्कृताः श्रीमत्खलाः, न शंमानितः 

अप्पाशास्त्रिचरितम्‌ . 

त NI लक 
व्याधिः, न वा सत्कृता आत्मनः प्रेयसी अपि । ' चन्द्रिका नाम परे प्राणा 
अस्माकम ' इत्येषः अयम्‌ आसीत्‌ अप्पाशास्त्रिणाँ घण्टा-घोषः । तत एव 
ताम्‌ एव परिष्कर्त्‌ प्रयतमानानाम्‌ एषां तदितरेषु व्यव सार्यषु साहुजिकम्‌ 
एव समभूत्‌ अनवधानम्‌ । अत एव निर्धनतया व्याप्ताः इमे न परि- 
वारम्‌ आत्मनः यथाहं संभावयितुम्‌ अपारयन्‌ । अस्याम्‌ अपि दरिता- 
महानद्यां यस्याः किल समवलम्बनात्‌ प्रयतितम्‌ उत्तत्‌ं संसारसागरे, 
सेयम्‌ एतेषां प्रथ मपत्नी एवासीत्‌ । इदानीमपि, तस्याः परलोक-प्रयाणोध्वं 
गतवति अपि वत्सरत्रये, संघटितेऽपि पुनरपि दारपरिग्रहे, न किल प्रथमा 
हृदयम्‌ एषां व्यक्तवती । स्मृत्वा स्मृत्वा च पुनः एनां ब्याकुलिताः भवन्ति 
स्म वाचस्पतयः । अवश्यम्‌ एव प्रणयाधिदेवताम्‌ इमाम्‌ अधिकृत्य काव्यं 
प्रणेतव्यम्‌ आसीत्‌ एतेः । कि तु कुतः एतावन्तम्‌ अवसरं प्रदद्यात्‌ निसर्गत 
एव वामप्रवृत्तिः विधिः ? एतस्मिन्‌ खलु वत्सरद्वये नानाविधाभिः आप- 
द्भिः परिवृताः अप्पाशास्त्रिणः कथंचित्‌ इदानीम्‌ एव किम्‌ अपि स्वास्थ्यं 
नाम भजन्ते स्म । ऋणनिर्यातनाय स्वीकृताः पुराणांनुवादादयः व्यवसाया: 
क्षणमात्रम्‌ अपि एताम्‌ न विरहयामासुः । तत्प्रभावात्‌ एव चन्द्रिकायाः 
अपि दश्ञमखण्डीयःप्रबन्धभासुरत्वं न्यूनम्‌ अभवत्‌ । उक्तं हिं विद्या- 
बाचस्पतिभिः संस्कृत-चस्द्रिकायाः एकादशखण्डस्य उपक्रमे -- 

* चन्द्रिका हि नाम परे प्राणा अस्माकम्‌ । तथापि कुतो$प्यनिर्व- 
चनीयतः प्रतिबन्धकातिशयान्नियन्त्रित-प्रायेवातीतवत्सरेऽस्माकं लेखनी 
निपातितवती. चद्रिकां च अस्मांश्च वचनीयपङ्क इति व्यषीदत्तमां 
नश्चेतः। ' इति । [ 

विषयान्तरनिरुद्धा पुनः लेखनी वल्लभा-विषयकं विलापं कथम्‌ 
अवतारयतु ? तथापि इदानीं काम्‌ अपि सौकरीं लभमाना लेखनी एतेषां 
¦ वहलभविलापं ' नाम काव्यं प्रासूत । अनुभूयतां तावत्‌ अत्रत्यं कारुण्यं 
रसिकः --' | 

* प्रणयात्‌ परिचिन्तिता$निशं, प्रणयं या स्म पुरानुपुष्यति । ` 
गुणवत्यधुनाऽऽविरस्तु सा, हृदये नः घ्रणयाधिदेवता ॥ 
दयिते सखि जीवितेश्वरि, प्रियकान्ते गुगजालशालिनी । 
सकृदप्यपगत्य विक्लवं, नन्‌ संभावय वल्लभं निजम्‌ ॥ 

अनृक्‌ लतमा जहार यद्‌, भवती मामकमन्तरं रहः । 
स्मृतमप्यधुना तदङ्कने, समवस्कन्द्य निहन्ति से मनः ॥ 
जन एषं विनाकृतस्त्वया, न सखींन्‌ रञ्जयते. यथापुरम्‌ । 
विकल: सखि माववधिया, सहकार: किमु लोभयेन्मन: ॥ 
अथ चेद्‌ वसुधातले न ते, वसती रोचत एव भामिनि । 
त्रिदिबेऽपि वसामुनाऽनिशं, दयितेनेव समं दयावति ॥ 
सोऽयं जनोऽप्यनतिपातितकालमेव 

संभावयेदवनताङ्भि दिवि स्वयं त्वाम्‌ । 

संचिन्तितेषु विपलेषु मनोरथेषु 

पापो न चेद्‌ वितनुयाद्‌ विधिरन्तरायम्‌ ॥” इति । 


काव्यं किल एतत्‌ एकचत्वारिशत्‌-पद्य-युक्तम्‌ । तत्रत्यानि कानिचित्‌ 
पद्यानि रसिकेभ्यः उपहृतानि । इदं च राघवम्‌ अजविलापं, कोमारं रति- 
विलापं च अनुकरोति । 


२९, संदाद-वेचक्षण्यम्‌ । _ 

संस्कृत-चन्द्रिकायाम्‌ एकादशखण्डम्‌ आरभ्य संवादलेखनं विशेषतः 
समारन्धम्‌ । शीर्षक पुनः अस्य स्तम्भस्य ' संवाद-ंग्रहः संपादकीयाभि- 
प्रायश्च । (NEWS AND N0755 )' इति आसीत्‌ । अस्मिश्च स्तम्भे 
राजकीय-सामाजिक-शैक्षणिक-व्यावसायिक-प्रभृतिविषयकाः वार्ताः प्रका- 
शम्‌ आसादयामासुः । तत्र तत्र संपादकीयाः अभिप्रायाः अपि प्रकाशिताः । 
अत्र सर्वत्र दृश्यते श्रीमदप्पाशास्त्रिणां किमपि कोशल्यम्‌ । अय तावत 
पठ्यतां साभिप्रायः संवादः = ( चं. ११।१-४ ) 

“ इतः परं मोहमयी-विभागे व्यवहारोपजीविनो न परीक्ष्येरन्‌ । 
पदे पदे हि प्रदेशेऽस्मिन्‌ इदानीं त एते भूयसा दृश्यन्ते । नास्ति चेतोऽ- 
प्यधिकानाम्‌ अमीषामपेक्षेति । यां यां खल्विदानीं भारतवर्षीया जिविकां 
पश्यन्ति तां तामविचारितम्‌ एवानुधावम्ति सर्वेऽपि। नेव पुतव्यंवसायान्त रम्‌ 
आलम्बन्त इति नैतत्परोक्ष कस्यापि। चेष्टितेन पुनः अमुना संविभक्तक- 
व्यवंसायलाभा न किल केऽपि सुखं नाम जीवन्तीति सुष्ठु खल्वेतदनुष्ठितं 
मोहमयी-विभागीयेन न्यायाधिकरणेतेत्यभिप्रेमः। अथेदानीमपि तावदुन्मी- 

` ल्यतां चक्षुरेतद्विमागीयैः समवलम्ब्यन्तां चापरे व्यवसाया इति प्रार्थया- 
महे।” इति । संवादम्‌ इमम्‌ अनुवाचयितुणां सुज्ञानां मनसा सहजबोध्यम्‌ 
इदं वेशिष्टयम्‌ -- | 

१. संवादस्य भाषायाः सरलत्वम्‌ । २. अभिप्रायस्य सुबोधत्वम्‌ । 
३. शासन-निर्णयस्य अभिनन्दनेन सह स्वजनानां साभिप्रायः उपदेशः - 
आथिक-स्वातन्त्यत्रदाः एव राष्ट्रहितकराः व्यवसायाः समालम्ब्यन्ताम्‌, 
इति । ४. सर्वत्र अप्पाशास्त्रिणां वेशिष्टयभूतं भाषा-सौष्ठवं विद्योतते । 
एवं संवाद-संपादनेन सम्‌चिताभिप्राय-प्रकटनेन च श्रीमदप्पाशास्त्रिणां 
पत्र-प्रचा र-कोशल्यं परां कोटिम्‌ आरूढम्‌ । 

न केवल पुस्तकाच्येव समालोचनाथंम्‌ आगतानि अप्पाशास्त्रिणां 
सकाशे कि तु ओषधादयः पदार्थाः अपि । संदृरयते हि एकादश-खण्डस्य 
द्वादशे अङ्क संवादेषु ' पुरुषानन्दवटी ' इति कोऽपि संवादः । तत्र हि 
प्रोक्तम्‌ एतेः - ' मथुरायां श्रीमता मिश्रमनोहरलाल-महाशथेन विनिर्मितं 
भेषजमेतत्‌ समालोचनार्थम्‌ अस्मत्समीपम्‌ उपागतम्‌ । ' इति । एतेन 
आयुवंदज्ञत्वेन अपि कामं प्रसिद्धाः अभवन्‌ विद्यावाचस्पतयः इति 
विज्ञायते । पर्ञ्चम-खण्डस्य विवरणेन पूर्वं ज्ञातमेव अत्रत्यं तथ्यं वाचक- 
महाभाग: । गच्छता पुनःकालेन समधिकं वैशारद्यं श्रीअप्पाशास्त्रिषु 
समृद्धम्‌ अभवत्‌ इति नेतत्‌ आश्चयंम्‌ । 

३०. मातृगोत्रवजननिणयप्रकाश; । 

अतीते हि वर्षे मातृगोत्रवर्जननिर्णय: नाम धर्मशास्त्रमीमांसा- 
विषयक: प्रबन्धः अप्पाशास्त्रिभि: प्रणीत: | सोऽयं चन्द्रिकायां प्रकाश्य अपि, 
महत्त्व किमपि विभति इति पृथक्‌ पुस्तकरूपेण अपि प्रकाशम्‌ आससाद, 
इति निवेदितपूर्वम्‌ इदम्‌ अस्माभिः। अस्मिन्‌ च प्रबन्धे प्रतिपादनभतः 
सिद्धान्तः प्रबन्धोपसंहारे विलिखितः -- : 

“ विधिनानुगृहीतोऽयं शिष्टं राचर्यंते सदा । 
स मातुल-सुतोद्वाहो नांश्तोऽपि विर्गाहतः ॥' इति 

एवं श्रीअप्पाशास्त्रिणः मातुल-सुतोद्वाहस्य समर्थकाः आसन्‌ । 
एतत्खण्डनार्थं * मातृगोत्रवर्जननिणंयखण्डनम्‌ * इत्याख्यः प्रबन्धः अद्धोला- 
वासी पं. श्री. ओडलमनेशास्त्रिभिः प्रणीत: | अस्य पुनः खण्डनं कृत्वा 

स्वीयः पक्षः सम्यक्‌ प्रसाधितः अप्पाशास्त्रिभि: । सः एषः खण्डनमण्डना- 
_ हमकः प्रबन्धः चन्द्रिकायाः, दशमखण्डे प्रारभ्य अस्मिन्‌ एकादशे खण्डे 
परिसमाप्तः । अस्येव प्रबन्धस्य ' नि्णेयप्रकाशेः ' इति नाम । पूर्वं धर्मे- 
शास्त्र-मीमांसामयं प्रबन्धद्वयम्‌ अप्पाशास्त्रणां प्रकाशितम्‌ । तञ्च “ एका- 
दशीश्चाद्वविधिनि्णयः ' ' पतितोद्धा र-मीमांसा-खण्डनं ' च इति। ताभ्याम्‌ 
अनेन चेति प्रबन्धत्रिकेण श्रीमदप्पाशास्त्रिणां वाचस्पतित्वं प्रतिष्ठितम्‌ 
अभूत्‌ । अस्मिन्‌ पुनः निर्णयप्रकाशे पूर्वोल्लिखितेः प्रतिपक्षिभिः किमपि 
आक्षिप्तम्‌ । तथापि तदपि परामृश्य प्रतिक्षिप्तम्‌ अप्पाशास्त्रिभिः । एवं 
विधाय अपि नांशतोऽपि गर्वलवम्‌ एते प्राप्नुवन्‌ । प्रबन्धान्ते प्रोक्तम्‌ 
अप्पाशास्त्रिभिः -- 
: प्रक्षेपः प्रतिपक्षस्य प्रमाणन्यासपुवकम्‌ । 
यो व्यधाय्यमुना देवः प्रीयतां श्रीसदाशिचः॥ ' इति 


३१. श्रोमन्महाभारतस्य महाराष्ट्र-भाषायां सुरस-भाषान्तरम्‌। 
ऋणनिवारणाय यथा खलु अप्पाशास्त्रिभिः श्रीविष्णुपुराणम्‌ अनू- 
` दितम्‌ एवं पुण्यपत्तनीय-गणेश-विष्णु-चिपळूणकर-मण्डल्याः कृते श्रीमहा- 
भारतम्‌ अपि अनुवादयित्‌ समुपक्तान्तम्‌ । तस्य आदिसभापवंणोः अनुवादः 
अप्पाशास्त्रिभिः संपादितः । अनुवाद-कतुंषु सवंश्रीभानु-दातार-आठल्ये- 
महाभागाः अपि आसन्‌ । इदम्‌ अनुवादकायं पुनः अप्पाशास्त्रिणां 
जीवितावधि प्राचलत्‌ । अयं महाभारतानुवादः महाराष्ट्रीयजनेभ्यः अतीव 
रोचते स्म । अत एव इदानीम्‌ अपि ( १८९० शकवर्षे ) समग्रस्य अस्य 
महामारतान्‌वादस्य पुनरपि प्रकाशनं संवृत्तम्‌ । समग्रमहाभारतानुवादस्य 
भूयिष्ठः भागः विद्यावाचस्पत्युपज्ञः । अनेन एतेषाम्‌ अनुवादकोशल्यं 
संमाननीयम्‌ अभूत्‌ इति स्फुटीभवति । एतेन श्रीविष्णुपुराणानृवादोप- 
संहारे यद्‌ उक्तम्‌ अप्पाशारित्रभिः अतः प्रमोदो भविता सतां चेत्‌. ` 
तत्‌ एतत्‌ सुफलितं समभवत्‌ इति विज्ञायेत विचारक: । 


३२. अभिनवाः प्रबन्धाः । 
एकादशे खण्डे अप्पाशास्त्रिभिः ' प्राचां भूगोलविज्ञानं ' नाम 
नव्यभव्यः प्रबन्धः प्रकाशयितुम्‌ आर्धः । एवं ' थिञॉसॉफी च तस्याः 

स्रष्ट्री च ' 'वेदेशिक-वाणिज्यं भारतीयानां घर्मश्च इति द्वौ सामाजिक- 
विषय-विमर्शकौ निबन्धो प्रणीतौ ।' ' पञ्जखद्धः शुक: ', ' वल्लभ- 
विलापम्‌ ' इति काव्यद्वयं रचितम्‌ । चिरंजीवभट्टाचायः, श्रीहरिहरो- 
पाध्यायः चेति पण्डिती समीक्षितो । ' केन प्रणीतानि सांख्यसूत्राणि? ' 
इति संशोधनात्मक: प्रबन्ध: विरचितः । हिन्दु-शब्दस्य संस्कृतत्वं 
व्यवस्थापितम्‌ । ¦ इन्दिरा ' इति वङ्गीयोपन्यासस्य संस्कृतानुवादः 
प्रारब्धः । ' निर्णयप्रकाशः ” ' अब्धियाने निर्णयः ' इति ‹ धर्मशास्त्र 
मीमांसको प्रबन्धा निबद्धा । नेकविधवार्ताविलेखनेः अभिप्रायः च. स्वीयः 
वेशिष्ट्यं प्रतिष्ठापितम्‌ । की 


३३. तदेतन्नांशतोऽपि युक्तम्‌ । 

अस्मिन्‌ ( १८२६ शाके ) किलवर्षे ये ये नाम प्रासंगिकाः 
प्रबन्धाः अप्पाशास्त्रिभिः प्रकटीकृता:, तेषु ¦ मधुसूदनसंहिता ” नाम 
प्रबन्धः प्राधान्यम्‌ अवगाहृते। तदानीं किल वाराणसेय-धमं -महा-मण्डलेन 
उपदेशक-परीक्षायां पाठ्यत्वेन मधृसूदनसं हिता इत्ययं ग्रन्थः निर्धारितः । 
निर्धारितायां पाठयत्वैन मधृसूदनसं हितायां केऽपि धामिकंमन्याः संवाद- 
पत्र-संपादका: संहितायाः स्वीकारे वेमत्यं प्रादशंयन्‌ । महान्‌ खलू ताम्‌ 
एतान्‌ अधिकृत्य कोलाहल: संजातः । समीक्ष्य पुनः विदुषाम्‌ एतं कोला- 
हलं भारत-धर्म्‌-महा-मण्डलेन पाठ्यकक्षातः बहिष्कृता मधृसूदनसं हिता । 
अत एव श्रीमदप्पाशा स्त्रिभिः सांगोपाङ्गम्‌ एव विमशिता मधुसूदनसं हिता । 
अस्मिङ्च प्रबन्धे संहितायाः एतस्याः प्रकरणशः विस्तृतः परिचयः प्रदत्तः 
अप्पाशास्त्रिभिः। प्रतिपादितं च परीक्षायाम्‌ उपयुक्तत्वम्‌ अस्याः-। 
एतच्च सर्व तत्रत्य-प्रथम-परिच्छेदात्‌ सुशकं विज्ञातुम्‌ इति सोऽयम्‌ अत्र 
प्रदीयते ~ 

“ अतीतप्रायो बहुतिथः समयः। तदा किल प्रायेण धाभिकतया 
परिगणितेषु केषुचित्‌ संवादपत्रेषु प्रबन्धमेनम्‌ अधिक्रृत्य महत्येव चर्चा 
समघटिष्ट। भूयांसः खलु इदानीं संवाद-पत्र-संपादकाः एकस्वरेण संहि- 
ताया मस्या अनुपादेयताम्‌ एव स्थिरीकर्तुम्‌ अभिलष्यन्तस्तामेनाम्‌ पदेशक- 
परीक्षायां नियोजितवति श्रीमति सनातन-भारत-धर्म-महा=मण्डले पवि- 
पात पातयामासुः परुषतम-दुःसहानि वचनानि । आसीत्‌ च इदानीं नो 

मनसि । यत्‌ । न खलु सनातन-भारतः-धर्म-महामण्डल-कार्यदशिनो न प्राज्ञा 
तापि वा विशेषज्ञाः संवाद-पत्रिकायाः संपादकाः। तद्‌ विलोकनीयैव 
तावदियं मधृसूदनसं हिता यत्र अनयोः एकान्तत एव दुरुत्सारं वैमत्यमिति । 
इत्थं च मनसिकृत्य कथम्‌ अपि शमपादयाम ताम्‌ एनाम्‌। निपुणं चावालो- 
किष्मह्यामूझान्तम्‌ । अन्ततश्च प्रत्यपद्यतास्माभिः एकान्तत एव उप देश- 
कानाम्‌ उपकारिणी संहितेयमहेत्येवोपदेशक-परीक्षायां नियोक्तुमिति । 
अधीतया ह्यनया भूयांस एव विषया विनेवायासं बुद्धिम्‌ आरोहन्तीति । न 
खलु विना प्रयासम्‌ आसाद्यमाने श्रेयसि तदर्थमेव गरीयांसं प्रयत्नमा तिष्ठते 
कोऽपि प्रेक्षावान्‌ । अयुक्तं हि तथा नुष्ठानमिति । तथाह्याहुरमि युक्ताः - 
' अके चेन्मधु विन्देत किमर्थं पवत ब्रजेदिति । ' 
x >. x > 

विज्ञायते किल अस्माभिः इदानीम्‌ अपसारितेयं परीक्ष्य-पुस्तकेभ्य 
श्रीमती मधुसूनसंहिता प्रत्यवस्थितानां पण्डित मन्यानाम्‌ अस्थाने कोला- 
हलम्‌ आकण्ये उद्विग्न-प्रायेण भारत-धर्म-महा-मण्डलेत इति । तदेतन्नांश- ` 
तोऽपि युक्तम्‌ इत्याकलयामः । भवतु यद्‌ भूतम्‌। पुनरपि निपुणमेवेयं 
निरीक्ष्यतां घीमश्डिः।” इति । 

अनेन खल तदानीन्तन-घामिक-विद्वञ्जन-समवाये श्रीमदप्पा- 
शास्त्रिणां गौरवान्वित संमाननास्पदत्वं स्पष्टं भवति । तेन हि विना 

गविर्भवेत्‌ अयम्‌ उद्गारः -- ' तदेतन्नांशतोऽपि युक्तम्‌ ' इति । 


३४. नेव खल्वेतद्‌ दुष्क्करमाकलयामः । 


श्रीमदप्पाास्त्रिणां बिरुदानुरूपं वाचस्पतित्वं निभाल्य प्रमृदि- 
तान्तरङ्गा गीर्वाण-वाणी-मक्त-मण्डळी ' संस्कृत-चन्द्रिका '-कारेषु एतेषु 
किम्‌ अपि विज्ञापितवती । तदेतत्‌ विद्यावाचस्पतीनाम्‌ एव शब्दे: अत्र 
निवेद्यते ( चं. १८२६ फाल्गुनाङ्धे ) 

४ केरिचिच्च महाभागे: संस्कृत-चन्द्रिकाया विरहम्‌ असहमानेः साम- 
यिकांश्च तांस्तान्‌ विषयान्‌ प्रतिसप्ताहम्‌ रवास्वादयितुकामे विज्ञापिता वयं 
साप्ताहिकीं कामपि पत्रिकां प्रकाशयितुम्‌। नेव खल्वेतददुष्करम्‌ आक- 
लग्रामः। समुचितैव च इयम्‌ एतेषां विज्ञप्तिरिस्यपि मन्यामहे । न तु विना 

ग्राहकाणां पञ्चशतीं कर्मेतन्निर्वाहयितुं शक्यमनात्मायत्तमुद्रायन्त्रै रस्माभि- 
रित्यतः प्रार्थ्यते, ये किल पत्रिकाम्‌ एवं विधां सामयिक-विषयचर्चामात्र- 
संघटितां प्रतिसप्ताहमीहन्ते, संपादयन्तु ते ग्राहकान्‌ पञ्चशतम्‌ । 
संस्कृत-चर्द्रिकायाः प्रकाशनतः प्रागेवायमासीद्‌ अस्माकं संकल्पो यत्‌ 
“सुनतवादिनीं ” नाम काम्‌, अपि संस्कृतपत्रिका प्रकाशयामेति। तामेव च 
समधिगतेषु ग्राहकेषु प्रकाशयिष्यामः । ” इत्यादि । 

. अयं च अन्यतमः विजयः एव अप्पाशास््त्रिणां संपादकत्वस्य प्रयासस्य 
च । संस्मरयंतां तावत्‌ पाठकः, चन्द्रिकाया: पञ्चमखण्डीया विज्ञप्तिः । 
तत्र विलिखितम्‌ आसीत्‌ अप्पाशास्त्रिभिः -- ' शास्त्रमात्र-पटवः केऽपि 
स्वदेश-विषये निकामम्‌ औदासीन्यम्‌ आलम्बन्ते । तदर्थं स्वदेश-विषयकं 
कियन्तम्‌ अपि प्रबन्धं प्रायेण प्रतिसंख्यं ध्रचारयिष्यामः । ' इति। 
श्रीअप्पाशास्त्रिणां लेखनी-विक्रमेण विनिजितहृदयाः पण्डिताः स्वयमेव पुनः 
इदानीं सामयिक-वृत्तान्त-पत्रिकायाः अभिलाषं दशंयन्ति स्म इति सुफलम्‌ 
इदं चन्द्रिका-प्रचार-कोशल्यस्य । 


३५. किमेतदतुरूपं धर्मस्य ? । 

संस्कृत-चन्द्रिकायाः प्रचाराय यथा किल नियमावल्याः परिष्करणं 
कृतम्‌ अप्पाशास्त्रिभिः, तथेव राजानः, संस्थाः च अपि प्राथिताः एतेः । 
मष्टमखण्डीय-विज्ञप्तौ एव निवेदितम्‌ ' अचिरादेव सस्कृतचन्द्रिकायाः 
साहाय्यार्थं भारतवर्षीयांस्तत्तेषु हिन्दु-भूपाळेबु विज्ञापयितुम्‌ इच्छामः । ? 
इति। कर्चित्‌ हि प्राथंनाम्‌ अनुसृत्य प्रतिश्रुतं प्रदत्तं च साहाय्यम्‌ । तथापि 
केऽपि महोदाराः तादृशाः अपि आसन्‌ ` येषां विषये प्रोक्तम, 
अप्पाशास्त्रिभि:-- 

“ वत्सरे अस्मिशचन्द्रिकाया: साहाय्य-प्राथेताय श्री १०८ जयपुर- 
महाराजस्य सविधे समुद्रितम्‌ आवेदन-पत्र-द्वयं प्राहीयत अस्माभिः, किन्तु 
महोदारेणापि सता महाराजेन अमुना प्रत्युत्तरप्रदानेनापि न संभाविता 
संस्कृत-चन्द्रिकेति न जानीमः किमत्र बीजमिति । मन्त्रि-महोदयोऽप्यस्य 
नोत्त रितवान्‌ अस्मदीयं पत्रद्वितयम्‌ इति चित्रीयते नइचेत: | ” इति । 

जव श्री मद्‌-भारतधर्म-महामण्डलस्य शर्त शाखासभाः उत्तर-भारते 
विराजन्ते स्म | महा-मण्डलस्य चन्द्रिका -मुख-पत्रं बभूव इति प्रोक्तमेतत्‌ 

प्राक्‌ एव । अतश्च सर्वाभिः एताभिः साहाय्यप्रदानेन चन्द्रिका समवलम्ब- 
नीया इति वाराणसीस्थ-प्रधान कार्यालये विज्ञापितम्‌ अप्पाशास्त्रिभि: । 
ततः च -- 

“ अनुमत्य चतद्‌ आज्ञापिताः विज्ञापिताः प्रोत्साहिताः प्रवतिता 
बाऽऽत्मनः शर्त शाखासभाः सातुग्रहेण भारत-धमं - महामण्डलेन प्रेय 
संमुद्रितानि पत्राणि कर्मण्येतस्मिन्तित्याजीवितम्‌ अपि न विस्मरेत चन्द्रिका 
अस्योपकारस्य । अथ समधिगत - भारत - धर्म महामण्डलानज्ञा संस्कृत- 
चन्द्रिका सप्रत्याशम्‌ एव तत्र तत्र गन्तुम्‌ आरब्धवती । संस्कृत-भाषाम 
अनवगच्छद्भिस्तु येः कश्चित्‌ सभापतिमिः सबहुमानं प्रत्याख्याता, तेष्वपि 
कृतज्ञताम्‌ आविष्कृतवती । अपरे: पुनर्‌ आवत्सर गृह्हृद्मिः व्ही. पी.-द्वारा 
समुपस्थितेयं निविशङकमेव प्रत्याख्यातेत्यहो दुर्भाग्यम्‌ एतस्याः । न 
जानीमः किमेतदनुरूपं धर्मस्योताहो समुचितं सौजन्यस्याहोस्वित्‌ प्रका रोऽयं 
शाखा-सभाभिः क्रियमांगस्य भारत-धमं-महामण्डल-संभावनस्योताहो 
रीतिरियं संस्कृत-भाषायाः संजीवनस्य किवा शिक्षणमिदं सनातन-धर्मं- 
रहस्यानाम्‌ इत्येतन्न किल चिरमपि विचारयन्तो विज्ञातं प्रभवामः । ...... 
वयं पुनर्यावत्‌ कृत्यमेतदनायं कृतार्थीक्रियतेऽवलम्बनप्रदानेन, धमंसभा- 
भिस्तावन्नांशतोऽपि शक्य एताभिः सनातन-भारत-धर्मः समृन्नितम्‌ आरोप- 
यितुम्‌ इति सावधारणम्‌ एव ब्रूमः । कः पुनः इदानीं समाभिः एतामिः 
संपादितायाः संस्कृत-चन्द्रिकायाः हानेः प्रतिभूः । येः पुनः सनातन-धममं - 


सभापतिभिः स्वीकृतेयं सबहमानं तेष चिरमेवेथं. कृतज्ञा प्रशंसत्यमीषां 
गणानरागित्वम्‌ । ” इति । 


३६. सजातीयानामपि चचनेष दीयतां दष्टिः । 
संवाद-निबन्धने कृतहस्ता अप्पाशास्त्रिणां लेखनी सम॒चिताभिप्राया- 

विष्करणे दीक्षिता आसीत्‌ । तथा अनतिष्ठद्भिः न एतैः गणिताः शासका 
अपि । संदृर्यताम्‌ एतत्‌ एकादशखंण्डीथे संवादसंग्रहे विद्योतमानं संवादा- 
भिप्रायरत्तम्‌ -- 

. “ स्वेच्छानुसार विश्वविद्यालय-नियमावलीम्‌ आरचयितुकामः 
श्री मान्‌-लोंडं-करघनमहोदय: श्रीमता ना. गोखले-महाशयेंन निरुत्तरीकृत: ` 
`“ निःशेषा अपि गहंणीय-चरिता वितथ वादिनक्चाश्रद्धेयाश्चातिशयो क्ति- 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


अप्पाशास्त्रिचरितम्‌ 


RGGI SPIT सीसी 


११२ 


rs 


प्रणयिनश्चँत्येवम्‌ उद्घोषयामासं । असदुशश्च हृदयममंभेदी च अयं महो- 
दयेन अमुना कृतो भारतवर्षीयेषत्रारोप इति तात्र संदेहृरणिकाऽपि । 

भारतवर्षऽसतोऽपि दोषानारोपयता छॉर्डकरधनमहोदयेन स्वजाती- 
यानामप्यनेकेषामेव वचसि विश्वासी नाविष्कृत इति नूनमेतदाइचर्यास्पद- 
मेव । एतज्जातीया हि-भूयांस एव पण्डिताः सानन्द-निर्भर भारतवर्ष 
प्रशंसत्ति। तथा हिं । भारतवर्ष इव कृतज्ञाश्च सत्यतिष्ठाइच. अशेषेऽपि 
भूमण्डलेऽन्यत्र दुर्लभा एवेति सर्‌ हेन्री काटन्‌-महाभागः श्राह । 
भारतवर्षीयाः स्त्रियः पुरुषाश्च इडग्लण्ड-जमंनी-फ्रान्स-प्रदेशेषु वतंमानेभ्यः 
समन्नत-तमेभ्योऽपि ,स्त्री-पुरुषेभ्यः समुन्नता इति म्याक्सम्‌लर-महोदय 
आह स्म । जगति सुविदितमेव भारतीयानां पावित्र्यम्‌, इङग्रेजी-क्नुमारे- 
भ्यो5पि सविशेषमेव बुद्धिमत्तरा भारतवर्षीयाः कुमाराः, कृषीवलाश्‍चा- 
त्रत्या अपीडका वात्सल्यशालिन: प्रामाणिका राजनिष्ठाइचेति लॉर्डमाउंट- 
स्ट॒अटे-एल्फिन्स्टन-महाशयरोः्ूत । भारतीयानां जातिभेदतो महीयाँल्लाभ: 
स्थिरीकरणीयः किलायम्‌ अवश्यम्‌ अस्माभिरमीषां जातिभेद इति सर्‌- 
मोनियर्‌-विलियम्स-महोदयो निजगाद । प्राचीना: प्राचीत-तमाच्च सम- 
यतः प्रभुति साधुशीला भारतवर्षीया इति लाँडेरिपन-महाभागोश्वादीत्‌ । 
सूक्ष्मतया क्रियमाणे विचारे भारतवर्षीयाणां धर्माधिकरणिकानां सत्य- 
प्रियता इङग्लण्डीयन्यायाधिकरणिकेभ्यः कथम्‌ अपि नांशतो$पि न्यूनेति 
अर्ल ऑफ्‌ सेलबोनं-महाभाग: कथयामास । तत्‌ तावद्‌ एवंविधेष्वात्मनः 
सजातीयानाम्‌ अपि वचनेषु दीयतां दृष्टिः लॉंडंकरघनमहाशयेनेति प्रार्थया- 
महेः। ” इति । | 

अनेन किल संवादाभिप्रायेण संस्कृत-विद्यास्थानेः सह लोकवृत्त- 
परिशीलनम्‌ अपि वाचस्पतिषु परां काष्ठाम्‌ आरूढम्‌ आसीत्‌ इति 
स्फुटीभवति । 


३७. लसीकावेधो भारतीयानाम्‌ आयुर्वेदीयः । 

' गोस्तन्यमसूरिका ' इति शीर्षकः कोऽपि विद्यते चन्द्रिकायाः 
एकादशे खण्डे श्रीअप्पाशास्त्रिणां लेख: | अत्र किल मसूरिका-(देवी ) - 
रोगस्य कियानपि विमर्शः कृतः। अत्र रोगे क्रियमाणम्‌ उपायं प्रति 
विरुद्धान्‌ ज्ञापयन्ति वाचस्पतथः -- 

उत्तमपवें ११३ 
“शीतलाया नाम देवतायाः कोपो व्याधिम्‌ एन संजनयतीत्यपि 
केषांचिद्‌ वचो न किल नानुमन्यामहे । किन्तु नात्र चिकित्सा नाम 
नाचरणीयेव न वा प्रतिबन्धकीभूत उपायो नाश्रयणीय एवेति कथम्‌ अपि 
स्वीकतुँ प्रभवामः । यो हि भेषजेनं शक्यते साधयितं प्रतिबद्धं वा स एव 
व्याघिः कर्मजो देवतादि-कोपजन्थो वा स्याद्‌ इत्यभ्युपगन्तव्यम्‌ इत्याहुः 
आयुवदज्ञा:। ततः च भेबजादीनां वैफल्येनेवास्य देवता दि-कोपजन्यत्वम्‌ 
अनुमेयम्‌ इति सिध्यतीति प्रथमतस्तावदीबधान्येव प्रयोक्तव्यानि । ” इति। 
अत्र च प्रतिष्ठितः उपायः गोस्तन्य-मसु रिका-वेधस्यैव । गोस्तन्य- 
मसुरिकाणां लसीका सिशु-बाही शस्त्रवेधेन सं निवेश्यते । अत्र कर्मणि पुनः - 
ये विरुद्धाः आसन्‌ तेषां नेत्रोद्घाटनं कृतम्‌ अप्पाशास्त्रिभिः -- 

“ संप्रति पुनः केषांचित्‌ :केरलीय-महाभागानां विषयेऽत्र वेमत्यं ` 
प्रेक्षमाणानां चित्रीयते नश्चेतः । अपि नाम संभाव्यत एतेरनुपाय एव : 
मसूरिकावेधः ( व्हेक्सिनेशन्‌) इति । अथवा पाशचात्त्यमतमात्र सिद्घोञ्यम : 
इत्येव अवहेल्यतेऽभ्यृपायः। ु `: 

तत्र तावन्मसुरिकावेधस्यानृपायत्वं न किल कथंचिदपि साधय्नितं - 
शक्यम्‌ । प्रत्यक्षफलत्वेन शङकानवकाशात्‌ । नापि पाञ्चात्तय+मत-सिद्धः 
अयम्‌ उपायः। भारतवर्षीयेषु अपि हि प्राचीनेषु आयूर्वेदःप्रवन्धेष सोऽयं 
सुस्पष्टतयेव संदृस्यते। यथा धन्वन्त रि-प्रणीते शाक्तेयनग्रन्थे ` 

धेनुस्तन्यमसुरिका नराणां च मसूरिका । 
तज्जलं बाहुम्‌ लाच्च शस्त्रान्तेन गृहीतवान्‌ ॥ 
बाहुमूले. च शस्त्राणि रक्तोत्पत्तिकराणि च । 
तज्जलं रक्तमिलितं स्फोटक-ज्वर-संभवम्‌ ॥ इति। 
` एतेन यढुच्यते कंरिचित्‌ पाइचात्त्योपज्ञ एव मसुरिकावेध इति तत ` 
परास्तम्‌। एवं च आर्याणाम्‌ अपि प्रबन्धेषु संदृश्यमानां चिकित्साम्‌ एनां 
नावहैलयेयू: शुभाशंसिनः केरलीयमहाभागा इति प्रार्थयामहे । ” इति। 

. एतेन प्रबन्धेन प्रतितिष्ठति स्वदेशीयाभिमानेन सह धर्मश्रद्धा, 
देवता-विश्वासः, उद्यम-तत्परता, प्राचीन-विद्या-रहस्योद्घाटन-नैपुण्य, 
चिकित्सा-ग्रन्यानां परिशीलन, वैज्ञानिक सुसंवादित्वं च इत्यादि-]ुण-प्रकर्षा: 

अ. च, ८ र 

fe १४ अप्पाशास्त्रिचरित म्‌ 
श्रीअप्पाशास्त्रि-विद्यावाचस्पतीनाम्‌ । अतः खच्‌ स्थाने. एव एतेषु विज्ञप्ति: 
पाठकानां साप्ताहिक-पत्र-प्रकाहनाथम्‌ । ; 


३८. पितुभिश्चिन्त्यमानानां दिवसास्ते पलायिताः । 

प्रिय-पाठक-महाभागाः ! ' श्रीशिवः शरणम्‌ ' इत्येव श्रबन्धारम्भै 
विलिख्य अप्पाशास्त्रिभिः, ये एव निरन्तर वन्दन-विषयीकृताः ते तेषां पितृ- ` 
"चरणा: श्रीसदाशिवशास्त्रिणः इदानीं प्रायः अष्टसप्ततिवर्षदेशीयाः आसन्‌ । 
वार्घक्य-प्रभावतः कास-श्वासादि-व्याधिभिः च एते एतेषु द्वित्रवर्षेष्‌ जर्ज- 
रिताः समभवन्‌ । दिनानुदिनं च क्षी यमाणाः इमे १८२७ शकवर्षीय-चेत्रसुदि 
भौतिकम्‌ आत्मीयं शरीरं तत्यजुः । यत्‌ सत्यम्‌ अतीव हि प्रसन्नं स्यात्‌ 
एतेषाम्‌ अन्तःकरणम्‌ । सदाचारपरायणता, पाण्डित्यम्‌, अनुकूल: परिवारः, ` 
पण्डित-प्रकाण्डः सद्धर्मातुरागिणां गरिष्ठः, शिवभक्त-व रिष्ठः, रसिक- 
बन्द-मर्ध्नाम्‌ आन्दोलनस्य एकमात्र स्थानं, वाचस्पतिः इव सुगृहीतनामा 
अप्पाशास्त्री तनय:, इत्यत्र एकेकम्‌ अपि जनुषः कृतार्थत्वाय अलं, कि पुनः 
समवाय: ? दादिद्रचम्‌ एव तावत्‌ एकमात्र वस्तु धन-छुन्ध-मनसाम्‌ 
अस्वास्थ्य-विधायकं विराजमानम्‌ आसीत्‌ । तथापि नैतत्‌ तान्‌ प्रविचाल- 
यितं प्राभवत्‌ । जानन्ति एव स्म ते -- । 

८ ऋचः सामानि यजूंषि । सा हि श्रीरमृता सताम्‌ ' इति। 

एवं सरवे-धन-प्रधाना विद्या तत्सहृभूता शिवसेवा च कृतार्थं चकार ` 
सदाञ्ञिवशास्त्रिणां जीवितम्‌ इति नात्र संदेहः। कि तु पितृविनाङृतानाम्‌ 
अप्पाशास्त्रिणां शोकः तावत्‌ अपरिहार्यः एव आसीत्‌ । 

अद्यावधि तपस्विनां प्रवरस्य, विद्वद्दरेण्यस्य, वात्सल्यनिधेः रसिक- 
श्रेष्ठस्य, मूतंस्येव कारुण्यस्य, पितुः प्रणयच्छत्रे निवसताम्‌ अप्पाशास््त्रिणाँ 
काऽपि नैव आसीत्‌ गरीयसी चिन्ता नाम । अनन्या पुनः इयम्‌ एव सवंदा 
एका चिन्ता आसीत्‌ ' कथं मे चन्द्रिका प्रचलिष्यति ' इति । परिचितः च 
पाठकैः चन्द्रिका-सवेस्वः अप्पाशास्त्रिणां व्यवसायः। इदानीं तु तातपादैः 
विरहितानाम्‌ एतेषां चिन्तासहख प्रादुरभवत्‌ । वैधव्यव्यथाहिलष्टा जननी | 
भगवती पार्वतीदेवी । जराविक्लवा । दारिद्रचमात्रसारं संसारं कौशल्येत 
निर्वाहयन्तौ | सेव पुनः इदानीम्‌ अप्पाशास्त्रणां समस्त-गो रव-स्थानं - 
बभूव । पारंपरिक-दाथेन सह चन्द्रिका-संसारः अपि अधुना प्रचालयितव्यः 

“०००० 
आसीत्‌} एतत्‌ पुनः दुःखं दारिद्र्येण द्विगुणितम्‌ । श्रीजिवम्‌ एकम ' 
उपास्य-देवतं विहाय कं पुनः अन्यं शरणं गच्छेयुः अप्पाशास्त्रिणः ? अतश्च 
१८२७ शक-वर्षं संस्कृत-चन्द्रिकायांः द्वादश-खण्डस्य प्रथमाङ्कीयः 
मङ्गलरलोकः एवम्‌ अवतीर्णः ~ 
“ मायां तु प्रकृति सुखेरभिहितं वाब्यैयंदेव श्रुतौ 
व्यासाद्येरपि यत्‌ परःशत-वचोगुम्फंः परं गद्यते । 
वामावासशरीरमेकमनघं तच्चन्द्रचू डाभिधं 
ध्यानालस्बनमस्तु वस्तु शरण तापेः परीतस्य मे ॥ इति । 
कि तु कुतः आसीत्‌ परिदेवनाय पर्याप्त: अप्पाशा स्त्रिणाम्‌ अवसरः? 
संस्कृत-चर्द्रिका तु सवंथा विद्यावाचस्पति-मात्रायत्त-सौभागया रसिकान 
अनुरङजयितुं कामयते स्म । अतश्च अनृपदभ्‌ एव प्रादुर्भूता द्वादशवर्षा- 
बतरणिका इयम्‌-- 
४ स्फूजत्‌-प्रबन्ध-नव-हर-मनोरमाङ्गी । 
प्रोता रसेः प्रतिपदोपचित नितान्तम्‌ ॥ 
सद्द्वादशाब्द-सुषमा रस-वित्‌-तमानां । 
चेतोहरा भवतु संस्कृत-चन्द्रिकेयम्‌ ॥ ” इति | ` 
एवं पूर्वस्माद्‌ अपि समधिकं मनोहरं चन्द्रिकायाः लावण्यम्‌ आचरः 
यितुकामानां श्रीअप्पाशास्त्रिणां चेतसि समनुभूतपुर्व: केषांचित्‌ चन्द्रिकाङ 
प्रद्देघ: इमां मासावतरणिकां स्फोरयामास -- 
“४ घृताग्रां नवमल्लिकां मलयजशचेत्रे समीरमुंहुः 
कृष्टः सौरभ-संपदाऽभिपतति प्राप्तो दिगन्ताद्‌ अलिः । 
हित्वंनां पिचुमन्दमेव करटः किन्त्वाश्रयार्थी गतः 
सेव्यन्ते गुणिभिर्गृणाः पुनरमी हेयाः पर दुधियास्‌ ॥ इति । 
एवं समाहित-मनस्केः चन्द्रिका-प्राणेः समारब्धं नियत प्रकाशनं 
स्वपत्रिकायाः । इयम्‌ अपि वत्सरेऽस्मिन्‌ निकामं सौष्ठवं प्राप्तवती । 
३९. आक्रन्दनम्‌ । 
द्वादश-खण्डीय-प्रथमाङ्के ¦ आक्रन्दनम्‌ ' इत्याख्यम्‌ अप्पाशास्त्रिणां 
काव्यं नयन-गोचरीभवति । श्रीशिवम्‌ उद्दिश्य एव अथं विलापः कृतः। 
मन्यामहे ' वल्लभ्‌-विलापम्‌ ' इव ' पुत्र-विलापम्‌ " एव काव्यम्‌ एतत्‌ 1" 

११६ अप्पाशास्त्रिचरितम्‌ 
0010 क स र म न 2 यन. 
काव्यस्य अस्य वृत्तं शिखरिणी । अस्मिन्‌ श्रीसिवमहिम्नःस्तोत्रस्य च 
दव्यप राघक्षमापनस्तोत्रस्य च आत्मार्पणस्तुतेः च प्रादुर्भवति सुषमोद्गारः। ` 
अत्र हि कारुण्यं, भक्तिः, विस्मयः इत्यादिःरसानां समृद्धि: विद्यते । 
समास्वाद्यतां तावत्‌ केषांचित्‌ पद्यानां सुधाऽरसः पाठक-प्रवर: -- 
चिपद्‌-ग्राह-ग्रस्तः क्षपित-धृतिरीशान नितरां 
घनं पश्यन्‌ ध्वान्तं परित उदितं बाढसधुना । 
अपश्यन्‌ आलम्बं कमपि परिमूढः सकरुणं 
समाक्रन्दामि त्वाम्‌ अमतकर-च्‌ड़ाल भगवन्‌ ॥ १॥ 
कथं पुनः निरवलम्बनः भवान्‌ ? विभ्राजन्ते एव महैन्द्रादयः सुब- 
हुलाः देवताः इति चेत्‌ -- 
जगत्यां वतंन्तां पुरहर परःकोटय इसे 
सुरा येषां चेतः स्पृशति न कृपाया लवमपि । 
समुद्धत क्लेशाम्बु धिलहरिकाऽऽघात-विकलान्‌ 
उदार कारुण्यं किमपि भवदीयं विजयते ॥ २॥ 
अथ च सेवाऽपि श्रीशिवस्य सुलभेव । यतः -- 
मुखोत्पा्यं वाद्यं सलिलमपि पाद्यं तव विभो 
मुदा मृतिः पुण्याःपचितिरपि बिल्वो-किसलयेः । 
इति प्रोक्तः प्राज्ञः शिव तव सपर्या-विधिरयं 
फलं त्वेतज्जन्यं निगदितुमशक्यं मितधिया ॥ ५ ॥ 
अत्र प्रोक्तः सपर्याविधिः अप्पाशास्त्रिभिः अनुष्ठीयमानः एव 
आसीत्‌। “ मृदा मूतिः पुण्या ' इति निर्दिष्ट: पाथिवलिङग-पूजाविधिः पुनः 
स्वपितृऽचरणानां दिवंगमानन्तर समृपक्रान्तः इति भाति । सपर्याविधिः तु 
अयं सुतरां सुलभः । अपि च-- ' | 
निरीक्ष्यामी दूराद्‌ अपरमिव चण्डालमिव सां 
समाक्रान्तं पापेर विषयतमर्वाडमनसयो: । 
निमील्याक्षि-इन्ट्रं शिव शिव सुरायन्ति परतः 
. . कव यामि श्रीशंभो त्वमपि यदि नालम्बयसि माम्‌ ॥ ७॥ 
यद्यपि अहम्‌ एवंविधः तथाऽपि -- 


= 

निराशो नवाहं तदपि.लवमप्यस्मि भगवन 

परित्रातार त्वां निगदति यदास्नाय-निवहः । 

दया वा कोपो. वा यदि मयि भवेत्‌ ते पशुपते . 

पदं नूनं मायां सुकृत-परिपाकक-सुलभम्‌ ॥ १२॥ 
कथं वा दुष्कृतकारिणः तव उद्धारः भवतु, इति चेत्‌ -- 

उदीते कि सानौ तिमिरमवतिष्ठेत भगवन 

उपक्रान्ते वष किमु भवति कान्तार-दहनः । 

रसज्ञाग्नं यन्मे विशति भवदाख्यामृतरसे 

न चांहः प्राग्भारः श्रयति शिव सत्ता-विधुरतांम्‌? १७ 
तथापि त्वत्सदुशपापिष्ठानाम्‌ आश्रयश्रदानं न कार्यम्‌, इति चेत्‌ -- 

असङ्गल्यः पापरिति न खल्‌ हेयोऽस्मि भवता 

कपालानां मालाम्‌ अपि हि शिव कण्ठेसि कृतवान्‌ । 

वहस्येवं शीषं कुटिलसपि दोषाकरमथ 


द्विजिह्वानां वन्दं गमयसि किलालंकृतिपदम ॥२२॥ 
कि पुनः भवान्‌ अभिलषति, भूपत्वम्‌ इन्द्रत्वं वा ? नेत्याह -- 


न याचे भूपत्वं न तु दिविनतां नापि हरिताम्‌ 
अधीशत्वं नो वा कमलभवतां नापि हरिताम्‌ । 
इदं त्वेकं बद्धाञ्जलि गिरिश नाथामि भवते । 
त्वदीयं विश्वात्मन्‌ मयि विकिर पादाम्बुजरजः ॥२६॥ 
. ननु कथम्‌ एतावान्‌ पीडितः त्वम्‌ ? किमर्थं च इत्थं विलपसि ? 


तत्राह — 

विभूर्नाह सोढुं भव-दहन-तापं परमतः 

परित्राणे तन्मे गिरिश समयोऽयं समुचितः । 

ननु कशां कशं किमपि विवशोऽभूवमधुना- 

ऽप्य्‌ दासीनत्वं चेद्‌ भजसि हत एवास्मि भगवन्‌ ॥३१॥ 
अत एव -- 


समुच्छुष्को यावद्‌ भवति भगवन्‌ न क्षितिरुह 
समुल्लास्यस्तावत्‌ स किल सलिलासेकविधिना । 
धिये यावत्तावद्‌ व्यपनय जवाद्‌ एत्य निखिलं 
परीतापं तन्मे सपदि सदयापाङ्गविसरंः ॥३२॥ 

४०. त्वयेतां त्वर्यतां त्वयेतां रसिक: । 

एवं विपदां चूर्णीकरणाय परमेश्वर संप्रार्थ्य स्वीकृतकार्येषु पुनरपि 
संलग्नाः अभवन्‌ विद्यावाचस्पतयः । निवेदितपूर्वम्‌ इदं गतवर्षे १८२६ 
शाकीय-फाल्गन-चन्द्रिकायाँ ग्राहक-महाभागानाम्‌ आग्रहेण श्रीअप्पा- 
शास्त्रिभिः साप्ताहिक-पत्रिका-प्रकाशनं मनसि कृतम्‌ इति । तद्‌ इदानीं 
निश्चित्य विज्ञापनम्‌ एतद्विषयकं चन्द्रिकायाः द्वादशखण्डीयेषृ प्रायः सर्वेषु 
अङ्कृषु प्रकाशितम्‌ एतेः । तत्‌ इत्थम्‌ -- 
+ FFXX अ उ न के न के स उस XX अ म अ अ अ क नट 

«८ त्वयेतां त्वयेतां त्वयेतां रसिकः । 
सुनृतवादिनी 

एतत्संज्ञा संस्कृत-भाषामयी नानाविधनव्यप्रबन्धभासुरा साप्ताहिकी 
संवादऽपत्रिकाऽऽगामिनीं विजयदशमीम्‌ आरभ्य प्रकाश्येत यदि संपद्येत 
ग्राहकाणां त्रिशती । प्रथमं तावत्‌ केवलम्‌ आत्मनो नामानि निदिश्यन्तां 
जिषुक्षुभिः । प्रथमा च संख्या व्ही. पी.-द्वारा प्रेयेंत । मूल्यं पुनरस्याः सह 
घ्रापणव्ययेन रूप्यक“त्रितयम्‌ । पत्रादिकं तु संस्कृत-चन्द्रिकायाः कार्यालयः, 
कोल्हापुरम्‌ इत्यत्र प्रेयम्‌ ।” इति । 


ने अ» अ ने 3८ ने अ. अ. अ ने के चुद मे $ मने # औ कम 3८ ने के 


यद्यपि प्रत्यङ्कम्‌ एव एतत्‌ विज्ञापनं प्रकाशितम्‌ अप्पाशास्त्रिभि+ 
तथाऽपि भाद्रपदाङ्के निवेदितम्‌ एतेः -- | 

“या च समीहिता साप्ताहिकी संस्कृत-पत्रिका प्रकाशयितुम्‌ 
अस्माभिः सेयम्‌ अद्य यावद्‌ अनधिगत-पर्याप्त-ग्राहकतया न शक्येत विजय- 
दशमीतः प्रभृति प्रकाशयितुम्‌ । यदा तु संपद्येत ग्राहकाणां चतुःशती तदाऽ- 
साववश्यं प्रकाश्येत। आदर्शं पुनरस्या अचिरादेव प्रकाशयिष्यामः।” इति। 
ततश्च आर्विनाङ्कम्‌ आरभ्य द्वादशखण्डपति यावत्‌ प्रतिमासं “ सुनृत- 
वादिनी समपेक्षितःग्राहकलाभे सति आगामिनी (१८२८ चैत्र-) वर्षे- 
प्रतिपदम्‌ आरभ्य प्रकाश्येत ' इति परिवतित-प्रकाशन-काल-निर्देशं 
पूर्वोक्तम्‌ एव विज्ञापनं प्रकाशितम्‌ अभूत्‌ । 

४१. आत्मघातमात्रफलः पुनरेषः । 

अस्मिन्‌ वत्सरे पुण्यपत्तने काऽपि अभिनवा प्रवृत्तिः समघटिष्ट । 
इयं खलू घामिकी । तदा हि वे. रामदीक्षित बापट-संज्ञकेन केनचित्‌ 
बैदिक-प्रवरेण सोम-संज्ञकः यागः कृतः। पद्धतिः पुनः अस्य यागस्य विवाद- 
ग्रस्ता अभवत्‌ । वेदिक-धर्मानसारिणः यागाः द्विविधाः । स्मार्ताः श्रौताः 
चेति । तत्र सोम-संज्ञकः अयं श्रौतः यागः । श्रौते च यागे समस्तवेदानाम्‌ 
आवर्यकत्वं वतेते । तत्र हिं होता, अध्वर्युः, उद्गाता चेति त्रयः ऋत्विजः 
क्रमेण ऋग्वेदं, यजुवद. सामवेदं च अघीयानाः अपेक्ष्यन्ते । हौत्रापरपर्यायं 
होतुः कमं ऋग्वेदातृसारि संपद्यते । इति अयं शास्त्रार्थं-सिद्धान्तः। एवं 
सति वे. बापट-महोदयेन याजुषं होत्रं नाम कमपि प्रकारम्‌ अवलम्ब्य 
यागः अयं संपादितः। एतत्‌ च वीक्ष्य पूर्वतः एव अस्मिन्‌ विषये अनुकूल- 
प्रतिकूलाः ये विद्वत्सु विचाराः आसन्‌ ते तु अतीव प्रवृद्धाः । 


अप्पाशास्त्रिभिः पुनः एतस्मिन्‌ विषये चन्द्रिकायाम्‌ आत्मीयः अभिप्रायः 
प्रकाशितः । सोऽयम्‌ -- 


“ ब्राह्मणष्वस्थाने वमत्यम्‌ -- पुण्यपत्तने (?00\4) केनापि 
द्विजन्मना यागर्चिकीष्यंते । कि तु सोऽयं याजुषो यागेऽस्मिन्‌ याजुषरेव 
मन्त्रेहोत्र विधातुम्‌ अभिलषति । बह्वृचानाम्‌ एव पुनहात्रम्‌ आम्नायते । 
अभिमानस्तु दीक्षितीभूष्णोनेतद्‌ रोचयत इत्यहो प्रकारो धामिकत्वस्य । 
संदहयते क्वचित्‌ क्वचिदेवं याजुषाणां बस्वृचेः समं निष्कारणो द्वेषः । 
आत्मघातमात्रफलः पुनरेष इति नैतद्‌ विस्मरणीयं विद्वेषिभिः। ” इति । 

ततः परं तु अस्मिन्‌ एव समये वाईक्षेत्रवासिभिः श्रीकाशीनाथ- 
शास्त्रिभिः स्वीये ' धर्स- संज्ञके महाराष्ट्रभाषामये मासिकपत्रे, | याजुषेः 
याजुषम्‌ एव होत्रं कतेव्यम्‌ ' इत्यभिप्रायात्मकः लेखः प्रकाशितः । ततश्च 
ऋग्वेदि-यजुरवेदिः्त्राह्मणेषु परस्परं वैमत्यं परां काष्ठाम्‌ आरूढम्‌ । 
ततश्च कदाचित्‌ श्रीमज्जगद्गु हश्वीशंकराचार्याणाम्‌ आगमन यदा पुण्य- 
पत्तने समभवत्‌ तदा तेषां पुरतः अयं विषयः समाहितः अभवत्‌। परः 
स्पर वेमत्यं च ततः प्रभृति शान्तम्‌ अभूत्‌ । 
४२. अहो प्रभावः कलि-हतकस्य ! ! ! 
यथा पुण्यपत्तने प्रकारान्तरेण धर्मेविप्ठवः समारन्धः तथेव ततोऽपि 
“वा समधिकतया प्रादुरभवत्‌ सोऽयम्‌ इदातीं कोल्हापुरे। अस्मिन्‌ 

हि वत्सरे कोल्हापुराधिपतिना श्रीमता शाहुमहाराजन हो नी पौरो- 
हित्यकार्य कुर्वाणः राजोपाध्यायमहाभार: पल्प तते द 
च अस्य प्रातिवाधिक वेतनम्‌। अत्र किल हैतु: सोऽय पुरोहितः राज्ञः धर्म- 
कमसु वेदिक-मन्त्राणां प्रयोगं: न अन्वमन्यत इति । राजोपाध्याय-महा- 
. भागेन अपि देहलीनगरीय-प्रधान-त्यायाधिकरण यावत्‌ अभियोगं प्रचाल्य 
प्रयतितं स्वघनादि प्रतिलब्धुम्‌ । कि छु दुमग्यिवशात्‌ न भयम्‌ एतत्‌ 
संपादयितं शशाक । एतद्‌ वृत्तं च बहुलीभूय राजपरिवार-संबन्धिषु 
पुरोहितन्परिवार-संबन्धिषु +च दृढं वैमत्यं प्रतिष्ठाप्य तदानीं ब्राह्मण- 
-ब्राह्मणेतर-संघर्ष परिणतम्‌ । वेदोक्त-प्रकरणम्‌ इति साज्ञान्तरेण अपि 
` प्रथितम्‌ अभूत्‌ । if ण 
अस्य च प्रारम्भः कोल्हापुरे १८२२ शकवष जात: । तदान 
वत्तान्तोऽस्य निःशेषतः अपि अप्पाशास्त्रिभिः संस्कृत-चन्द्रिकाया: अष्टम- 
. खण्डस्य अन्तिमाङ्क-द्वये प्रकाशित: । अयं विषयः श्रीमद्‌-अप्पाशास्त्रिणां 
जीवित-स्पर्शी इति सोऽयम्‌ अत्र समुल्लिख्यते । 
परिचायित-पूर्वम्‌ एव एतत्‌ श्रीअप्पाशास्त्रिण: सनातन-बर्मे गरी- 
यांस: श्रद्धालव: इति । कि बहुना ? संस्कृत-प्रचारेण सह धर्म-प्रचारोपि 
आसीत्‌ एतेषाम्‌ उद्देश्यम्‌ । अतश्च धर्मे-व्यतिक्रमः मनाक्‌ अपि एतेषां 
मनसि स्वास्थ्यं नाम न अस्थापयत्‌ । एतेषां वाङमय मात्रयाऽपि घम- 
विरोधः क्वापि नैव दृश्यते । अनुवादाः अपि हि एतेषां धर्म-विरुद्धम्‌ अंशं 
वर्जयित्वा परिवत्यं वा प्रावतंन्त इति का कथा आचरणस्य? अत एव 
तदानीं कोल्हापुरे संघटितो धर्म-व्यतिक्रमः एतेषां हृदयम्‌ उन्ममन्थ । 
अष्टम-वर्षीय-चन्द्रिकायां च सोऽयं वृत्तान्तः प्रकाशितः अभवत्‌ । एष च 
वाचस्पतीनाम्‌ एव शब्दे: अंशतः निवेद्यते-- 
“ महाराष्ट्रीयवृषलाः क्षत्रियत्वं वेदोक्तक्रिया ब्राह्मणन्क्षोभश्च । 
निक्षिप्यतामत्र सनातन-धमं-महामण्डला दिसिश्चक्षुः । 
धर्मो विश्वस्य जगतः प्रतिष्ठा । 
कोल्हापुरे महालक्ष्मीः साक्षान्महिषमदिनीति हि वदन्ति पुराणानि। 
एतां किल देवेश्‍वरीं स्तानपरिपूताः पवित्रतमोद्‌गमनीयघारिण एव विप्रो- 
ततमाः स्प्रष्टुमचं यितुं वा प्रभवन्ति । कलिकाळप्राबल्यात्‌ पुनरत्रापि तथा- 


~ 

विधं धर्मान्दोळनं संबभूवेति यत्‌ सत्यं विमनायते नश्चेतः । .अतीत-श्रावण- 
/ मास-उपाकमं-दिने केनापि त्राह्मणकुल-जन्मना पुरुषेण वेदिकमन्त्रे: केषां- 
चिन्महाराष्ट्रीय-वृषलानां मराठा-जातीयानां मन्दिरेषु उपाकर्म व्यधायि । 
नवरात्रोत्सवस्यादिमे दिवसे निवेदितं धर्माधिकारिणा यत्‌ सेवेकर्युपाह्वो 
नारायणभट्टो नाम कश्चिन्मराठा-जातीयानां कर्माणि वै दिकमन्त्र न्वत य- 
तीति बहिष्कृतोध्यं न व्यवहार्यं इति । अथापरेद्युरयं नारायणभट्टः प्रातः 
उपागत्य देवीमन्दिर विद्यमान एव देवलके देवीं स्वापयामास | अव्यवहायं- 
जन-स्पर्शे-ट्ूषिता किल महालक्ष्मी-प्रतिमेति प्रोक्षणविधिम्‌ अन्तरा नास्या 
शुद्धिरिति तं विधि यावज्नानुष्ठेयं पुजनादिक नित्यं कर्मेति निर्णीतं ब्रह्म- 
वृन्देन । विचिन्तितं च राज्ञैव रक्षणीयो धर्म: प्रतिक्षेपणीयाञ्च धमं- 
क्रिया-प्रत्यूहा इति श्रीमन्‌महाराजाय निवेद्य वृत्तमिदं निवारणीया धर्म- 
व्यापत्तिरिति। अथ प्रमुखतमं त्राह्मण-द्वयम्‌ आहूय तेन समं महाराजेन 
किमपि समभाषि । प्रतिनिवृत्य च प्रोक्षण-विधिना संशोध्य भगवत्याः 
प्रतिमां प्रात्यहिक-विधि नि्वेतयामासुः। ` 

राजमन्दिरे क्ष्रियोचितेनैव विधिना कर्माणि प्रविधीयन्ताम्‌ इति 
आज्ञप्ताः श्रीमता छत्रपतिमहाभागेन मौला: स्वी य-पुरोहित-प्रभृतयो विप्राः। 
अहो कस्य वा मनसो नेतंत्‌ खेदाय । यत्र किलानुपनीता ब्राह्मणा अपि 
नाधित्रियन्ते कथं नाम तस्मिन्नेव वेदाध्ययनेऽधिक्रियन्तां वृषलाः । मराठा- 
जातीयानां शूद्रत्वं प्रति तु नास्त्यं्ञतोऽपि संदेहः। भभीष्टम्‌ एव स्व-स्व- 
वर्णोचिताचरणं स्वेषाम्‌ अपि । स्मर्यतां च --- 
* धर्म एव हतो हन्ति धर्मो रक्षति रक्षितः ' इति भगवतो मनोवंचनम्‌ । 

संस्कृत-चन्द्रिकाया जीवितस्य यानि नामोहेश्यानि तेष्वन्यतमं 
भधानम्‌ एव च सनातन-भारत-धर्मोन्नतिरेव । शास्त्रेण युक्त्या च किमपि 
परित्यज्य पक्षपातम्‌ अवश्यं लेखनीयम्‌ अस्माभिः । 

“येनास्य पितरो याता येन याताः पितामहाः। 
तेन यायात्‌ सतां मागं तेन गच्छन्‌ न रिष्यति ॥ 

~ इति भगवतो मनोव॑चन निदिश्य सांप्रतं विरमामः । ” 

एवं प्रदत्तोऽयं १८२९ शाक्रीयो वृत्तान्तः । तदूध्वं शनैः शनैः प्रवृद्ध 
ब्रह्म-द्ेषेण कोल्हापुराधिपतिना दूरीकृताः पारंपर्यक्रमेण आगताः विरो- 

घिनः विप्राः, पुरोहितश्च स्वकीयः नारायणभट्ट-राजोपाध्ये-महाभागः 
ःवाषिकात पञ्चविशतिः्सह्नःरूप्यकात्मकात्‌ वेतनात प्रच्यावितः। 
तदूर्ध्वं बाचस्पतयः अभिप्रयन्ति स्म-- न 

“कि तु सवंथा नामशेषतामुपगतायामपि संपदि नांशतोऽपि परि- 
'त्यक्तः स्वीयो धर्मः श्रीमता राजोपाध्येनेत्यहो माहात्म्यमेतस्य । यद्यपि 
समवसितप्रायाप्येव न्यायाधिकरणानि राजोपाध्यायीयेऽत् विवादे भूतल- 
चर्तीनि तथापि विद्यतेऽद्यापि चरममघिकरणं यत्र किलाघिकरणिको भूत- 
भावनो भगवान्‌ । कोल्हापुराधिंपतिना च नैतद्‌ विस्मर्यंताम्‌ -- 

नाधर्मश्चरितो लोके सद्यः फलति गौरिव । 
आनेरावतंमानस्तु कत्‌ मूलानि कृन्तति ॥ 

इति मानवं वचनम्‌ । शिंथिळीक्रियतां 'चात्मनोऽभिनिवेश इति विज्ञा- 
च्यते । ' इति । (सं. चं. १२४) 

तदनु तत्र तत्र कर्मणि स्वात्मनोऽनुकूळान्‌ धनलूब्धान्‌ जनान्‌ 
नियोज्य कोल्हापुरराजेत अमुना संकेइवर-जगद्गुरु-पीठाधिष्ठिताः श्री- 
शंकराचार्य शिष्यस्वामिनः स्वकीयाभिप्रायार्थं प्राथिताः। तेः अपि व्यवस्था- 
पितम्‌ अस्य क्षत्रियत्वम्‌ अनुज्ञातं च वैदिक-मन्त्राद्य नुष्ठानम्‌ । 

यदा च अयं वृत्तान्तः श्वीअप्पाशास्त्रिभिः श्रुतः तदा नासीत्‌ एतेषां 
संताप-पारावारस्य मर्यादा नाम । महाराजापेक्षयाऽपि जगद्गुरु-पीठा- 
धिपतौ भृशं प्रक्षुब्धाः एते । सप्रमाणं च संसाधितम्‌ एतैः श्रीजगद्गुरुः 
निर्णयस्य घमं-विरोधित्वं, घ्राथिताः च एतन्निर्णयाय नाना-प्रदेशस्था: 
पण्डिताः | तेऽपि स्वे श्रीजगद्गुरुनिर्ण यस्य प्रतिकूलाः एव आसन्‌। मुद्रिताः 
च सर्वेऽपि तेषाम्‌ अभिप्रायाः चन्द्रिकायाम्‌ । पुनः पुनः उद्घोबितं च --. 
“ कोल्हापुरमहाराजो न क्षत्रियः परन्तु शूद्र एव । तस्य च वेदिक-मन्त्रैः 
संस्कारादिकरणे जगद्गुरुणा प्रदत्तो निर्णयः सर्वथा शास्त्र-विरुद्ध एव । ` 

` इति। 

. अहो धाष्टर्यम्‌ श्रीअप्पाशास्त्रिणाम्‌! यद्‌ एतैः नेव गणितः आत्मीयः 
आधारोऽपि । चन्द्रिकायाः पञ्चम-खण्डे अप्पाशास्त्रिभिः एवं श्रीशाहु- 
राजकुमारस्य जयन्ती प्रशंसिता आसीत्‌ । सर्वेथा सत्यम्‌ इदम्‌ -- 

८ वजाद्‌ अपि कठोराणि मृदूनि कुसुमाद्‌ अपि । 
लोकोत्तराणां चेतांसि को हि चिज्ञातुमहंति ?” इति 

४३- संस्कृत-पण्डिता अवश्यं प्रवर्तेरन्‌ । 

सप्ततारे (सातारा) घटितस्य महाराष्ट्र-साहित्य-संमेलनस्य व॒त्तान्तं 
निवेद्य प्रोक्तम्‌ अप्पाशास्त्रिभिः -- द 

“संस्कृत-भाषयाऽपि काव्यादिःप्रबन्ध-निर्मातणाम एवंविधम्‌ एव 
संमेलनं प्रतिवत्सरम्‌ एव तत्र तत्रावशयकम्‌ इति अभिप्रेमः । एतेन हि 
समुपचीयेत पण्डितानां प्रेम | शक्येत च संभूय संमन्त्र्यात्मतोऽभीष्टं साघ- 
यितुम्‌ आरोपयितुं च अभ्यृदयपथे धमंम्‌ इति । सत्यानुकल्येश्वश्यम्‌ अत्र 
नचिरादेव प्रवतितुम्‌ इच्छामः। ” इति । राजकीयान्दोलनम उपवष्यं 
प्राहुः अप्पाशास्त्रिणः -- ८ 

४ अपरेषां पुनर्गरीयान्‌ रोषारुण: कटाक्षः संस्कृत-पण्डितेषु अस्मासु । 
ते खल्वाहुर्न जानते स्वीयस्य देशस्य लाभं हानि वा संस्कृत-पण्डिता: इति। 
कि तु नेतद्‌ अनुमन्यामहे। यदि हि भारतवष$त्र केऽपि स्वधर्म मात्रनिष्ठाः 
स्युस्तहि तेषु संस्क्ृत-पण्डिता एव प्रवराः । अतङ्च नांशतोऽपि स्वीकुयुरेते 
वेदेशिकवस्तुजातानि। संस्कृत-पण्डिता अपीदानीं सुदूरम्‌ उज्झित्वाऽऽलस्यम्‌ 
अवश्यम्‌ अत्र कर्मणि प्रवर्तेरन्‌ गोचरीकारयेयुरचापरेषाम्‌ आत्मनः स्वदेश- 
ध्रणयातिशयम्‌ इति प्रार्थयामहे । ” इति । 


४४. अकाण्ड एव व्याधिभिः आक्रान्ताः । 


एवमृत्तरोत्तरं प्रबन्धानां मिथः स्पर्धया इव चन्द्रिकां प्रोदभासयताम्‌ 
अप्पाशास्त्रिणां १८२७ शाकवर्षस्य आदिवने मासे दुर्धर: ज्वरः समुत्पन्नः । 
तेन हि आक्रान्ताः एते न चन्दिकाडूं यथा-समथं प्रकाशयितुं प्राभवन्‌ । 
निवेदितं च एतद्विषयकं निदानं विज्ञानचिस्तामणि-पत्रिकाद्वारा - अप्पा- 
शास्त्रिभिः । अतश्च विलम्बितेऽङ्क कृता पाठकमहाशयेषु विज्ञप्तिः -- 

“ अतीते हि आर्विनेऽकाण्ड एव नानाविधेरामयँः विशेषतः च 
दुःसहतमेन ज्वरेणाकान्ताइचलाचलजीविताः समभूम। अविन्दाम चैकान्तत 
एव निःसारत्वम्‌। न च प्राभूम रुर्णशय्यातः समुत्यातुम्‌ अपि । कालाति- 
कमं खल्वेतम्‌ असहमानेरभूयोभिरेव पाठक-महाभागेः सविशेषम्‌ उपालब्धा: 
स्मः । उपालम्भः पुनरयमेतत्‌ कृतो नांशतोऽपि व्यथयति हृदयमस्माकम्‌ । 
प्रत्युत सविशेषम्‌ एवाह्वादयति | स हि निरतिशयम्‌ एषाम्‌ औप्सुक्यमिव 
चन्द्रिकाया अपिः सहृदयाह्नादकताम्‌ अभिव्यञ्जयतीति । इदानीं किल 

भगवतो मत्यञ्जयस्यानग्रहेण सर्वथा निवृत्तामया यथापुरम्‌ अलंकर्मीणताम्‌ 
अनप्राप्ताः स्म इति यगपत्‌ एव प्रकाश्य चन्द्रिकायाः संख्या अग्रेऽपि 
नियतावसरम्‌ एव एनां प्रकाशयिष्याम इति प्रतिजानीमहे । ”' इति । , 
४५. अयि करधन-महोदय ! गम्यताम्‌ अपुनरागमनाय । 

चन्द्रिकायाः द्वादशवर्षीये षष्ठेऽङ्क लॉड कझंनस्य अधिकार-त्याग- 
विषयिणी वार्ता प्रकाशिता । साभिप्रायोऽयं वृत्तान्तः अप्पाशास्त्रिवचः 
सुधामयः निपीयतां पाठकेः, येन वृत्त-विलेखन-चातुयण ' सह राजकीयं 
निभींकत्वम्‌ अपि स्फुटीभवेत्‌ विद्यावाचस्पतीनाम्‌ । एवम्‌ एषः -- 

४ मासे किलास्मिन्‌ प्राधानिको घटना नाम भारतवर्षाधिकृतस्य 
भारत-वर्षीयान अस्मांस्तृणाय मन्यमानस्य वाङमात्रोदारस्य वङ्गविच्छेद- 
कृतार्थात्मनः प्रजान्‌रागानास्पदस्य प्रक्ृति-प्रक्षोभ-दावानलानिलायमानस्य 
लाडं-करधनस्य भारताधिकार-स्यागः। यः किल सुदूरम्‌ आरोहति सोऽयम्‌ 
अवश्यं पतति । तदूच्यतेऽभियृक्तेः --- 
गतिः सोच्छायाणां पतनम्‌ अनुकूलं कलयति । इति। अत्यारूढः पतति 
ध्रचम इति च । भारताधिकृतपदम्‌ भधितिष्ठतः किल लॉड-करधनस्य 
प्रत्यासन्नःप्राय इवाभवत्‌ स्वर्गः। तत्सदृश एवायम्‌ अस्य विनिपातः । 
दिष्टया संपादितोऽयम्‌ अमृष्य पदपरित्यागो भारतवर्ष प्रणयिना विधिनेति 
प्रमोदामहेतमाम्‌ । सैनिकाधिकरण-संवरम्धिनि कस्मिश्चित्‌ू कर्मणि 
नांशतोऽपि साफल्यम्‌ आपेदे लॉर्ड-महोदयस्य प्रत्याशेति परित्यक्तं भार- 
ताधिकृतपदम्‌ एतेन। निष्कारणमेव किन्नरवर्षापगणस्थानादिषु दूतपरिषद 
प्रेरणम्‌ अनागःसु किन्नरवर्षीयेषु शस्त्रपातस्तज्जन्य-व्ययस्य च भारत- 
वर्ष-शिरस्यारोपणं भारतवर्षीय-भूपानां सपरितोषं भूपतिपद-परित्याग 
शिक्षणावनतिञ्चेति भूयांसि किल चिरस्मरणीयानि व्यधीयन्त कर्माणि 

'भारतवर्ष रसातलं गमयताऽनेन वावदूकेनेति नात्र संदेहः । अतःपरं चेत्‌ 
असाववस्थास्यत कियन्तं चित्‌ समयं सदाऽवश्यमितोऽपि स्मरणीय-तराणि 
कर्माणि समघटिष्यन्तेति नास्ति नः संदेहो नाम । कि तु नोत्कण्ठते नश्चेतो 
लीलातिशयम्‌ अमृष्यंवंविधम्‌ अवलोकितुम्‌ इत्यत एव प्रशंसामहे 
विघातारम्‌ । अपि लॉडं-करधन-महोदय शिवास्ते पन्थानः । गम्यताम्‌ 
अपुनरागमनाय । ” इति । 

. एवम्‌ एतेन राजकीय-तन्त्र-वेत्तृत्वम्‌ अप्पाशास्त्रिणां स्पष्टीभवति । 

उत्तमपर्व १२५ 
४६. प्रज्वाल्य गरीयांसं स्वदेश-प्रणय-पावकम्‌ 

वङ्गविच्छेदान्यायेन संतप्ताः भूयिष्ठाः वङ्गीयाः स्वराष्ट्रानरागिणः 
वेदेशिक-वस्तु-होलिका-दीपनम्‌ अकुवेन्‌ । पुण्यपत्तनेऽपि एतस्येव कर्मणः 
प्रात्यक्षिकम्‌ इव अभूत्‌ । तत्रापि हि स्वराष्ट्र-नेतृ-महत्तरेः प्रज्वाल्य पावकं 
दग्धानि वैदेशिकानि वस्तूनि । वृत्तान्तम्‌ इमं श्रीअप्पाशास्त्रिणां 
लेखनी एवं निवेदयति -- EE: 

“ पुण्यपत्तनेऽपि विजय-दशम्यां सीमोल्लडघन-यात्रायां विघाय मही- 
यसीं होलिकां जुह्वाञ्चक्रुः अस्यां वेदेशिक-वसनानि प्रधानःप्रधाना नागरिका 
इति श्रूयते । नेतन्न युक्तम्‌ । कि तु प्रज्वाल्य गरीयांसं स्वदेश-प्रणय-पावक 
यदि तत्र हूयते वेदेशिकवस्तुवाञ्छामयं हव्यं तदा नामेतोऽपि साधु स्यात्‌ 
इति मच्यामहे। बाह्येभ्योऽपि हि क्म्य आन्तराण्येव प्रशस्यन्ते भूयिष्ठफळ- 
दातृतया चोपवण्येन्ते विद्ठप्टि: इति | एवं हि मूलत एवच्छिन्नो वैदेशिक- 
वस्तु-द्मो नांशतोऽपि पल्लवे: फलवा युज्येत प्रत्युतानायासम्‌ 
एवोध्वेशोषं शुष्को नामशेषताम्‌ उपगमिष्यतीति । ” 

अनेन तावत्‌ स्वातन्त््यान्दोळन-मर्म-पाण्डित्यम्‌ अपि विद्यावांचस्प- 
तीनां प्रोदभासते । न सन्ति स्वदेशीयानि वस्तूनि रमणीयानि, विद्यन्ते च 
तादृशानि वैदेशिकानि स्वल्पमूल्यानि अपि इति प्रलपद्भ्यः तर्जन-चपेटिकां 
प्रयच्छन्ति अप्पाशास्त्रिणः -- 

“ अतः समवलम्ब्योत्साह सुदूरं च समुत्सार्य तुन्द-परिमृजत्वं गेहै- 
नदित्वं वा प्रतिज्ञायतां स्वदेशीय-वस्तु-स्वीका रस्ततव्चापेक्ष्यतां लभ्यन्ते न 
वा तानि तानि वस्तूनीति । विलासशीळत्वं चेतन्नेदानीं समुचित्तं भारत- 
वर्षीयाणाम्‌ । तद्धि यदि स्यात्‌ कथंचित्‌ समुचितं तदा संपन्न-देशोद्‌भवा- 
“नाम्‌ एव स्यात्‌ न पुनर₹वस्तनिकवृत्तीनां भारतवर्षीयाणाम्‌ ।” 

एवं स्वदेशीयान्दोलनं राष्ट्रियं शिक्षणं च अधिकृत्य लिखितः 
' जठरपिठरी दुष्पुरेयं करोति विडम्बनाम्‌ '-- इत्ययं लेखोऽपि कामपि 
दीप्तिम्‌ उद्योतयति। अनेन हि भारत-राष्ट्रःहित-चिन्तकत्वम्‌ अपि 
विद्यावाचस्पतीनां प्रतिष्ठितं भवति । 

४७. द्वादशखण्डीया वाङमयसंपत्तिः । 

संस्कृतन्चन्द्रिकायाः द्वादशे खण्डे न केवलं घर्म-राष्ट्र-विद्रोह-समा- 

लोचकाः एव प्रबन्धाः अवतारिताः अप्पाशास्त्रिभिः, अपि तु यथाप्रतिज्ञं 

१२६ अप्पाशास्त्रिच रितम्‌ 
DD en व आज न हाम ses 
पूवेवत्‌ नानाविधाः एव । गद्यकाव्ये वङगीयकादम्वर्याः इन्दिरायाः सुमनो- 
हरोऽनुवादः इदानीं पूर्वतः अनुवृत्य प्रचलितः । पद्यकाव्यम्‌ * आक्रन्दनम्‌' 
परिचायितपूर्वम्‌ । विधवोद्वाहः अब्धियाने निर्णय: इति धर्मेशास्त्रीयौ, 
परःशब्देऽभिप्रायः इति वैयाकरणः, श्रीसदानन्दयतिः, श्रीमान्‌ बालकचिः, 
श्रीमान्‌ विश्वनाथः इति कवि-पण्डित-चरित्रमयाः, समालोचनाः, संवादा- 
भिप्रायाः, मासावतरणिकाः च इति बहुघ्रका रेः अप्पाशास्त्रिकृत-प्रवन्धरत्ने: 
समुज्ज्वलीभूतः अयं खण्ड: । विशेषतः पुनः अस्मिन्‌ संवादाभिप्राया: 
समालोचना: प्रासंगिकनिवेदना: च विराजन्ते इति निविवादम्‌ । षष्ठाङ्क 
प्रकाशित: 'प्रत्यक्षग्राह्मः पारलौकिक आत्मा इति प्रवन्धः भौतिकाध्यात्मिक- 
विज्ञानसंवादं प्रकटयति । अमेरिका-देशे विज्ञान-मन्दिरे गेट्स-संज्ञकेन . 
विज्ञानि-प्रवीरेण कस्मिन्‌ अपि मूषके विशिष्टनकिरणानां प्रयोग: कृतः | | 
यदा च अयं मृतः तदा शरीरम्‌ एतस्य पारदर्शक समभवत्‌। छाया च 
काऽपि मृषक-समानाकारा एव ऊध्वं-गामिनी बभूव । अत्र वदन्ति 
मप्पाशास्त्रिणः -- 

“ तत्समानाकारैव काऽपि छाया ऊर्ध्वं गच्छन्ती कियद्दूरम्‌ अति- 
क्रम्यान्तरधात्‌ । निपुणतरं च विस्पष्टं च प्रत्यक्षी कृतेयं गेट्समहोदय-सं नि- 
हितैरपरेरपि वैज्ञानिक: । आसीच्च तदानीम्‌ अप्येषोध्वंम्‌ एव गञ्छन्तीत्यहो 
प्रभावो विज्ञानस्य ! प्रिय-पाठकाः ! सोऽयम्‌ एव सुक्ष्मशरी राख्यः पार- 
लौकिक आत्मा । 

प्रिययाठकमहाभागाः ! संदुञ्यतां प्रभावोऽयं विज्ञानस्य येन किलः 
स्थूलदृशाम्‌ अप्रत्यक्ष: पारलौलिकोऽप्यात्मा नयनगोचरीक्रियते । एतदेव च 
लिङ्गशरीर सूक्षमशरीरं चाख्यायते। एतच्च सेन्द्रियम्‌ एवेति श्रुत्यादीनां 
सिद्धान्तः। गेट्समहोदयस्तु च्छायेयं सेन्द्रिया निरिन्द्रिया वेत्यनुसंघातुं 
प्रयतत इति श्रूयते । सर्वथा जितं मृनिमतेनेति शिवम्‌ ।” इति । 

एवं पाइ्चात्त्य-वेज्ञानिकानाम्‌ आविष्कार प्रशंसन्तः अपि विद्यावाच- 
स्पतयः स्वकीय-संस्कृतेः प्रणयम्‌ अभिमानं श्रद्धां वा नेव परिजिहीषं्ति 
इति निध्यायताम्‌ एतत्‌ वैशिष्ट्यम्‌ । 

४८. अनभिज्ञा हि मोक्षम्‌ लरादयः । 

एवं नानाविषयेषु प्रबन्ध -विलेखन-चणानाम्‌ अप्पाशास्त्रिणां 

वेशिष्ट्यं तथा विभ्राजते,स्म | यथा उक्तं मल्लिनाथेन -- 

उत्तमपवे - १२७ 
य्यक यया 
*लोके$भु द्‌ यढुपज्ञमेव विदुषां सौजन्य-जन्यं यजः? इति । 

सनातन-धमं-प्रणय: अमीषां यथा आचारात्मकः तथा संरक्षणात्मक: . 
अपि आसीत्‌। तत्र तावत्‌ स्थिस्त-धर्म-प्रविष्टानां दायविभागविषये प्रोक्तम्‌ 
अप्पाशास्त्रिभिः -- 

“ स्थिस्तोदिधर्मं प्रविष्टा अत एव च पतिता आर्यजातीयाः सर्वेऽपिः 
जनयितुर्दायम्‌ अहुन्तीति धर्म-शास्त्र-विरुद्धम्‌ अशेषे$पि. चः भारतवर्षऽद्य 
यावद्‌ अन्यत्रादृष्टश्चृतपर्वं किमप्यनुशासनं महिशूरपुराधिपतिनाऽऽत्मनो 
राष्ट्रे प्रचारयितुं सज्जीकृतम्‌ । मन्यामहेऽनुशासनम्‌ इदं विनिमितवता 
भङग्यन्तरेण प्रोत्साहिता एव स्वधमं -परित्यागे भारतवर्षीया 
महिशूराधिपतिनेति।” इति। 


' ऋग्वेदाचे मराठी भाषान्तर' इति महाराष्ट्र-भाषा मय-पुस्तकस्य 
सर्माळोचनासमये लिखितं विद्यावाचस्पतिभिः -- 

“ आवश्यक किल श्रुतीनां पठनम्‌ इवार्थ-ज्ञानम्‌ अपि द्विजातीनाम्‌' 
इत्यत्र नास्ति नः स्तोकोऽपि संदेहः। किन्त्वन्‌वादेनामुना त्रेवणिकमात्रो- - 
पयोगिना भवितव्यम्‌ । न पुनवंर्णान्तरेऽस्य प्रचारोऽनुमन्यतेऽस्माभिः । न 
किल वयम्‌ ऋग्वेदस्यार्थज्ञानेन नानाविधानि प्राचीनतत््वान्यनुसन्धीयेरन्‌ 
इत्यत एवास्यावश्यसंपादनीयतां ब्रूमः । कि तु श्रृतिविहिततयापूर्वजनक- 
त्वादेव । प्रमाणं हि स्वेथा नः श्रुतिरेव । यत्ूच्यतेऽत्र केर्चिदविगणित- 
वेदिक-धर्म-मर्यादरर्वाचीनेः संप्रति किल पाञ्चात्त्या अपि-म्लेच्छा अपि- 
वेदार्थम्‌ अवगच्छन्तीत्ययुक्त एवायं ब्राह्मणानां प्रलापो न शूद्रो वेदाध्यायीः 
स्यादिति तदेतदुन्मत्तप्रलपितमेव । म्लेच्छेरप्यधीयन्ते श्रुतय इति नेदानीं 
ब्राह्मण: शूद्राणां वेदाध्ययनं प्रतिषेध्यमिति वचनं तु संप्रति योरोपीया अपि 
बाष्पयानादौ ब्राह्मणस्त्रीषु हठात्‌ प्रवन्त इति वरं स्वस्त्रीणां ब्राह्मणेः 
शूद्रसमागमान्‌मतिरेवेति प्रलपतो मूखंधोरेयस्य वचनान्नांशतोध्प्यति- 
रिच्यत इति द्रष्टव्यम्‌ । 

अर्थोऽपि च संप्रदायसिद्ध एव साधीयान्‌ न तु धर्मान्तरःप्रसिद्ध- 
घबन्धेकवाक्यतान्‌रोधेन विनापि संप्रदायं शब्दसादृश्यादि-बलाद्‌ विधीय- 
मान इत्येव नो$भि प्राय: । संप्रदायसिद्ध एव ह्यर्थः कर्तृ रभिप्रेतो भवति । 
तेन ह्यसौ स्वशिष्येभ्य उपदिश्यते तैश्चात्मनः शिष्येभ्य इत्येवं शिष्यपरं- . 

१२८ अप्पाशास्त्रिचरितम्‌ 


परयैवायं प्रचरतीति । संप्रदायश्चायं व्याख्याभ्यः शक्यते प्रत्येतुम्‌ । 
व्याख्यानाविरोधीन्येव चेत्‌ कियन्तिचित्‌ नव्यविज्ञानान्यनुसंधीये रञ्च किल 
तदा काचिदपि हानिः । कि तु सोऽयमेवंविधो मोक्षमूरूरस्याभिप्राय इति 
भ्रान्त एवात्र सायनमहाभाग इत्यादयः कर्णारुन्तुदाः प्रलापा नांशतोऽपि 
शक्यन्ते सोढ्म्‌ अस्माभिः। अनभिज्ञा हि मोक्षमूलरादयो वेदिकसंप्रदायस्य 
अनधिकारिणः पाश्चात्त्या इति । ” 


४९. भारत-धर्म-महामण्डलस्य अधिवेशनम्‌ । 

वाराणसेय-भारत-धर्ममहामण्डलस्य महासंमेलनं १८२७ शाकस्य 
पौष-मासे क्रमशः श्रीकाश्यां प्रयागे च निर्वृत्तम्‌ । श्रीमत्पण्डितमदन- 
सोहनमालवीयमहोदयंः एतादृशं विज्ञापनं प्रकटीकृत्य तत्तेषां धामिक- 
महत्तराणां संनिधौ प्रहितम्‌ । श्रीमदप्पाशास्त्रिणां सकाशम्‌ अपि तदेतम्‌ 
उपस्थितम्‌ । तदनु दरभङ्भास्थ-महामण्डल-सभापति-कार्यालयात्‌ महा- 
संमेलनस्य कार्यक्रम-पत्रिकाऽपि संप्राप्ता । सेयं चन्द्रिकाया: अङ्कं घ्रका- 
शिता 'अप्पास्त्रिभिः । 

श्रीमदप्पाशास्त्रिणः इदानीं विविध-ज्ञान-विज्ञान-संपन्नाः स्वदेश- 
प्रणयिनः सनातन-धर्मानृयायि-गरिष्ठाः पत्रिका-संचाळन-कुशलाः संस्कृत- ` 
"पण्डिताः इति सुप्रथिताः आसन्‌ । अतश्च नेतद्‌ वक्तुम्‌ अपेक्षितं यत्‌ तेऽपि 
महामण्डलाधिवेशनार्थं समाहृताः इति। ततः परवर्ती निखिलः अपि 
वृत्तान्तः अप्पाशास्त्रिणां लेखन्या इत्थं प्रकाशितः -- 

“ सहकारि-संपादकइच (श्रीअप्पाशर्मा विद्यावाचस्पतिः) श्रीमता 
भारत-धर्म-महा मण्डलेनाहुतो वाराणसी प्रातिष्ठत । प्रस्थिताश्च वारा- 
णसीं न किल वाराणसीमात्रम्‌ एव गरवा प्रतिनिवर्तन्ते सनातन-धर्मानया- 
यिन इति ननं विदितम्‌ एवेतदशेषाणाम्‌ अपि भारतवर्षीयाणाम ) आदिमं 
हिं अमीषां कर्तव्यं त्रिस्थलीयात्रेति । सत्यां पुनर्वाञ्छायाम्‌ अयोध्यादीनि 
अपि कियन्तिचित्‌ पावन-तमानि क्षेत्राणि संदश्य प्रतिनिवर्तन्ते धामिका: । 
सहकारि-संपादक्ोऽपि नन्वयं सनातन-धर्मानृयायिष्वेव अन्यतमः । अतो न 
एतद्‌ आश्चयं यदयमपि विनिवंत्यं त्रिस्थलीयात्राविधि गत्वा च अयोध्या- 
मथुरादिषु क्षेत्रप्रकाण्डेष: कृतयथोचिताचारो निवासम्‌ आत्मीयं प्रति- 
निवृत्त इति । 

यथ। किल पुरा प्रकटीकृतम्‌ आसीद्‌ अस्माभिः तथा मासेऽस्मिन 

पौषे श्रीमत्यां. वाराणस्यां श्रीमतो भारत-घमं-महामण्डलस्य अधिवेशनं 
' मभूत्‌ । अवसरेऽस्मिन्‌ समृपतस्थुर्ताना-दिगन्त-तरास्तव्याः पण्डित-प्रवराः 
महोपदेशक-महाभागाश्च । प्रथमतः किल श्रीमता जम्बू-महा राजेन प्रदत्ते 
महीयसि प्रासादे समवास्थाप्यत महामण्डल-कार्याळयः। तदन शारदाः 
मण्डलम्‌ अवास्थापि । प्रत्यहं च प्रातर्‌ अन्तरङ्गसभा सायं च महा मण्डले 
तेषां तेषां वामिमप्रवराणां व्याख्यानानि समभूवन्‌ । अत्र च पञ्चमे दिवसे 
संस्कृत-चन्द्रिकायाः सहकरि-संपादकः संस्कृतभाषया आर्यधर्माख्यं विषय 
व्याख्यातवान्‌ । अधिवेशनेऽस्मिन्‌ प्रत्यहं परमहंसाद्युपाधि-मण्डिताः श्री 
१०८ गोवर्धन-पीठाधिपतयः श्रीमन्तो जगद्‌-गुरवः शंकराचार्याः समपा- 
स्थिषत । सभापतिपद पुनर्वाराणसेयेन पण्डित-प्रकाण्डेन श्रीमता शिव-. 
कुमारमिश्चशास्त्रिणाऽलमकारि । .यत्सत्यम्‌ अतिमात्रं गरीयान्‌ पण्डितः 
श्रीमान्‌ शिवकुमार-मिश्र: । कि तु जगद्विलक्षणम्‌ अपि पाण्डित्यं नहि 
श्रीमञ्जगद्‌-गुरुपदाधिकारं लघृकतृम्‌ अळं भवति । तथाकरणःप्रयासः च 
परम्‌ औद्धत्य गमयतीति नो बृद्धिः। अत एव च विदृषाऽपि सता श्रीक्षिव- 
कुम(रमिश्रेण यत्‌ श्रीमतां जगद्गुरु-चरणानाम्‌ उत्सङ्ग उत्सङ्गम्‌ आधायेव 
निविशङ्कूम्‌ एवोपावेशि तद्‌ एतत्‌ परं दूषणायेवेति संमन्यामहे । औद्धत्यं 
पुनरेतद्‌ अतिमात्रम्‌ एवायुक्तम्‌ एवंविधस्य वेदुष्यस्य चेति ब्रूमः । यैः च 
सत्स्वपि श्रीमज्जगद्गुरुचरणेषु महाभागोऽयं समापतिपदम्‌ अनुप्रा पि- 
तस्तेऽपि नन्वत्र दूषणीया एव। अतः परं सति प्रसंगे नेवंविधो मान्यानाम्‌ 

अतिक्रमो भूयाद्‌ इत्याशास्महे। ” इति | 
अस्मिन्‌ समये ' मित्रगोष्ठी '-मासिक-पत्र-कार्यालयेऽपि तत्‌-सद- 
स्थानां द्वितीय-वाषिक-सभा समायोजिता । तस्याम्‌ अपि वाचस्पतयः 
' मित्रगोष्ठ्या उद्देश्यम्‌ ' इति विषयम्‌ अधिकृत्य व्याख्यातवन्तः । 
काशी-यात्रा-प्रसंगेन श्रीअप्पाशास्त्रिणः मथुराक्षेत्रे गता: । तदा 
तत्रत्य-विद्दद्गोळ्या संमानपत्रःप्रदान-पुरस्सरं सत्कृताः एते । सं भानपत्रं 
तु आत्मप्रशंसा-दोष-सिया न प्रकाशितम्‌ एतेः। प्राथिताशच मथुरा-विद्वांसः 
क्ष मार्थम्‌ । स. 

इयं त्रिस्थली-यात्रा श्री मदष्पाशा स्त्रिणां सपरिवाराणामेव समभवत्‌ । 

अनेन च महामण्डल-परिषदो वृत्तान्तेन जगद्गुरुपीठविषयिणी भक्तिः इव 

निर्भीकत्वम्‌ अपि श्रीमद्‌-अप्पाशास्त्रिणां प्रकटीभवति । 
अ. च. ..९ 

५०. भारतवर्ष च केतुमाले ( युरोप ) च सिहले ( सिलोन ) च । 
सर्वाङ्ग-सुन्दरायाः संस्क्ृत-चन्द्रि काया: प्रचारः उत्तरोत्तर वर्धमान 
एवासीत्‌ । यद्यपि मध्ये मध्ये भूगोभिः एव परित्यक्ता इयं तथापि 
रोचकम्‌ आकर्षकं च अस्याः स्वरूप क्रमशः शुक्लेन्दुकलावत्‌ एव आसीत्‌ । 
अत एव ग्राहकाणां न्यूनतीमावे अपि चन्द्रिकायाः प्राचीन-खण्डानाम्‌ अपि 
संग्रह: भूयोभिः एव कृत: । चन्द्रिका-लण्डानां समाप्तौ प्रतिमासं विज्ञापनं 
प्रददुः अप्पाशास्त्रिण: -- 'संस्कृत-चन्द्रिकायाः पञ्चम-षष्ठ-दशमलण्डाः 
अपेक्षन्ते | मूल्यं यथोचितं प्रदीयेत । ' इत्यादि । 
चन्द्रिकायाः नीवीधनस्य विभाग-ग्रहीत/रः तु अद्यापि स्वल्पाः एवः 
आसन । ट्वादश-खण्डीय-वत्सरान्त-विज्ञप्तौ निवेदितम्‌ अप्पाशास्त्रिमि:-- 
“ कालम्‌ एतावन्तं न किल विभाग-प्रहीतृणां संख्या दशतोऽपि अतिक्रान्तेति 
हन्त चित्रीयते नश्चेतः । अद्य यावत्‌ केवलं सप्तैव म विभाग-ग्रहीतार: 
संपन्नाः। त्रिचतुराइच पुनः उदयपुरे संपत्स्यन्ते । यत्र किल व्रिशत्कोट्यो 
- मनुजानां निवसन्ति न किल तत्र दुःसंथादं नीवी-धन-विभाग-ग्रहीतुणां 
शतम्‌ एकमात्रमेवेति । यद्यपि भारतवर्षे च केतुमाले ( युरोप )च सिंहले 
च॒ भयांस एव चन्द्रिकाया: प्रणयिनः संपन्नाः तथापि न अद्यापि सहस्रम्‌ 
अतिक्रान्ता अमीषां संख्या । प्रार्थिताशच अत्र विषये भूयो भूयः प्रियपाठक- 
महाभागा अस्माभिः यद्‌ युष्मास्वेकेकेन संपाद्य नव्यम्‌ एकेक ग्राहकम्‌ अनु- 
गृह्यतां संस्क्ृत-चन्द्रिका यावच्छकथम्‌ इति । प्रियपाठक-महोदयाः ! न किल 
समीचीना सांपत्तिकी स्थितिः संस्कृत-चन्द्रिकाया इति न अद्य यावद्‌ 
उपहारत्वेन किमपि पुस्तकादिकं. प्रदाय संभाविताः श्रीमन्तः । समीहामहे 
पुनवंत्सरेऽस्मिन्‌ ( १८२८ ) कस्यापि पुस्तकस्य उपहरणेन आत्मानं 
कृतार्थीकर्तूं यदि देवम्‌ अनुकूलं स्यात्‌ । ” इति। । 
एवं राष्ट्रभक्ति-प्रचाराय, धमंसेवनाय, संस्कृत-भाषायाः परिचरः 
णाय, चन्द्रिकाया: प्रसाराय, पाठकानाम्‌ अनुरञ्जनाय च भृशम्‌ उद्यमशील; 
अप्पाशास्त्रिभिः संपादितं रसिकानां स्वान्तेषु चिरकालिकम्‌ अवस्थानम्‌ । 
अत एव भूयसाम्‌ एव विदुषां प्रशंसायाः पात्रमूतैः एतैः संस्कृतभाषायाः 
सोभाग्य-प्रकर्ष-पीयूष-वर्षी कोऽपि अपर एव संचिन्तितपूर्व: प्रयासः अङ्गी- 
कृत: | यतः च-सगौरवं च साभिमानं च सुदृढं च वयं सर्वेऽपि संस्कृतभाषायाः 
सजीवत्वं च समर्थत्वं च राष्ट्रभाषात्वं च सनिइचयं प्रतिपादयामः । कः. 
तावत्‌ अयं प्रयास: कि च अस्य स्वरूपम्‌ इत्यदि निखिलम्‌ अपि अनुपदम्‌ 
एव उत्कृष्टपवंणि निभाल्यतां रसिकप्रेष्ठेः । ¥ जे x 

१. बहुपकरोति संस्कृत-भाषा-प्रणयिनाम्‌ । 


` अष्ट वर्षाणि संस्कृत-चन्द्रिकां संपादितवद मि: श्रीअप्पा- 
शास्त्रिभि: भूयसी की ति: संप्राप्ता । संस्कृत-माषाया: चद्ि- 
काया: च संजीवने भृशं प्रयतमाने: क्रःणधारिभिः अपि एते 
संपादितं स्वीय-परिश्रमस्य किमपि अवान्तरं फलम्‌ । 
तत्‌ हि नाम शारदीय-यूणन्दु-समुज्ज्वलं यश: एव । अवाः 
न्तरमेव पुनः इदं फलम्‌ । प्रधानं तु फलं प्रयासानाम्‌ एतेषां 
संस्कृत-वाङमय -निनाद-मा धुर्ये-धिक्कृत-कोकिलरवं संस्कृत- 
राजनीति-परिपुष्टं स्वकीय-विद्या-तेजःप्रोरभासि भारत- 
वर्षम्‌ एव । इदं तावत्‌ न दोौर्भाग्य-परिपीडितेन तदानीन्त- 
नेन समयेन समनुभूतं, नेव च अद्यापि मनागपि प्रादुर्भवितुं 
शक्यते। तथापि तादृशाय संस्कृतःप्रचारोद्योगाय महद्‌ 
यशः एतेषां समृपकारि समभूत्‌ इत्यत्र नास्ति स्तोकोऽपि 
संदेहः। चन्द्रिकाया: किल प्रशंसा भूयोभिः एव कृता । 
केरलीये विज्ञान-चिन्तामणि-संज्ञके संस्कुत-साप्ता हिंक-पत्रे 
तत्संपादकेः पं. श्रीनीलकण्ठञास्त्रिभिः लिखितम्‌ -- 
कोल्हापुराद्‌-राशिवडेकरोपाह्व श्रीमदप्पाशमं-विद्यावाचस्पति-मिश्चैः 
प्रचायंमाणा संस्कृत-चन्द्रिकाभिधाता मासिकपत्रिका सरसे: आवश्यकः 
उपपत्ति-बहुलेः प्रमाण-दशञन-प्रतिष्ठितैः विविधैः उपन्यास-विशेषे: निष्पक्षः _ 
पातैः. निपुणं निरूपितः समालोचना-विशेषेः सहृदय-हृदयःहरण-प्रवीणे 
व्यरत्नहंद्य-वृत्तान्त विशेष: सुभाषितैः सुष्ठुभिः अभिप्रायः च तत्तद्विषये 
पण्डित-प्रकाण्डानां धर्म-मर्यादा-परिपालत-बद्ध-कङ्कुणेः इतरेः भि 
वाङमयेः अखिलाभिनन्दनीय-महिमा जयतितराम्‌ । 
सहकारि-संपादकोऽस्या राशिवडेकरोपनामक-श्रीमान्‌ अप्पाशास्त्रि- 
महाभागो बहुकृत्वः समाषतितात्‌ अन्तरायान्‌ विलङ्कघयन्‌ साथंकोकृत्य 

१३९ अप्पाशास्त्रिचरितम्‌ 
* चिघ्नेमुंहुमुंहुरपि प्रतिहन्यमानाः प्रारब्धमुत्तमगुणा न परित्यजन्ति 'इति 
सर्वाभिमताम्‌ अभियुक्तसूकितम्‌ उपनयने नामुत्तरोत्तरम्‌ उत्कष बहूप करोति 
संस्कृत-भाषा-प्रणयिनाम्‌ अखिलानाम इति. निविवादम्‌ इदम्‌ । पुरातन- 
कवीनां चरित्रसंपादनं, भूगोल-विवरणं, तत्तच्छास्त्र-सिद्धान्त-विशदीकरणं, 
सरस-कविता-प्रकटनेन सहृदय-हृदया कर्षणम्‌ आख्यायिका-प्रकटनेन गद्य- 
विलेखन - मार्ग - विशदीकरणं, तत्तच्छास्त्रवादेन विविध - विज्ञेय - विषय- 
विवरणम्‌ इत्यादिका उद्देशा अस्या अखिलाभिनन्दनीया एव । 
पुस्तकादि-समालोचना पुनरेतस्याः समीचीनेव । अन्ततः प्रकाश्यन्ते च 
तत्तद्वृत्तान्ताः सुविशदम्‌ । विशिष्यास्माकम्‌ आवजयत्यस्याः सरळ-मधुरा 
भाषासरणिः । कालेऽस्मिन्‌ विरलीभत्रति संस्कृत-भाषा-प्रचारे तत्‌-ररि- 
पोषणार्थं दुढतर-निबद्धकच्छाः श्रीमदप्पाशास्त्रिसदुशाः महाभागाः समुचित- 
साहाय्य-प्रदान-पुरस्सरम्‌ उत्सहनीयाः सर्वेरपि सारग्राहिभिः ।” 
(विज्ञा. १७ - १० - १९०५। १६-६7 १९०६) इति । 

एतेन विज्ञायेत पाठकः महामहिमशालित्वम्‌ अप्पाशास्त्रिणाम्‌ । 
प्रायेण पत्रिका-संपादकाः स्व-गौरव-स्थापनार्थे पेत्रान्तरं तत्संपादकं वा 
दूषयन्ति । परन्तु विज्ञानचिन्तामणिः संपादकः अत्र महीयान्‌ अपवादः । 


२. प्रेष्ठाः संस्कृत-चर्द्रिका-संपादकाः । 

यथा किल पूर्वम्‌ उवतं तथा विज्ञान-चिन्तामणेः अभिप्रायम्‌ एव 
अनुकृतवद्‌भिः भूयोमिः एव विद्वद्भिः प्रशंसिताः अप्पाशास्त्रिणः । 
उद्दिशय खलु एतान्‌ केचित्‌ प्राहुः ' स्वस्ति निस्तुळाय वात्सल्याय । ' 
अपरे प्रार्थयन्ते ' कोविदानां धौरेय ! नमो नमः। ' अन्ये निवेदयन्ति 
6 वषिष्ठा: संस्कृत-चन्द्रिका-संपादकाः प्रेष्ठाः ! स्वस्ति । ' इतरे अनुन- 
यन्ति ' आस्माकीन-प्रीतिभाजत ! परम-विश्रम्भापण! प्रेष्ठ ! एके समा- 
ह्वयन्ति ' प्रियसुहृत्तमाः ! ' इति च इति च । भूयांसः पुनः असंतुष्यन्तः इव 
संमान-व्यञ्जकेन पदमात्रेण परिमण्डयन्ति विततां बिरुदावलिम्‌- ' स्वस्ति 
श्रीमते सद्‌भारत-भू-तलय-स्फुरिताय नाना-सच्छास्त्र -परिशीळन-प्रमो दित 
मानसाय महानुभावाय प्रियसुहुःप्रवराय श्री अप्पाशा स्त्र-विद्यावाचस्पति- 
मंहाभागाय सानुराग-विनय-प्रमोद-बहुमान शतं नमांसि। ' इति। एतेत 
च बहुमानप्रदानेन विद्वांसः परिचितवन्तः श्रीमदप्पाशास्त्रिणां ध्येयं, वेदुष्यं, 

उत्कष्ट पर्व १३३ 
कौशल्यं, पत्रिका-पंपादन-कलावत्तां च इति स्फुटीभवति। इदं पुनः प्राप्ति- 
पत्रम्‌ एव भगवत्याः संस्कृतभाषार्‍या: सेवाया: इति मन्यामहे । कालेऽस्मिन्‌ 
श्रीअप्पाशास्त्रिणां यशोभूमिका तादृशीं सुषमाम्‌ अवाप यादुशी कस्यांचित्‌ 
भाद्रपद-मासावतरणिकायां तैः एव वणिता -- (सं. चं. १३। ६ ) 

८ सुस्नाताम्बधरावली विगलित रम्भोभिरच्छप्रभा 
घ्रोद्यच्छीतमरीचिभानुपटलीपाटी रसञ्चाचता । 
भ्राजच्छचामलशाहलेकवसना फुल्लाम्बुजप्रोल्लसद्‌ - 
भुङ्गकालकशालिनो विजयते भाद्रे भुशं श्रीरियम्‌ ॥ इति ॥ 

३. विहय पुण्यतमं सुर-सरित्‌-तीर-निवासम्‌ -- 

कोल्हापुरीयं वेदोक्त-प्रकरणं वाचकमहाभागेः पठितपूरवेम्‌ एव। 
तद्विषये बहूनां पण्डित-प्रकाण्डानां मतानि चन्द्रिकायां प्रकाशितानि । सर्वाणि 
पुनः एतानि अप्पाशास्त्रिणाम्‌ एव अभिप्रायं द्रढयन्ति स्म । कोल्हापुरीय- 
जगद्‌-गुरु-पीठ-पदाधिकारिणः, अन्ये च केचित्‌ श्रीमदप्पाशास्त्रिणां प्रति- 
कूलाः आसन्‌ । ये चेवं महाभागाः तेषु एव करिचित्‌ अन्यतमः काशीनिवासी _ 
यतिः कृष्णानन्दो नाम। एतेन खलु कोल्हापुर-नृपतेः श्रौत-कमं सु अधिकार 
प्रतिष्ठापयितुकामेन ' अधिकार-परामश ' इति निबन्धः अप्पाशास्त्रिणां 
सकाशे प्रेषितः । विलोक्य तु परामर्शस्य शास्त्रार्थ-वेकल्यम्‌, अत एव च 
धर्मं विरुद्धत्वं, खण्डितः अयम्‌ अप्पाशास्त्रिभिः। चन्द्रिकाया १८२८ शाकीये 
चँत्राङ्के ' परामशे-प्रतिक्षेपः ' इत्याख्य; अयं ततू-खण्डन-प्रबन्ध: प्रकाशितः । 
एतं च वृत्तान्तम्‌ उपश्रुत्य अप्पाशास्त्रि-सहमतेः वाईवासि-श्रीकाशीनाथ 
शारित्र लेले महोदये: स्वीये ' धमं '-नामके महाराष्ट्रमाषामये मासिक-पत्रे 
सानुवादं संमुद्रितः . अयम्‌ । परामश-्रतिक्षेपस्य आमुखे गर्ज स्ति अप्पा- 
शास्त्रिणः — ६ 

४ बिहाय पुण्यतमं सुर-सरित्‌-तीर-निवासं कोल्हापुरम्‌ अनुप्राप्तः 
कइचन वाराणसेयो यतिः कृष्णानन्दो नाम । साधयितुकामः कोल्हापुरा धि- 
पतेः क्षत्रियभावं पत्रिकाम्‌ एकाम्‌ अधिकारपरामर्शामिधां महाराष्ट्रः 
भाषया संदुभ्य प्राक्षिपत्‌ सुष्ठु धूलीपटलं केषांचित्‌ नयनेषु । पत्रिका 
पुन रियम निवेदयन्त्येव प्रेरयितु: ताम प्राप्तवती नः कार्यालयं गलहस्तितवती 
च कृष्णानन्द-विषयिणीम्‌ आस्माकीतां पाण्डित्यश्रद्धाम्‌ ।” इति। 

१३४ ` अप्पाशास्तिचरितम्‌ 
ANE 1 PRN REN PS Se 
४. न किल प्रज्ञा नाम केवलं वदेशिकेष्वेन । 


श्री मदप्पाशास्त्रिणां समये वेदेशिक-शासनस्य दुढत्वैन सामान्यजनाः 
शासकानां तद्वेशीयानां तत्पक्षीयाणाम्‌ एव च प्रशंसने कृतार्थतां मन्यन्ते 
स्म। लक्ष्मीवतां धुरीणाः हि सकलानाम्‌ एव गुणानां पात्रीक्रियन्ते । कि 
पुनः प्रभुत्वसंपन्ना: ? अत एव च नेतत्‌ आश्चर्यं यत्‌ आङग्लविद्वाँसः आङग्ल- 
देशीयाः भाषिणः एव च परमार्थतः प्रज्ञावन्तः इति शासक-मुख-प्रेक्षिण: 
अमन्यन्त । पत्रिकादिःप्रचारणस्य तत्‌-्ौष्ठव-संपादनस्य च कौशल्यं 
मनाग्‌ अपि नास्ति एतद्देशीयेषु इति भूयसाम्‌ एव विचारः अवतंत । नित्यं 
व्यवहारःप्रयुक्तासु प्रादेशिकभाषासु तद्‌ इदं दुर्घट, ततश्च संस्कृत-भाषा- 
ग्रथित-पत्रिकाणाम्‌ अवस्था ततोऽपि हीना एव इति सुबोधम्‌ एतत्‌ । अतश्च 
मनोज्ञपत्रिकाणां संस्कृतविश्वे सर्वथाऽभाव एव इति च | समीक्ष्य पुनः एतां 
केषांचित्‌ विचारघोरणीं संस्क्ृत-पत्रिकाणाम्‌ आदश प्रतिष्ठापितवद्‌भिः 
अप्पाशास्त्रिभिः कथं नाम मौनम्‌ आलम्ब्यताम्‌ ? कथं वा सोढव्यम्‌ एवं- 
विधम्‌ अपमान-निविशेषं वचः । ततर्च प्रत्युक्तम्‌ एतैः -- 


४ न किल प्रज्ञा नाम केवलं वेदेशिकेष्वेव विधात्रा निहिता येन 
समधिगतार्था: स्वास्थ्यम्‌ आपन्ना अपि भारतवर्षीया: स्वीय-पत्रिकासु 
मनोज्ञत्वम्‌ आविष्कर्त्‌ न प्रभवेयुः । कि तु द्रव्यमात्रायत्तं सर्वाङ्ग-रमणी- 
यतापादनं ग्राहक-जनानुग्रह-मात्रायत्तरच पत्रिकाणां द्रव्या धिगम: | तद- 
भाववशादेव हीयमानकान्तीनि व्याकुलीभवन्ति प्रत्यहं स्वदेशीयानि संवाद- 
पत्राणीति जानन्तोऽप्येतन्न जानम्ति प्रज्ञावन्तो भारतवर्षीयाः । एवं गते 
प्रचारित-पूर्वाणाम्‌ अपि पत्रिकाणां प्रकाशने कष्टायमानाः संपादकाः कथं 
नाम नव्याः पत्रिकाः प्रकाशयितुं प्रभवेयुः ?” इति । (सं. चं. १३।३) 


एतेन सर्वाङ्गीण-सौष्ठव-समुञ्ञ्वलायाः नवीन-संवाद-प त्रिकायाः 
घ्रकाशनस्य कामना व्यज्यते । पूर्वमेव पाठकानाम्‌ आग्रहनियन्त्रितैः अप्पा- 
शास्त्रिभिः समभिळषित-ग्राहक-संपत्तौ ' सुनृतवादिनों ' नाम साप्ताहिक- 
संवाद पत्रिकां प्रकाशयिष्यामः इति निवेदितम्‌ आसीत्‌ । एतम्‌ एव पुनः 
व्यवसायम्‌ अनृलक्ष्य स्वदेशीय-संवाद-पत्रिकाणां मनोज्ञत्वविचारः प्रस्तुतः 
अयम्‌ एतैः । 

उत्कृष्ट पवे 
५. सुनुतवादिन्याः आदशः (8511110) 
शकस्य १८२७ वर्षे विजय-दशम्यां सुनृतवादिनी-प्रकाशनम्‌ आरम्भ- 
णीयम्‌ इति आतीत्‌ अप्पाशास्त्रिणां प्रथम: संकल्प: । कि तु ग्राहकश्न॑पत्तें: 
अमावात्‌ सोऽयं मुह्॒तं: १८२८ वर्षस्य वर्षप्रतिपत्‌ बभूव । तेनैव च पुनः 
कारणेन न पारितं सूनृतवादिन्याः प्रकाशनम्‌ एते: । अथ संपन्नायां यावद- 
पेक्षित-प्राहकसंख्यायां सुनृतवा दिन्या: आदर्शाडू:: १८२८ वर्षीय भाद्रसुदि 
तृतीयायां प्रादुरासीत्‌ । मुद्रणम्‌ अस्य वाईक्षेत्रे मोदवृत्त-मुद्रणालये चन्द्रिकया 
सहेव बभूव । प्रकाशनम्‌ अपि वाईत: एज संस्कृत्‌-चन्द्रिका-शाखा-कार्या- 
लयात्‌ । चम्द्रिकायाः त्रयोदश-खण्डस्य षष्ठेऽङ्के ( भाद्रपदीये ) निवेदितम्‌ 
अप्पाञास्त्रिभिः -- 

“ निवेदितम्‌ एवेतत्‌ चन्द्रिकाया: प्रणयिनां च अन्येषां च भूयसां 
भारतवर्षीयाणां यत्‌ प्राकाञ्यताती तया चन्द्रिका-संख्ययां समं सूनृतवा दिन्या 
आदर्श-संख्यास्माभिः । प्रेषिता च इयं सर्वेषाम्‌ अपि चन्द्रिका-प्रणयिनाम्‌ 
इव भूयसाम्‌ एव अपरेषां भारतवर्षीयाणां सविधे । विज्ञापितं च ये किल 
नैनां प्रत्याचक्षीरंस्तान्‌ अप्रतिषिद्धं परमतम्‌ अनुमतं भवतीति न्यायम्‌ 
अवलम्ब्य सूनृतवादिन्या ग्राहकान्‌ आकलयिष्यामः। प्रेषयिष्यामः च प्रति- 
सप्ताहं सुनृतवादिनीम्‌ इति। अतो येः प्रत्याख्यातुम्‌ इष्यते सुनतवादिनी 
प्रत्यार्यायतां तैः सेयम्‌ अधुनापीति प्रार्थयामहे साञ्जलिबन्धम्‌ । सुनृत- 
वादिनो च भचिराद्‌ एवावतरिष्यतीति संसूच्यते । " इति। 

ग्राहकचतुःशतीलाभोत्तरम्‌ एव सुनृतबादिनी यथावत्‌ प्रचरेत्‌ इति 
सूनृतवादिन्याः आदशंसंख्यायां प्रकटीकृतम्‌ अप्पाशा स्त्रिभिः आदशं-ंख्या - 
प्रकाशनस्य च प्रयोजनं पुरतः प्रसंगवशात्‌ तेः स्पष्टीकृतम्‌ । यथा --- 

“ ये किल यत्‌ किमपि पुस्तक वा पत्रं वा प्रकाशयितुम्‌ ईहन्ते 
विज्ञापनमात्रमेव ते प्रकाशयन्ति तेषु तेषु संवादपत्रेषु । प्रकटतपत्राणि वा 
प्रचारयन्ति। (तन्मात्रं ) समवेक्ष्य ग्राहक-श्रेण्यामात्मानं निवेशयन्तोऽपि 
‹ अन्‌चितं मूल्यम्‌ ' ' नास्य सौष्ठवम्‌ ' इत्याद्यमिदधानाः प्रत्याचक्षत 
एनम्‌ । एतदेव च विचिन्त्य व्ययीकृत्य भूयिष्ठं द्रव्यं प्रथमतोऽस्या आदश- 
संख्या प्राकाशि येन सम्यक्‌ अवगच्छेयुः स्वरूपं ग्राहकधीरेया न पुनः विप्रल- 
पेयनेयं तथाविधेत्यादि। ” इति। ( सुनुतवादिनी १।३ ) 


१३५ 

१३६ अप्पाशास्त्रिच रितम्‌ 


Co 


इदानीं सुनृतवादिन्याः परिचयः प्रदेयः। आकारः खल्वस्याः तदानी- 
न्तनस्य पुण्यपत्तनप्रकाशितस्य “केसरी” इति पत्रस्य सहोदरः आसीत्‌ 
सर्वाङ्गीणः पुनः अस्य सूनृतवादिन्याः आदशँस्य परिचयः तदानीं केरलेषु 
प्रका शिते 'विज्ञानचिन्तामणिपत्रस्य ( १७।९। १९०६ दिवसीये ) अङ्के 
प्रदत्तः तत्संपादकेः पं. नीलकण्ठशञास्त्रिभिः। सोऽयम्‌ 


६. सर्वाङ्गरमणीया सुनृतवादिनी प्रियतमा । 

सुनृतवादिनी-ज्ञातमेव खल्विदं चिन्तामणिसुहृद्भिः यदिदन्नामिका 
काचन साप्ताहिकी संस्कृत-पत्रिका संस्कृत-चन्द्रिका-सहकारिसंपादक- 
विद्यावाचस्पति-श्रीमदप्पाशास्त्रिमहा भागे: संपाद्यमाना बहिरवतरेदिति । 
अस्यास्तावदेक आदशः अस्मत्‌-पत-मन्दिरम्‌ उपागतः संतोषयतितरां 
मानसम्‌ आस्माकीनम्‌ ! इयं च संख्या सूनृतवादिन्याइचन्द्रिका-क्रोड-रूपा । 
ग्राहकचतुःशतीसंपत्तावेवेयं प्रकारयेत। इदानीं सुहृदां पुरतः समीक्षणार्थम्‌ 
एवेक आदर्श: प्रापितः। कियती संख्या ग्राहकाणाम्‌ इदानीं संपन्नेत्यव- 
बोद्धुम्‌ अपारयन्तो वयं प्रस्तुत-पत्रिकाया इतःपरं क्रमशः प्रकटने कियानिव 
जायेत वा विलम्ब इति आशङ्कामहें। अथापि समादव्महे समासन्नायाम्‌ 
एव संपत्तौ य|वदपेक्षितं ग्राहकाणाम्‌ आदर्शः समुचित: समवतारयितुम्‌ 
इति। एतदादर्शोपलब्धि समनन्तरमेव बहुवोऽस्याः ग्राहककोटीम्‌ आटीकेरन्‌ 
इति च गरीयान्‌ अस्माकं विश्वास: | आगतायाः पुनरस्या रामणीयक मत्र 
किंचिदिवोपपादयामः सुहृदां पुरतः । एकतालात्मिकाया अस्याः प्रथ मभागे 
प्रसिद्धि-पत्राणि सुनृतवादिनी-नियमावली चतुर्थं च पत्रे प्रसिद्धिपत्र-चन्द्रि- 
का-नियमावली-प्रभृतयश्चेति प्रतिसप्ताहम्‌ अनुवाच्यावबोधनीथा विषया 
भागयोः एनयोः न अवलोक्यन्ते । द्वितीय-तृतीय-भागो नानाविध-नव्यनव्य- 
वाङमुखपरिमण्डितौ कामपि महीयांसमाधत्तः सान्द्रमानन्दमनुवाचयितुः । 
भागद्वयेऽत्र विद्यन्ते दश स्तम्भाः । अत्र च प्रधान-लेख-संपा दकीय-टिप्पनी - 
संवादसंग्रह-प्रभृ तयो दृश्यन्ते विषयाः । विषयप्रकटन-परिपाटी तावदेवम्‌ एव 
इतोऽपि भविष्यतीति ज्ञायते। अस्यां च धार्मिका राजकीयाइच सामयिका 
अन्ये.च केचन विषयाः सरळ-सरस-मधुर-संस्कृत-भाषा-तिबद्धाः प्रकटी- 
कृताः। अस्या नियमावल्यां ' विज्ञापनान्यपि वेदेशिक-वस्तु-विषयकाणि 
सनातनधर्म-विद्रोहीणि वां न स्वीकियेरन्‌ ” इति स्पष्टं प्रत्यपादि । कुतः 

१२७ 


८-०...” SINAN SAN 


पुनरस्याम्‌ अवकाशं विन्देरन्‌ धर्माचार-विरुद्धा: प्रबन्धाः । श्री शिवापकषे- 
द्योतका अद्वैतविद्वेषिण्च प्रबन्धाः सूनृतवादिन्याम्‌ अस्यां विशेषतः च 
कथम्‌ अवकाशम्‌ अल्पम्‌ अप्यासादयेयुः । सुहृदः ! नेतः किंचिदप्यवलम्व- 
ध्वम्‌ औदासीन्यम्‌ । संगृहणीध्वं सर्वाङ्ग-रमणीवाम्‌ एनाम्‌ । वाषिकमूल्यं 
झूप्यक-त्रितयं स्तोकतरमेवास्या निदिष्टम्‌ । प्रापणव्ययोऽपि न गृह्येत 
श्रीमतां सविधात्‌ । महान्‌ हि लाभ: संग्रहणे संपद्येतास्याः। इदं चाव- 
धारयत । यत्‌ सर्वाङ्गरमणीया सुनृतवादिनी प्रियतमा यथा भवतां संतो- 
षाय कल्पेत न केवलमियं तथा ' सुनृतवादिनी ' कि तु ततोऽप्यधिकमेव । 
मतोविनो दन-विषये पटीयस्यपि वघूटी न हि लेशतोऽप्यादध्यात्‌ साहाय्यं 
धर्म रक्षणविषये तस्यास्तावदालापा घर्मेद्रेषिण एव । इयं तु सकलविध- 
परिताप-विनारान-पूर्वकम्‌ आनन्दयेद्‌ अन्तरङ्गं न पुनः स्पृश्षति मात्रयाऽपि 
धर्मे वि्वेषिणं पन्थानम्‌ । अतो ये नव-नव-संस्कृत-प्रबन्धान्‌वाचनाभिलाषृका 
ये च धर्मशास्त्र-तत्त्व-निदिष्टया सरण्या प्रचरितुम्‌ उद्युक्ता ये च राज- 
कीय-विषयान्‌ उद्दिश्य निर्भयं निःसंकोचं च अवतारिताननुविवाचयिषवः 
प्रबन्धान्‌ कि बहुना ये भाषान्तरमयीषु इव संवाद-पत्रिकासु बहुविधान्‌ 
लेखान्‌ सामयिकान्‌ स्वल्पव्ययेन संस्कृत-पत्रिकाम्‌ अवलोकयितुम्‌ उद्यु- 
क्तास्ते सर्वेऽपि परिलालयेयुः अवश्यम्‌ एनां सुनृतवादिनीम्‌ इति निर्मायम्‌ 
एव वदामः। ” इति। 

समवलोक्य पुनः उपरि प्रदत्तं विज्ञानचिन्तामणि-संपादक-महा- 
भागानां लेखं सम्यक्‌ एव जानीयुः पाठकाः स्वरूपं गौरवं च सूनृत- 
वादिन्याः । चिन्तामणिरपि साप्ताहिकपत्रम्‌ एव आसीत्‌ | अतश्च तत्‌- 
संपादकः लिखितोऽयं सुनृतवादिनी-परिचयलेखः परं महत्वम्‌ आवहति । 
७. सुदुलंभ एव अप्पाशास्त्रिसदृशः पण्डितरसिकः । 

इत्थं परिचाय्य सुनृतवादिनीं संवधितः ग्राहकाणाम्‌ उत्साहः 
श्रीनीलकण्डच्ा स्त्रिभिः । समवेक्ष्य तस्याः केवलम्‌ आदशेम्‌ एव स्वयम्‌ 
अपि एते तथा समावजित-हृदयाः संवृत्ताः, यथा सूनतवा दिन्या: परिचय- 
लेखोत्त रम्‌ अनुपदम्‌ एव विलिखितम्‌ एतैः -- 

“ प्रिय-पाठक-महाभागाः! न बहुविध-ग्रच्थ-प्रणेतारः कालिदासादि- 
कविवरा, न वा भयंकराः कर्कश-तर-विवाद-परायणाः संस्कृत-पण्डिताः, 

१३८ - अप्पाशास्त्रिचरितम्‌ 
नापि गद्यविलेखनचणो भट्टबाण: संस्कृतभाषा-प्रणयिनाम्‌ अस्माकम्‌ उप- 
कुवं न्ति, यथा अयम्‌ एक: श्रीमान्‌ उपकरोति विद्यावाचस्पतिः अप्पाशास्त्री 
नव-नव-संस्क्ृत-प्रबन्ध-लेखन-विनियुज्यभान-स्वीय-समयः स्वतन्त्रः संस्कृत- 
गद्य-विलेखने वेयाकरणमणिः आलकारिकालंकारभूतो नेयायिकमूर्धन्यो 
धर्मे शास्त्रराद्धान्तान्तरार्थवेदी रसिकमणिः संस्कृत-चद्रिका - सहकारि- 
संपादकः । सुलभाः किल संस्कृत-पण्डिता इदानीं थे केवलं तद्‌-वादमात्र- 
निष्णाता वन्ते, दुरे संस्कृत-भाषा-गद्य-विलेखन-सरण्याः । कि तु सुदुलंभ 
एव अप्पाशास्त्रिसदृशः पाण्डित्यविषये सरस-मधुर-वाङमुखावलेखन- 
विषये च समं प्रवर्तमानः पण्डित-रसिकः। अतस्तेनेव प्रचाये माणायाः 
सुनुतवादिन्या रामणीयक-विषयें न कस्यापि जायेत संशयावकाशः | 
अतो ये तावद्‌ एनां न आदरपुरःसरम्‌ अवलोकन्ते न तेषु अस्माकं रोषः, 
कि तु दयेव | अन्ततइ्च वर्थ सुनुतवादिन्या अव्याहतं प्रचारम्‌ उत्तरो- 
तराभ्युदयं चाशंसमाना विरमामः ।” इति । 

एतेन पं. नीलक्रण्ठशास्त्र - प्रणीतेन प्रशंसा - संदर्भेण श्रीमदष्पा- 
शास्त्रिणां योग्यता विशेषतः स्पष्टा भवति । चन्द्रिकाद्वारा समस्तम्‌ एव 
संस्कृतविशवं वशीकृतम्‌ आसीत्‌ एतैः इति निविवादम्‌ इदम्‌ । 
८. विद्यावाचस्पतिमहाशयस्य वचोवेखरी स्वयमेव क्षमते । 

इत्थं सूतृतवादिन्याः आदर्श समुद्भाव्य श्री मदप्पाशास्त्रिमि: संस्कृत- 
पत्र-कलायाः आदर्शाः प्रतिष्ठापितः । यथा खलु चन्द्रिकाया: पञ्चमं खण्डं 
पठित्वाः पाठकाः मुग्धाः समभवन्‌, तथ व सुनृतवा दिन्या: इमम्‌ आदर्श वीक्ष्य 
अपि रसिकप्रवराः निःसीमप्रमोदाः बभूवुः । ग्राहकाणां सुन्‌ तवादिनीविषयि- 
णीम्‌ उत्कण्ठायाः पराकाष्ठा चिज्ञान-चिन्तामणिगतं लेखालेखि विस्प- 
ष्टयति। २४-९-१९०६ दिवसीये चिन्तामणौ का. प्र. अण्णद्भाये- 
महाशञान्त-महोदयः प्रकटयति स्म स्वीयां मनोव्यथाम्‌ -- 

“ तत्रभवदृभिः प्रियमहाभागेः विद्वत्‌-कुल-चूडामणिभिः सर्वतन्त्रकूलं- 
कष-वेदुषी महिमभिः संस्कृृत-चन्द्रिकायाः सहकारि-संपादकैः अप्पाशर्म- 
विद्यावाचस्मति-महाशयेः प्रचिकटयिषिता काऽपि ' सुनृतवादिनी '-समाख्या 
पत्रिका । अत्रेदं किमपि विषादस्थानम्‌। इदम्मासिक्याः संस्कृत-चन्द्रिकाया 
अन्तिमे पृष्ठे यदि पुनः संपद्येत चतुःशती-ग्राहकाणां तदैव ' सुनृतवादिनी ' : 

उत्कृष्टपवं १३९ 
बहिरवतार्येतेति दृश्यते । द्विशत्येवात्र ग्राहकाणाम्‌ अतिमात्रदुलं मेति नं वात्र 
मात्रयापि वित्रदितव्यम्‌ । एतादृशे च संदर्भे-व्यतिकरे कथं लभ्येत चतुः- 
शती ग्राहक-महाभागानाम्‌ । यद्यती निदिष्टा ग्राहक-संड्या न संपद्येत 
तदा नेवावतार्या सूनृतवादिनीत्येव खल्वभिप्राथः संपादकमहोदाराणाम्‌ । 
इदमेव शोकास्पदम्‌ अस्माकम्‌ ” इति | तत्रैवाङ्के अनुषदम्‌ एव चिन्ता- 
मणि-संपादकेः पं. नीलकण्ठशास्त्रिभिः प्रत्युक्तम्‌ एतत्‌ --. 

“ अत्र यदुक्तं द्विशत्येव ग्राहकाणाम्‌ -अतिमात्रदुलेभेति नेतात्र 
मात्रयाऽपि विवदितव्यमिति तत्र वयं प्रत्यवतिष्डामहे । संस्कृत-चस्द्रिका- 
सहकारिसंपादकस्य अस्मत्‌ . सुहृदोऽप्पाशा स्त्रि-विद्यावा चस्पति-महाशयस्य 
वचोवेखरी स्वयमेव क्षमते समावजे यितु सहृदयान्‌ सकलान्‌ । अपि च 
गेर्वाणी-प्रणयिनस्तत्सौहादेवशंवदा नियतम्‌ अहमिकया प्रेषयेरन्‌ सरसान्‌ 
उपन्यासान्‌ । कि च । आदशंभूतेयं प्रथम-संचिकेत्र शक्तोतितराम्‌ इमं 
द्रढयितुम्‌ अभिप्रायम्‌ । अन्यत्‌ च। सांप्रतम्‌ अङ्कुरितः खल सनातन-धमं - 
प्रणयिनां कश्चन्‌ व्यवसायविशेषः। अपरं च । वङ्गेषु प्ररूढः स्वदेशाभि- 
मानः शाखोपशाखा-परंपराभिः भारते सवंत्रापि प्रसरति । इतरद्‌ अपि। 
राजकीया अपि इदानी गेर्वाण्याम्‌ अपि प्रकाशयन्ति प्रणयम्‌ । अतो 
लिप्सिता संपादक: चतुःशती ग्राहकाणां ततोऽप्यधिकाऽपि संख्या सपदि 
संपद्येतेति तत्र च अवश्यं परमकारुणिको भगवान्‌ भवानीवल्लभो वितरेद्‌ 
एव करुणाम्‌ इति च आस्माकीनः सुदुढो विस्रभ्मः। ” इति । 

अहो सौभाग्यं श्रीअप्पाशास्त्रिणां लेखन्याः ! अहो हृदय-स्पशितवं 
सूनृतवादिन्या आदर्शस्य ! ! अहो औचित्यं शोकास्पदत्वस्य ! ! ! अहो. 


यशःप्रतिष्ठायाः गरिष्ठः महिमा इति निःसंदेहम्‌ इदम्‌ । 
९. निदानं विलम्बस्य । 

एवम्‌ आदशंमात्रेण एव समुल्लसितस्त्रान्ताः रसिक्रवर्याः सूनृत- 
वादिन्याः अवातारं प्रतीक्षन्ते स्म | चन्द्रिकायाः सूनृतवा दिन्या: च संमुद्रण- 
व्यवस्था बाईक्षेत्रे एव- कृता आसीत्‌ । प्रतिसप्ताहं पुनः इदानीं पत्रिकाङ्कू- 
प्रकाशनं विधेयम्‌ इति बाईक्षेत्र-निवासः एव समुपकारकः इति विचिन्त्य 

श्रीमनमाधवरायामात्यानां कोल्हापुरीयात्‌ प्रासादात्‌ अप्पाशास्त्रिणः 
बाईक्षेत्रम्‌ आगताः । सपरिवारस्य आत्मनः तत्र निवाससौकर्यम्‌ एतैः 
संपादितम्‌ । वाईनगरे मध्यवीथी (मधली आळी) इति. संज्ञके निभाग 
दीक्षितसौधः (दीक्षितवाडा) इत्यस्मिन्‌ गृहे अप्पाज्ास्त्रिभि: स्वीयं 
कुटुम्बकं निवेशितम्‌ । प्रायः दीपावलि-समासन्ने समयं स्थानपरिवतेनम्‌ 
इदं संजातम्‌ । चन्द्रिकाया: सूनृतवादिन्या: च कार्यालयस्थान वाईक्षेवम्‌ 
एव बभूव । सूनृतवादिन्याः आदर्शसंख्या-प्रकाशनोत्तरम्‌ मोदवृत्त-मुद्रणा- 
लयाधिपतिना सह मुद्रण-व्यय-द्रव्य-संबन्धे प्रतिज्ञाः कृत्वा श्रथमाद्धस्य 
प्रबन्धा दिक संमुद्रणाय प्रदत्तम्‌ एभिः। ततरच-- 

“ अतिक्रान्तः किल बहुतिथः समयः सुनृतवादिस्या आदशेस्य । 
तत आरभ्य ' कदा नु सुनृतवादिनी प्रकाइयेत इत्यनेकशोऽनृयूञजानेः परां 
काष्ठाम्‌ आरोपिताः स्म उत्साहस्य। संपन्न: च प्रायेण यथावसरम्‌ 
एवापेक्षिता ग्राहक्राः सूनृतवादिन्याः। पत्र-प्रापणायाम्‌ आवेदयाम । 
अनुमते च अस्य शुल्क ह्वासे प्रधान-पत्र-प्रापणिकाधिकरणिकेन अत्रत्य एव 
दण्डाधिकरणिक आवेदनीयम्‌ । यावद्‌ ग्रथितुम्‌ अक्षराणि प्रबन्धान्‌ प्राय- 
च्छाम तावदेव समात्रान्ताः स्मो गरीयसा ज्वरेण । अनामयत्वम्‌ अनुः 
प्राप्ता यावद्‌ राज्ञ्यावेदयितुम्‌ इच्छा मः तावन्नास्त्यत्र इदातीं मदीयोऽधिकार 
इति प्रत्याख्याताः स्मः प्राड्विवाकेन अत्रत्येन । अन्ततः पुनस्त्रिचतुर- 
दिवसेभ्यः प्राक्‌ अत्रोपस्थिते मण्डलाधिकरणिक आवेद्य प्रवृत्ताः स्मः 
प्रकाशन-कर्मणि सूनृतवादिन्या व्यापारयितुं चेतः ” इति । 

एतेन सूनृतवादिन्याः प्रथमेऽङ्के प्रकाशितेन निवेदनेन स्पष्टीभवति 
कारणं विलम्वित-प्रथमाङ्कु-प्रकाशनस्य । 


१०. उपक्रान्तं सुनुतवादिन्याः प्रकाशनम्‌ । 

ततश्च १८२८ शकवर्षीयमार्गसुदि चतुर्दश्यां (२९-११-१९०६) 
गुरुवासरे सूनृतवा दिन्या: प्रथमाङ्कः प्रकाशित: । तद्‌-विषये चम्द्रिकायाः 
त्रयोदश-खण्डस्य सप्तमेऽङ्के प्रोक्तम्‌ अप्पाशास्त्रिभि:-- 

“ विदितमेवेतत्‌ चम्द्रिकायाः प्रणयिनां यदासीत्‌ अस्माकं मनोरथः 
प्रकाशयेम साप्ताहिकीं संस्कृत-पत्रिकां सुनृतवादिनों नामेति। पठित एव 
हि अस्माभिः प्रहितोऽस्या आदर्शोऽमीभिः । सा पुनः पत्रिका मागंशीष- 

शुक्ल-चतुदंशीतः प्रभृति प्रकाशयितुम्‌ आरब्धाऽस्माभिः | प्रतिगुरुवासरं 
चेषा प्रकाश्यते । यद्यपि अस्या आदशं-संख्यया समं प्रेरितेषु पत्रेयु निवेदि- 
तम्‌ एव अस्माभिः यत्‌ संख्याम्‌ इमाम्‌ अवलोक्य ये न प्रत्याचक्षी रंस्ते किल 
ग्राहका एव सुनृतवा दिन्या इत्यप्रतिषिद्धं परमतम्‌ अनुमतं भवति इति 
न्यायेनावगच्छन्तः प्रतिसप्ताहम्‌ एषां सकाशे सुनृतवादिनीं प्रंषयिष्याम 
इति । तथापि नेदानीं तथा विधातुम्‌ इच्छामः। भूयांसो हि प्रथमः 
तस्तूष्णीं स्थिताः परस्तात्‌ प्रत्याचक्षत इति । अतो येः किल चन्द्रिकाया! 
प्रणयिभिः अभिळष्यते सुन्‌ तवादिनी निवेदयन्त्वेते स्वयमेव प्रेये पत्रिकाम्‌ 
इति विज्ञाप्यते ।” इति । 

महु्मृहु्ग्राहक-सकाशात्‌ वञ्चनाम्‌ अनुभवदृभिः संत्रस्तः श्रीअप्पा- 
शास्त्रिभिः सूनृतवादिन्याः प्रेषणे इदानीं दक्षता अङ्गीकृता । 


११. सुनृतवादिन्याः स्वरूपम्‌ । 


चन्द्रिकायाः तावत्‌ आकारः 'डेमी अष्टपत्री चतुविशति-पृष्ठात्मक: ' 
आसीत्‌ । तादृश-घोडश-पृष्ठ-परिपूरणात्मकः तु सोऽयं सूनृतवादिन्याः । 
सेयं विस्तारेण प्रतिपत्रं चन्द्रिका-पत्रस्य चतुर्गुण-विशाला, तादृशपत्रद्वया- 
त्मिका, एवं पृष्ठचतुष्टयात्मिका चासीत्‌ । सर्वाङ्ग-रमणीयायाः सुतृत- 
वादिन्याः तावत्‌ सामान्यः परिचय: विज्ञानचिन्तामणौ प्रका शितपूर्वः पठितः 
एव वाचकमहाभागैः। अस्याः प्रथमान्तिम-ृष्ठयोः चन्द्रिकायाः सूनृत- 
वादिन्याः च नियमावलिः, ग्रन्थादीनां विज्ञापनानि, महात्मनां पत्रिकाम्‌ 
अधिकृत्य अभिप्रायाः च संमुद्रिता: । दितीयनष्ठे प्रधानलेखः संपादकीथ- 
टिप्पन्यः च तृतीय-पृष्ठे नेकविधा वार्ता च आसन्‌ । भाषासरणिः तु 

अत्रत्या सरळ-सरसा सौष्ठव-संपन्ना सुमतोहरा च आसीत्‌ इति कथनं 
पुनदक्तम्‌ एव । सूनृतवा दिनी-गते. नैकविधे: प्रबन्ध: अचि रातू एव सुप्रति- 
ष्ठितम अभत श्रीमदप्पाशास्त्रिणां सकल-शास्त्र-ममं -विज्ञानेन समुपेतं साम- 
यिकः विविधःप्रबन्ध-विलेखन-चातुर्यं, वृत्तान्त-संग्रह-नेपुण्यं च। धामिक- 
` महत्तरुनेतृत्वेन सह छोकवृत्तान्त-परिशीलन-विचक्षणत्वम्‌ अपि ्रीअप्पा- 
शास्त्रिणां विश्रुतं समभवत्‌ । एतेन महाधामिकः, संस्कृत-संजीवकः अनेक- 
विघ-्रबन्ध-प्रणेता, कविप्रव रः, भारतीय-संस्कृति-परिषकर्ता टीकाकारः, 
कुशल: पत्रपण्डितः इति अप्पाशास्त्रिण: सुप्रथिताः अभूवन्‌ । 
आरम्भः खल एतेषां लेखनी-प्रवासस्य ' श्रीशिवः शरणम्‌ ' इति 
विलिख्यैब भवति स्म इति ज्ञातमेव एतत्‌ पाठकनाम्‌ । ततश्च सूनृत- 
वादिन्याः उपक्रमे श्रीशिव-वन्दनं कथं नाम विस्मयंताम्‌? आंदशंसंख्यायाः 
मङ्गल तावत्‌ इदम्‌ -- 
अज्षेषजगदाधारमोदमेकमुपास्महे । 
यत्कृपापाद्भमनिशं शिरां देव्यनुधावति । इति 
अत्रत्या अन्तिमा पङक्तिः अप्पाशास्त्रिणां श्रद्धां विशेषतः स्पष्टयति । 
सारस्वतं धाम श्रीशिवप्रसादेन एव संप्राप्तम्‌ इति हि तस्थाः अभिप्रायः । 
एवं सुनृतवादिनी-प्रथमाङ्कूस्य मञ्जरं यथा -- 
यद्भासा भासते विश्व येनेव परिपाल्यते । 
अन्तमप्येति तद्‌ यास्मिस्तमंकं शिवमोड्महे ॥ इति । 
एतेन श्रीशिवाद्वैत-निष्ठत्वम्‌ अप्पाशास्त्रिणां प्रकटीभवति । 
सूनृतवा दिन्या: प्रत्यङ्क मुखमृष्ठीयं मङ्गलपद्यम्‌ इदम्‌ आसीत्‌ ¬ 
शिवपद-सरसी-रुहक-भृङ्की प्रियतम-भारत-धम-जीवितेयम्‌ । 
मदयतु सुधियां मनांसि कामं चिरमिह सुनृतवादिनी सुवृत्तः ॥ 
इति । अत्र पूर्वार्धेन पत्रिकायाः ध्येयम्‌ पश्चार्धेन च तत्साधनं. 
द्योत्यते । वृत्तान्तप्रधाना अपि सुनुतवादिनी यथा सनातनं धर्मं एव प्रच- 
रेत्‌ तथेव प्रयतेत इति भावः। एवं च धर्मप्रभावद्योतकम्‌ एव घोष- 
वाक्यम्‌ आसीत्‌ सूनृतवादिन्याः ' धम सर्वं प्रतिष्ठितम्‌ ' इति । तदेतत्‌ 
द्वितीये पृष्ठे प्रधान-लेखस्य आरम्भे विराजते स्म । 

१२. अलौकिकः खल्व्रस्यां रसः । 


आदर्श-संख्यायां प्रकाशिते ' उपक्रमणिका ' इत्याख्ये प्रधान-लेखे 
सूनृतवा दिन्या: प्रकाशने प्रयोजनं स्पष्टीकृतं श्रीअप्पाशास्त्रिभिः । अम्प्रस- 
नीयः किलायं प्रबन्धः । विज्ञापयति च अयं सर्वतः संस्कृत-वृत्तपत्र- 
प्रकाशनस्य उद्देश्यानि । अत एव वाचस्पतीन्प्रम्‌ एव शब्दैः अंशतः उद्‌- 
भ्रियते स एषः । यथा -- 

“ इह खल्वाकीटपिपीलकं जगति जायमानाः सर्वेऽपि प्राणिनः सुखं 
सुखं सुखम्‌ इत्येव प्रवतंमाना: संदृश्यन्ते । सुखं पुनरेतद्‌ ऐह-लौकिकं पार- 
लौकिकं चेति द्वेघा किलोदीयंते विद्वद्भिः | तत्र किल विरळा एव 
पारलौकिकं सुखम्‌ उद्दिश्य प्रवर्तमाना दुश्यन्ते। भूयांसः पुनरिहलोकमात्र- 
भाविनि सुखे सुखाभासे वा प्रदत्तदृष्टय: स्वस्वाभिलषित-साधनाय समनु- 
तिष्ठन्ति कर्माणि । ऐहलौकिकम्‌ अपि सुखं न किल क्षणदुष्टनष्टम्‌ एवा- 
क्ष्यते केनापि कि तु तञ्चिरावस्थाप्येव काम्यते सर्वे: । उपायः पुनरत्र 
न अवबुव्यते प्रायेण भूयोभिः। प्रवृत्ते चेतद्‌-विषयिणि विचारे यः समुदेति 
सिद्धान्तः सोऽयं केवलम्‌ आत्मज्ञानमेव परमसुख पाधनमित्यय मेव । न ह्यात्म- 
ज्ञानं नाम केवलं चराचर-व्यापिनः परमात्मन एव ज्ञानं विवक्ष्यते, परन्तु 
तस्येव स्वस्यापि । यदि हि वयं परमार्थत एव आत्मानं ज्ञास्यामः के वयं 
कुतो वयं केषां वयं किम्‌ अस्मदीयं कि च नामास्माकीनं कस्य कृते प्रयतिः 
तव्यम्‌ अस्माभिः कि च सुदूरतः परिहरणीयम्‌ इति तदा न कथम्‌ अपि 
दुःखम्‌ आप्स्या मः। भूयांस एवास्मासु वार्ताम्‌ अप्यर्थ स्यास्य न अवगच्छन्ति । 
संप्रति किल वयमात्मीयमेव देहमात्मानम्‌ आकलयामः। पुत्रपौत्रादिकान्‌ 
एव च आत्मीयां जानीमः। नितान्तम्‌ एव संकुचितेयं दृष्टि: । विकासिता 
पुनईष्टिनेंबंविधां मतिम्‌ उद्भावयति। सा हि नात्मन एव शरीरमात्मानम्‌ 
भवबोधयति कि तु सर्वान्‌ अपि स्वदेशजान्‌ पुरुषान्‌ एवात्मानं ज्ञापयति । 
एवं च प्रवर्तमानस्य यत्‌ सह देशबान्धवेः सुखं समुदेति तदेव सुखम्‌ एह- 
लौकिक पारमाथिकं च चिरावस्थायि चेति नात्र संदेहः । यथा परमात्मज्ञाने 
श्रवण-मनन-निदिध्यासनादीनि साधनाच्येवं दृग्विकासहैतावस्मिन्‌ अध्यात्म- 
ज्ञाने वक्तृतादिद्वाराऽऽत्ममूतस्य सवंदेशस्यावस्थितेः श्रवणं श्रुतायाइच 
तस्याः संवादपत्रादि-द्वाराऽनुकूर-तर्कानुसंघानपुरस्सरं मननं तदनु निदि- 

घ्यासनं च इत्येवंविधानि साधनानि दृश्यन्ते । तेनास्मिन्नात्मज्ञान एकान्तत 
एवोपयोगीनि संवाद-पत्राणि इत्यसं दिग्धः खल्त्रयम्‌ अर्थ: । सन्ति खल्विदानीं 
भयांस्येव संवाद-पत्राणि भारते वर्षे नानाविध-भाषा-संग्रथितानि कितु न 
किल सर्वेऽपि सर्वास्वेव भाषासु. स्निह्यन्ति । याश्च नाम जगति विद्यन्ते 
भाषास्तासु सर्वास्वपि प्रकृतिभूता च जरत्तराप्यहीन-सौभाग्या च सर्वाङ्गः 
रमणीया च संस्कृतभाषेवेति स्वीकृतम्‌ एतत्‌ सर्वे: समस्वरम्‌ एव। अलौ- 
किक: खल्वस्यां रसः। अत एव च समास्वादित-पंस्कृत-सुधारसा महात्मानो 
न किल जन्म-भाषा-मरन्द-लोळूपाः प्रभवन्ति। अत एव च नामीषां श्रवण- 
पथम उपयाति स्वरूपमात्मीयम्‌ । न चाप्यमी प्रभतरन्ति विज्ञातुं निदिष्ट- 
र्वम्‌ अस्माभिः आत्मानम्‌ । अयं किल द्रढीयान्‌ नः सिद्धान्तो यद्‌ यदेवंविध 
एकोऽपि महाभागः कुर्यान्न किल तच्छतमपि नव्या विधात्‌ं प्रभवेयुरिति। 
अतःच अवश्यम्‌ अवबोधनीया अमी स्वरूपमात्मीयम्‌ । एतच्च यथा संस्कृतः 
भ्षाषवैनानवबोध्येत नैवं भाषान्तरेण कथम्‌ अप्यवबोधयितु शक्यम्‌ । अत 
एव संस्कृतपत्रिकाम्‌ इमां सुनृतवादिनों नाम प्रचारयित्‌ं प्रवृत्ताः स्मः | 
एषा किल सरल्या सुबोधया सरस-सरसया च संस्कृतभाषया 
अवबोधयिष्यति सांप्रतिकं स्वरूपं भारतवर्षस्य प्रदर्शयिष्यति च 
हिन्दूनाम्‌ इव हिन्दुधर्मस्य अपि इदानीन्तनीम्‌ अवस्थाम्‌ । विशदी- 
करिष्यति वाणिज्यावस्थिति भारतीयानाम्‌ । विचारयिष्यति च शास्तुः ` 
णाम्‌ अनुशासनस्य युक्तायुक्तत्वम्‌ । समुपदेक्ष्यति च यावद्‌-बृद्धि-बलोद- 
यम्‌ अनुष्ठेयम्‌ । श्रावयिष्यति च तेषां तेषां वार्गिमप्रकाण्डानाम्‌ उपन्या- 
सान्‌ । ज्ञापथिष्यति धर्मम्‌। अनुभावयिष्यत्यानन्दम्‌ । निराकरिष्यत्यारम- 
ज्ञानविषयकं प्रस्वापम्‌ । तर्जेयिष्यति च प्रस्फुटाक्षरं विद्रोहिणो भारत- 
वर्षस्य इति। | 

यानि यानि च नव-नवानि विज्ञानानि नव-तवाईच आविष्काराः 
सर्वान्‌ अप्येतान्‌ यथाक्रमं प्रकाशयेत्‌ सुनृतवादिनी यावच्छक्यम्‌ । छात्रा- 
णाम्‌ अपि बह्वेषोपकरिषयति सूनुतवादिनी। एषा हि नवनवाननेकानेव 
शब्दान्‌ उद्भाव्य प्रकाशयेत्तांस्तान्‌ विषयान्‌ । ये किल मन्वते मृतेव भगवती 
संस्कृत-भाषेति, अवश्यम्‌ अवेक्ष्यताम्‌ अमीभिः सु नृतबादिनी येन जीवत्ये- 
वाद्यापि सर्वीङंगीण-सौष्ठव-शालिनी संस्कृतभाषेति शक्येत अमीभिः 
अवबोदुम्‌ । ” इति । 

एवम्‌ एतादृशाः समभूवन्‌ सुनृतवादिन्याः भव्याः उद्देशाः। एषु 
संस्कृत-भाषायाः सर्वविध-सर्वा ङ्गीण-प्रचाराय यद्‌ यर्‌ आवश्यक तत्‌ तत्‌ 
सर्वमपि संगुहीतम्‌ । यथाप्रतिज्ञमेव पुनः एतत्‌ सर्व॑म्‌ अपि सूनुतवादिन्यां 
प्रकाशितं त्रभूव। संस्कृतचन्द्रिकायाः प्रतिज्ञाः पुरिउव्रद्धिः श्रीअप्पा- 
शास्त्रिभिः सूनृततरादिन्याः प्रतिज्ञाः न केवलं पूर्रि अमि तु 
सूनृतवादिनी संस्कृत-वृत्तपत्रसृष्टेः असाधारणं भूषणम्‌ इति प्रतिष्ठापिता । 


"५५/४५/५८५८ 
A SAAN PSSST 


१३. पिबन्त्येवोदकं गावो मण्ड्केषु रटत्स्वपि । 


श्रीमदप्पाशास्त्रिणाँ चन्द्रिका समस्त-संस्कृत-विश्वेत प्रशंसिता इति 
विज्ञातम्‌ एव इदं पाठक: । चन्द्रिका-सौष्ठवम्‌ एव अप्पाशास्त्रिभ्य: विद्या: 
वाचस्पतित्वं प्रायच्छत्‌ । नेकविधाः नेके प्रवन्धा: अलौकिक प्रति भोन्मेषम्‌ 
एतेषां प्रदर्शयामासुः। अत एव च विश्राम-सुखम्‌ इव अङ्गीचकार 
ब्रिद्यावाचस्पतिषु चिरन्तना कीजिः । इदानीं पुनः प्र दुर्भ वितुम्‌ उपत्रान्तां 
सूनृतवादिनीम्‌ इमां केचित्‌ मुग्बप्रायाः समदूषयत्‌ ¦ भाषान्तरः वृत्तान्ता- 
दीनाम्‌ अवबोध-सौकर्ये सति किमर्थं संस्कृत-पत्रिका इति ते एते आक्षि- 
पन्‌ । तत्र प्रत्युक्तम्‌ अप्पाशा स्त्रिभिः -- 

« समवेक्ष्य किल सूनुतवादिन्याः संस्कृतभाषामयत्वम्‌ अनुयुञ्जते 
अस्मान्‌ केचित्‌ पण्डितं मन्या यदहो किमित्ययं तुपपेषणायापो यत्‌ संस्कृत- 
भाषया संवादपत्रं प्रकाश्यत इति। न किल अमीषाम्‌ आरटिते 
मनः क्रियतेऽस्माभिः। निसग एव ह्ययं केबांचिद्‌ यदमी युक्तम्‌ अयुक्तमपि 
य; केनापि किमपि उपक्रान्तं तृणाय मन्यन्ते प्रकाशन्ति च पौरोमाग्यम्‌ 
आत्मीयं विनिन्दन्ति च तव्यं व्यवसायम्‌ इति । तद्‌ अविगणय्येव एतेषाम्‌ 
आक्रोशम्‌ उपक्रमंणीयाति कर्माणि । तथा हि आहुः इतिहासविदः -- 
‹ पिबन्त्येवोदकं गावो मण्डकेषु रटत्स्वपि ' इति।' [ 

इत्येवम्‌ आक्षेपकान्‌.घूलिसात्‌कृत्य सूनृतबादिनीप्रचारणम्‌ आरब्धम्‌ 
अप्पाशास्त्रिभि: । वस्तुतः तु संस्कृतभाषया संवा दप्रकाशनादेः उद्देश्य 
सप्रयोजनं पूर्वमेव उपपादितम्‌ । तथापि मण्ड्कवृत्तीनां केषांचित्‌ प्रवृत्तिः 
इयं समुपवणिता अप्पाशास्त्रिभिः । 

१४. अप्पाञ्ञा स्त्रिमहोदयस्य अविनश्वरा कीतिः । 
समवेक्ष्य सूनृतवादिन्याः प्राथ मिकान्‌ कांदिचित्‌ अङझकान्‌ विद्योदय- 
संपादकाः पं. हृषीकेशशास्त्रिणः अतीव आनन्दोत्फुल्लहूदयाः संवृत्ताः | 
१९०६ ई. वर्षीय-डिसेम्वर-मासीये विद्योदयाङके लिखितम्‌ एतैः -- 
“ बयम्‌ अतीवानन्दोत्फुल्ल-हृदयेनाद्य श्रीमद्‌-वन्धुव र-अप्पाशा स्त्रिविद्या- 
वाचस्पतिसंपादितां सूनृतवादिनीं नाम साप्ताहिकीं संस्कृतपत्रिका मधिगम्य 
. घन्यंमन्याः स्मः संवृत्ताः । एतावत्‌-काल-पयंन्तं संस्क्ृतभाषालिखिताया 
लौकिकवृत्तमात्रानृशीलनपरायाः साप्ताहिक्याः पत्रिकायाः सम्यग्‌ अभाव _ 
एवासीत्‌ । सूनृतंवादिन्याऽनयाऽद्य तदभावो निराक्षतः । इयमेव प्रथमा | 
. साप्ताहिकी संस्कृत-पत्रिका घोरेऽस्मिन्‌ संस्कृत-विद्या-लोपिनि कलियुगे 
प्रादर्भता, स्वप्रकाशकस्य श्रीमत: अप्पाशास्त्रिमहोदथस्य अविनश्वरा कीति 
लोकेऽस्मिन्‌ उद्घोषयति । पत्रिकेषा सामाजिकेभ्यो यथोचितम्‌ उत्सा हभ 
अधिगम्य चिरं जीवतु इत्यस्माकम्‌ आशंसा वरीवति । इयत्‌-कालं यावद्‌ 
बाचस्पत्युपाधिक-श्री मदप्पाशा स्त्रिणः संस्कृतलेखननेपुण्यं चन्द्रिकथा एवोर्‌- 
भासितं सहृदयानां हृदयोल्लासं जनयति स्म । इदानीं त्वनया सूनृतवा दिन्या 
सूनृतवादप्रियत्वम्‌ अपि समुत्पाद्िष्यति इत्यत्र कः संदेह ?” इति । 
१५. दयनीयेव हि विचार-मूढता पुरुषाणाम्‌ । 
एवं शंभृदोखर-चन्द्रकलावत्‌ प्रशंसनीश्रतया समभूत्‌ सुनृतवादिनी 
सर्वेषाम्‌ । अथापि केऽपि पुरोभागिनः पीयूषम्‌ अपि एतत्‌ गरळतया एव 
संभावयन्ति स्म । तान्‌ एतान्‌ अभिलक्ष्य एव ' अविगणय्य एव अमीषाम्‌ ` 
आक्रोशम्‌ उपक्रमणीयानि कर्माणि ' इति प्रोक्तम्‌ । इमम्‌ एव समवलम्ब्य 
विषयं विज्ञानेचिन्तासणिः ( २३-१२-१९०६ ) एवम्‌ अभिप्रेति-- 
(सूनृतवादिन्या) “ प्रथम-प्रतिज्ञाता रीतियंथा न मात्रथापि विह- 
न्येत तथा प्रयतितम्‌ अनन्तरम्‌ अपि इति प्रोतिक्षप्तहस्तं प्रतिजानीमहे । धर्मा- 
नुसृतैनानाविध-यृवित जाल-जरिलेरतिरमणीय-संस्कृतभाषा-निबद्धेः बहुः 
विध-विषय-प्रकाशकेः लेखः विराजमानेयम्‌ अनुवाचयितृणामादधांति 
महान्तम्‌ आानन्दमिति प्रत्यक्षानृभूतोऽयमस्माभिरंशः। स्वदेशाभि मानविषये 
समधिकश्रद्धावती सेयं तत्संबद्धान्‌ लेखान्‌ निविशङ्कम्‌ एव प्रकटीकृत्य 
आविष्करोति स्वं धैयंमिव लोकवृत्तविज्ञानमपीति नूनमेतदतिमान्रमानन्दा- 


PPT TTT 


/ 


00-0. Prof. Satya Vrat Shastri Collection. Digitized By Siddhanta eGangotri Gyaan Kosha 


4 


उंत्क्रष्टप | १४७ 


ST + न क 


धायकम्‌ अस्भाकम्‌ । बहुकृत्वः परीक्ष्वापि नांवास्माभिरळाभि तादृशं किमपि 
वा वाक्य यद्‌ विहद्धं स्वदेशाभिमानस्स, व्यापादकं स्तरधर्मस्य, विद्वेषक 
विदुषां, विरसं वा सहूदयहूदयानास्‌ । अतुभवमात्रवेद्यमदप्तीयं रामणीयकं 
स्व॒ यमवादाये ता मनुभवन्तु सर्वेऽपि सस्कृत-रसिका निर्मत्सराः सारग्राहिणः 
सहृदयाः। ये त्वेनामेवंविधामपि न परिलालयन्ति, न तेषु अस्माकं मनागपि 
वैरस्यं परन्तु करुणेव। स्वयमेव करतलम्‌पागतममृतमनालोच्प्र परित्यजतां 
दयनीयेव हि विचारमूढता पुरुषाणाम्‌ । ये पुनरस्यां क्षोदिष्ठान्‌ दोषानारोप्य 
विशदयन्त्यसुया भिनयपरिपाटनमात्मीयं तेषामप्यूत्सहामहे न वयमु पाछम्भ- 
नाय । परन्तु केवलं समादध्महे सम्‌पभोगक्षममुंदुस्पशेः करे: कन्दलयत्या- 
नन्दं भगवति सुधाकरे यदलर्काः क्ररकूरमाक्रोशन्ति स तेषां प्रकृतिसिद्धः 
संप्रदाय इति। " ) पर 
एवं सुपरीक्ष्य अपि कमपि दोषलवम्‌ अप्राप्य पं. नीलकृण्ठ- 
शास्त्रिणः मुक्तकण्ठम्‌ एव प्राशंसन्‌ सूनृतवादिनीं व्यनिन्दन्‌ च तथेव 
तस्याः असूर्येकतत्परान्‌ । 
१६. अस्ति नः सुमहान्‌ विस्प्स्भः । 

सूनृतवादिन्याः प्राथमिकान्‌ एव पञ्चषान्‌ अङ्कान्‌ प्रपठय 
वाचकवुन्दः परं प्रीतोऽभवत्‌ । यत्र तत्र साभिमानं विद्वांसः श्रीअप्पा- 
शास्त्रि-विद्यावाचस्पतीन्‌ अस्तुवन्‌ । विज्ञानचिन्तामणौ उपरिप्रदत्तस्य 
लेखस्य अवशिष्टे भागे पं. नीलकण्ठजास्त्रिण: लिखन्ति स्म -- 

/ इद्‌ पुनरस्माकं विशेषतः संतोषस्थातं कृताथंतापादं च । यदस्या 
आददों-संख्यो-प्रकाशन|वसरे पण्डित-वरेण्येन 'श्रीमताप्पाशञास्त्रिमहाशयेन 
लिप्सिता चतुःशती ग्राहकाणां ततोऽधिकापि संख्या सपदि संपद्येतेति 
इति सदृष्टान्तं यत्‌ तत्रास्माभिः प्रत्यवास्थायि तदेतदवितथमेव संवृत्तः 
मिति इतोऽप्यस्या अधिकाः संपद्येरन्‌ ग्राहका आवहेच्चेयमधिकां . शोभां 
समुन्मूलयेच्च ' मृतभाषा गेर्वाणी ' इति केषांचन नवीन-परिष्कारिणां 
वचनीयवचनम्षिति चास्ति नः सुमहान्‌ विस्रम्भ:। / इति । ` , 

एवं सित्रगोषठीपत्रिकायाः 'तृतीयवर्षीय - षष्ठेऽङ्केः तत्संपादका: . 
पं. श्रीविधुशेखरभट्टाचार्याः निवेदयन्ति -- 

५ कि बहुना यदि निर्व्याजं वक्तव्यं द्रडीयानस्माक विश्वासी यद्‌ 

१४८ अप्पाशास्त्रिचरितम्‌ 
यदि काऽपि सांप्रतं सांप्रत ' - संस्कृत-भाषा नपरी साप्ताहिकी पत्रिका 
वस्तुत: साप्ताहिकीव स्यात्‌, भवेच्च प्रमोद-हेतु:, तहि सा विद्यावाच- 
स्पति-प्रहाशयसदुशरेव संपाद्यमानेत्यूच्चस्तरा ब्रूमः । अन्यत्‌ टे पुण्यं 
'भाष्य-्टीका-क्विवद्‌-भावने, अन्यच्च पत्रिका-संपादने । ” इति। 

हिन्दीभाषामये “सरस्वती ' इति मासिकपत्रे ( १९०७ फरवरी) 
तत्संपादकाः पं. आचार्थमहावी रप्रसादद्ववेदी महाभागाः अपि प्रतिपाद- 
यन्ति स्म -- 

“साप्ताहिक समाचारपत्रोमे जो गुण होने चाहिए वे सब 
आपकी इस नवीन पत्रिकामे है । ” इति । अस्य अर्थ भावः -- “ साप्ता- 
हिकीषु संवादपत्रिकासु ये.ये गुणाः आवश्यकाः ते ते सर्वेऽपि शास्त्रिणाम्‌ 
अस्यां नवीत-पत्रिकायां विराजन्ते । " इति । 


१७. सुनुतवादिन्याः नियमावलिः । 
प्रायः सर्वेष्वपि अङ्केषु अप्पाशास्त्रिभिः सूनृतत्रादिम्याशच चन्द्रिकायाः 
च नियमावलिः प्रकाशिता । तत्र चन्द्रिकायाः नियमावलिः प्रदत्तपूर्वा 
एव । ततो विशिष्टाः नियमाः तु एवम्‌ आसन्‌ -- 
` “ सनातनधर्मविरुद्धाः प्रबन्धाइचन्द्रिकायाँ कथंचिदपि न प्रकाश्ये- 
रन्‌ । येश्‍चापतिष्यत्यायेंषु दूषणं नाम । येषां च संशोधने भूयान्‌ क्लेशोऽम- 
भूयेत । प्रबन्धगत-भाषासरण्यादि-परिवतेने तु सर्वंथाऽस्माकमेवाधिकारः । 
अन्यत्र प्रकाशितास्तु प्रबन्धाश्चन्द्रिकायां न प्रकाइयेरन्‌ । विभिन्नया तु 
लिप्या प्रकाशिताः प्रकाशये रञ्नेव । अनुवादा अप्येवम्‌ । ” इति । 
सूनृतवादिन्याः अपि नियमाः चन्द्रिका-निय व-समानाः एव आसन्‌ । 
तत्र विशेषः यथा -- 
¦ १. वार्षिक मूल्यम्‌ अस्या रूप्यक-त्रयम्‌ । ( विदेशे ८ शिलिंग.) 
२. मूल्यं पुनर्‌ अग्रिमम्‌ एव प्रयम्‌ । तदर्थं च द्वितीया संख्या व्ही.पी.-द्वारा 
रयेत । ३. एकस्या एव संख्याया मूल्यम्‌ आनकः एकः । ( विदेशे ४ पेन्स्‌ ) 
अतीतायाः पुनर्‌ आनक-द्वयम्‌ । ४. यां कांचिदपि संख्याम्‌ आरभ्यः सुनुतः 
` वादिनी ग्रहीतुं शक्यते । यस्मिश्च सप्ताहे येनासौ गृह्येत स एव तस्थ 
तस्य वत्सरारम्भ-सप्ताहः। ५. ये किलेकत्र सूनृतवादिन्या दशसंख्याः 
क्रीणीयृस्ते विनामूल्यम्‌ एकां संख्यां विन्देरन्‌ । ६. प्रातिनिध्य-नियमास्तु 

उत्क्ृष्टपवे १४९ 


०7 0021. र्ये 
साक्षात्कृत्य संपादकमवबोध्या: प्रं वा शुल्कपत्रमवगन्तव्या: । ७. सुनृत- 
वादिन्यां प्रकाशयितु प्रबन्धादिक प्रेरपितुमिच्छद्भिः सपदच्छेदं पत्रस्येक- 
स्मिन्नेव पृष्ठे सुविशदाक्षरं विलिख्य प्रेयंतामेतत्‌ । अवश्यं च परसवर्णादिकं . 
विधातव्यम्‌ । ८. श्रीशिवापकर्षद्योतका अद्वेतविद्वेषिणञ्च प्रबन्धा न 
सुनृतवादिन्याम्‌ अवकाशं विन्देरन्‌ । ९. विना तु मतान्तरनिन्दां वंदिकमार्ग- 
स्यानुरोधेन विरचिताः प्रबन्धा अवश्यं प्रकाश्येरन्‌ । १०. भाषा-सोष्ठव- . 
विशिष्टा एव प्रबन्धा विशेषतः समाद्वियेरन्‌। ११. विज्ञापनान्यपि वेदेशिक- 
वस्तुविषयाणि सनातनघमंद्रोहीणि वा न प्रकाश्येरन्‌ । इति । 


नियमान्‌ एतान्‌ सुनिपुणं निध्यायन्तः प्रतिपद्येरन्‌ एव 
वाचक-महाभागाः अप्पाशास्त्रिणां कमपि विशेषम्‌ । स हिं स्वदेशे 
स्वधर्मे च श्रद्धातिरेकः एव । यदि नाम घनार्जनम्‌ एव अकरिष्यत 
श्रीमदप्पाशास्त्रिभिः पत्रिका-प्रचारस्य उद्देश्यं तहि सूतृतवादिनी 
अवश्यमेव निनियन्त्रणा सती तम्‌ एनम्‌ अवश्यम्‌ अपूरयिष्यत्‌ । 
भूयांसः हि अकल्पितम्‌ एव अस्याः ग्राहकाः समपद्यन्त । विदेशेषु 
अपि भूयान्‌ एव अस्याः प्रचारः बभूव । विदेशीयाः च स्व-स्व-घर्मादिप्रचारे 
दक्षाः एवासन्‌ । यदि नाम तत्तेषां लेखादीत्‌ विज्ञापनानि च निजपत्रिका- 
याम्‌ भप्पाशास्त्रिभिः प्राकाशयिष्यन्त, तहि नूनं संपद्वतां वरिष्ठत्वम्‌ 
अपि एतैः अलप्स्यत। कि तु नेदम्‌ आसीत्‌ एतेषां सूनृतवा दिन्या: 
प्रचारे उद्देश्यम्‌। धर्मसेवा, राष्ट्रभक्तिः, संस्कृत-विद्या-रक्षणम्‌ इत्यादि 
एवं घनार्जनस्य सवेथा विरोधि आसीत्‌ उद्देश्य पत्निक्रा-प्रचा रस्य । 
एवं सति नेदं. विस्मयास्पदं यत्‌ देशद्रोहि घर्मद्रोहि वा प्रवन्धादि-प्रकाशन 
सर्वथैव प्रतिक्षिप्तम्‌ एतैः इति। 


----- 


ग्राहकवञ्चतां परिहतुँकामैः एव ह्वितीयसंख्या व्ही. पी.-द्वारा प्रथेत 
इति सूचितम्‌ । प्रकाशना ह-प्रबन्धार्ना विषयेऽपि निवेदनम्‌ एतेषां भाषा- 
सौष्ठवं लिपि-सौष्ठवं च अपेक्षमाणम्‌ आसीत्‌ । भाषा-सौऽठवं पुनः अनुपमं 
श्रीअप्पाशास्त्रिणां परिचितम्‌ एव पाठकेः। अत एव ` संपादकीयोऽपि 
सन्‌ अधिकारः अयं विशेषतः स्पष्टी कृत: यत्‌ ` भाषासरण्यादि-परिवतने 


सर्वथाऽस्माकमेवाधिकारः ' इति । प्रकाशनाह-्रबन्धस्य सपदच्छेदत्वं 
निर्धाये अपि पृरसवर्णादिकस्य आवश्यकत्वमेव प्रतिपादयन्ति अप्पा- 

१५० अप्पाशास्त्रिचरितम्‌ 


ans AS SS विपि 


शास्त्रिणः | मुळं त्वस्य सन्धिः नाम अयं संस्क्रत-माषावर्ती विशिष्ट: 
संस्कारः इत्येत्र । श्री शिवाद्वैत-निष्ठंकपरत्वम्‌ अपि श्रीअप्पाशास्त्रिणां 
प्रकट भवति। यतः तैः एतद्‌-विरोधिलेखानां प्रकाशनं सर्वथा मा रव । 
एवं कुर्वाणैः अपि दशाङक्र-प्राहिभ्यः एकाङ -पारितोषिक-वितरणेन 
प्रोत्साहन प्रदत्तम्‌ । पत्रिकायाः प्रचारे प्रातिनिध्यम्‌ (^8०।०/) अपि 
सुरक्षितम्‌ एतेः । एतेन संस्क्ृतविद्यापीयूषकृतपोषणायाः भारत-भूमिकायाः 
मनसि निजमौभाग्याभिवृद्धये यत्‌ आसीत्‌ ठत्‌ एव सूनृतवादिनी-रूपेण 
प्रादुबंभूव इति प्रतिभाति । 

१८. सर्वथा ते धन्यवाद-भाजनानि विश्वेषाम्‌ । 

. एवं चन्द्रिकया सह सूनृतवादिनीं प्रकाशयितुम्‌ उद्युक्तानाम्‌ अप्पा- 
शास्त्रिणा भूयोभिः एव' विद्वन्मूध॑न्ये: प्रोत्साहनं कृतम्‌ । सूनृतवादिन्याः 
आददां प्रभृतिषु केषुचित्‌ अछकेषु चन्द्रिकाया: प्रशंसालेखाः कतिपये प्रका- 
शिताः । तत्र केचित्‌ प्रकाशितपूर्वा: । अयं तु ' शिधराजविजयः ' इति 
कादम्बरीसदुशगद्यग्रन्थप्रणेतु: पं. अम्बिकादत्तव्यासमहोदयस्य प्रशंसालेखः 
सविशेषं मननीयः । अस्य महोदयस्य ' शिवराजबिजय; ' इत्याख्यं सुप्र- 
सिद्धं गद्यकाव्यं प्रथमतः चन्द्रिकायाम्‌ एव अष्टमखण्डतः प्रभृति प्रकाश- 
यितुम्‌ आरब्धम्‌ । अनन्तरं च एतत्‌ स्वतन्त्रग्रस्थर्पेण अन्यतः एव प्रका शितं 
बभूव । पं. अम्विकादत्तव्यासमहाशयः तु तदानीन्तन-संस्कृतकविपण्डितेषु 
मूर्धन्यः आसीत्‌ । एतद्विषये प्रोक्तम्‌ अप्पाशास्त्रिभि: --' अयं खलु 
महात्मा भारतरत्न-घटिकाशतकसाहित्याचार्याद्युपाधिकः' इति । वासिष्ठ- 
गणपतिशास्त्री नाम एकः दाक्षिणात्यः पण्डितप्रवरः रमणमहर्षीणां शिष्यः 
आसीत्‌ । स खल उत्तरभारतदेशे पर्यटन्‌ काव्यरचनाथां प्रतिस्पधिवुक्रामः 
पं. व्यासमहाभांगान्‌ प्रत्यक्षीचकार। तदा वासिष्ठं प्रति उक्तं व्यासमहो- 
दरथः -- “ सत्वर-कविता-सविता व्यासो गोडोऽहमम्बिकादत्तः । ' इति । 
अत एव पं. व्यासमहाभागान।म्‌ अभिप्रायः बिभति किमपि अनन्यसाधारणं 
महत्त्वम्‌ । स चेषः — 

“ दृह्‌ व्यासवाल्मीकिप्रभृति-महामहोदयेषु कथावशेषंषु, का लिदास- 
माघ-मम्मट-भारवि-राजशेखरादिषु च भारतं निज-विरह-विधुरं विधाय 
कवितासुधा-मधृरतया पुरन्दरपुरं पूरयत्सु, कलि-काल-कलन-कुतुका कुलेषु 

उत्कृष्टपव तदा 
चापरेष प्रतिभा-प्रतिभासितेऽ्पपि रमिकान्तरालाभ-खेद-क्लेद-विमनाय- 
मानेष, यध किचित्‌ कत्रिताप्रतापनमरण्यरोदनमित्र मन्यमानेषु तढुन्न पते 
च हतोत्साहेषु दर्पितर्मूखेंमंत्सरिभिश्च प्रायोऽवहेलितेषु विद्वत्सु, प्रत्यहं 
ह्वसमानां गतमानां च गीर्वाण-गिरं पुनइन्न मथितुं तरीयसुघाबारासारश्च 
` स॒तां हृदयानि प्छावयितुं ये वद्धपरिकराः सन्ति, सर्व॑या ते धन्यवादः 
भाजनानि सर्वेबां भारतीयानाम्‌ । तादुक्ष्वेव चान्यतमा उपलभ्यन्ते संस्कृत- 
चन्द्रिकानाम्न्या मासिकपत्रिकायाः प्रचारका महामहोदयाः। तत्‌ सर्वेषां 
संस्कृतप्रियाणामेतत्‌ साहाय्यविधान धर्मे इव प्रतिभाति।” इति । 


अस्मित्‌ लेखे पं. व्यातमहाभागाः ब्यास-वाल्मीकि-कालिदासादीनां 
महामाच्यानां श्रेण्याम्‌ अप्पाशास्त्रिमहाशयान्‌ निवेशयन्ति इति समवधात- 
व्रम्‌ इदम्‌ 


१९. ' भारती-मवन '- नास पुस्तकानां संप्रहालयः । 

निखिलभा रत्तीययशक्षां पात्रभूतानाम्‌ अप्पाशास्त्रिणाम्‌ इयं सूनृत- 
वादिनी स्त्र संमानम्‌ अवाप | सुनृतवादिन्याः आरम्भतः प्रथमवर्षीय- 
षड्विशाङ्क (२६) यावत्‌ मुखपृष्ठे उपरिनिदिष्टं विज्ञापनं प्रकाशितम्‌ 

- अभूत्‌ । सश्रयोजनं च तस्य उद्देश्यं विज्ञापनलेखः एव विस्पष्टयति । 
अयं च एतादृशः -- 

'' विदितमेवेतदशेषाणामपि प्रायेण भारतवर्षीयाणां ग्रदासीत्‌ किल. 
पुरा भारतवर्ष नामेदमेकमात्रं विहारभवनमखिलानां विद्यानामिति । अव- 
सरे च तस्मिन्‌ प्रणीता नानाविधः पण्डितप्रकाण्डेस्ताति ताति शास्त्राण्य- 
धिकृत्य ते ते ग्रन्था, यान्‌ किलावलोकमानानामिदानीन्तनातां विस्मयस्य 
परां कोटिमारोहृति चेतः। प्रबन्धेषु पुनरेतेषु भूयांस एव न केवलं नाद्यापि 
प्रकाशनसरणिमारूढाः प्रत्युत कीटमुखेष्वपि पतिता इत्यहो वेषम्यं सम- 
यस्य । आवश्यक च प्रकाशनमेतेषाम्‌ । एतदायत्तं हि नानाविधं भारत- 
वर्षीयाणां विज्ञानमिति | अत एव च प्रत्रन्धाने वं विधात्‌ प्रका शयितुमिच्छस्तः 
संग्रहीतुमेनान्‌ कामयमाता भारती-भवनं नाम सस्कृताता प्राकृतानां 
पुस्तकानां संग्रहालयमवस्थापयामः । प्रार्थयामहे च भ।रतवर्षीयान्‌ यद्‌ 
विधीयतां प्रबन्धप्रेषणादिना कमंण्यत्र साहाय्यम्‌ अस्माकमिति । अत्र च 

१५२ अप्पाशा स्त्रिचरितम्‌ 
देवनागरेर्वंङगीमे रानध्राक्षरेग्रन्थाक्ष रेश्च संमुद्रिता लिखितास्तालपत्रोत्की- 
णाच संस्कृतप्रबन्धाः संगृह्यन्ते । पत्रादिकं सूनृतवादिन्याः कार्याध्यक्षः, 
पो. वाई, इत्यत्र प्रेम्‌ । ” इति। 
गरन्थाक्षरं नाम दक्षिणदेश-प्रसिद्धा काचित्‌ लिपिः । अयं भारती- 
भवन-संस्थापन-विषयकः मनोरथः कियान्‌ सुफलितः इति न ज्ञायते | 

. कथाकल्पद्रुम-स मस्या-पू्तिवत्‌ अयमपि स्वस्मिन्‌ एव जीर्ण; इति भाति। 
अहो ! कुटिलत्व देवस्य ! ! 

२०. . समज्ञा एव हि ते विद्वांसः । 

सूनृतवा दिन्या: आदर्शाङक-प्रकाशनस्य प्रयोजनं प्रागेव स्पष्टी कृतम्‌। 
ततः परं तु सुनृतवादिनीम्‌ अपि सूनृतवादिनीं केऽपि दूषयामासुः । विज्ञान- 
चिन्तामणिसंपादकेः ' सुनृतवादिनी सर्वाङगमनोरमा यथाप्रतिज्ञमेव 
प्रचरति" इति प्रोत्क्षप्तंहस्तं समृद्घोष्रितम्‌ । अप्पाशास्त्रिभिः अपि 
स्वकीयपत्रिकायां तान्‌ एतान्‌ उद्दिश्य एवं निवेदितम्‌ -- (सू. वा. १/३) 

४ ये तु सन्ति देशभाषामयानि संवादपत्राणीति विफलमव संस्कृत- 
पत्रिकाणां प्रकाशनमित्याकलयन्ति, न खलु तेषु प्रत्यवस्थाय परिश्रमयामो 
लेखनी मात्मीयाम्‌ । मर्मज्ञा एव हि ते विद्वांस इति । एतावत्तु विज्ञापयामो 
यदिङग्रेजीपत्रिकानुवाचनमात्रेण कृतार्थेन किल मनसाऽपि स्पृश्यन्ताममी- 
भि्देशभाषामयानि संवादपत्राणीति । एतदपि पुनर्न विस्मरणीयं यत्‌ जीव- 
न्त्येवाद्यापि संस्कृतभाषेकजीवितास्तदुन्नतिकामुकाइच पण्डिता भारतवर्षी- 
येषु तेषू तेषु प्रदेशेषु भूयांस इति । नहि भाषान्तरे (संवादाः) प्रकाशिता 
इति नेते संस्कृतभाषायामपि प्रकाशयितुं नाहुन्ति। सन्ति हि भूयांसः 
संस्क्ृतमात्रप्रणथिनो ये किल नांशतोऽपि . स्निद्यन्ति देशीय-भाषासु । 
अन्यद्धि सौष्ठवं भाषाणामरच्यासामन्यच्च संस्कृतभाषायाः | ” इति । 

अत्रेव अप्पाशास्त्रिभिः कथितं यत्‌ स वादरसस्य देशीयभाषामात्रा- 
्वाद्यत्वे सर्वेभ्योऽपि नन्विङग्रेजीपत्रेभ्यस्तिलाञ्जछिरेव प्रदेयः स्यात्‌ । 
तानि यथा वेदेशिकभाषाभिज्ञानां कृते, एवं संस्कृतपत्राणि संस्कृतज्ञानां 
कृते सन्ति। तदेवं विचार्यमाणे नास्ति संस्कृतपत्राणां वैफल्यं नापि वा 
सूनृतवादिन्याः प्रतिज्ञाभङ्ग इति। एवं येन केनापि प्रकारेण संस्कृतप्रचारे 
प्रतिबन्धकी भूतानां मुखमद्रणं कृतम्‌ अप्पाशास्त्रिभिः । 

उत्कृष्टपर्वं 


~ 


१५३ 


PIII “>> 


२१. प्रासादिकः किल समय-बन्धः । 

एवं संस्क्ृतद्वेषिणां समुद्लनःपूर्वंक श्रीअप्पाशा स्त्रिभिः महिष्ठेत 
उत्साहेन प्रक्रान्तं प्रकाशनं सूनृतत्रा दिन्या: | वाई-क्षेत्रे मोदवृत्त-मुद्रणा जये 
एव चन्द्रिकमा सह सूनृतवादिन्याः मुद्रगं भवति स्म। यदा च सुनृत- 
वादिन्याः प्रकाशनं निश्चित, तदा समक्षम्‌ एव केषांचित्‌ महात्मनां 
मोदवृत्त-मृद्रणालयाधिपतिना सह चन्द्रिकायाः च सूतृतवा दिव्या: च मृद्र- 
णार्थं समय-वन्धः कृतः । यथायोग्यं मुद्रणा दि>ययधनम्‌ अपि प्रदत्तम्‌ । इतः 
च प्रथमाङ्कम्‌ आरभ्य सप्तमाङ्धं यावत्‌ सूनृतवादिनी निरन्तरामम्‌ एव 

- प्रचलिता । अष्टमाङ्कीयः प्रबन्ध: अपि १५-१-१९०७ दिने भौमवारे 
मुद्रापयितुं प्रदत्तः । १७१-१९०७ दिने गुरुवारारे च पत्रिकाया: प्रकाशनं 
भवितव्यम्‌ । प्रति-गुरुवासरम्‌ एव हि सुनृतवा दिन्या: प्रकाशनं प्रतिज्ञातम्‌ 
आसीत्‌ । ततश्च यथा सप्तानाम्‌ अङ्काभाम्‌ प्रकाशनं विनेव अन्तरायम्‌ 
अभूत्‌, तथा अयमपि अष्टमोऽङ्कः प्रकाशितः भविष्यति इति श्रीअप्पा- 
शास्त्रिणां संभावना आसीत्‌ | कि तु अकस्मात्‌ एव मोदवृत्त-मुद्रणा- 
लयस्य मनोहर-गोविन्द-अभ्यङ्कुरन्नामकः कार्यदर्शी तस्मिन्‌ एव दिने 
(भौमवारे) अप्पाशास्त्रिणां गृहे समागम्य क्रिमयि आरटितवान । अप्पा- 
शास्त्रिणः सून॒तवादिन्याः अध्टमाङके वृत्तमेतर्‌ उपवर्णयन्ति स्म । 
अभ्यडझकरमहोदयः किल अवदत्‌ -- 

' नेष्यतेऽतःपरं पूर्वनियमानुसारेण सूनृतवादिन्याः प्रकाशनमस्मा- 
भिरिति। गरीयसी ह्यतो नो हानिः संपद्यते। प्रामादिकः किळ समयवच्धो 
यन्त्राधिपतेरित्यादि। अन्ततश्च यन्त्राधिपतिनाऽप्युपस्थाय्राऽऽमुक्तकण्ठ 
संमत्याभ्यङ्करवचनं प्रादायि तिलाञ्जलिः सत्याय । ' इति । 

गे कर्य यन्त्राधिपतीनाम्‌ ! चन्द्रिकायाः प्रा रम्भत: मुद्रणं मोदवृत्त- 

द्रणालये एव भवति स्म। तदानीं खलु तस्य प्रमुखः प काशीनाथशास्त्री 
लेलेमहोदथः आसीत्‌ । किन्तु सोऽपि मोदवृत्तीय-जनानां दोजंन्येन मोदवृत्त- 
संबन्धं परित्यज्य अन्यत्‌ एव ' श्रीकृष्ण-मुद्रणालय ' इति संज्ञकं मुद्रण- 
कार्यालयं संस्थापयामास | मोदवत्तीयानां वञ्चनापाटवम्‌ इदानीं श्री अप्पा 
शास्त्रिष प्रतिफलितम्‌-- “ प्रामादिकः किल समथबन्धः। ” इति। इदं 
तु त्रिवारं सत्यं यत्‌ मोदवृत्त-यन्त्राधीश्वरस्य एव अय प्रमाद इति । 


न तु सूनतवादिन्याः चन्द्रिकाया: च सपादकस्य । 

१५४ अप्पाझास्त्रिचरितम्‌ 
२२. श्रीकृष्णः मुद्रणालये -- 

अकाण्डे एव मोदवृत्तीयानां धौर्त्येत वज्चिता: अप्पाशास्त्रिण: 
परश्वः एव (गुरुवारे ) सूनृतवा दिनी.कथं प्रकाशनीया इति चिन्तायां मग्नाः 
आसन्‌ । इदानीं स्मृतिसरणिम्‌ आरूढः एतेषां सुहृत्-प्रत्ररः श्रीकाशीनाथ- 
शास्त्रिमहाशयः। तदात्वे एव तेन सह संमन्त्र्य सपदि एव चन्द्रिकाया: 
सूनृतवादिन्याः च मुद्रणस्य समुचिता व्यवस्था विहिता । लिखितं खलु 
अप्पाशास्त्रिभिः -- (सू. वा. १।८ ) 

४ अस्तंगतरच भगवता सस्त्रता सममेत्र सूनृतवादिन्या साकं 
विद्यमानो मोदवृत्तस्य संवन्धः । अगरेद्युश्च (बुधवारे) समनुगृहीता 
प्रतिज्ञाय प्रकाशन सूनृतवादिनी च चन्द्रिका च श्रीकृष्णमुद्रणालयाध्यक्षेण 
लेले श्रीकाशीनाथशास्त्रिणा । यदेतत्‌ प्रदत्तमवसरे$स्मिन्‌ साहाय्यमस्मभ्यं 
श्रीमता काशीनाथशास्त्रिमहाभागेन तदथं किल परस्सहत्रान्‌ घन्यत्रादा- 
नस्मे वितरामः । प्रयच्छामश्च घन्यवाद-सहन्न मोइवृत्ताव्यक्षाय यदेतेन 
मादुष्कृत्यात्मनः स्वरूपप्रभां काल एव प्रबोधिताः स्म इति ॥” इति । 

अतः परम्‌ १८२८ शाकीय-माघसुदि चतुर्थीतः सूनृतत्रादिनी 
चन्द्रिकया सहेव श्ीकृषण-मृद्रणाळये प्रकाशित प्रारब्धा । १ 


२३. सरलसंस्कृतभाषव सम्यगुपाय+। - श्वीजयद्रशर्मा 

निदिष्टपूर्वम्‌ एतत्‌ यत्‌ सूनृतवादिन्या: प्रचारे कीलकत्वम्‌ 
आविष्कुव॑तां मुखमुद्रणं बहुभिः पाठकः कृतम्‌ इति । सूनृतवादिन्याः 
अष्टमाङ्के चन्द्रिका-संस्थापकानां य. भ्रीजयचन्द्रशमं सिद्धान्त-भूषण महा- 
भागानां * सुनृतवादिन्या आविष्कारे उद्देश्यम्‌ ' इत्याख्यः प्रबन्धः 
प्रकाशितः । तत्र सुनृतवादिच्या; प्रोत्साहनपर, तद्द्वंषिणां तिरस्कारपरं च 
किचित्‌ विलिख्य प्रोक्तम्‌ एतैः -- 

“ अहो स कालश्‍्चिराय गतः । तदानीं संस्कृतभापा भारतीय- 
कीतिस्तम्भीबभूव । किन्तु संप्रति तत्र भाषायां युरोपोया जर्मनदेशीया 
यथा समृत्सहन्ते यतन्ते च, भारते तच्चतुर्थाशोऽपि नोपलक्ष्यते । फलतोऽपि 
शास्त्रीय-मर्मार्थ बोध्द्‌ सरल-संस्कृतभाषेव सम्यगुपाय: । अस्माभिबंहुधा 


00 


दृष्ट श्रुतं च यद्‌ देशान्तरे$नके विनापि व्याकरणाध्ययनं केवलमभ्या- 

टपणा टर 


सबशन सस्क्रत-भापायाँ व्युत्पत्ति लभन्ते, संस्कृतेनालपम्ति, इलोकान 
रचयन्ति, शास्त्राणि च प्रतिवृध्यन्त इति | ” इति । 

अनेन लेखेन पं. जयचन्द्रशमंणां संस्कत-प्रचार-निदान-त्रिययकः 
दुष्टिकोणोऽपि स्पष्टीभवति। स खल विनापि किछष्ट-ऽ््ाकरणःध्ययनं 
सरळसस्कृतभाषया व्यवहरणम्‌ एव। तदर्थमेव हि सूनृतवा दिन्या: प्रयासः । 
अत एव च तस्याः उद्देश्य विस्पष्टीक्रतं पण्डितवर्येः, अनमोदिताः प्रचारकाः, ` 
बिनिर्दिताः च द्वेष्टारः | 


२४. वाईक्षेत्रे स्वदेशीय-संमेलनम्‌ । 


सूनृतवादिनी खलु वृत्तान्तप्रधाना पत्रिका आसीत्‌ । अतश्च तस्यां 
नानाविधवार्ताः तत्र तत्र च संपादकस्याभिप्रायाः स्वघर्मस्व राष्ट्विषय- 
केण दृढाभिमानेन संपृक्ताः प्रधानलेखाः च भयांसः एत्र प्रकटीवभव: । 
एतेन स्वातन्त्र्थान्दोळनेऽपि संप्राप्तं श्री अप्पाञास्त्रिभिः किमपि नेतत्वम । 
यथा किल मोहुमयी-कलकत्ता-सदृशेष महानगरेष जानपदपहासभाया 
(Indian National Congress) अधिवेशनानि संपंद्यम्ते स्म, एवं साधा- 
रण-नगरेषु, ग्रामेषु च अपि स्वराज्यान्दोलनम्‌ अधिकृत्य सभा: भवन्ति 
स्म । तत्र वाईक्षेत्रवासिभिः राष्ट्रभक्तः स्वदेशीय-संमेलनम्‌ एकम्‌ आयो 
जितम्‌ । एतादृशकार्यक्रारिणां भूयसाम्‌ एव यत्‌किचित्‌-कारिता हानि- 
प्रदा एव भवति। वाईनंगरे च एतत्संमेलनान्दोलनकारिणां ' फटाटोपो 
भयंकर: इत्येतादृशीं प्रवृत्ति श्रीअप्पाशास्त्रिणः साक्षात्कृतवन्तः । 
संमेलनस्य यशस्विताये पुनः मान्यतमः एव कोऽपि समपेक्षितः इति 


विचारेण संमेलनभक्र्ते: प्राथमिकाधिवेशने अध्यक्षपद-स्वीकारे प्राथिता 
अप्पाशास्त्रिणः। ततः च -- 


/ प्राथमिके किलाधिवेशनेऽनिच्छन्नपि नियोजितोऽध्यक्षपदे राशि- 
वडेक रो विद्यावाचस्पतिः श्रीअप्पाशर्मा, किन्तु कि वा ततः परं संवृत्तध्‌? 
विचारयन्नपि नासौ जानाति।” (सू. वा. १/११) 

संमेलनं किल एतत्‌ १८२८ शाकीयमाघे आयोजितम्‌ आसीत्‌ । 
एतादृशानि अधिवेशनानि पण्डरपुर-कर्‍हाङ-प्रमृतिप्रदेशेष अपि संपन्नानि । 
एतानि खलू ' वाचामाङम्बरमात्रम्‌ ' आसन्‌ । अभिप्रयन्ति स्म किळ अत्र 
अप्पाशास्त्रिणः ' लाभः पुतरमुंना नेव कर्चित्संपन्नः ' इति । 

२५. आवश्यक-कार्येष्‌ विनियुज्यतां द्रविण-राशिः । | 

संमेलनादि-व्यवंसायेषु भूयिष्ठं धनं व्ययीभवति । तदनुसारं 
यदि नाम फलनिष्पत्तिः भवेत्‌ तहि ' क्लेशः फलेन हि पुननेवतां विधत्ते ' 
इति न्यायेन अवान्तर-फलानि मुख्य-फल-संपादनाय उत्साहं वर्घयेरन्‌ । 
यदि तु एतत्‌ विपरीतम्‌ एव जायेत तहि सायासं संमेलनादि केवलं 
कष्टाय एव संपद्येत । अतः च एतादृश-संमेळनाद्यपेक्षया नगरस्य पारमा- 
थिकी सुधारणा विधातव्या इत्येतत्‌ मतम्‌ आसीत्‌ अप्पाशास्त्रिणाम्‌ । 
अत एव हि समूपदिष्टम्‌ एतैः -- ' वाईक्षेत्रीयेः पुनः गोरक्षणं, स्वदेशीय 
वस्तु-कार्याल्यः, शर्करानिर्माणालयः, वैदेशिककला शिक्षणम्‌, इत्याद्यावश्य- 
ककार्येषु विनियुज्यतां द्रविणराशिः' इति। वाईक्षेत्रे प्रतिवर्ष कृष्णानद्याः 
महोत्सवः प्रतितीर्थं महता उत्साहेन संपद्यते । तत्‌ एतत्‌ अभिलक्ष्य प्राहुः 
स्म अप्पाशास्त्रिणः -- यदि वार्िम-जनोपच्यास-श्रवणेच्छा तदा 
“ कृष्णोत्सवे प्रतितीर्थंमायोज्यन्तां कीर्तनानीवोपन्यासा अपि  । इति। 


(सू. वा. १।१२) 
एतेन स्वराज्य-प्राप्तये धमंपीठानाम्‌ अपि सहयोगः समपेक्षितः 


इति सूचितम्‌ अप्पाशास्त्रिभिः । किन्तु स्वराज्यम्‌ एतेषां स्वधर्मानुसारि 
आसीत्‌ इति नेव विस्मरणीयम्‌ । 


२६. गणपति-तीर्थ प्रकाश-सभा । 

एवं स्वदेशीयान्दोलूनस्य दिग्दर्शनं कुवेष्ड्रि: अप्पाशा स्त्रिभिः संप्राप्तं . 
मनाक्‌ इव फलं स्वीयस्य परिश्रमस्य । संवृत्तपूर्वे स्वदेशीय-संमेलने किम्‌ 
उपक्षिप्तं किं वा निङ्चितम्‌ इत्यादि विचारयितुम्‌ १८२८ माघवदि अष्ट- 
म्याम्‌ अन्या एव काचित्‌ सभा ' प्रकाशसभा इति वाईक्षेत्रे गणपतितीर्थ 
समभवत्‌ । अत्रापि श्रीअप्पाशास्त्रिणः एव अध्यक्षाः आसन्‌ । “अधिवेशन 
चेतन्निरन्तरायमेव निर्वृत्तम्‌ ।' (सुः वा. ११२) 

एवमेव वाई-वासि-नागरिकाणां सार्वेजनिकःसभा पुनरपि संवृत्ता । 
सभार्थम्‌ आसन-फलकादिक मोदवृत्त-कार्यालयात्‌ समानीतम्‌ । यत्र 
“ सभापतिपदार्थं प्राथितः काशीनाथशास्त्री पीठमारूढः तावत्‌ मोदवृत्ता- 
घिपतिः सभास्थं स्वीयं फलकं ( टेबल ) सभापतिहस्तात्‌ समाचिच्छेद। ' 
मोदवृत्तेन साकं काशीनाथशास्त्रिणः कलहः पूर्वं संवृत्तः आसीत्‌ । किन्तु 

सोऽयं वेयक्तिकः । सार्वेजनिकसभायां तत्‌ एतत्‌ वैयकितिकद्वेषादिकं दृष्ट्वा 
“सारवेजनिकसभायामनुचितमेतत्‌ ' इति श्रीअप्माञा स्त्रिभिः मोदवृत्ताध्यक्ष: 
बहुधा तिरस्कृतः । र 
२७. न किल वयं. गणयामश्चीत्कारम्‌ एतस्य । 
श्रीअप्पाशास्त्रिभिः मोदवृत्त-मुद्रणालयस्य त्यागे निदातं सूतृतवा - 
दिन्या: अष्टमाङ्के प्रकाशितमेव। तं लेख दृष्ट्वा मोदवृत्त-संपादकेन स्त्रम- 
त्रस्य अङ्के श्रीमद्‌-अप्पाशास्त्रिणाम्‌ उपरि भूयिष्ठाः आक्षेपाः कृताः । 
तान्‌ एतान्‌ समुद्धूलयितुकाम: विद्यावाचस्पतिभिः-सूनृतवादिन्याः द्वादशाङ्गे 
गितम्‌ “ अचिरोद्गतां .फाल्गुनोपक्रममवबोधयन्तीं मोदवृत्तसंख्याम्‌ 
भवेक्षमाणास्तत्र चास्मानधिकृत्य घ्रकाशितप्रबन्धमवलोकमानाः -- 
“ इदतु ददतु गालीर्गालिमन्तो भवन्तो 

वयमिह तदभावात्‌ तत्प्रदानेऽसमर्थाः । 

जगति दिदितमेतद्‌ दीयते विद्यमानं 

नहि राशकविषाणं कोऽपि कस्मे ददाति॥ ' 
इत्येव प्रत्युत्तरयामः। अस्मदीयवंदुष्यप्रशंसाप्रशंसायां तु नांशतोऽप्यधिकारो 
मोदवृत्त-यन्त्राध्यक्षस्य । न खल्वाद्रंक-वणिजा क्रियमांणं रत्न-परीक्षणं 
किमप्यूपकरोति। न किल वाईक्षेत्रस्थः सूनृतवादिन्याः संपादक इति 
स्यादेतत्‌ । किम्त्वसौ नूनं यत्र कुत्रापि ग्रामे वा पत्तने वा भूसंपत्तिमानेव 
नेव पुनर्मोदवृत्ताधिपतिरिव . निःक्षेत्रो तिःसदनश्चेति नैतद्‌ विस्मर्यतां 
मोदवृत्ताध्यक्षेण। अत एव च यावान्‌ मोदवृत्तयन्त्राधियतेरधिकारो वाई- 
क्षेत्रे न किल ततः स्तोकमपि न्यूनः सुनृतवा दिन्या; संपादकस्येत्यवगम्यत- 
मेतेन। न किल वयं गणयामर्चीत्कारमेतस्येपि कुतमनभिज्ञप्रायेष 
कटाक्षक्षेपेणेति शिवम्‌ । ” इति। 

एवं विनयशालिनः सन्तोऽपि अप्पाशासित्रिणः अन्यायं मनाक्‌ अपि 

नेव सहन्ते स्म । आत्मज्ञानवताम्‌ अपि एतेषाम्‌ अभिमानः सुपथे एव 


व्यराजत । | 
२८. श्रीमता महाराजेनापि. किमनुष्ठितम्‌ ? ` 3 
चद्विका-सूनृतवादिन्योः सौकर्यार्थ वाईक्षेत्रम्‌ अधिवसब्छि: अपि न 


सवंथा परित्यक्तं कोल्हापुरम्‌ अप्पाशास्त्रिभिः । कारणाच्तरवशात्‌ 

महुर्धहु पश्यन्तः एव आसन्‌ एते कोल्हापुरीयं स्थिधि-जातम्‌ ] क्षेत्रगृहा- 
दिकं पुन: एतेबां कोलहापुर-विभागे एव आतीत्‌। कोल्हापुरे स्थितानां 
ग्रामान्तरे वर्तमानानां च एतेबां श्रीक्षाहु-महाराजस्य वतन सुक्षमे क्षिका 
समवर्तत । पूर्वं खलु वेदों निमित्तीकृत्य स्वधर्माचरणार्थं महाराजः 
प्राथितः श्रीअप्पाशास्त्रिभिः। इदानीं तावत्‌ अन्यत्‌ एक सपन्नम्‌ । 
ईशपूत्रस्य १९०६ वर्षीये अस्तिम-मास-द्वये कोल्हापुरे लोक-प्रतिनिधीनां 
सभा ( ४॥ांद्याला६) संभूता । इदं कृत्यं च महाराजपक्षीयाणां भूयसाम्‌ 
एव नासीत्‌ अनुमतम्‌ । तथापि प्रजानाम्‌ एव संमत्या तत्‌ इदं 
घटितम्‌। इदानीं च कोल्हापुर-राज्यस्य प्रधानंसचित्रः बद नामकः आसीत्‌ 
ब्राह्मणः । तस्यैव अधिकार-कक्षायां सभा इय संजाता । अतश्च भूयांसः 
एव ब्राह्मणानाम्‌ एव कमं एतत्‌ इति घोषं घोषं तिरश्चक्रृः ब्राह्मणान्‌ । 
मुम्बई-टाईम्स-पत्रेण अपि प्रतिनिधि-सभा-विषप्रे विरोधः एव दशितः । 
बीजं पुनः अत्र प्रजा-समुदायस्य ऐकमत्यम्‌ आङग्ल-शासन-विरोबम्‌ अपि 
कुर्यात्‌ इत्ये । संवीक्ष्य पुनः एतत्‌ अप्पा्ञास्त्रिणः सूनृतवा दिन्या: प्रथमे ' 
एव अङ्क प्रतिपादितवन्त: --- 

“ स्वीकुर्मस्तावद्वयं क्षणं प्रतिवादि-परितोषाय परिषदियं ब्राह्मणा- 
नामेवेति । तश्चाऽपि नैतावताऽपहीयते समूचितत्वं तस्याः । स्वार्थेमात्रम्‌ 
उद्दिशय प्रवतं मानः किल दूषितः स्यात्‌ । न तु लोकप्रतिनिषि-सभावस्था- 
पने: कोऽपि स्वार्थो नाम ब्राह्मणानां संसिध्यति। आत्मनश्चावःपाते 

. ब्राह्मणानेव हेतुतया व्यपदिशच्छि: कथ्यतां तावत्‌ समुन्नतै मं राठा-जातीयेः ` 
किंवा समनृष्ठितं संप्रति। श्रीमता महाराजेनापि तावत्‌ किम्‌ अनुष्ठितम्‌ ! 
किमु विद्यन्ते कृषीवला इति न्यूनीकृतः क्षेत्रकरः ? किवा दुभिक्षग्रस्ता 
इति वितीर्णं किमपि प्रजाभ्यः साहाय्यम्‌ ? उताहो सलिलाभावतः विलश्य- 
न्तीति निर्मितानि सरांसि? समवस्थामितो वा कुत्राप्येकोऽपि वा 
निःशुल्को विद्यालयः । तत्‌ कि तात्रदनुष्डितं मराठाजातीयानां पक्षपाति- 
नापि सर्वथा प्रभवतापि च श्रीमता महाराजेन ?” इति । 

, * एवं तर्जयित्वा कोल्हापुराधिपति सभ्यान्‌ उपदिशन्ति स्म 
अप्पाशास्त्रिणः -- 

“न चापि सभेयं स्वप्नेऽपि नाम राज्ञे विद्रुह्यति । अन्यो हि राज- 

विद्रोहः, अन्यच्च न्याय्यानामात्मनोऽविकाराणां प्रार्थनम्‌ । एवा किछ 
. न्याय्यान्‌ प्रजाधिकारान्‌ अभियाचते महाराजम | आवेदयति चाट ie 
दैन्यमेतस्मिन्‌ । एवंविधायाइच संभाया अवस्थापनेन अत्रं प 
तुन्दिळेन भवितव्य राज्ञा । प्रधानो हि राज्ञां धर्म: प्रजापालन मेति । 
किन्तु नाद्यापि समारूढोऽभ्युदयं भाग्यभानु: कोल्हापुरीयाणाम्‌ इत्ति संभ | 
व्यते। तथापि अवश्यम्‌ आसादधेत्‌ एवाभ्युदयं सभेयमिति नात्र सन्देहः 1- 
तदस्ति न: प्रत्याशा यन्न परित्यज्यासुरुत्साहम्‌ आत्मीयं कोल्हापुरीया रत ॥| 
इति। इति छोक़अतिनिधीन्‌ उत्साहितवद्भिः अ-पाशास्त्रिभिः स्वी के : 
कोल्हापुराधिपतेः गरीयान्‌ रोष: । पूर्वम्‌ अपि धाभिकान्दोलने श्रीमहा- 
राजस्य प्रातिकूल्यम्‌ एव प्रकटीकृतम्‌ एतेः । इदानीं राजकारग-विषयेईपि 
मातिनुल्यम : एन ` संपादितम्‌) अमी मि स एव ' जनपद-हितकर्ता 
त्यज्यते पाथिवेन ' इति न्यायानुसार श्री अप्पाशास्त्रि विद्यावाचस्पति- 
नामधेयं विद्वद्रत्नं कोल्हापुराधिपते: क्रोधस्य समुहीपतं बभूव । 


“०0०० > ०2५० AA 
००/१:०० ८६ ०,०७,%, हॅ 

२९. वाई-क्षेत्रे प्रन्थिज्वरः । 

_ १८२८ ठाक-वषंस्य फाल्गुन-मासीय-पुणिमायां सुनतवादिन्या; 
चतुद शोऽङक्रः प्रकाशितः । ततःपरं फाल्गूनवदिसप्तम्याम एव पञ्चदशो- 
ऽझकः अवतारणीयः -आधीत्‌ । किन्तु सः षञ्चदशोऽङ्गकः १८२१ वर्षी- 
याधिक-चेत्र-सुदि चतुदश्यां श्रकाशम्‌ आपन्नः । अर्थात्‌ एकमासं । यावत्‌ 
सूनृतवादिनी प्रतिबद्धा । निदान पुनः अस्य विलम्ब॒ध्य अप्पाशास्त्रिभि: 
सूनृतवादिन्या: पञ्चदशाङके स्पष्टीकृतम्‌ । यथा-- | मल 

“ न किल एतत्‌ स्वप्नेऽपि नाम विचिन्तितम अस्मामिर्यत सूनृत- 
वादिनी यथाकथम्‌ अप्यवितर्कितम्‌ एव उपनतेन प्रतिहन्येत विध्नजातेनेति | 
किन्तु का शक्तिरस्माक प्रतिकूले विधातरि? अतरच नैतदाइचरय थत परि- 
त्यज्य पञ्चदश्या: सडख्याया: प्रकाशनं प्रेरितानि तदात्व एव प्रकटपत्राणि 
अस्माभि: । संप्रत्यपि नेकान्तत: प्रशात्तो वाईत ग्रत्यि-ज्वर:। इदानी मपि 
नोपतिष्ठन्ति मुद्रणालयं यथापूव कर्मकराः । यावच्छक्यं ्रयत्यातु रञ्जती- 

यानि प्रिय-पाठकमहोदयानां चेतांसि इत्यत एवं कर्मण्यत्र परवत्ता: 
` स्मः।' इति। ; 
एवंविधेन संकटेन संस्कृत चन्द्रिकाया: प्रचारः अपि मृहुमुहु: खण्डितः। 


म 

३०. श्रीमज्जद्गुरोब्रह्मभूयावाप्तिः । 

विदितं खलु भूयसाम्‌ एत्र दक्षिण-मा रतीं सुप्रसिद्ध शुङगे री- 
शारदा-पीठम्‌ । य्‌ .खलु श्रीमदाद्य-शंकराचारये-चरणे; धर्म-रक्षणार्थं 
संस्थापितम्‌ । एतस्मात्‌ एव पीठात्‌ दक्षिण-भारते संवृत्ताः नेकाः एव 
पीठशाखा: । तासु एव च एकं महाराष्ट्रप्रदेशे राजमानं सङकेश्वरपीठम्‌ । 
एतस्यैव अधिकारी परिव्राट्‌ श्री. विद्यानृसिहभारती नाम वर्षीयान्‌ धर्मा- 
चार्थः १८२९ वर्षे चैत्रवदि ब्रह्मभूयं गतः। एष किछ साङगलि मण्डलान्तरगतः 

` भिल्लवारिकाक्षेत्रीयः । अस्य एत्र शिष्यः आसीत्‌ ब्रह्मवाळप्रामी य. कोऽपि 
येन वेदोक्तान्दोळने कोल्हापुर-नरेशस्य पक्षो गृहीगः । अत एव अस्मिन्‌ 
हिष्यस्वामिमहाभागे भृशम्‌ एव क्षुब्धाः श्री मदप्पाशास्त्रिण; । गुरुस्वामि- 
महाभागाः पुनः धर्म-मर्यादा-रक्षणे एव दत्तचित्ताः आसन्‌ इति एते 
श्रीमदप्पाशाध्त्रिणां श्रद्धाभाजनं बभूवुः । ब्रह्मलोकं गतेषु पुनः एतेषु 
शोकमग्नैः अप्याश्चास्त्रिभिः सूनृतव्रादिन्याः षोडशसंख्यायाम्‌ उपरिप्रदत्त- 
शीर्षक; प्रधानलेख: प्रकटी कृत: | अस्य च विषये यत्‌ उक्तम्‌ अध्पाशास्त्रिभिः 
तत्‌ एतत्‌ पठतां संक्षेपेण पाठक्ेः। येन गुशुविषयिणी पीठविषयिणी च 
वाचस्पतीनां भावना विज्ञायेत । यक्षा -- 

५ एब किल महात्मा कोह्हापु रान्नातिदुरवतिनि भिल्लवाटिकाग्रामे 
समधिगजात्मल:भोच्त्रीत्य साडगं वेदं निर्व तितगाहँस्थ्यशचरमे वरसि धर्मा- 
चार्य-पी5 मधिष्ठितः । धर्मपीठाधिष्ठितः पुनरयं महाभागो नासीत्‌ संस्कृते 
निष्णातो नतरां च मीमांसायाम्‌ । तथापि तद्विद्वदृभ्पो5पि गरीयस्या- 
सीदस्य धर्मशास्त्रे च तदनुष्ठाने च प्रीतिः। वेदशास्त्रसमृन्नतौ च गरीयान्‌ 
आदर एतस्य । अवस्थापिता चानेने सङकेश्वरे वेद-शास्त्र-पाठशाला 

` स्वीये मठे। अस्येव च धमंशासनसममे कदाचित्‌ सुकृतातिशयपरिपाका- 
दिव कोल्हापुरीयाणां समनृगृहीतवन्तः कोल्हापुरं श्रीमन्तः शूङगेरीजगद्‌ः 
गुरुपीठाधिपा उपागमनेन । ततःप्रभृति च अवस्थापितात्रिचतुराः शास्त्रिण 
आत्मनः सविध एतेंन। वितीणं किल काभ्यर्चित्‌ परिषद्भ्यः साहाय्यमे- 
तेन। समुद्भूतः किल रियदृभ्यर्चिद्‌-त्रत्सरेभ्यः प्रागू-गो मान्तकप्रान्ते 
केषांचित्‌ शूद्र-जातीग्रानां प्रक्षोभः । तदा पुनर्महात्मनाध्नेत तत्र गत्वा 
समृपदिश्य एतान्‌ प्रशमितः सोऽयम्‌। एतेनेव च निर्णीतानि पुण्यपत्त नीया- 

a 
दीनि कियन्तिचिद्‌ घामिकविवादजातानि | एतस्य चानृशासनेऽपूर्वा घटना 

नाम शिष्यद्वयक रणम्‌ । तत्र नह्मानाळकरोपाह्वो महीयस्या भूसंपदः कृते 
शूद्रातपि वेदाधिकारिणो निरणेषीत्‌ इति अनह एव जगद्गुहपीछमारोढुम्‌ 
इति अवघार्य मरीचिक्षेत्रवातिनं मूत॑मिव वेदावतार काशीनाथदीक्षित वाम 
शिष्यं चक्रे । बहिइ्चकार च प्राचीनं शिष्यम्‌ । ब्रह्मभूयं गतः पुनरयं महा- 
भागो जलसमाविविधिनैव समस्कारीति भूयतेऽस्माभिः । यद्यपि विद्यत एव 
यतीनाम्‌ एवंविधोऽपि संस्कारस्तथापि नायमुचि तो जगद्गुरुचरणा नामित्ये- 
वास्मदीयोऽमिप्रायः । सामान्यतो हि निर्धना अपि पुत्रशिष्यादयः: संन्य- 
स्तानां पितृगुरुप्रभूतीनां निखननं तत्र च आयतनादि-निर्माणं वाञ्छन्ति.| 
आस्तां तावत्‌ । आचरिते किल एतस्य गणा एव भूयांसः। एतस्य च ब्रह्मी- 
भावेन गरीयसीम्‌ एवाप्स्यते बिपद सङकेश्वरजगद्गृरुपीठमिति शङकते 
नश्चेतः। आदित एव प्रदशित विवादो त्साहित्वम्‌ आदिमेतास्य शिष्येण | 
प्राम्यजनमात्रानुशी छित: किलायं पन्था विवादो नाम | तद्‌ यदि जगद्गुरु- 
पीठाधिष्ठिता अपि अनुशीलयेयु: एनं महात्मानस्तदा को वा ग्राम्या- 
ग्राम्यमहत्तरयोविशेषः ? अस्ति चात्रानयोः शिष्ययोरिव महाराष्ट्रीयाणा- 
मवि किमपि कर्तव्यम्‌ ” | इति । 


AANNNNNNNASNNANNANNNNANANNNNN. 


एतावता प्रबन्धेन धमंपीठ-विषयिणी दुष्टिः अप्पाशास्त्रिणां 
स्फुटीभवति । धर्मविरुद्धं निर्णयं, शिष्यद्वयकरणं, विवादं च पीठाधिपतीनां 
निन्दत्यप्पाशा स्त्रि: । सति प्रसङ्गे तत््रदेशवासिभिरेव पीठ-व्यवस्था 
विधेया इत्यपि कथयन्ति वाचस्पतयः । . युक्त चेतत्‌। अनृशिष्ठं हि 
पीठाम्नाथे श्रीशंकराचार्यः -- 


“ वर्णाश्रमसदाचारा अस्माभिथे प्रसाधिताः । 
रक्षणीयास्त एवते स्वे स्वे भागे यथाविधि ॥ र 
उक्तलक्षगसंपन्नः स्याच्चेन्मत्‌-पीठभाक्‌-भवेत्‌ । 
अन्यथारूढपींठोऽपि निग्रहाहों मनोषिणाम्‌ ॥ 
एक एवाभिषच्यः स्यादन्ते लक्षणसंयुतः । 
तत्तत्पीठे क्रमेणेच न बहुयुज्यते क्वचित्‌ ॥ ” इति । 

अ. च. ११ 

३१. घामिकानुशोसन-विचारिणी परिषद्‌ । “ Religious Parliament” 

यथा किल उक्तपूर्वं तथा सङकेशवरपीठस्य अघीइवरभूतयोः इयोः 
शिष्ययोः विवादं समुत्प्रेक्षमाण: अप्पाशास्त्रिभि: धर्मेपीठविषयिणः 
स्वकीयाः विचाराः सूनृतवादिन्याः सप्तदशे अष्टादशे च अङके प्रकटी- 
कृताः। तत्र प्रथमे लेखे धर्मपीठपते: वेराग्यं, विद्वत्वम्‌, घम मात्रप्रण यिता, : 
दयालुत्वं, प्रचारकत्वं चेत्यादि-गुणगणान्‌ उपवर्ण्य द्वितीये धर्मंपीठव्यव- 
'स्थायाः आदर्शः एकः समितः | अस्मात्‌ च काऽपि नूतना दृष्टिः 
“परिचीयेत पाठक: इति सः परिच्छेदः अत्र संपूर्ण एव समुद्ध्रियते -- 
४ यतरूच नावश्यकं संन्यासिनः किनपि द्रव्यं ततः परित्याज्यमेव द्वाभ्या- 
मप्येताभ्यां सङकेशवरमठसंबन्ध्येतदित्येतदेव न्याय्यम्‌ । एवं हि अवसर 
एव न स्यांदू विवादस्येति । अथ कथं वा व्यवतिष्ठेत पीठं यदि परित्य- 
जयेत संपदेषा जिष्याभ्यामेताभ्यामिति चेदत्रोच्यते -- 

धर्मपीठं हि नामैतः्‌-सार्वभौ मपदमेवान्यादुशम्‌ । घर्मसार्वभौमा होते 
-जगद्गुरुचरणा नामेति। सार्वभो मस्य चेदानीं नियन्त्रिता एवाधिकारा 
दृश्यन्ते नियत हिं किमपि प्रातिवाबिकं वेतनं समादायायमतरतिष्ठते । 
अनुशासन पुनः सर्वथा प्रजायत्तं भवति ।: युक्तं चैतदिति नात संदेहृः। 
निक्षिप्यतां चात्र दृष्टिः श्रीमज्जगद्गुरुचरणशिष्याभ्पामेताभ्य़ाम्‌ । समा- 
लम्ब्यता चेयं सुसंस्कृता सरणिः अनुशासनत्रिषये । तथा हि । प्रथ मस्तावद्‌ 
उभाभ्याम्‌ अपि एताभ्यां प्रातिवाषिकं किमपि केवलस्यात्मनो यौरवपुरः- 
सरं प्राणयात्रामात्रनिर्वाहार्थं वेतनमुपादेयम्‌ | तत्‌ च उमबोरपि पञ्चपा- 
हुस्रीतो नाभ्यधिकम्‌ । अवशिष्टे तु लोकनियुक्तातामेत्र विद्वत्तमानां सम्या- 
नामधिकारो भवतु । यावन्तरच जगदगुरुपीठम्य अस्यानुशाने ग्रामास्ता- 
वत्सु प्रतिग्राममेकंकः सकलजननियुक्तः प्रतिनिधिरिति । समाहूय प्रति- 
निधीन्‌ सर्वास्तदनुमत्या नियोज्या धामिकानुशासनविचारिणी ( रिलिजस 
पार्लमेण्ट) परिषद्‌ । एतैव चानुष्ठेया मठव्यतस्था सर्वाऽपि। धर्म विचारो 
वा धर्मेसंस्कारो वा सर्वोष्प्यनयवानुष्ठेयः । जगदुगुरुपीठाधिष्ठितेन पुनः 
पुरुषेण योगशास्त्राभ्यासादिना क्षयगीयम्‌ आयुरात्मीमम्‌ । स्वाक्ष रीकरणी- 
यानि च तत्र तत्रावसरे परिषदानया विहितान्यनुशासनपत्राणि । 
प्रतिषण्मासं सक्वद्विचारणीयम्‌ अनया परिषदा जगदगरुमठीयायव्ययादिकं 
च घामिकाणि. कृत्यानि चेति नोऽभिप्रायः। ” इति। 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


उत्कृष्टपवे १६३ 
MMP SNe 
इत्यनेन धर्मपीठ-विषयिणी प्राचीन-वैभव-सं रक्षणात्मिका नवीना 
योजना श्रीमदप्पाशास्त्रिभिः पुरस्कृतेति प्रतीयेत । सङकेदवर-पीठं 
निमित्तीकृत्य सवषामेव धर्मपीठानां विषये एतादशी व्यवस्था अप्पा- 
शास्त्रिभिः संसुचिता। इतः उत्तरं प्रतिग्रामं वेदशास्त्रपाठशाला स्थापनीया, 
देवमन्दिराणाम्‌ अनुशासनं विधेयं, निराधाराणाम्‌ आश्रय: दातव्यः महोत्स- 
वादिभिः जनानां धर्मपथे प्रवर्तन साधनीयम्‌ इत्यादि सुविशदं निरूप्य 
प्रबन्धान्ते विद्यावाचस्पतयः प्राहुः स्म -- 

“ तदेवं विधेयः सर्वोऽपि पण्डितः संसारः श्रीमद्धिजंगद्गरुचरण; । 
यदि चेतदिदानीमनष्ठीयेत तदा स्यादेतदाचरितमनयोः (शिष्ययोः) 
आदर्शभूतं पीठाधिपतीनाम्‌ अपरेषाम्‌ । अपुर्वं चालौकिकं चैतत्‌। 
अभिळष्यामः किल वयं चिरजीवित्वं च गौरवरक्षां च जगदगरुपीठस्य । 
स एव च तीव्रतरोऽभिळाषो मृखरयत्यस्मान । ” इतिं | 


३२. विना धर्म सुदुल भसेव राष्ट्रियत्वम्‌ । 

परिचितम्‌ एव पाठकानां भारत-घर्म-महामण्डलस्य नाम | अस्य च 
तानि तानि अधिवेशनानि तत्तेषु क्षेत्रेषु संपद्यन्ते स्म । वाराणस्यां भारत- 
धर्म-परिषदः अधिवेशने श्रीअप्पाशास्त्रिणः उपस्थिताः आसन्‌ इति 
निवेदितपूर्वम्‌ । १८२९ तम-शक-वर्ष॑स्य वेशाखमासे महामण्डलस्य अधिवे- 
शनं नासिकन्क्षेत्रे संपन्नम्‌ । जानपदमहासमायाः सदस्याः अन्ये च केचित्‌ 
स्वदेशीयान्दोळनप्रेमिकाः धामिकाणां तिरस्कारं चक्रुः । धर्मेसभानां 
च स्वदेशीयान्दोलते अकिड्चित्करत्वं प्रतिपादयामासुः । तत्‌ एतत्‌ 
अभिलक्ष्य सूनृतवादिन्याः २९ वर्षीय - वेशाख -वद्य-तृतीयाङके प्रोक्तम्‌ 
अप्पाशास्त्रिभि:-- 

“ राजकीयान्दोलने श्रदधानाइचेते धर्मोन्नति तृणाय मन्यन्ते। न 
जानीमः कियद्वा साधुत्वममीषामेवंविधस्य विचारस्यंति । वयं तु धर्म 
एवास्माकमभ्युदये हेतुरित्येव बाढं विश्वसिम; । कामयामहै च महीयसापि 
परिभ्रमेणोन्नतिमेतस्य । ये ये किलापादितवन्तो$भ्युदयं देशमात्मीयं, 
धामिकप्रवरा एवंते प्रायेण समभूवन्‌ | यंदि च स्यात्‌ किमपि जगति 
साधनमेक्यस्य . तदा तन्नास्त्येव घर्मादन्यदित्येवास्माकं विश्वासः. यत्‌ 
किछेदानीं काम्यते राष्ट्रियत्वं नाम संघात-बलं . भारतवर्षस्यार्वाचीनेस्त- 

TSS 
देतदपि विना धर्म सुदुर्लभमेव | 'भवन्तु नाम नाना-विधा भारतवर्षीया 
देशाः, सन्तु नामैतेषु प्रचा रस्तासां तासां भिन्न-भिन्नानां भाषाणाम्‌, भवन्तु 
नामैतेषां परस्परविभिन्ना देशाचारास्तथापि यावद्‌ विद्यते सनातनो भारत- 
घर्मस्तावदेकेनेव सूत्रेण-संबद्धाः सर्वेऽपि भारतवर्षीयाः सुहृद एवान्यो- 
न्येषाम्‌। एक एव ह्यमीषां धर्मं इति। भ्रममात्रमूलकाः पुनविचारा 
एवामीषामैक मत्यं विनिघ्नन्ति। अत एव च मतानामेवंविधानां दूरीकर- 
णमपेक्ष्यते । तत्रेव चातिमात्रमुपयुक्तं परिषदामेवंविधानामधिवेशनम्‌ । ” 
इति। 

एतेन राजक्रीयान्दोळने धर्मो महान्‌ सहायभूत इति श्रीअप्पा- 
शास्त्रिणां धारणा व्यक्तीभवति । धर्मसभाभिः स्वातम्त्र्यान्दोलनविचारः 
अपि तावत्‌ कतंग्यः एव इति उद्देश्यम्‌ एतेषां विचाराणां प्रकटं विज्ञायते । 


३३. अवश्यमन्‌ ष्ठेया महोत्सवा: । 


सूनृतवादिन्याः चतुविशे अङके शिवराज-महोत्सवम्‌ अधिगत्य 
प्रधानलेख: प्रकाशितः । तस्य अन्तिमः परिच्छेदः महोत्सव-विषयकं 
श्रीमदप्पाशास्त्रिणां विचारं विस्पष्टयति। वीक्ष्यतां तावत्‌ अयम्‌ -- 


८४ तदेवं शक्येतैवावबोद्धुं मतिमद्धिः कस्यायं महोत्सव इति । नूनं 
भारतवर्षीयाणां स्वातन्त्रयस्यैवायं महोत्सवः । भारतवर्षीथाणां निरतिश- 
यस्य सौख्यस्य निःसीमितस्य चानन्दस्यायं महोत्सवः । महीयानयमाचार्यो 
विविधदुःखविह्णलानां भारतीयानाम्‌ । महदेतदाश्वासस्थानमेतेषाम्‌ । 
अवश्यमङकुरग्राहि किल महोत्साहबीजमिदं भारतीयानाम्‌ । महोत्सवा 
ह्येवंविधाः पुरस्तादुपस्थापिता अपाङुर्वेन्ति विस्मृतिपटलं लीकानाम्‌ । 
प्रबोधयन्ति कतंव्यम्‌ | सूचयन्ति न्याय्यमध्वानम्‌ । लम्भयन्ति च पारमा- 
थिकं सौख्यमिति । अतश्चावश्यमनुष्ठेया महोत्सवा एवंविधा इति 
शिवम्‌। ” इति । 


प्रतिज्ञातं किल पूर्वं सूनृतवादिन्याः उद्देशे संस्कृतपण्डितानां राजः 
कीय-विषय-बोधनम्‌ । तत्‌ एतादृशः प्रबन्ध: सुष्ठु संपादितम्‌ अप्पा- 
शास्त्रिभिः । 

३४. प्रद्वेषणं तितान्तमेव अन्याय्यम्‌ । 

स्वातन्त्रमान्दोलने कृतपदानां भूयसाम्‌ एव मनःसु धर्मविषथे विरोधः 
एव आसीत्‌ । ते हि मेनिरे यत्‌, भारतवर्षं विविधा: धर्माः सन्ति, अत 
एव च घमं परित्यज्य एव राष्ट्रियम्‌ ऐक्यं सुकर, राजकीयान्दोलनं च 
सुफलं संपद्येत इति । एतत्‌ च विचारयितुम्‌ अप्पाज्ञास्त्रिभिः ¦ राजकी- 
यान्दोलन च घर्मश्च इत्याख्यः प्रघानलेखः सूनृतवादिन्याः ६-६- १९०७ 
दिवसीये अङके लिखितः । तत्रत्याः अन्तिमाः पडक्‍तय; यथा -- 

“ यथा हिन्दुमाहम्मदरेवं हिन्दुष्वपि विभिन्न-धर्मपथानुयायि भिर्नात्र 
विरोधिभिर्भवितव्यम्‌ । ततःएव च यथा वङगेषु राजकीयान्दोलनकारिणो . 
हिन्दव इति माहम्मदेरेतेषु प्रद्वेषाविष्करणमन्याय्यमेवं पञ्चाम्बृष्वपि 
राजकीयान्दोलनकारिणः प्रायेणार्यंसमाजीया इत्यतः सनातनघर्भीय रमीषां 
प्रद्केषणं नितान्तमेवान्याय्यम्‌ । न चामि प्रदवेषोऽयं धर्ममनुसरति । प्रत्युता- 
धर्ममेव । आत्मविनाशमूलत्वादेतस्य । अवश्यमनुपालनीयो घर्म; स्वीय: | ˆ 
न चातः स्तोकमपि प्रभ्रष्टेभेवितव्यम्‌ । किन्तु समाने श्रेयसि प्रयतमानाः 
सहभूता अपि विधर्मीया इत्येव न खलु प्रदवेष्टव्याः केचिदपि । प्रत्युता- 
साधारणस्य स्तेहस्येवामी आस्पदीकरणीयाः। एतावता यदुच्यते केश्चित्‌ 
कूपमण्डूक विरुध्यते राजकीयान्दोलनेनास्मदीयो धर्म इति तदेतन्महीथस 
एवाज्ञानस्य विलसितमिति ब्रूमः। नास्ति हि राजकीयान्दोलनेन समं 
धर्मस्य स्तोकोऽपि विरोध इति। ” इति। 

एतेन स्वातन्त्र्यान्दोलन-विषयिणी विश्ञाल-दृष्टिः अप्पाशास्त्रिणां 
विस्पष्टा भवति । 

३५. भारते सिंहले ब्रह्मदेशे पाश्चात्त्येषु च प्रदेशेषु । ` 

सूनृतवादिम्याः वैभवम्‌ मालोक्य प्रमुदित-स्वान्ताः भूयांसः एव . 
ग्राहकत्त्र स्वीचक्कुः । तथैव पुनः प्रचार-क्षेत्रम्‌ अपि एतस्याः प्रवृद्धम्‌ । 
दिद्योदयस्य १९०७ वर्षीये जुले-मासस्य अङ्के दृश्यते ¬ 

“ भारते सिहले ब्रह्मदेशे पाश्चात्येषु च प्रदेशेषु सविशेषं प्रच रन्ती 
सूनृतवादिनी साप्ता हिकी संस्कृतपत्रिका । अस्यां च धामिकान्‌ सामाजिकान्‌ 
राजकीयांश्च विषयानधिकृत्य विरचिताः प्रबन्धाः प्रकाश्यन्ते। भूयांसः 


खल्विदानीं के वयम्‌ ? कुत्र वा वर्तामहे ? कुत्र च गन्तव्यम्‌ अस्माभिः? 

किमस्माक मनष्ठेयम्‌? किंमस्माकम्‌ आवश्यकस्‌ इत्यादि नावबुध्यन्ते संस्कृत- 
मात्राभिज्ञाः । अतस्तदेतत्‌ तानवबोधयितुं यावच्छक्यं शृश्रृषयितृ सनातनं 
भारतधर्म पत्रिकेयं प्रचार्यते । आदश मस्या अवेक्षितुम भि लष्यख्दि रर्धानक- 
मलयं शल्कपत्रं प्रेयंम्‌ । मूल्यमस्थाः सह-प्रापण-व्ययेन रूप्यक-त्रितयम्‌ । 
अस्याश्च भूयांस्यप्राथितोरनतानि प्रशंसा-पत्राणि पण्डित-प्रवराणाम्‌ । ” 
इ्ति। 

एतेन सौष्ठवं सूनु तवादिन्या: समुद्द्योत्यते। यथापेक्ष ततोऽपि वा सम- 
धिकतरं सूनृतवा दिन्या: प्रचारम्‌ अभिलक्ष्य श्रीमदप्पाशास्त्रिणाम्‌ उत्सा- 
हस्य महापूरः अवर्धत। ग्राहुकाः अपि विद्यावाचस्पतीन्‌ प्राथयामासुः -- 


३६. “ बृहत्तरीक्रिवतामाकार एतस्याः । १ 
इति” सप्रमोदोत्साहम्‌ एव स्वीकृतमेतत्‌ अप्पाशास्त्रिभि: । एतद्‌- 
` विषये खलू निवेदयन्ति स्म अप्पाशास्त्रिण: -- (सू. वा. १३४) 

“ संप्रति किल संसूच्यते कैड्चित्‌ सूनृतवादिन्याः प्रणयिभिबेहत्तरी- 
_क्रियतामाकार एतस्या इति । संतुष्यामः किल वयं सून॒तवादिनीगतेना- 
मीषामेवंविधेन प्रेम्णा । यदि च न स्यात्‌ प्रतिकूल दैवमेतस्यास्त दाऽऽगामिनो 
वत्सरात्‌ प्रभृत्यवश्यमाकारमेतस्या अभिवर्धयिष्यामः । यथा किल 
इदानीम्‌ अनुगृह्मत एवमेव चेदितः परमप्यनुगृह्येत तदाऽवश्यं शक्‍येताका- 
रोऽस्या अभिवधयितुम्‌ । न किल संभावित प्रागस्माभिः कालेनेतावता 
भविष्यत्येतावान्‌ प्रचार एतस्या इति । ग्राहका एवास्या न यथाभिलाषं 
संपद्येरच्तित्येव हि समवधारितं कैड्चित्‌ । किन्तु संप्रति संपन्ना एवाभि- 
लषिता ग्राहका एतस्याः । यदि च्ेदानीमेकैकोऽस्थाः प्रणयी नव्यमेकेकं 
प्रणयिनं संपादयेत्तदा नूनमितोऽप्यायतां च परिणद्धां चैनामचिरादेव 
प्रकादायिष्यामः। तत्‌ त्वयेतां कालातिपातमसहमानेः अस्याः प्रणयिभिरिति 
प्राथ्यंतेडस्माभिः | ” इति । . 

यथा खलु परिपूर्णोऽपि महासागरः परिपूर्ण चन्द्रमसम्‌ अभिलक्ष्य 
अतिवेलं वर्धते, तथा विद्यावाचस्पतीनां महोत्साहः पाठक-धौरेयाणां 
क्वामनाम्‌: एनां निभाल्य समृद्धः बभूव । किन्तु हाँ धिक्‌, तावदेव 


संपन्नम्‌ --- ठ 

उत्कृष्ट पवं 

३७. ग्रन्थि-ज्वर-हतकेन कवलीक्रियसाणं वाई-क्षेत्रम्‌ । 
सूनृतवादिन्याः वर्धनस्य सूचनालेखः सूनृतवादिन्याः ३४ तमे 

१-८-१९०७ दिवसीये अङके प्रकाशितः । तत्रेव ' किमष्यावेदनम्‌ ' 

प्रकाशितम्‌ अप्पाशा स्त्रिभिः । तत्र उक्तम्‌ एतेः -- 

“ संप्रत्यपि जिघत्सतीव व्यादाय वदनं वाईकषेत्रे परिभ्रमन्‌ कराल- 
कालसोदरो ग्रन्थि-ज्वरः पौरानित्यस्ति प्रकाशने विलम्बस्य संभावने- 
त्येतदप्यावेद्यते प्रिय-पाठक-प्रहाभागेबु ।” इति । 

३५ तमे अङके च विज्ञापन-लेखे लिखितम्‌ -- 

“ निवेदितपूर्वंमेवास्माभिः श्रीमत्सु यादृशीं किछापन्नं दशां भुवनः 
भीषणेन गरीयसा ग्रन्थि-ज्वर-हतकेन कवलीक्रियमाणं वाईक्षेत्रमिति । 
यत्सत्यं समवेक्षमाणो निर्घृणतरं निरर्गलं च चेष्टितमस्य ज्वर-हतकस्य 
अपि ग्रावा रोदित्यपि दलति वजस्य हृदयम्‌ । ' एतेन किल स्वेरमेव 
प्रजासु संचरता प्रलयसमयेनेव समाक्रम्यमाणं सर्वथा ' शून्यमिदातीं 
जीर्णारण्यप्रायं वाईक्षेत्रम्‌ । " इति। 
बाईनिवासिनां ग्रन्थिञ्वरेण व्यग्रतयेव सूनृतवा दिन्या: प्रकाशनं मासत्रयं 
यावत्‌ प्रतिबद्धम्‌ । परिवर्तंनीयं चेदानीं प्रकाशनव्थानमिति यावत्‌ अयं 
विचारः स्पृशति अन्तरङग श्रीअप्पाशास्त्रिणां तावदेव -- 

३८. केषांचित्‌ वाई-त्रासि-खलानां दौर्जन्यम्‌ -- 

प्रकटीबभूव । श्रीमदप्पाशास्त्रिण: हि कर्मिरिचित्‌ अभियोगावर्ते 
निपतिताः । सुष्ठु खलूतं ' संपत्‌ संपदमनुबध्नाति विपद्‌ विपदम्‌' इति | 
ग्रन्थि-ज्वर-पंकटम्‌ उत्ती्यं सूनृतवादिन्याः प्रकाशने यावत्‌ दत्तचित्ताः 
भवन्ति एते तःवत्‌ आपतितः अयम्‌ पभियोग: । 
` जयदा किल अप्पाशास्त्रिणः वाईक्षेत्रे समागताः तंदा तस्यां 
विद्वद्धुर्याणां इन्हम्‌ आसीत्‌ । तत्र एके पं. तरयस्बकशा स्त्रिलेलेमहा भागा: 
अपरे च पं. नारायणशास्त्रि मराठे महोदया: । एतयोः द्वयोः अपि पण्डित- 
वर्ययो: एकेका पाठशाला अवतंत । तत्र पं. लेले-शास्त्रिण: व्याकरण 
पाठयन्ति स्म । पं. मराठे-शास्त्रिणः च न्यायं च वेदान्तं च अध्यापयन्ति 
स्म] यदा वाईग्रामे मध्यवीथ्याम्‌ अप्याश्ञास्त्रिभिः निवासः कृतः तदा तेर्षां 
गृहेऽपि पञ्चषाः छात्राः साहित्यं पठितुम्‌ आगच्छन्ति स्म। तेषु एव 


१६७ 

१६८ अप्पाशास्त्रिचरित म्‌ 


NAN कक 


अन्यतमः श्रीदिगस्बरशर्मा गोसाबी-महाभागः। अयं च अप्पाशास्त्रिणां 
सकाशात्‌ शिशुपालवधं, दशकुमारचरितं, मुद्राराक्षसं, शाकुन्तलं च 
इत्यादि समधीतवान्‌ । अस्मिन्‌ च छात्रे श्रीमदप्पाशास्त्रिणां समधिकम्‌ 
आसीत वात्सल्यम्‌ । अयमेव शिशप्रायः छात्रः श्रीमदष्पाशास्त्रिणां 
व्यसनस्य निमित्तम्‌ इव अभवत्‌ । तत्रत्यैः च अपरेः खल: छिद्रम्‌ एतत्‌ 
विश्ञालीकृतं, तत्‌ च भभियोगरूपे परयंवसितम्‌ । तत्‌ इत्थम्‌ -- 
कोल्हापुरीयं वेदोक्तप्रकरणं तावत्‌ परिचितमेव पाठक: । ब्रह्म 

नाळकरोपनामकः जगद्गरुशिष्यस्वामिमिः कोल्हापुरनरेशाय वेदाधिकारं 
दत्वा कोल्हापुरमण्डलान्तगेतं धम॑पीठवेभवं स्वायत्तीकृतम्‌। किन्तु संतप्त 
श्रीअप्पाशास्त्रिभि: भृच निर्भरिसिताः शिष्यस्वामिनः। अत एव धोण्डशर्मा 
नाम ब्रह्मताळकरस्वामिनां पुत्रः किमपि कूटकार्यम्‌ अनुष्ठितवान्‌ । स चायं 
वेदोकतविषये संमतिलेखम्‌ एकं विरचय्य वाईक्षेत्रीयाणां तत्र स्वाक्षरं 
ग्रहीतुं मठीयं कंचन भृत्यं वाईग्रामं प्रेषयामास । तदनुसार वाईक्षेत्रे 
समागतः अयं भृत्यः स्वाभीष्टं साधयितुं समृपचत्रमे । तत्रत्याः पुनः केचित्‌ 
खलःप्रवृत्तयः तस्य अनुकूलाः अभवन्‌ । किन्तु तैः स्वाक्षरीकरणं न अनु- 
संतम्‌ । वाईक्षेत्रस्थत्वेन स्वाक्षरीकरणाय पुरस्कृत: एतेः श्री अप्पाशास्त्रि- 
णाम्‌ एव शिष्य: पूर्वनिदिष्टः दिगम्वरशर्मा । आश्वासितः अथं मठीय- 
भृत्येन 'स्वाक्षरे कृते पारितोषिकं किमपि प्रदीयेत ' इति। घनलोभेंन पुनः 
बालबुद्धिना दिगम्बरशर्मणा स्वीकृत्य एतत्‌ कृता तत्र स्वाक्षरी | तस्मिन्‌ 
च लेखे अप्पाशास्त्रणां निन्दा आसीत्‌ । अथ मठीयभृत्यः अयं स्वाक्षरी- 
युक्तं लेखम्‌ आदाय प्रतस्थे कोल्हापुरं प्रदत्तवान्‌ धोण्डशर्मणे तम्‌ इमम्‌। 
धोण्डमहोदयेन च कोल्हापुरीये एव कस्मिड्चित्‌ वृत्तपत्रे ' वाईकराणां 
वेदोक्तविषये संमतिः अस्ति। ' इति विज्ञापनं कृत्वा प्रकाशितः अयं लेखः। 
दुष्ट्वा च इमं लेखं पठित्वा च तत्रत्यं निन्दाजातं धोण्डशर्मणि अभियोगः 
कृतः अप्पाशास्त्रिभिः। छात्रस्य तु दिगम्बरशर्मणः मूढवृद्वित्वात्‌ एव नासौ 
दोषवान्‌ इति गृहीतम्‌ एव एतेः। अभियोगे अस्मिन्‌ बहवः एव वाई 
क्षेत्रीया: धोण्डशर्मणः अनुकूलाः अप्पाशास्त्रिणां च प्रतिकलाः भासन्‌ । 
वाय्यूपमण्डलाध्यक्षः (मामलेदार) अपि अत्र कर्मणि न्यायापेतः सन्‌ श्रीः 
मदप्पाशास्त्रिणां प्रतिकूलः एव आसीत्‌ । प्रवृत्ते च अभियोगे निरुपायतया 
धोण्डशर्मणा स्वीकृतः स्वदोषः। अयं पुनः क्षमाम्‌ एव याचितवान्‌ | तदा 

उत्कृष्टपवं : १६९ 


I EEN 


कृद्धः अपि अप्पाशास्त्रिमिः दयालुतया अभियोगः प्रत्यावतित: । अहो 
हुतां कठोरत्वं च कोमलत्वं च! उरतं हि --- 


चज्ादपि कठोराणि मुदूनि कुसुमादपि । 
लोकोत्तराणां चेतांसि को हि विज्ञातुमहति॥ ' इति । 


अस्मात्‌ च अभियोगात्मकात्‌ प्रतिवम्धक्रात्‌ न पारितं सूनृत- 
वादिन्याः चर्द्रिकायाः च प्रकाशनम्‌ अप्पाशास्त्रिभिः। ग्रन्थिज्वरपीडिते 
खल-भूयिष्ठे वाईक्षेत्रे च तत्‌ एतत्‌ असुकरम्‌ इति -- 


~ 


३९, पुनरपि कोल्हापुरसेव -- 


समाश्रितम्‌ एतेः।. मुख्यतः ग्रन्थिज्वरभीत्या एव वाईक्षेत्रं परि- 
त्यक्तम्‌ एतेः । किन्तु तत्रापि अयं नृत्यन्‌ एव आसीत्‌ । उक्तं च अप्पा- 
शास्त्रिभिः -- (सू. वा. १। ३५) 


“ अतश्च यदेव परिहत परित्यक्तं वाईक्षेत्रमस्माभिस्तदेव प्राप्ताः 
स्मो दुविषहं दुःखजाल कोल्हापुरेऽपीत्यहो प्रभावो नियतेः। प्रियपाठकाः ! 
नास्ति खल्विदानीं प्रायेण प्रादेशमात्रोऽपि प्रदेशः कोल्हापुरे यत्र न 
हाहाकारो नोद्वेगो न विलापो, न वा विषादः परिस्फुरति । सर्वथा स्थाने 
खल्वभि हितं ग्र न्थिज्व रप्रभावमवेक्ष माणेन केतापि -- 


“ य एवासीत्‌ प्रातः प्रमदभरमरतः सखिजनेः । 
वितन्वन्नालापं निरतिशयसौर्यः किल जनः ॥ 
स एवायं सायं पितुपतिपुरीमेति सहसा । 
दयाशून्यग्रस्थिञ्वरदहनलीढः क्षितितले ॥ ” इति । 


कोल्हापुरे च समागत्य श्रीमतां पन्तामात्यबावडेकराणाम्‌ एव 
प्रासादे पत्रिका-कार्यालयः व्यवस्थापितः एतेः। समर्थमुद्रणालये च वेङकटे- 
इवरमद्रणालये च संकलिपितं मुद्रणम्‌ । मुद्रणीयाः पत्रग्रन्थयः पुनः वाई- 
क्षेत्रे एव अवशिष्टाः आसत्‌। न पुनः इद।तीं ग्रन्थिञ्वर-मीडा-समेते वाई- 
क्षेत्रे गमनं शक्यम्‌ आसीत्‌ । अत एव यथोपलब्धम्‌ अन्याः एव पत्रग्रन्थयः 
क्रीताः अप्पाञ्ञास्त्रिभिः मनसि कृतं च प्रकाशनं पत्रिकायाः । 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


१७० अप्पाशास्त्रिचरितम्‌ 

४०. प्राणाभ्यधिकः सुहद्भिश्चिरकालिको विप्रयोगः । 

किन्तु हा घिक्‌ । अद्यापि विपदा अप्पाशास्त्रिविषयक: प्रणयः 
मनाक्‌ अपि न न्यूनीकृतः। अपि तु संवधितम्‌ एतेषु. विपत्परंपरायाः 
उत्कृष्ट प्रेम । ग्रन्थिज्वरेण हि अभिभूता अप्पाशास्त्रिणां द्वितीय-भार्या 
आत्मजेन सह इहलोकं विद्यावाचस्पति वृद्धां च श्रीमतीं इवश्रूदेवीं परि- 
त्यज्य दिवं प्रतस्थे । विलपन्ति स्म च वाचस्पतयः -- (सू. वा. १। ३५) 

४ कोल्हापुरमुपस्थितानां 'ह्यस्माकमुपस्थितः प्राणाभ्यधिकेः सुहृद्‌- 

, भिश्‍्चिरकालिको विप्रयोगः । येषां किल परलोकप्रयाणेन विकला इवाङ- 
गेन संवृत्ताः स्मः। ” इति। 
एतदपि प्रधानं निदानं पत्रिकायाः प्रचार-स्थगनस्य । कणं क्रियन्तां 
श्रीअप्पाशास्त्रिणाम्‌ एव वर्णाः -- (सू. वा. १।३५) 

४ इत्थंविधां च विपदमनुभवतः कस्य वा पुरुषस्य स्वास्थ्य 
स्थिरपदत्वमुपयातु ? अस्वस्थे च मनसि कुंतः प्रस्फुरणं वाचो निःस्यन्दा- 
नाम्‌ ? विना च वाङनिःस्यन्द-परिस्फुरणं कथं नाम प्रकाइयन्ताँ मासिक 
पत्रिकादीनि? तत एव च विलम्बम्‌ इमं मषंयेयुर्दया रसपेशलान्तःकरणाः 
प्रियपाठकमहाभागा इत्यस्ति नो बलीयसी प्रत्याशा । न खल्वितोऽपि 
वृत्तमात्मीयमुपवर्ण्ये प्रियपाठक-महोदयानां कुसुमपेलवानि चेतांसि क्लेश- 
यितुमिच्छामः। ” इति । 

विज्ञायेत खलू अनेन प्रघट्रेन श्रीमदप्पाशास्त्रिणां दाक्षिण्यं च 
सहानुभूतिश्च विनयर्चेति । निवेदितपूर्व॑म्‌ अप्पाशास्त्रिभिः एव प्रथमः 

त्याः परलोकप्रयाणावसरे ' भायेव हि गुणवती प्रधानमवलम्त्रनं सांसारि- 
काणां पुरुषाणां, विशेषतश्च मादृशानां दरिद्रधुर्याणाम्‌ ' इति। तदानीं तु 
सांपत्तिकी एव दुरवस्था अविद्यत । इदानीं पुनः पितुवेधुयँ, दारिद्रयं, 
व्याधिकल्लोलः इत्यादयः नैकाः विपत्तयः आसन्‌ । एवम्‌ अपि अनुकूलतमा 
गृहलक्ष्मी: पुरुषस्य सर्वेदुःखहरा भवति। तस्याः एतस्थाः परलोकंप्रयाणेन 
यत्‌ दुःखं समनुभूतं स्यात्‌ अप्पाशास्त्रिभिः, स्वयमेव विचायेतां तत्‌ इदं 
पाठक: । ३ 
शरुत्वा पुनः इमं वृत्तान्तं मित्रगोष्ठ्याम्‌ अपि (खं. ४1६) विलाप; 
प्राढुरभूत्‌ ¬ 

—— 


५ संस्कृत चन्द्रिकायाश्चरमजीवातुभूतस्य सुन्‌ तवा दिन्या: संपादकस्य 
मप्रतिभ-लेखकस्य संस्कृतसमाजेब साइरमृद्गीयमान-तामेयस्य श्री- 
मतोप्पाशर्म-विद्यावाचस्पति-महाशयस्य सहर्वामणी च पुत्रशच बन्धवश्चः 
केचन परं लोकमुपागच्छन्निति जानन्तश्च ज्ञापयन्तशच वयं प्रकामं 
विषीदामः। ” इति । 


४१. अतः परं च कोल्हापुरा देव । 

सूनुतवादिन्याः ३४ तमोऽङकः वाईक्षेत्रे १८२९ शकवर्षीयश्चावण- 
सुदिषष्ठयां (१५-८-१९०७) प्रकाशम्‌ उपथातः। तदूध्व मास-त्रयं यावत्‌, 
ूर्व-निदिष्टःप्रतिबन्धवशात्‌ सूनृतवादित्या: च चन्द्रिकाया: च प्रकाशनं 
स्थगितम्‌ आसीत्‌ । यद्यपि नेवविधाभिः प्राणस्शिभिः अपि विउज्जाले: 
संपीडिता: अप्पाशास्त्रिण तथापि पत्रिका-प्रकाशन-प्रीति: प्रियतमा लेखनी 
च नैतान्‌ त्यक्तुं प्राभवत्‌ । प्रशान्तप्राप्रे च ग्रन्थिज्वरे सन्तोष एव पुरुषस्य 
परं विधानम्‌ ' इत्येव समाधाय पुनरपि पतरिकासंपादने मतः कृतम्‌ एतैः । 
ूर्वोक्तप्रकारेण समर्थ-वेङकटेस्वर-मुद्रणाळययोः संमुद्रणव्यवस्थां विधाय 
अप्पाशास्त्रिभिः सूनृतवा दिन्या: ३५ तमो$डक: २९ वर्षीय-का तिक-सुदि- 
नवम्यां ( १४-११-१९०७) प्रकाशितः । ततः परं च प्रथम-खण्ड-समाप्ति 
यावत्‌ निविध्नप्रायं प्रकाशनम्‌ अभवत्‌ सूनृतवादिन्या:। उक्त किलं . 
श्रीअप्पाशास्त्रिभिः -- 

४ परिवर्तितं खल्विदानीं सूनृतवादिन्याः प्रकाशनस्थानमस्माभिः । 
अतः परं चेयं कोल्हापुरादेव नियतकाछं प्रकाइयेत । भूयांसमेव समयं न 


प्रकाशिता सूनुतवादिनीति प्रकाशितपूर्वेसङश्यातः परामेव सङख्या मारभ्य 
सूनतवादिनी प्रकाश्यते । यदा प्रकाइयेतास्या पञ्चाशी सङख्या तदव 


परिस माप्येत प्रथ मः खण्ड एतस्याः । ततः परमेव च नव्यं खण्डम्‌पक्तंस्या- 
महे। ” इति । 
४२. प्रांचीन-भारत-मासिक-संकल्पः । ` 

सूनृतवा दिन्या: प्रथमखण्डीयपञ्चत्रिशत्तमाङकात्‌ आरभ्य, अर्थात्‌, 
कोल्हांपुरागमनात्‌ प्रभृतिः पूर्वोक्त ' भारती-भवनम्‌ ' इति विज्ञापन 
संक्षिप्ततया प्राकाशत । मुखपृष्ठे ' प्राचीन भारत ` इति संज्ञकम्‌ अन्यत्‌ 
एव महाराष्ट्रभाषामयं विज्ञापनम्‌ अप्पाशास्त्रिभिः प्रत्यङक प्रकाशयितुम्‌ 
आरब्धम्‌ । तत्‌ एतत्‌ -- 

र प्राचीत भारत 
ह्या नांवाचें डेमी अष्टपत्री आकाराचे ४८ पृष्ठांचे मासिक-पुस्तक 
येत्या चंत्र-शुद्ध-प्रतिपदेपासून सुछ करण्याचा आमचा विचार आहे. ह्यांत 
भारतवर्षातील प्राचीन राजकीय, सामाजिक व मुख्यत्वेकरून धार्मिक 
विषयांची माहिती सरळ व सुबोध अशा मराठी भाषेत देणार आहो. 


शिवाय साँख्यादि दशंनांचे मराठी विवरण, स्मृतींचे व उपनिषदांचे सरळ 
अनुवाद, वैदिक व इतर संस्कृत वाहुमयावरून सुचणारे विचार आणि 


घर्म-शास्त्र-ग्रंथांची, उपयुक्त माहितीच्या भरपूर टीपांनीं युक्त अशीं 
भाषांतर हीं यथावकाश प्रसिद्ध करण्याचा आमंचा उद्देश आहे. या उपयुक्त 
कार्यास महाराष्ट्रभाषाभिज्ञ रसिक अवश्य आश्रय देतील अशी आशा आहे. 
पुस्तकाची वाषिक वर्गणी टपालहांशिलासह आगाऊ तीन रुपयेच ठेविली 
आहे. पत्रव्यवहार ' म्यानेजर, संस्कृत चंद्रिका, कोल्हापूर सिटी ' ह्या 
पत्त्यावर करावा ” इति । 

__ अस्य च विज्ञापनस्य सामान्यतः तात्यय यथा -- 

“ प्राचीन भारत” इति संज्ञकं डेमी-अष्टपत्रात्मक ४८ 
पृष्ठ-परिमितं (महाराष्ट्रभाषामयं) मासिकपत्रम्‌ आगामि-चेत्रशुक्लप्रति- 
पदातः प्रचारयितुम्‌ इच्छाम:। अत्र भारतवर्षीय-प्राचीन-राजकीय- 
सामाजिक-धामिकादि-विषयाणां परिचयः सरलसुबोधया महाराष्ट्रभाषया 
प्रकाश्येत । साहख्यादि-दर्शनानां स्मृतीनाम्‌ उपनिषदां च सविवरणम्‌ 
अनुवादाः, वेदादि-संस्कृत-वाङमयाभ्यासवशात्‌ प्रादुर्भूताः विचाराः धर्म- 
शास्त्रीय-ग्रन्थानां सुविपुलटिप्पनीसनाथाः अनुवादाः च यथावसरं प्रकाश- 
यितुं वयं कामयामहे । समुपयुक्ततम कर्म एतत्‌ महाराष्ट्रभाषाभिज्ञाः 
रसिकाः सनाथये रन्‌ इति दृढम्‌ आशास्महे । सासिक-पुस्तकस्य प्रापण-व्यय- 
सहितं मूल्यं पुनः अग्निमप्रदेयं रूप्यकत्रयमेव । पत्रव्यवहार: ' संस्कृत- 
चन्द्रिकायाः व्यवस्थापकः, कोल्हापुरम्‌, इत्यत्र विधेय: । ” इति । न 

पाठकमहाभागा: । ये: विज्ञायते संस्कृतभाषा तेषां कृते संस्कृत- 
चन्द्रिका इति मासिकी, सुनृतवादिनी इति साप्ताहिकी चेति पत्रिका- 
ह्ितयं संचालित श्रीअप्पाशास्त्रिभिः । संस्कृतभाषान्तर्गतं पुनः वैभवं 
संस्कृतज्ञानां कृते सुबोधं सत्‌ अपि, ये न जानन्ति भाषाम्‌ एनां ते एते 


Do 

केवळ-महा राष्ट्र-भाषाभिज्ञाः कथं कारं जानीयुः ? अतो महाराष्ट्र-माषा- 
भिज्ञानां कृते निदिष्टपूर्वं मासिक-पत्र-प्रचारणम्‌ एतेः संकल्पितम्‌ । एतेन 
प्रतिभायाः गारुत्मतः वेगः इव महोत्साह=पंपन्नत्वं सततोद्यम-शीलत्वम्‌ 
अपि श्रीअप्पाश्ञास्त्रिणां स्पष्टीभवति | किन्तु यथा विज्ञापितपुवं | कथा- 
कल्पद्रुमः ' च ' समस्यापूर्तिखण्ड ' चेति पत्रिका-द्वितयं मनसि एव केवल 
विलीनम्‌ अभवत्‌, तथेव प्राचीनभारत-संकल्पः अपि आत्मनि एव जीर्णः 
बभूव । 


४३. ऋतं मुद्रायन्त्रमस्मभिः । ` 

पत्रिकाणां प्रकाशने खळ मुद्रण-सौकयं प्रथमं निदानम्‌ । स्वाधीन 
हि मुद्रणकार्यं यथाकालम्‌ एव प्रकाशयेत्‌ पत्रिकाः इति । इत्यं विचिन्त- 
यदि: एव अप्पाशास्त्रिभि: सूनृतवादिन्याः प्रथम-खण्डीये चतुस्त्रिशे अरु 
(१५-८-१९०७) लिखितम्‌ आसीत्‌ -- ' सूनृतवा दिन्याइचन्द्रिकायाइच 
कृते कामपि सुव्यवस्थामास्थातुमिच्छन्तोऽपि कालमेतावन्तं निष्फलप्रयासा: 
समभूम । तथाप्यचिरादेवेनामास्थास्यामो येन प्रमोदेरन्‌ प्रियपाठक- 
महाभागाः। ” इति । सेयं सुव्यवस्था नाम मुद्रणालयस्य,संस्थापता एव । 
एतदपि निवेदितम्‌ अप्पाशास्त्रिभिः सूनृतवादिन्याः ३५ तमेऽङके 
(१४-११-१९०७) ¬ हि 

४ अभिलष्यते किलास्माभिरचिरादेव स्वीय एव मुद्रायन्त्रे प्रकाशनं 
सूनृतवादिन्याः। तत एव च क्रीतं ुद्रयन्त्रमस्माभिः । किन्तु कुतोऽपि 
देवकृतात्प्रतिबन्धकाद्विलम्बते सोऽयं मनोरथो$स्माकम्‌ । अतः परमपि 
साधयिष्यामः स्वीयमभिरूषितं यदि नावहेत्‌ प्रातिकूल्यं नियतिः । प्रतिष्ठा- 
पिते च स्वीये मुद्रायन्त्रे सूनृतवा दिनी मवर्यं बृहृत्तरीकरिष्यामः। ” इति । 


४४. सोहसयी-विभागाधिपतेः पत्रिका । | 

सूनृतवादित्या: १1३७ अङ्क (२८-११-१ ९०७) मुम्बई-प्रान्तीय- 
राज्यप्रमुखस्य क्लाक-महाभागस्य काऽपि पत्रिका संस्कृतेन अनूद्य प्रका- 
रिता अप्पाश्चास्त्रिभिः। तदानीं किल महाराष्ट्रेषु ग्रन्थिज्वर्‌स्य प्रलय- 
कालसहोदरं भीषणं ताण्डवं प्राचलत्‌ । अत एव ग्रन्थिज्वर-प्रतिबन्धको- 
पायानां लसीका-वेधादीनां परिचय-प्रदानाथं तत्र च वृत्तवत्र-सपादकाना 

साहाय्य-प्राथंना्थ च मुम्बई-विभागाध्यक्षेण पत्रिका इयं पत्रिकासंपाद- 
केभ्यः प्रेषिता । अप्पाशास्त्रिभि: च तस्याः संस्क्रतानुवाद: सुनृतत्रादिन्याँ 
प्रकाशित: । संक्षेपतः सेयम्‌ एषा पत्रिका -- 

४ अतीते किल सप्ताहे महाबळेश्‍वरवतिनो राजकीय-कार्यालयात्‌ 
समागता सेवमस्मःसविवे (पत्रिका) । अत्याश्‍चायं ता पान्यतो$नुवाद: -- 


१९०७ वर्षे राजकोय-मन्दिरभ्‌ । महाबळेश्‍वर 
नोव्हैम्बरी ये षष्ठे दिवसे । 2 


सप्ततार-मण्डलान्तःपातिनि वाई-क्षेत्रे निवसति — 
सूनतवादिन्याः संपादके -- 


यत्‌ किलानुभूयम्ते ग्रान्थिक्षनिपातजन्याः क्लेशा भारतवर्षीयेस्तत्र 
` प्रकटी कृतैव नातिपूर्वं सपरिव्यथं सहवेदना श्रीमता सार्वेभोमेन । यच्चाम- 
'येनामुना प्राणेवियुज्यमानैमंनृजर्दुःखाब्धौ निपतन्ति संख्यातिगाति 
भारतवर्षीयकुट्म्बक्रानि तेनापि नितान्तमेव दूयन्त इङग्ळण्डीयाः सर्वेऽपि । 
अवश्यं सप्रतीकारोऽयं प्राणपरिक्षयः। शक्‍यारच परिरक्षितं प्राणाः परः- 
सहस्राणां पुरुषाणाम्‌ । किन्त्वनृश्ास्तृभिः स्वयं प्रयृक्ता अभ्यृपाया विना 
जानपदसाहाय्यं नालं भवेयुः। अतरचाविशिष्टेषु मनुजेषु प्रचरतां संवाद- 
- पत्रिकाणां संपादकेषु समापतति गरीयान्‌ भारः। < > > 


| एषा किल मदीया भवत्सु विज्ञप्तियेत्‌ प्रचार्यतापुपरिनिदिष्टा 
प्रवृत्ति: प्रजासु श्रीमम्रिः । आधीयतां च सविशेषं प्रयत्य क्लेशेभ्यश्च 
निधनतश्चंताः परिरक्ष्य मे साहाय्यम्‌ । न चापि शक्यमितोऽप्यधिके शोभने 
कर्मणि संवादपत्रसंपादकानां गौरवमृपयोक्तुमिति। ” इति । 


अस्मिन्‌ च पत्रके ग्रन्थिज्वरशान्तये प्रयोज्यविषयः अपि स्वच्छता- 
लसीका-वेधादिः परिचायितः । अप्पाशास्त्रिणां पत्रपाण्डित्यकीतिः शासने- 
नापि संमता इति प्रतीयते । अस्मात्‌ च .अङकात्‌ प्रभृति श्रीमदप्पा- 
शास्त्रिभिः ग्रन्थिज्वरम्‌ अधिकृत्य एव प्रधान-लेख-माला प्रकाशयितुम्‌ 
उपक्रान्ता । 

८८८८४४" 


~~~ 


४५. अघश्यमुपकारको प्रन्यि-ज्वर-लसोका-वेध: । 

ग्रन्थिज्वरम्‌ अधिकृत्य षट्प्रबन्धाः विलिखिताः अप्पाशास्त्रिभिः । 
तेषु लेखेषु आयुर्वेद-पद्धत्या संक्षेपतः व्याधि-निरासोपायः, शुद्धवाता- 
वरणम्‌, लसी का-वेधस्य आयूर्वेद-संमतत्वम्‌, लसीकया विद्धगात्राणाम्‌ अपि 
मरणे निदानानि, लसीकावेधस्य च आवश्यकत्व॒म्‌ इत्यादि सुष्ठ निरू- 
पितम्‌ । दृश्यताम्‌ अत्रत्यः कियान्‌ अपि भागः प्रिय-पाठक-महोदर्ये: -- 

“सू. वा. १। ३७.(२८-११-१९०७) लेखाङकः १ -- 

' यत्‌ किलेदानीमुदी्तेऽर्वाचीते निवासपरित्याग एव ग्रत्थिज्वरे 
प्रधानः प्रतीकार इति, तदेतदपि प्रतिपादितं प्राचीनतमेन भगवत्ाऽऽत्रेयेण 
: हितं जनपदानां च शिवानामुपसेवनम्‌ ' इत्यभिदधानेन। यदेतद्‌ वास्वा- 
दीनां वैगण्यं तत्र खल्वधमं एवेको हेतुरित्यप्यभिहितं तेनेव ' सर्वेषामप्य- 
ग्तिवेश ! वाय्वादीचां यद्‌ वेगुण्यमृत्पद्यते तस्य मूलमधमं: ' इति । 

सू. वा. १ । ३८.(५-१२-१९०७) लेखाङकः २ -- 

: मुनयश्चाधर्मंमेवं विधामयानां बीजतया चक्षाणाः संक्षेपतः 
क्रियायोगो निदान-परिवर्जनम्‌ ' इति च वदन्तो धर्मस्येव ग्रन्थिज्वरादि- 
जनपदव्वंसनकरा मयापनेतुत्वमभिव्यञ्जयन्ति । अंतस्तावत्‌ स्वधर्मानुष्ठान 
एव सविशेषं प्रवतंनीयाः प्रजाः श्रीमता मोहमयी-विभागाध्यक्षेणेति 
पराथ्यंतेऽस्माभिः । 

सू. वा. १।३९( १२-१२-१९०७) लेखाङकः Mo 

“ यत पुनर्मूषकाणां मानुषाणां च शरीर प्रविशतस्तथाविधप्रवेश- 
प्राग्माविनो ग्रन्थिज्वरस्य निदानं तदेवादितो$नुसंधाय निराकरणीयम्‌ 
इत्येष एव साधीयान्‌ पत्थाः। इत्थं च मूषकाणां संहाराय न किल व्ययी- 
करणीयम्‌ अपरिमितं प्रजानां ्रव्यमनशास्तृभिरित्येवात्र अभिप्रेयतेऽ- 
स्माभिः। ' । २ 

सू. वा. १।४०( १९-१२-१९०७) लेखाङकः ४ -- 

८ अथेदानीम्‌ अत्रैकम्‌ अवशिष्टमिद विचारयितुम्‌ इच्छामो यदेतत्‌ 

` सांप्रतमुपायतयाभिप्रेयते कैदिचिल्लसीकावेघाख्यं (इनाक्युळेशन्‌) कर्म तदे- 
तद्धितकरमहितकरं वेति। अत्रैवम्ाहुः प्रमाणप रतन्त्रा भूतार्थंविदः । उप- 
करिष्यत्येव सर्वथा लसीकावेध इति। एवं सात्म्यभावमापत्ञ ग्रन्थिज्वर- 
बोजायितं विषं न ज्वरोत्पत्तौ प्रभविष्यतीति । न चैतन्न विदितं प्राचीन: । 
अत एव हि मसुरिकाया लसीकया वेधमनुशासत्येते । ' 


~ 

१७६ अप्पाशास्त्रिचरितम्‌ 
सू. वा. १४१ (२६-१२-१९०७) लेखाऊक: ५ -- 

. “यच्चोक्तं प्राचीनैविषस्य विषमोषधमिति । तक्ष्यापि नमूत्पत्तिरिङ 

यमेव यन्मात्रया समासेवितं विषं स्वसमजातीयविषान्तरप्रतिबन्धक मिति । 

एतदेव च सात्म्यतापादनं ग्रन्थि-ज्वर-बीजस्य । तत एत्र च नेतद्‌ रोगं 

जनयतीत्यपि द्रष्टव्यम्‌ । एवं चावश्यमु पकारको ग्रन्थिज्वर-लसीकावेध 

इत्येवातः पर्थेवस्यति । ' 

सु. वा. .१।४४ ( १६-१--१९०८) लेखाङकः ६ -- | 

' तद्‌ यदि (लसीकावेधे) वेमृख्यमेतदपाकर्तुम्‌ अभिळष्यतेऽन्‌शास्त- 
प्रवरस्तदा प्रथमस्तावद्‌ यथा न घटेत लसीकाया अयोगो मिथ्यायोगोऽति- 

« "योगो वा तथव प्रथतनीयम्‌ । तत्र च लसीका-निर्माण-प्रवीणानां दक्षाणामेव 
भिषजां नियोजन, यूरोपीयाणामेव गात्रेष्वादितो लसीका-वेव-परीक्षणं, 
येश्च यूरोपीयाणां गात्राणि विध्यन्ते तेरेत्र भिषग्भिर्भारतीयानां गात्रवेधः, 
लसी कया विद्धगात्रे पुरुषे ग्रन्थिज्वरेणेव दिवं प्रयाते, वेवितरि वेद्येऽभियोगा- 
रचनं विचार्य चेतत्क्ृतं लसीकावेघं सत्यपराधे परुषतरं दण्डनमित्येत एव 
प्रधानतमा अभ्युपाया इति नो बुद्धिः । ” -- 

-- इति। षण्णां लेखानाम्‌ इमे अंशाः अतीव स्वल्पाः एत्र इति 
बोध्यम्‌ । अनेन ग्रन्थिज्वरविषयः अप्पाशास्त्रिभिः सांगोपाङग चित 
इति स्फुटीभवति ! आयुर्वेद-तत्त्व-वेशारद्येन सह लौकिक-वत्ति-कौशल्यम 
अपि स्पष्टं भवति विद्यावाचस्पतीनाम्‌ । 


४६. NOTICE ‘TO ADVERTISERS ( वज्ञापयितृभ्यः सूचना । ) 


सुनृतवादिनी खलु इदानीं नेक-्रदेश-संचारिणी पत्रिका-समभवत्‌ । 
ओषध-पुस्तकादीनां भूयांसि विज्ञापनानि अत्र ध्रकाइथन्ते स्म । 
आगामिवर्ष च सुनृतंवादित्याः विशालीकरणं संकल्पितम्‌ अप्पा- 
शास्त्रिभिः। तत्र प्रबन्धानां याचनायाः नेव आसीत्‌ आवश्यकता । 
स्वयमेव श्रीअप्पाशास्त्रिणः तदर्थं समर्थाः आसन्‌ | किन्तु विज्ञापनानां 
पराधीनत्वम्‌ एव आसीत्‌ | अतः विज्ञापयितणां परिचयाय अप्पाशास्त्रिभि 
सुनृतवादिन्याः प्रथमखण्डीये ४४ तमेऽङके (१६-१-१९०८ ) आडग्ल- 
भाषामयं विज्ञापनम्‌ एक प्रसिद्धीकृतम्‌ । तद यथा 

“ This Sanskrit weekly paper Sunritavadini has a very wide 
circulation in all parts of India, Burma and Ceylon, and the 
next year which is second of the paper begins with the first of 
Chaitra 1830 Shaka. The size of the paper is to be made Jarger 
from the first issue of the next year. Advertisers have & special 
advantage in publishing their advertisements in the Sunritavadini 
in as much as the paper is very largely circulated in India and 
reaches almost to all parts of the Empire, Rates of advertise- 
ments are quoted on each issue of the paper. Special rafes 
may be granted on application. " इति | 

अस्य चायम्‌ अर्थ: -- 

“ सुनृतवादिनी नामेयं संस्कृत-साप्ताहिक-पत्रिका भारते ब्रह्मदेश 
सिहले च सुविस्त॒तं प्रसारम्‌ अधिकरोति ।. आगामिनि च चंत्रसुदिप्रति- 
पदातः प्रारप्स्यमाणे १८३० तमे शकवर्ष प्रथमाङकतः एव आकारम्‌ 
अस्याः अभिवर्धयितुम्‌ इच्छामः। सूनृतवादिन्यां विज्ञापन-प्रकाशतार्थ 
विज्ञापयितारः विशिष्टं सौकर्यं विन्देरन्‌ | यतो हि पत्रिका इयं विशाली- 
भविष्यति । व्याप्नोति च सेयम्‌ आडझग्ल-पाम्राज्यस्य प्रायशः सर्वानेव 
विभागान्‌ । विज्ञापनमूल्यानि तु पत्रिकायां प्रत्यङ्कक प्रकाइयन्ते । विशेषत 
पुनः आवेदन-प्रेषणेन शक्येरन्‌ इमानि संमन्तुम्‌ । " इति। 

एवं सूनृतवादिन्याः आगामिवष बृहृत्तरीकरणं संकल्प्य तद्विषयिणी 
योजनाऽपि कार्ये अन्विता अप्पाशास्त्रिभिः । प्रकारेण च एतेन परं 
प्रचारण-नेपुण्यम्‌ एतेषां प्रकटं भवति । 

४७. सोहमय्यां परेलीय-रसायन-श्ञालायाम्‌ । 


पठितमेव पाठक: ग्रन्थि-ज्वर विषयीकृत्य श्रीअप्पाशास्तिभिः 
सुविशद-चर्चामयं लेखषट्कं प्रकाशितम्‌ इति। अत्र च भारतीय-वेद्यशञास्त्रो- 
पस्कृतः एव लसीकावेधः इति ग्रन्थिज्व र-लसीका-वेध: अपि उपकारकः एव 
स्वीकार्यः एव चायम्‌ इति प्रतिपादितम्‌ एतेः । अथ ग्रन्थिज्वर-प्रतिब न्धिः 
कायाः लसीकायाः निर्माणं तस्याः वेधः च इत्या दि-क्रायेकलापानां प्रत्यक्षः 
प्रयोगः कतंथ्यः प्रदर्शनीयः च अयं वृत्तपत्र-संपादक-महत्तरेभ्यः इति ` 


निर्चित्य १८२९ शकवर्षीयपौषवदि २ तिथौ (२१ जानेवारी १९०८) ` 
अ. च. १२ 


EC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


१७८ अप्पाशास्त्रिचरित म्‌ 
MRS ISRO 

मम्बई-राज्य-प्रमख-शासकेन श्रीमता क्लाकमहारायंन महाराष्ट्रीथनेतभ्य 
आमन्त्रणं दत्तम्‌ । लसीका-प्रयोगः तु अयं मोहमयीनगरे ( Bombay 
प्रेलीय-रसायन-शाछायां संवृत्तः। तदर्थं च शतप्रायाः मोहमयी-विभागीयाः 
पत्रिका-संपादकाः संगताः । तेषु लोकमान्यतिलक-शिवरामपन्तपराञ्जपे 
प्रभृतयः महामात्याः यथा निमन्त्रिताः आसन्‌ तथव श्रीअप्पाशा स्त्रिणाम्‌ 
अपि कृते निमन्त्रणम्‌ आसीत्‌ एव । रकषीका-प्रयोगस्य समयः चतुथंघण्टा 
आसीत्‌ । तत्समये बहवः एव संपादकाः समागत्य रसायन-शाला-गभ्‌ 
भषयामासुः । अद्यापि क्लाकेमहोदयः नागतः इति प्रबोधनकार ठाकरे 
पराऽजपेप्रभृतयः राजकीयान्दोन-सूत्रधाराः तु रसायन-शालायाः बहि 
चतं माने उद्याने एव समृपविष्टाः आसन्‌ । अवसरे च एतस्मिन्‌ संप्राप्ता 
तत्र उष्णीषम्‌ अपाकृष्य करवस्त्रेण मस्तकस्थ-धमं बिन्दून्‌ मार्जयन्तः अप्पा- 
शास्त्रिय: । ते तु सवेगं रसायन-शालायाम्‌ एव गन्तुम्‌ आरब्धा:। तदा तान्‌ 
एतान्‌ समाहूय प्रोक्त श्री. ठाकरेप्रभृतिभिः -- “ शास्त्रिवर्याः ! अत्रेव 

मुपविश्यतां तावत्‌ । ” अप्पाशास्त्रिभिः पृष्टम्‌ -- “ ननु संवृत्तः एव 
श्रीमता क्लाकमहोदयेन निर्दिष्ट: समश्रः। तत्‌ अभ्यन्तरे गत्वा- उप- 
विज्ञामः ” इति। इतरे पुनः अवोचन्‌ -- “ तथापि नेव आगतः 
अद्या! सः क्लाकमहाभागः। आगते च तस्मिन्‌ अवश्यमेव अभ्यन्तरे 
समुपविष्टः परत्यृत्थानं कर्तव्यं स्याय्‌। न पुनः अभीष्ट: अस्माक वेदेशिकस्य 
स्वातन्त्र्यापहारिणां प्रतिनिधेः अस्य प्रत्युत्यानात्मकः सत्कारः । अतः 
तस्य प्रवेशानन्तरम्‌ एव वयं ध्रवेक्ष्याम-। ततश्च नेव स्यात्‌ अवसरः 
प्रत्यत्यानस्य इति। ” आकण्यं च एतत्‌ परं प्रीताः स्वदेश-प्रणयि-धर्या 
अप्पाञ्चास्त्रिणः तत्रेव उद्याने उपविष्टाः । 


अथ संप्राप्ते श्रीमति क्लाक भहाभागे प्रविष्टे च रसायन-शालायां 
सर्वेऽभि बहिष्ठाः अभ्यन्तरे समागताः ! तत्र च यत्‌ संवृत्तं तत्‌ एतत्‌ 
केतामि मोहमय्य्राः वार्ताहरेण लिखितं सूनृतवादिल्यां ( १।४५।२३-{= 
१९०८) च प्रकाशितम्‌ । तत्‌ यथा -- 

¦ सायं चतुर्वादनावसरे समागतेष परेलीयरसायनशालायां तेषु तेषु 
संपादकेष प्रदशितं चिकित्साशास्त्र-निऽणातैः केश्चन य्‌रोपीयेलसीका- 
निर्माणम्‌ । अन्ततश्च समुपस्थिते श्रीमति मोहभयीविभागाधिपतो क्लाकः 

महाभागे लसीकानिर्माणं वेधनं चाधिकृत्य किंमप्यृपन्यस्तं केनापि यू रोपी 
येण । अन्ततश्च श्रीमान्‌ मोहमयीविभागाध्यक्षोऽपि किमपि समपन्यास्थत । 
ततः परं च विद्धः कोऽपि पारसीक-जरठः। अपरश्च कोऽपि यवीयान्‌ 
संपादकः समवीविधद्‌ गात्रमात्मीयम्‌। तदनु च प्रकाशितायां श्रीमता 


“तिलकमहोदयेन लष्षीकानिर्माणविषये कृतज्ञतायां समुपहृतं संपादकोप- 


स्थानकार्यंम्‌ । ” इति | | 
एतस्मिन्‌ एव दिने संमिलिते: एतेः संपादक: श्री. अरविन्दघोष- 
महाभागस्य श्रीपराञ्जपेमहोदयस्य च पुरस्कारेण राजकीयान्दोलन- 


. विषयेऽपि सभा समायोजिता आसीत्‌ । 


४८. चन्द्रावाडी-प्रासादे व्याख्यानं सत्कारः च। 

१८२९ शकवर्षीये पौषे उपरि-निदिष्ट-कार्यार्थं मोहमयीं गतानां 
श्रीअप्पाशास्त्रिणां. तत्रत्य श्रीसद्धर्मकोमुदीसभायां व्याख्यानं संवृत्तम्‌ । 
तस्य वृत्तान्तः संस्कृतचम्ट्रिकाय(ः चतुदश-खण्डीय-नवमेऽङके संदद्यते । 
सोऽयम्‌ -- 

“ कुतोऽपि कारणान्मोहमथीं गतः संस्कृत-चस्द्रिकायाः संपादक 
श्री मानप्पाशर्माविद्यावाचस्पतिस्तत्रत्यया श्रीमत्या सद्धर्म-कोमुदी-सभया 
प्राथितः ' सनातन-धर्म-विषयका आक्षेपास्तत्समाधानं च ' इत्येनं विषयम्‌ 
अधिकृत्य संस्कृतया गिरा समृपन्यास्थत्‌ । सम्यक च संभावितोऽयं सद्धमं- 
कौमुदीसभाया आलम्बनभूतः श्री महदेवकीनन्दनमहा राज श्रीमद्गोकुलनाथ- 
महाराजादिभिः। ” इति । 

अयमेव वृत्तान्तः तदानीन्तने सद्धभंसंज्ञके संस्कृत-म्रासिक-पत्रे 
प्रकाशितः मनाक्‌ इव विस्तरेण, यथा -- 

“ मोहमयी-पत्तते कस्यचन कार्यस्य वशात्‌ तद्विभागाध्यक्षेण 
समाहूतः संस्कृतचद्विका-सूनृतवादिनी-संपादकेः सनातनःधर्मानुयायिःप्रवरः 
श्रीविद्यावाचस्पति-्रीमदप्पाशास्त्रिभिः १८२९ पौषवदि पंञ्चम्यां गुरौ 
गोस्वामि-तिळक-श्री महदेवकीनन्दनाचार्याणां सभापतित्वे तेषामेव चन्द्रः 
वाटिका-( चन्द्रावाडी )-प्रासादे सनातन-धर्मे ह्यक्षेपास्तत्परीक्षा चेत्यम्‌ 
विषयम्‌पन्यस्यष्ट्रिराधुनिकरीत्या स्त्रीणां पाठशालास्वध्ययनविधिगुंणकम- 
विभागेन वर्ण-व्यवस्था विधवोद्वाहो विदेश-गमनं समुद्र-यानं चेत्यादयो 

विषयाः पुवं मनोहरया शेल्या समनृद्य, प्राकाश्यत पुनस्तेषामशास्त्री य- 
त्वमन्याय्यत्वमतिःश्रेयसकरत्वमनभ्युदयकरत्वमध्मंत्वं च प्रबलानि 
पुरस्कुवेष्द्रि: श्रृति-स्मृति-पुराण-प्रमाणानीति प्रावहदमन्दसंमोदरसञ्चेः 
तसि सभास्ताराणाम्‌ । अवसिते चेतस्मिन्‌ व्याख्याने बृहन्मन्दिराधीइवर- . 
गोस्वा मि-श्रीगोकुलनाथाचायँरगॉस्वामि-श्रीदेवकीनन्दनाचार्येशच धनः 
वस्त्रादिना सुसत्कृताः । सभायामस्यां व्याख्यान-वाचस्पति-दीनदयाल्‌- 
झार्माणोऽपि संनिहिता आसन्निति। ” इति । , 

अस्मिन्‌ अवसरे सरस्वती-संज्ञक-हिन्दीमाषामय-पत्रिकायाः 
अन्यतम-लेखकाः पं. श्रीहरिहरसुरूपशा स्त्रिण: अपि संनिहिताः आसन । ` 

एतेन खलू विज्ञायेत पाठक: यथा राजकीथेषु लौकिकेषु च आसीत्‌ 
महिमा श्रीअप्पाास्त्रिणां तथा धामिकेषु अपि विषयेषु तावान्‌ एव 
ततोऽपि वा समधिकतरः एव सोऽयम्‌ आसीत्‌ इति। अस्यां सभायां ये 
विचाराः अप्पाशास्त्रिभिः  प्रकटीकृताः तेषां दर्शनं सुनृतवादिन्यां 
( प्रथमखण्डीय २७-२८-२९-३०-३१-३२-३४ प्रभृतिषु अडकेबु ) 
' समाजसंस्कारः ' इति 'लेखमालायां भवति । [ 


४९. धारवाडनगरे बृहत्तर संस्कृत-विद्या-मन्दिरम्‌ । 

एतत्‌ तु परिचितम्‌ एव पाठकानां यत्‌ व्याख्यान-महोत्सवाद्यथं 
श्रीअप्पाशास्त्रिणः धारवाड-हुबळी-प्रदेशे मुहुमुंहु: गच्छन्ति स्म इति। 
गीर्वाणवाणी-परिचरणे बद्धादराणां तेषां संस्कृत-विद्योन्नतिः अपि प्रचार- 
विषयीभूता । धारवाड-नगरे च गुणेन आकारेण च महत्तरा संस्कृत-पाठ- 
शाला विराजते। तस्याः च तदानीन्तनीं व्यवस्थां संदृझ्य भूशं प्रीताः 
अप्पाशास्त्रिण: । पाठशालायाः एतस्याः सौभाग्य-संपादनार्थं सूनृतवादिब्याः 
प्रथमखण्डीये ४५ तमेऽङके ( २३।१।१९०८ ) पाठशालाम्‌ एव अधिकृत्य 
प्रधानलेखः प्रकाशितः एते: | नाम चास्य लेखस्य ' दीयतामितो दृष्टिः ' 
इति | अस्मिन्‌ च लेखे संस्कृतविद्यायाः परिस्थितिः, पूर्वतनं संस्कृतविद्या-` 


मन्दिर-वेभवम्‌ इत्यादि समपवर्ण्यं धारवाडीय-पाठशालायाः परिचयोऽपिं 
प्रदत्तः । 


पाठकमह।भागाः! अस्य चरितप्रबन्धस्य लेखको5पि ननु धारवाडीय- 
पाठशालायाः एव च्छात्रः। अतो विद्यामन्दिरस्य अस्य वर्णनम्‌ उल्लक्कघ्य 

नेव पुरः प्रचलितुम्‌ उत्सहते लेखनी एतस्य । तत्‌ दृश्यताँ श्रीअप्पा- 
शास्त्रिणाम्‌ एतद्विषयकः वचोविन्यासः -- 

“ अस्ति चात्र-( धारवाड )-निवासी कोऽपि व्यवहाराजीवी श्रीमान्‌ 
गुरुनाथ रायो नाम। एतेन्‌ किल प्रतिष्ठापितं क्रिमपि महत्तरं संस्कृत- 
विद्या-मन्दिरम्‌ । . विद्यामन्दिरं खल्वेतत्‌ त्रितलं तत्रादितो वाचन- 
मन्दिरम्‌ । द्वितीयेऽध्यापनशाला । तृतीये तूपन्यासा दि-व्यवस्थोचिता 
भूमिः समुल्लसति । - समीचीन-समीर-संचारे मानस-प्रसादन-पटीयसि | 
सरस्तीरे प्रतिष्ठापितमेतत्‌ । अत्रेव च विद्यते छात्रावास: । वसन्तइचात्र 
विद्याथिनो$यं च वसन च साधीयोऽधिगच्छन्तो निङ्चिन्तमेवाधीयते । 
आचार्याइचात्र सकल-तन्त्र-निष्णाता हृदयालवो वत्सलाइच विनियुक्ताः । 
कुमारामिव चात्मनोऽध्यापयंन्ति च्छात्रातेते। 'एतदीये च वाचनालये 
भारतवर्षीयेष॒ तेषु तेषु प्रदेशेषु संमृद्रितानि प्रायेण सर्वाग्येव विद्यन्ते 
संस्कृत-पुस्तकान्यूपयुक्तानि । येनाध्ययने च च्छात्राणाम्‌ अध्यापने 
च आचार्याणां महदेव सौकर्य संपद्यते । तदेवं सवंथा नितान्तमेवोपयुक्त 
विद्यामन्दिरमेतत्‌ । / इति । 

इतःपरं च संस्कृत-विद्या-रक्षणस्य संस्कृत-विद्या-मन्दिरस्य कृते 
साहाय्य-प्रदानस्य च आवश्यकत्वं प्रतिपादितम्‌ । 


५०. संस्कृत-चन्द्रिकायाः प्रकाशः । 

चन्द्रिकायाः त्रयोदश-खण्ड-समाप्तेः भनन्तरं सुनृतवादिन्याः प्रकाशने 
निमग्नः अप्पाशा स्त्रिभिः ग्रन्थिज्वरादि-कारणवंशात्‌ चन्द्रिकाया: नियतः 
कालं प्रकाशनाय च प्रभतम्‌। चतुदेश-खण्डस्य प्रथमम्‌ अऊक-त्रयं शकस्य 
१८२९ वर्षीय-चेत्र-वैशाख-ज्येष्ठानां यथासमयं प्रकाशितमेव । कितु पुरत 
वाईक्षेत्रे ग्रन्थिज्वरः, स्थानपरिवर्तनम्‌, पत्न्या: स्वःप्रयाणम्‌, इत्यादिका रणे 
तद्वर्षीये पौषमासे एव चतुर्थादि-तवमान्तानां चन्द्रिकाङकानां प्रकाशनं 
यगपत्‌ एव संमिलिततया कृतम्‌ एतेः। अस्मिन्‌ संमिलिताङके विलम्ब- 
निदान-निवेदनावसरे प्रोक्तम्‌ -- 

“न खल संभावितमस्माभियंद्‌ वाईक्षेत्र-सदृशेषु पुण्यप्रायेष्वपि 
प्रदेशेष भवेय रका रणविद्वेषिणः केऽपि ढुरात्मान इति । किन्तु व्यपगतोऽय- 
मिदानीं सुदूरादेव भ्रमोऽयमस्माकम्‌ । अत्र ह्यसहमाना इ सुखनिवासम- 

स्माकं केऽपि दुर्जेनधौरेया न्यपातयन्‌ नवोद्काविते कस्मिश्चिदर्भियोगचक्रे 
स््प्नेऽप्यसम्भवनीयेऽस्मान्‌ । दिष्टया तावत्‌ प्रथस्थदूभि रपि नाघिगतोऽत्र 
प्रमाणमालेशोऽपि, किन्तु केव वा तथाविधत्वमापन्नेषु प्रमाणापेक्षा । तत 
एव च विनाऽपि घ्र माणमारोपितो न्यायेकभक्षपातिना प्र ड्‌विवाकेन दोषोऽ- 
स्भांसु। कथञ्चित्‌ पुनरतो मुक्ताः स्म इति नूनमप्ती केव परमेशस्य 
प्रभावो वा श्रीमतां विशुद्धतमस्य प्रे्णः। ” इति। 

एतेन वाईक्षेत्रीय-खलातां दौजंन्यशल्यं गाढमेव निखातम्‌ आसीत्‌ 
अप्पाशास्त्रिणां हृदये इति व्यज्यते । 


५१. पण्डित-महासभा-प्रतिष्ठापनविचारः। 

` सुनृतवादित्याः प्रथमखण्डीय ३७ तमेऽङके (२८-११-१९०७) 
पण्डितमहासभाम्‌ अधिकृत्य मञ्जुभाषिण्यां प्रकाशितपूर्वंः प्रबन्धः 
पुनर्मुद्रितः । यथा स्वदेशविचाराय भारतमहासभा इति संस्था विद्यते, तथा 
स्वघमं-विचाराय संस्कृत-विद्या-विचाराय च पण्डित-मह्‌।सभा आवश्यिका 
इति मञ्जुभाषिणी-लेखस्य पिण्डितार्थः । श्रीमदप्पाशास्त्रिभिः तदातीं 
समनुमोदितम्‌ इदम्‌ । उक्तं च ' अत्र च विषये बह्वस्ति नो वक्तव्यम्‌ । 
तदेतदन्यदावक्ष्यामः। ' इति । 

अथ लब्धावसरेः अप्पाशास्त्रिभिः सूनृतवा दिन्या: ४६ तमे च ४७ 
तमे च इति अङकद्वये (३०-१-१९०८। ६-२-१९०८) पण्डितमहासभाम्‌ 
अधिकृत्य प्रधानलेखद्यं लिखितम्‌ । अस्मिन्‌ च प्रबन्धे साङगोपाङगं. 
विचारितः पण्डित-महासभा-विषयः । अतश्च तत्रत्य. कोऽपि प्राधानिकः 
अंशः समुद्धृत्य पाठकेभ्पः उपह्विथते । सोऽयम्‌ एतादृश. -- 

४ संदुर्यते हि सम्प्रति सर्वत्रापि गरीयान्‌ परिवतं: । नहि संप्रति 
शतायुषः. सुदृढशरीरा बुद्धिमत्तरा आदशंभूताशच पुरुषा अत्र भारते वर्षे । 
न धर्माभिमानः। न श्रद्धा। न देवेषु भक्तिः। न गुरुषु गौरवम्‌ । न 
स्वायत्तानि शिल्पाति। न स्वदेशानुरागः। नापि वान्यत्‌ किमपि यदेव 
पूर्वमत्र प्राद्योतिष्ट। संप्रति पुनर्दूबलप्रायाः परपिण्डोपजी वित्वमेत्र 
जन्मनः साफल्यहेतुरित्याकलयन्तः पाइ्चात्यानेव दैवतानि मन्वानाः प्रायेण 

- संदृश्यन्ते नव्या भारततरर्षीशाः। न मी आत्पनो हित पवबुध्यन्ते । 
तदिदानीं किंवाऽत्र भारतवषंहानौ निदानमित्येवादितो विचराणीयं 

भवति । एवं च यदि विचार्यत तदा$धर्म एव केवलपवनतौ निदानमिति 
स्फुटीभवति । यदा च पल्ल्वादिमात्रं परिदधाना: साम्प्रतिकानां समुन्नतः 
मानिनां पूर्वे पुरुषा द्विपदाः पशव इव सञ्चेरुस्तदा किलास्मदीयमेतद्‌ 
भारतं तत्तादृशेनाभ्युदयेन समुल्ललितं स्वर्गमप्यतिश्चेते स्म । कुतः पुनरेत- 
दिति चेद्‌ विचार्येत तदा भगवतः सनातनधर्मंस्यानृपालनमेंवात्र हेतुतया 
पर्यवस्यति । तदा हि भारतवर्षीर्यरुन्नतिपथमारोपितः सनातनो धर्म: । 

संदुश्यते चेदानीमवह्वासो भगवतः सनातन-घर्मस्य। तत एव च 
सूपपन्नेदानी मियमवनतिर्भारतीयानामिति जानीथरेवेद धीमन्तः | यदि च ` 
सनातनधमं-परित्याग एवावनतौ हेतुयंदा चावश्यकं तत्परिवर्जन-पुरस्सरं 
सनातन-धर्मावलम्बनमेव तदा कथमधमं: परिवर्जनीयः, कश्च सनातन- 
धमोनुशीलनस्य प्रकारः, कश्चास्य प्रचारणोपाय इत्यादिकमवश्यं 
विचारणीयं भवति। र 

धर्मविचारे च नहि विना पण्डितान्‌ अन्येषाम्‌ अधिकारः । घर्मो हि 
विना मीमांसां व्यवस्थाप्यमानः सर्वथेव निर्व्यवस्थतामुपयाति। सर्वथैव च 
विप्लवते | पण्डिता एव च जानन्ति मीमांसाम्‌ । तत एव च पण्डितँरेवा- 
खिलेर्भारतवर्षीयेरेकत्र संभूय विचारणीयोध्यं विषय: । तत एव चेदानीं 
पण्डितमहासभाया आवइयकत्वम्‌ *आकलया भः । 


तत्र तावत्‌ सनातनधर्मोन्नतिरेव प्रधानमुद्देश्यमेतस्या: । सनातन- 
धर्मन्नरतौ च सनातनधर्मरहस्मानां ज्ञा नम्‌ आत्रश्यक्रम्‌ । तरच नहि विना 
संस्कृत-भाषावगति सम्यक” संभवति । तत एव च यथा भारतेषत्रवर्ष 
स्वंत्रापि सविशेषमेव प्रचरेत्‌ संस्कृता भाषा तर्थवानशा प्रत्रतितग्ग्रम्‌ | एवं 
सकलसावारणत्वमापन्ना संस्कृता भाषा संजनयेत्‌ परस्परं व्यवहारे 
तौकरीं तत्तदेशीय्रानाम्‌ । समुपचाययेच्च सौहूदम्‌। . 

भवन्ति किल जटिळतमानि कियन्तिचित्‌ सतातनमंस्य तत्त्वानि । 
तत एव नेतानि सामान्यत: परिचितसंस्कृतेनावगन्तुं शक्यन्ते। तेन तथा- 
विधानां तदवबोधनाय सुत्रोधतमानि कियन्तिचित्‌ पुस्तकान्यतश्यं प्रकाश- 
नीयाति यानि सरल-पंस्कृत-माबया ग्रथितानि स्युः । अत्र च विषये 
वेदेशिकानां प्रयासः सर्वयातुकरणीयः । तैः किल विनामूल्येन स्तोकतमे- 
नापि वा मूल्येन वितीर्थन्ते धर्म-पुस्तकान्यात्मीयानि। एवं किलास्माभि- 
रप्यनुष्ठेयम्‌ । 

तत्र च भूपति-साहाय्य-निरपेक्षाणां स्वतन्त्राणां पाठशालानामत्रस्था- 
पनमावश्यकम्‌ । पाठयपुस्तकानि चात्र तथाविधान्येव नियोक्तव्यानि 
येः किलाधीतेनाशतोडपि प्रच्यवेथृ्धेमंतश्छात्र।ः। अबबुध्येरश्चाशषम | 
समासादयेयश्चात्मोन्नतिम्‌ । एतस्य च कर्मणः कृते पाइ्चात्त्यानामपि 
विज्ञानपुस्तकानां संस्कृत-भाषयानुवादनावर्यकम्‌ । आशास्महे च वयमवश्यं 
प्रतिष्ठापनमेतस्याः। यावच्छत्रप्रं चावश्यमेतस्याः प्रतिष्ठापने साहाय्य- 
मारचयिष्यामः। ” इति । अस्माच्च प्रबन्धात्‌ प्रतीयुः पाठकाः यत्‌ 
-स्वदेश-स्वधर्मं समन्नयनार्थमेव पण्डितमहासभायाः प्रतिष्ठापनम्‌ अभिलषि- 
तम्‌ अप्पाशास्त्रिभिः। संस्क्ृत-विद्यया सह एव नव्यविज्ञानस्य अपि समुत्कर्ष: 
एव अभीष्टः एतेषाम्‌ । यदर्थं. खल्‌ आजीवितं पत्रिका-प्रचारणादीनां 
प्रयासाः कृताः तानि सर्वाणि उद्देश्यानि अप्पाशास्त्रिभिः अस्मिन्‌ पण्डित- . 
महासभाविषयके प्रबन्धद्वये सुविशदं समुल्लिखितानि। अत एव च अत्रत्याः 
प्रधानांशाः सविस्तरम्‌ अस्माभिः समुद्धताः । यस्यैव कृते इदानीं हिन्दी- 
भाषायाः आवश्यकत्वं मन्यते शासकादिकेः, तस्मे भारतीयानाम्‌ ऐक्याय 
साधारणभाषात्वेन संस्कृतम्‌ एव प्रचारणीयम्‌ इति प्रतिपादितम्‌ अप्पा- 
शास्त्रिभिः। एतेन कोऽपि द्रष्टृत्वविशेषः एतेषां स्फुटीभवति । 


५२. धर्म सवं प्रतिष्ठितम्‌ । 

' धर्मे सर्व॑ प्रतिष्ठितम्‌ ' इत्येतद्‌ घोषवाक्य सूनृतवादिन्याः । तत्‌ 
एव अधिकृत्य , सुनृतवादिन्या ४९ तमेऽङक्े प्रवन्ध एकः अवतारितः 
अप्पाशा स्त्रिभिः | स्वराज्यान्दोलनस्य विविधानि मतानि पर्यालोच्य तस्य 
धर्मेमूलकत्वम्‌ एव राष्ट्रोन्नतिकारकम्‌ इति प्रतिपादितम्‌ अत्र । प्रोच्यते.स्म 
खलु विद्यावाचस्पतिभिः -- 

“न खळु किञ्चिदपि नाम तदस्ति यदनपासिते धर्मे न शक्यते 
संपांदयितुम्‌। तत एव चोक्तं भगवत्या श्रुत्या ' धर्मे सबै प्रतिष्ठितम्‌ ' इति। 
प्राचीनमतानृयायिनामेव चेतन्मतं साधीय इत्याकलयामः। तथाहि यदेतत्‌ 
स्वदेशीयान्दोलनमित्यभिमन्थतेऽर्वाचीनंस्तत्‌ किल समनपालिते धर्म प्रशम- 
पुरःसर स्वयमेव संघटेतेति नात्र संदेहः । म्लेच्छनिमितानां म्लेच्छस्पृ- . 
ष्टाना च द्रव्याणां सुदूरतः परित्याज्यस्यं व धर्मेणोच्चमानत्वात्‌ । स्वायत्तान्‌- 
शासनमपि सनातनस्य धर्मस्याश्रयणे फलतः समुपभज्येतैव भारतवर्षीयेः। 

एतस्य हि समत्रलम्बने नांशत्तोड्प्यावश्यक स्याद्राजक्रीयं कर्मेति । सर्वेऽपि 
स्वस्वमर्यादया पराविरोधेनेव वर्तमाना न विवादमीहेरन नावि वा 
स्तेयादिषु प्रवतरन्‌ । तस्मात्‌ समाश्रीयतामादित: सनातनो घर्मं एव । न 
चेवं साम्प्रतिकानां स्वदेशीयान्दोलनादीना परित्याग एवास्माभिरभिप्रेयत 
इति भ्रमितव्यम्‌ । वयं हि स्वदेशीयान्दोलनादीनां दुढमलतामभिळष्यन्तः 


सनातनधमंस्यव च तत्र प्रभत्वमवधारयन्तस्तदनसारित्वमेवेतेषां वाञ्छाम 
इति। ” इति । 


एवं स्वदेशीयान्दोळनस्य फलं घमं राज्यम्‌ एव भाव्यम्‌ इत्यासीत्‌ 
संभावना श्रीअप्पाशास्त्रिणाम । 

५३. सूनृतवादिन्याः प्रथमखण्डस्य पातः । 

१८२९ वर्षीये फाल्गुनसुदितृतीयायां (५-३-१९०८) सूनृतः 
वादिन्याः ५० तमः अडक: प्रकाशितः । अयमेव च सूनृतवा दिव्या: प्रथ म- 
खण्डस्य अन्त्यः अडक: । अस्मिन्‌ अङक ' वत्सरान्ते विज्ञप्तिः ' इति 
प्राधानिको लेखो विराजते। अत्र हि सूनृतवादिनी-संकल्पान्‌ प्रभृति 
एतदङक-प्रकाशन-पर्यंन्तः सर्वोऽपि इतिहासः संक्षेपेण उल्लिखितः 
पुनरपि सूनृतवादिन्याः उद्देश्यं स्पष्टीकृत्य तत्र एतद्र्ष प्रकाशितप्रबन्धानां 
सिंहावलोकनं कृतम्‌ । संस्कृतभाषायाः प्रचारविषयेऽपि उद्देश्य स्फुटीकृतम्‌ । 

उक्तपूर्वं खलू अप्पाशास्त्रिमिः ' सूनृतवादिनीं परस्मिन्‌ वर्ष 
[हत्तरीकरिष्यामः ' इति। किन्तु -- 

' यावत्यत्रापेक्ष्यते सामग्री न किल तावत्ती समपस्थितेत्यनन्यगतिकाः 
कर्मण्यत्र कालं कियन्तमप्यपेक्षमाणाः स्मः। ' इति प्रोक्तमेतः । राज- 
कीय-विषयाणां ज्ञानं संस्कृत-पण्डितानां कृते सुकरं स्यात्‌ इत्येव हि 
अन्यतमः प्रधान-उद्देशः सूनृतवादिम्याः । तम्‌ एतम्‌ उपवरण्प उक्तम्‌ 
अप्पाशार्त्रिभिः -- 

£ सवंथाऽनचितमिदानीं राजकीय-विषय-त्रमुख्यं भारतीयानामिति 
नेतद्विस्मरणीयं केनापि भारतवर्षीयेणेति स्मारथंतेऽस्माभिः ' इति । 


“५४. संस्कृतमेवका भारतोयानां भाषा । ` 


भूयसां खलु नव्यशिक्षितानां ' मृतभाषा संस्कृतम्‌ ' इति घण्टा- 
घोषः । तम्‌ एतम्‌ उल्लिख्य प्राहुः अप्पाशास्त्रिण: ¬ 


AAAAAANANNSSA SSN NNN ANA A 2 >>. 
SN 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


१८६ अप्पाशास्त्रिचरितम्‌ 


vr ९० 


NN 


rere rr 


८ विदितमेवेतत प्रिय-पाठक-महाभागानां यदिदानीं ' मृतभाषा ' 
इति व्यपदिश्यते भगवती गैर्वाणी वाणी पारचात्यैश्चार्वाचीनेर्भारत- 
वर्षीयैष्च नव्यशिक्षितैरिति। न खल्वेतत्‌ संभाव्यतेऽस्माभिवं चनमेतदा- 
कर्णयतो न विदीर्येत मनः कस्यापि स्वदेशाभिमानवतो भारतवर्षीयस्र्ये ति 
अपर हि वैभवं भारतीयानां संस्कृताः भाषा । अथवा प्राणा एवे यमेतेषाम्‌ । 
यच्च भारतीयातां ज्ञानं तदेतत संस्कृतभाषयेव संघटितम्‌ । ततश्च यदि 
मतैव संस्कृतभाषा तदा किमिव पाञचभौतिकेनामुना फलममीषां शरीरेण? 
अत एव च यथा न स्यान्मृतव्यपदेशभाजतं भगवती संस्कृता वाणी+तथेव 
प्रयतनीयं भव्यमभिलष्यद्धिर्भारतवर्षीयरित्येतदेव न्याय्यम्‌ । तच्च यथा 
भाषेयं व्यवहारोपयोगित्वमापद्येत तथा प्रयतनम्‌ । व्यवहारोपयोगित्व 
चास्या नहिं विना सामयिकविषयविचारमन्तरा संभवति। सामयिकानां च 
विषयाणां प्रकाशनं यथा संवादपत्रेण शक्यते प्रविधातुं नेवं मासिकपत्रिका- 
दिभिरित्यत एव प्रकाइयते सेयं साप्ताहिकी संस्कृतपत्रिका सूनृतवादिन्यः 


स्माभिः। ये तु सामयिकेषु राजकीयादि-विषयेषु क्रियमाणमृपयोगमे तस्या ` 


न विषहन्ते, ये चापकर्षमेवास्याः संभावयन्त्येतेन जानन्तु नामते किभपि । 
न खल वयं तदर्थं सूनृतवादिनीं प्रकाशयाम इति । तेषामेव हि कृते सेयं 
प्रकाश्यते ये किल सर्वाझगीणमेतस्याः प्रचारमभिवाञ्छन्ति, ये चास्या 
्रत्युज्जीवनमभिकाङक्षम्ति। येषां च संस्कृतमेबका भारतीयानां भाषा 
भवत्वित्यभिप्रायः । " इति । 

स्वतन्त्रे भारते का नाम सवेराष्ट्रव्यापित्वेन सरवंभा रतीयसाधारणी 
स्यात्‌ भाषा इति विषयस्य उत्तररूपेण एव सुनृतत्रादिनी प्रचारिता अध्पा- 
बास्त्रिभिः । अतश्च संस्कृतभाषायाः भारत-राष्ट्रभाषात्वस्थ सवोद्यं 
द्रष्टृत्वम्‌ अप्पाशास्त्रिय: अधिकुवंन्ति । ` 


५५. सुन॒तवादिनो-वतिनः प्रबन्धाः । 


एवं सस्कृत-संवाद-पत्रिकायाः उद्देश्यम्‌ उपवण्ये सूनृतवादिन्यां 
प्रकाशितप्रबन्धविषयेऽपि अप्पाशास्त्रिभिः सूचितम्‌ --“ न किल न 
प्रकाशितार्चिरोपयोगिनो विषया अस्माभिः। नापि वा केवलं राजकीया- 


नेव विषयानधिकृत्य प्रकाशिताः प्रबन्धाः सवेऽपि। किन्तु राजकीयानिव | 


सामाजिकान्‌, सामाजिकानिव च धामिकान्‌, धामिकानिव च दाशंनिकान्‌, 

दार्शनिकानिव वैज्ञानिकान्‌, वैज्ञानिकानित्र च साप्रथिकातपर।नंपि विषया- 
नधिकृत्येति । संपादकीय-टिप्पन्यां किछ विशेषतो राजकीया' एव विषया 
समालोच्यन्त इति नेतत्तिरोहितम्‌ । ” इति | 

तत्र केषांचित्‌ प्रबन्धानां परिचयः प्ररत्तपूर्व एव। तेन सूनृतवा दिनी 
गतां प्रतिपादनशेलीम्‌ अप्पाशास्त्रिणां परिचितयः एव पाठकाः । अत 
इदानीं प्रबन्धांशाः नोपह्ियन्ते | किन्तु अप्पाशास्त्रिणां सूचनानुसार 
विभागशः केचित्‌ प्रबन्धाः नामतः एव निदिश्यन्ते । तथाहि 

१. राजकोयाः -- स्वदेशीयान्रोलनम्‌ । कस्येदं निर्वासनम्‌ । 
उदाराश्चानुदाराश्‍्च । सौराष्ट्रसंवादाः । जानपउमहासभा । मुदुतीब्राः । 
पञ्चाम्बुध्रक्षोभः। वङंगविक्षोभ: । भारतसचिवशच भारताधिकृतरच । 
लेखनस्वातन्त्रयस्य शिरइछेद: । इत्यादयः । 

२. सामाजिकाः -- किमपराद्धं ब्राह्मण: । भारतघर्ममहा मण्डल्या- 
धिवेशनम्‌ । धर्मपीठानि च धर्माचार्याश्च । समाजपंस्कारः । पण्डितमहा- 
सभा । जानपदशिक्षणम्‌ । स्त्री शिक्षणम्‌ | इत्यादयः । 

३. धामिकाः -- ग्रहणम्‌ । मकरसंक्रमणं च तिलाशच। होठाका- 
महोत्सवः | को बतास्माकोनो धमंग्रन्थः । शुङगेरीपीठं च प्रकाशकश्च | 
भारतधर्म महापरिषच्च पतितपरावृत्तिशच | समुद्रयानं च द्विजन्मानएच | 
आशौचसंपातः । इत्सा दयः | 

४. दार्शनिकाः --- अपि विद्यते कश्विज्जीवो नाम। मा कमंफल- 
हैतुभू: । 

५. वज्ञानिकाः - ग्रहणम्‌ । ग्रन्विज्वरः । विज्ञानतिलासः । 

६. सामयिकाः -- श्रीशितराजमहोत्सवः । सामाजिकमेलकम्‌ । 
बोअराणां स्वराज्यम्‌ । रासबिहारीघोषभाषणम्‌ । पञ्जा्रियत्राभियोगः । 
वेलायतिको, भारतीयकार्यालय:। काम्बोजाधिपतेः संदेशः । इत्यादप्रः। 

७. परिचयाः -- लालालजपतरायस्थ जीवनचरितसंग्रहः। श्री- 
मानमोलकरा म! । साहिगीलालहंस राज: | श्रीमाँल्लालाजसवन्तरायः इ. । 

८. विनोदलेखनात्मकाः अपि केचित्‌-प्रबन्धाः अत्र वतन्ते । किन्तु" 
एते नातिविस्तृताः । एतेषां पुनः क्वचित्‌ बनोदिकम्‌, अन्यत्र हृदयरङ्ज- 
नम्‌, क्वापि च विनोदवाक्यानि इति शीर्षेकाणि सन्ति । 

एतदतिरिक्तं विज्ञापनानि, वृत्तान्ताः, इत्यादिरूपम्‌ अपि लेखन- 
जातं सूनुतवादिन्यांः भूयिष्ठम्‌ आसीत्‌ । विज्ञापनेषु माळविका-व्याख्यायाः 
पं. श्री. अन्नदाचरणतर्कचूडामणेः पुस्तकानां च विज्ञापनं प्रत्यङ्कुम्‌ उप- ' 
लभ्यते। ^ Guide to Kamshastra इत्याख्यं विज्ञापनद्वयमपि आवत्सरम्‌ 
आसीत्‌ । तथैव 71० 680 प्रा 915 इति औषधस्य बृहत्‌ विज्ञा- 
पनं मुहुमुहुः एव प्रकटितम्‌ । कोल्हापुरवासी पं. बालशासित्रतो रोमहा- 
शयस्य भगसंहितायाः विज्ञापनं कोल्हापुरगमनान्तर सून्‌तवादिन्यां 
प्रकाशयितुं (प्रारब्धम्‌ । कलकत्तातः प्रकाशितस्य 116 2 मासिक- 
पत्रस्य विज्ञापनम्‌ अन्तिमाङकद्व्रे उपलभ्यते । 

- एवं प्रायः निखिलान्‌ विषयान्‌ अधिकृत्य अप्पाशास्त्रिभिः सूनृतः 
वादिन्यां लेखन कृतम्‌ । 
५६. सुन्‌तवादिन्याः लेखकाः । 

सुनतवादिन्याँ तावत्‌ विपुलं लेखनम्‌ अप्पाशासित्रिणाम्‌ एव विद्यते 
स्म । क्वचित्‌ पुनः अन्येषां लेखनं समुपलभ्यते। पं. जयचन्द्रसिद्धान्त- 
भूषणः, पं. अर्जुनवाङकर-श्रीनिवास-(अण्णा) -श्ास्त्रिणः, पं. विधुशेखर- 
भट्टाचार्यः, महीशूरस्थः पं. गोपालाचार्य: इत्येते अन्यलेखकेषु प्रघान- 
लेखका: । अप्पाशास्त्रिणां तत्र तत्र केऽपि प्रतिनिधयः अपि आसन्‌ । ते 
तु तत्तद्विभागीयवार्ता प्रेषयन्ति स्म। तत्र केषांचित्‌ नामानि यथा-- 
श्रीमाधवः (बडोदा), पेनकोण्डावासी ( पेतकोण्डा ), नरोत्तमचन्द्रशास्त्री 
(पेशावर), मुरलीधरशास्त्री ( हैदराबाद ), महागणपतिः (सुरत ), 
श्रीरामः (वाराणसी), “ भवदीयः संस्तुतः ” ( मोहमयी ) इति। पत्रा- 
ण्यपि कानिचित्‌ सूनुतवादिन्यां प्रकाशितानि । तल्लेखकेथु प्रधानाः एते 
आसन्‌ ` 

पं. दुर्गाप्रसादद्विवेदी, पं. उपाध्यायश्रीजगदीशः, कविभूषणः 
(कैरविणी) पं. सु. रामशास्त्री ( हरिकेशपुरी ), पं. शङ्करशास्त्रपदे . 
(बडोदा) इत्यादयः । 
५७. इत्येतन्मे कुट्म्बकम्‌ । ॒ 

चन्द्रिकां सूनृतवादिनीं च महिष्ठेन उत्साहेन प्रचारयितुम्‌ उद्युक्ता- 
नाम्‌ अप्पाशास्त्रिणां नासीत्‌ कोट्म्बिकं ` किमपि सुखं नाम समनुभवितं 


(७-0. Prof. Satya Vrat Shastri Collection. Digitized By Siddhanta eGangotri Gyaan Kosha 


उ त्कृष्टप वें : १८९ 


AS NAN 


ASN 


भागधेयम्‌ । एषां किल द्वितीयपत्नी ्रन्थिज्वरप्रभावात्‌ दिवम्‌ आरुरोह 
इति निवेदितपूर्वंम्‌ इदम्‌ । अस्थां पुनः एकमात्रः एव तनयः जज्ञे। तयापि 
अयमपि अल्पायुः एव आसीत्‌ । इतः उत्तर पुनविवाह: न विधेयः इत्या- 
सीत्‌ विचारः श्रीअप्पाशास्त्रिणाम्‌ । किन्तु श्रीमत्याः मातुः निर्बेन्यवशात्‌ 
मासत्रयात्‌ अनन्तरम्‌ एतैः पुनरपि परिणीतम्‌। (मार्ग. १८२९ ) अस्यां 
तृतीयभार्यायां तनयः एकः समुत्पन्नः। कोटुम्बिकं पुनः सुखं लेशतोऽपि 
विद्यावाचस्पतिभिः नानुभवितव्यम्‌ इत्यासीत्‌ ईश्वरेच्छा । ततश्च इयम्‌ 
अपि भार्या अचिरात्‌ एव केनापि निमित्तेन दिवम्‌ अळंचकार इति नैतत्‌ 
चित्रम्‌ । अथापि श्रीमदप्पाशञा स्त्रिणां समाधानबळम्‌ अपूर्वम्‌ एव आसीत्‌। 
श्रीशकरीबालाचार्यपुणेकरांय प्रेषिते पत्रे लिखन्ति स्म अप्पाशास्त्रिणः -- 
“ जननी श्रीगिरां देवी पिता देवः सदाशिव: । 
धनं च विपुला कीतिस्तनया किल चन्द्रिका ॥ 
वान्धदास्त्वादृशाः स्तिरधा इत्येतन्मे कुट्‌म्बकम्‌ । 
इति मत्वा न शोचामि शोच्यमात्मानमन्वहम्‌ ॥ ” इति । 
पठित्वा इमं श्लोकं पाठक: स्वयमेव विचिन्त्यतां धेथेम्‌ अप्पा- 
शास्त्रिणाम्‌ । 
अस्मिन्‌ एव अवसरे कोल्हापुरीय-राजाराम-महाविद्यालयस्थाः 
सस्कृताध्यापकाः पं. गणेशशास्त्रिरकडीकरमहोदयाः निवृत्ताः अभवन्‌ । 
तत्स्थाने समपेक्षितः आसीत्‌ कोऽपि पण्डितः। नियोजकः अप्पाशास्त्रिणाँ 
नाम पुरस्कृतम्‌ । अप्पाशाविभिः' तु 'कृताध्ययनेषु शास्त्रनिष्णातेघु 
वरिष्ठः ' इति स्वमित्रवर्याणां पं. बाळशास्त्रिहुंपरीकराणां निर्देश: कृतः । 
हुपरीकराइच अध्यापकाः संवृत्ताः | 


५८. पत्रिकायाः प्रचार-शेयिल्यम्‌ । 

यद्यपि कौटुम्बिक सुखं न लब्धम्‌ अप्पाशास्त्रिमिः तथापि सार- 
स्वतसोमाग्यम्‌ एतेषां सुसमृद्धम्‌ आसीत्‌ । ' अद्धीकृतं सुकृतिन: परि- 
पालयन्ति ' इति सूक्तिः अप्पाशास्त्रिणां विषये पूर्णतया चरितार्था सम- 
भवत्‌ । १८३० तम शकवर्षात्‌ प्रभृति सूनृतवादिन्याः द्वितीयखण्डः 
प्रारब्ध: । तस्याः च द्वितीयखण्डस्य प्रथमाङ्कः १८३० शाकीय चेत्रसुदि- 
पूणिमायां प्रकाशितः । अस्मिन्‌ वर्ष संस्कृतचन्द्रिकायाः प्रकाशनं नेव 

संवृत्तम्‌ । गाहँीकर्याभावः, राजकीयः कोपः इत्येव तावत्‌ निदानं प्रका- 
शनप्रतिबन्धस्य । १८३० तमे शाकवषेऽपि गतवर्षवत्‌ समर्थ-वेङ्कुटेशवर्‌- 
मुद्रणाळययोः मुद्रणं, श्री पन्ता मात्यत्रासादात्‌ च प्रकाशनं प्रारब्धम्‌ आसीत्‌ । 
श्रीमत्पन्तामात्यप्रासादे एव पुनः निवासः आसीत्‌ अप्पाशास्त्रिणाम्‌ । 
अस्मिन्‌ वर्ष सूतृतवादिभ्याः केवलं विशतिः एव अङकाः प्रकाशिताः । 
एतावता द्वितीय: खण्डः तु नेव पूर्गः। १८३० वर्षीये वेशावमसि अप्या- 
शास्त्रिणः प्रतिवर्बानुसारं श्रीशंक्ररावार्योरित तरम्‌ उद्दिश्य हुबळीनगरं 
गताः । तत्र विद्वद्रत्नमहामहो देशका: पं. श्री कृष्णशास्त्रिणः, धारवाड- 
पाठशालायां प्रबानाध्यापक्राः प्रकाण्डपण्डिताः श्रीविष्याक्षशास्त्रिण: च 
समागताः आसन्‌ । उत्सवस्य-तृती ये दिने अप्पाशास्त्रिणां सभापतित्वे पुणे - 
कर-रावबहादूरपेण्डसे महाभागस्य शंकराचार्यचरितम्‌ अधिकृत्य महाराष्ट्र- 
भाषायाम्‌ उपन्यासः संपन्नः । वेशाखसुदिचतुर्देश्यां श्रीअप्पाशास्त्रिभिः 
वर्णव्यवस्थाम्‌ अधिकृत्य महाराष्ट्रभाषाय्ां व्याख्यानं कृतम्‌ । तस्य च 
तात्पर्यं ते: एव अनन्तरं संस्कृतेन निवेदितम्‌ । 


७५९. कोल्हापुरे आन्दोलनम्‌ । 

कोल्हापुरीयं वेदोक्तप्रकरणम्‌ पठितम्‌ एव वाचकमहाभागे: । यथा 
खल अन्यत्र स्ंत्रापि स्वातन्त्रयान्दोलनं प्रवृत्त॑ तथा कोल्हापुरेऽपि तत्‌ 
एतत्‌ प्रसृतम्‌ आसीत्‌ । अत्र स्वातन्त्र्याग्दोलनकर्तारः प्रो. विजापुरकर- 
पं. सातवळेकरप्रमृतयः आसन्‌ । श्रीविजापुरकर महोदय: ग्रन्थमाला इति 
मासिकपत्रं प्रकाशितम्‌ । तदनु समर्थसंज्ञकं साप्ताहिकपत्रम्‌ एतैः 
प्रारब्धम्‌ । तदुत्तरं पुनः , विश्ववृत्तम्‌ इति मासिकपत्रक समूपक्रान्तम्‌ । 
पत्रिकात्रयम्‌ अपि एतत्‌ मराठी-भाषायाम्‌ एव प्रकाश्यते स्म । पं. सात- 
वळेकराणाम्‌ अपि लेखाः अत्र प्रकाश्यन्ते स्म। मुंबईत: प्रकाश्यमाने 
राष्ट्रमतसंज्ञके पत्रेऽपि एतेषां प्रबन्धाः प्रकाशिताः । अप्पाशास्त्रिणः अपि 
विद्याविलासतः, समर्थः, विशववृत्तं, राष्ट्रमतं चेति पत्रेषु मध्येमध्ये मराठी- 
भाषया -लिखन्ति स्म। एतानि पत्राणि स्वातन्त्र्यान्दोलनस्य पुरः 
स्कारकाणि आसन्‌ । कोल्हापुराधिपतिः च इङग्रज-राज्यागुशासनस्य 
भक्तः आसीत्‌ । अतश्च तस्य पत्रिका-संपादकानां तल्लेखकानां च उपरि 
क्रदृष्टि: आसीत्‌ । विशववृत्त-मासिकपत्रे पं. सातवळेकरार्णा “ वेदिक 

प्राथेनेची ओजस्विता ” इत्ययं लेखः प्रकाशितः। तम्‌ अधिकृत्य अभि- 

योगः प्रचलितः । पं. सातवळेकराः लुप्तत्वेन स्थिताः। अभियोगस्य च 

अस्य निर्णय: श्रीपण्डितरावप्रमुखानां केषांचित्‌ पुरस्कारेण यृरोपीय- 

न्यायाधीशस्य पुरतः एवं संवृत्तः यत्‌ लेख: अयं निर्दोषः एव इति । 

तदानीं पं. सातवळेकराः प्रकटीबभूवुः। किन्तु परिपीडाशङकया ईश- 

पुत्रीये १९०८ वर्ष द्वाभ्याम्‌ अपि श्रीविजापूरकर-सातवळेकराभ्यां 

कोल्हापुरं परित्यक्तम्‌ । 

६०. अप्पाशास्त्री कारागृहे बध्यताम्‌ । 


इदानीं कोल्हापुरे राजविरोधिनः केवलं श्रीअप्पाशास्त्रिणः एव 
आसन्‌ । सोऽधं विरोध; द्वेधा । प्रथमः तु तस्य प्रकारः धार्मिकः | द्वितीयः 
तु राजकीय: | धामिकः विरोधः पुनः वेदोक्तान्दोलनविषयकः । तत्र 
कोल्हापुराधिपतेः तदनृकूलशिष्यस्वामिनां च अप्पाशास्त्रिभिः प्रखरः 
विरोधः कृतः इति ज्ञातमेव इदं पाठकानाम्‌ । राजकीय: विरोधः अपि 
द्विप्रकारकः । अन्तर्गेतराज्यानुशासनविषयकः एकः। इङग्रजराज्यानुशासन- 
विषयक. द्वितीय: । प्रथमः पुनः कोल्हापुरीय-लोकसभा-संस्थापनस्य 
अभिनन्दनेन, कोल्हापुराधिपतेः ' किं कृतं महाराजेन? ' इति, कार्य- 
परीक्षणेन च अप्पाशास्त्रिभिः संपादितः । द्वितीयः विरोधः पुन: श्रीमद- 
प्पाशास्त्रिणां प्रबन्धेषृ स्वदेश-धर्म-पुरस्कारेण प्रत्यक्ष परिस्फुरति स्म। 
अत एव स्वराज्यस्थः कण्टकः एव अयम्‌ इति बृद्धिः कोल्हापुराधिपतेः 
बभूव । एतां च विरोधिनीं प्रवृत्ति स्थगयितुं कोल्हापुराधिपतिना भूरि- 
नियन्त्रणानि कृतानि । ¦ सानहानिव्यञ्जकलेखने प्रकाशिते सति सहस्रः 
रूप्यकाणि दण्डः प्रदेयः स्यात्‌। कि च कोल्हापुरनिवासार्थं प्रतिभूः 
आवश्यकः ' इति निबेन्धो कोल्हापुरेशवरेण श्रीमत्सु अप्पाशास्त्रिष 
स्थापिती । ई 
भट्टविद्याभूषणतांबेशास्त्री नाम कश्चित्‌ विद्वत्‌-प्रवरः श्रीअप्पा- 
शास्त्रिणां सुहृद्‌ आसीत्‌ । तेन कुण्डाकंः इति संस्कृत-ग्रन्थस्य महाराष्ट्रः 
भाषायां विवरणं कृतम्‌ । अस्य च पुस्तकस्य प्रकाशनं प्रतिश्चतम्‌ अप्मा- 
शास्त्रिभिः । किन्तु एतादृश-प्रतिबन्ध-बाहुल्यात्‌ न संघटितम्‌ एतत्‌ । 
` अस्मिन्‌ च संकटे बहु प्रयत्य सूनृतवादिन्याः विशतिः अङकाः 

अप्पाक्षास्त्रिमिः प्रकाशिता:। सूनृतेवादिन्याः प्रारम्मेऽपि कोल्हापुरीयं 
राजकीयादि-वातांवरणं प्रतिकूलम्‌ आसीत्‌ अप्पाशास्त्रिणाम्‌। अत एव 
वाईक्षेत्रे एव निवासः कृतः एतैः । अभियोगानन्तर तु श्रीमत्‌-पन्ता मात्यानां 
कथनेन एते -पुनरपि कोल्हापुरं प्रत्यागताः आसन । किन्तु इदानीं 
कोल्हापुरीयं सर्व॑म्‌ अपि श्री मदप्पाशा स्त्रिणां प्रतिकूलं बभूव । श्री मत्‌-पन्ता- 
मात्या: अपि कोल्हागुरनरेशस्य एव सेवकाः। अतः अप्पाशास्त्रभ्यः 
आश्रयस्य प्रदानं नाम कोल्हापुराधिपतेः रोषाय आमन्त्रणम्‌ एव आसीत्‌ । 
विचिन्त्य च एतत्‌ पन्तामात्यमहोदेः अपि स्वाश्नयः शिथिलीकृतः । 
तथापि अप्पाशास्त्रिभिः स्वविचारुप्रकटन-पारतस्त्यं नेव स्वीकृतम्‌ । 
इदानीम्‌ अपि तेषां .सूनूतत्रादिनीभियं सर्वथा समुद्धूल्य ' किमिदानीमन्‌- 
ष्ठेय ब्राह्मणैः ? '' (सू. वा. २।१-२) वर्णव्यवस्थायामाक्षेपाः समाघिः 
च। (सू. २।८-९-१०-११) ` “अपि नाम परिवर्तनीयं स्वरूपं धर्मे स्य?' 
(सु. २।१४) इत्यादि धार्मिकान्‌, तथेव ' केसरिणि राजविद्रोहः (सुः २। 
११-१२-१३) ` ' धर्माविकरणे तिलकोपन्यासः ' (सू. २।१५-१७) 
£ महात्मनस्तिलकस्य निर्वासनम्‌ ' ( सू. २।१६ ) इत्यादि राजकीयान्‌ च 
लेखान्‌ पर्जन्यवर्षम्‌ आविष्करोति स्म । कोल्हापुरनरेशः पुनः सनातन- 
घर्मपरम्परायाः इङग्रजराज्यविरोबकानां स्वातन्त्र्यान्दोलनस्य च सवंथेव 
विरोधक: अवतंत । संतप्तेन च कोल्हापुराधिपतिता आदिष्टम्‌. -- 
“ गृह्यताम्‌, अप्पाशास्त्री कारागृहे. बध्यताम्‌ ` इति । 
कोपः तावत्‌ अयं कोल्हापुरमहा राजस्य श्री मत्‌ -पन्ता मात्य महा भाग: 
मनाक्‌ इव कथंचित्‌ सौम्यः कृतः । विज्ञापिताः च अप्पाशास्त्रिण: 
कोल्हापुरराज्यपरित्यागाथंम्‌ । गृहीतार्थः अप्पाशास्त्रिभिः पन्तामात्यानां 
सूचना शिरसिकृता । 
६१. सम्ततारे ततश्च पुण्यपत्तने । 
इदानीं १८३० तमं शाकवर्ष समाप्तप्रायम्‌ । सूनृतवा दिन्या: द्वितीयः 
लण्डस्य विशतितमः अडक: प्रकाशितः एव आसीत्‌ । अतः परं तु 
` कोल्हापुरे अस्याः प्रकाशनम्‌ अशक्र्यम्‌ एव इति। कोल्हापुर-राज्यात्‌ अन्यत्र 
गमनम्‌ आपतितम्‌ । अप्पाशास्त्रिभिः सप्ततार-( सातार! ) -नगरे सूतृत- 
` वादिन्याः प्रकाशनस्य व्यवस्था विहिता, किन्तु तत्रापि ग्रन्थिज्वरस्य पीडा 

प्रारब्धा । उच्यते खल्‌ “प्रायो गच्छति यत्र माग्यरहितस्तत्रेब यान्त्यापदः’ 
इति । अतश्च सप्ततारपुरं त्यकत्वा -पुण्यपत्तनं . प्रति समागताः अप्पा- 
शास्त्रिणः । तत्र च ५७३ सदाशिव-वीथी इत्यत्र निवास-सौकर्य विधाय 
पत्रिकयोः मुद्रणं व्यवस्थापयितुं समुपचक्कमिरे । किन्तु दौर्भाग्यवशात्‌ 
निसर्गतः. एव पुण्यमये पुष्यप्रदेशेऽपि चन्द्रिकायाः सूनृतवादिन्याः च 
संमुद्रणस्य सौकयँ न लब्धम्‌ । स्त्रकीयं मृद्रायन्त्रम्‌ अपि संस्थापयितं नैव 
पारितम्‌. अप्पाशास्त्रिभिः । चन्द्रिकायाः कृते पूर्व निर्धारिता नीवी-घन-' 
व्यवस्था अपि नाद्यापि परिपोषम्‌ अवाप। मुहुर्मुहुः आपतितः संकटः 
अप्पाशास्त्रिणां जीवनं धनहीनं त्रिपन्मयं चासीत्‌। समाहितमनस्कानाम्‌ 
अपि एतेषां मनः पत्रिकयोः प्रकाशनव्यवस्थायाः चिन्ता व्याकुलीचकार । 
अतः च प्रकाशनार्थ स्थानान्तरम्‌' एव निर्धारितम्‌ एतैः । 

६२. मोहमय्यां पत्रिका-प्रकाशनम्‌ । 

' राष्ट्रमतम्‌ ' इति संज्ञकं महाराष्ट्रभाषामयं वृत्तपत्रं मोहमयीतः 
प्रादुभेवति स्म। अस्य पुनः प्रकाशनस्थानं ' वर्तमान एजन्सी, गिरगांव ' 
इति आसीत्‌ । राष्ट्रमत-पत्रिकाया. लेखकवर्ग अप्पाशास्त्रिणाम्‌ अपि 
नामधेयं संतिविष्टम्‌ आसीत्‌ । अप्पाशास्त्रिणां स्वकी य-संस्कृतनिष्ठं 
प्रखर भारत-प्रेम राष्ट्रमत-संचालकेत : पूर्वोक्त-संस्थायाः कार्याध्यक्षेण 
गणपतराव मोडक-संज्ञकेन महाशयेन प्रत्यक्षीकृतम्‌ आसीत्‌ । अयम्‌ अपि 
पुनः महाभागः तादृशः एव आसीत्‌ । अतश्च समानशीलयोः एतयोः 
सौहादंम्‌ अविलम्बितम्‌ एव मूर्तताम्‌ आपन्नम्‌ । व्यसने मित्रपरीक्षा 
संपद्यते। एतस्यां च म॑त्री-परीक्षायां समृत्तीर्णः एव श्रीमान्‌ सुगृहींत- 
नामा गणपति मोडकमहाभागः । सूनृतवादिनी च १८३१ शकवर्षस्य 
ज्येष्ठतः मोहमय्यां वतँमानएजन्सीद्वारा प्रकाशितुम्‌ उपक्रान्ता । द्वितीय- 
खण्डस्य एकविशः अडक: इदानीं मोहमय्यां ज्येष्ठमासीयशुक्लतृतीयायां 
प्रकाशम्‌ ` आपन्नः । तस्मिन्‌ च अङके श्रीमदप्पाशास्त्रिभिः समृपर्वाणत 

८ सर्वेम्‌ एतत्‌ विपज्जालम्‌। चन्द्रिकायाः अपि प्रकाशनस्य भारः वर्तेमान- 
एजन्सी-संस्थायाम्‌ एव निक्षिप्तः । इदानीं पत्रिकयोः प्रकाशनस्य चिन्ता 
मनाक्‌ इव अप्पाशास्त्रिणां हृदयं परित्यक्तवती । 

अं. च. छ 

एवं १८३१ शकवर्षीय-ज्येष्ठतः पत्रिका-प्रकाशनं मोहमयीतः 
प्रक्रान्तम्‌ । प्रायः वर्षावधि स्थगितायाः संस्कृतचन्द्रिकायाः अपि प्रकाशनं 
संबभूव । चन्द्रिकायाः चतुदंश-लण्डस्य `१०-११-१२ इति अन्तिमम्‌ 
अङक-त्रयं १९०९ वर्षीये एप्रिलमासे प्रकाशितम्‌ । चतुर्दशखण्डस्य नवमः 
संख्या-प्रकाशनपर्यन्तं संपादकस्थाने श्रीअप्पाशास्त्रिभिः प्रथमसंपादकस्य 
श्रीमतो जयचच्ब्रशर्मणः एव नामधेयं समुल्लिख्यते स्म। इदानीं पुनः 
' वर्तमान एजन्प्ती ' संस्थायाः संचालकेषु अन्यतमस्य अच्युतरावमोडक- 
महाशयस्य आग्रहेण सेयं रीतिः परिवृत्ता। तदारभ्य चन्द्रिकाया: 
मृखपृष्टे एवम्‌ उल्लिखितम्‌ -- 


~ 


“ सुगृह्दीतनाम्ना पण्डितेन 
पं. जयचन्द्र शर्म सिद्वान्तभूषणभट्टाचार्यणादितः प्रवतिता 
संस्कृत चन्द्रिका 
. नाम मासिकपत्रिका 


राशिवडेकरेण श्रीअप्पाशर्म विद्यावाचस्पतिना संपादिता । ' इत्यादि। 
भ्रीजयचन्य भू षणमहोदयाः तु सूनृतवादिनीप्रारम्भसमयतः एव श्रीकाइ्यां 
निवसन्ति स्म । पत्रिकयोः प्रकाशनं वर्तेमानएजन्क्ीद्वारा समभवत्‌, तथापि 
मुद्रणम्‌ एतयोः मोहमय्यां वेङकटेश्वर-वन्देमातरम्‌-राष्ट्रमतप्रभ्‌ तिमुद्रणा - 
लयेषु संवृत्तम्‌ । 
६३. भारतधमंमहामण्डलतः सन्मानपत्रद्वयम्‌ । 
श्रीअप्पाशास्त्रिणां सनातनघमं समर्थेकत्वं स्त्र विश्रुतं बभूव । 
भारतधमंमहामण्डलूस्य कार्यकलापान्‌ अधिकृत्य अपि सूनृतवादिन्यां सुष्ठु 
` विवेचनं कृतम्‌ अप्पाशास्त्रिभिः। स्वपश्रिकाद्वारा च भाषणद्वारा च स्वदेश- 
स्वधर्मे-स्वप्रमाजविषयकाः स्वकीयाः संस्कृत-विचाराः प्रकटीकृताः एतः । 
अप्पाशास्त्रिणः इत्येकं तदानीं पण्डित-मण्डली-मण्डनायमानं रत्नमेव 
आसीत्‌ । पत्रिका-प्रचार-कोशल्येन, भाषा-सोष्ठवेत, प्रखर-धर्म निष्ठया, 
तादृश्या एव स्वराष्ट्रभकत्या, व्याझ्यानचातुर्यण 'च एते भारती यसंस्कृत- 
विश्वस्य अलंकार: इव अभूवन्‌ । 

१९५ 


पाठकमहाभागाः ! विद्येव तावत्‌ मानषाणाँ प्रधान अभ्पृदय हेतुः । 

सा च निरस्तसर्वसंशया निर्चितनिष्ठा निर्दोषा विनयसमपेता च सती 
सुविशदा सरस्वती इव शोमते। आसीत्‌ च विद्यावाचस्पतीनां विद्या तादशी 
एव । तत्‌ एतत्‌ एतषां सवशास्त्रपारदरशित्वं मवीक्ष्य प्रीतेन वाराणसेय- 
भारतधमं महामण्डलेन १८३१ शकवर्षीयचैत्रसुदिदशम्यां (१९६६ वैक्रम- 
) विद्या-मानपत्रं श्री अप्पाशास्त्रिभ्यः वित्तीणंम । तत्रैव विद्यालंकार: 


इति बिरुदं समपितं मण्डलेन। अयं च अस्य संमानपत्रस्य आरम्भः 
इलोक: — 


“ महतस्तमसः पारे पुरुषं ह्यतितेजसम्‌ । 
य ज्ञात्वा मत्य॒मत्येति तस्म ज्ञेयात्मने नमः ॥ ' 


एवं एतादृशं ` मृत्यूविजयनिदानं ज्ञानं श्रीअप्पाज्ञास्त्रिणां बिरुदसमपंणेत 
पूजितं मण्डलेन । 


किन्तु अप्पाशास्त्रिण: केवलं शास्त्रमात्रनिष्णाताः पण्डिताः नासन्‌ । 
“यः क्रियावान्‌ स पण्डितः ' इत्यभिय॒क्तोक्तिः श्रीअप्पाशास्त्रिष सार्थम्‌ 
अन्विता आसीत्‌। तैः हि विद्यावृद्धये धर्मप्रचाराय च नितान्तं प्रयत्य 
भाषणमालाः लेखमाला: पत्रिकामालाः च प्रादुर्भाविताः आसन्‌ । समृचितः 
धर्मोपदेशकस्य सुष्ठु कार्यम्‌ एतेः संपादितम्‌ आसीत्‌ । अत .एव विद्या- 
लकारः इति बिरुदं समपितवता अपि महामण्डलेन अप्पाशास्त्रिगां 
सत्कृतौ मनाक्‌ इव न्यूनता अनभता । अत एव च तदानीम्‌ एव द्वितीयम्‌ 


अपि एकं ' सहोपदेशक '-मानपत्रं मण्डलेत अप्पाशास्त्रिष वितीणं, यत्र 
उक्तम्‌ -- 


. “ भवतो गणः प्रसन्नेयं विराड-धमं-सभा भवन्तं महोपदेशकाधिका- 
रोपाघिभ्यामलकृत्य प्रसन्नतामेति । ' इति । 


अनेन अखिल-भारतीय-संस्थया सत्कृतानाम्‌ अप्पाशास््त्रिणां गौरवं 
परमं महिमानं लेभे | संस्कृत-विद्याध्रचाराय सनातनघमं-प्रचाराय च ये ये 
प्रयासाः अप्पाशास्त्रिभिः अन्‌ष्ठिताः तत्तेषां प्राष्तिपत्रम्‌ एव आसीत्‌ इदं 
मानपत्र-द्वयम्‌ । विशेषतः पुनः द्वितीयम्‌ एव मानपत्रं किमपि महत्त्वं 
बिभति । यत्रत्यः हि प्रारम्भशलोकः एतादृशः -- 

“ अकुण्ठं सर्वकार्येषु प्रमंकार्याथमुद्यतम्‌ । 

वेकुण्ठस्य हि तद्रूपं तस्मे कार्यात्मने नमः ॥ इति । 

धमंकार्यार्थम्‌ उद्यतत्वम्‌ एतेषां न हि संमानपत्रम्‌ अपेक्षते स्म। 
किन्तु समृत्तेजनाय महामण्डलेन एव आविष्कृतः अयं सत्कार-मार्गः इति 
सुज्ञेयम्‌ । न हि क्वापि उपलब्धम्‌ अस्माभिः उपाघिप्राप्तये परीक्षामाठ्य- 
ग्रन्थानाम्‌ अध्ययनं परीक्षार्थं समृपस्थानं वा अप्पाशास्त्रिणाम्‌ । किन्तु 
अमीषां कायंम्‌ एव आलोक्य अखिल-भारतीय-विद्वद्िः, तादृशसंस्थाभिः 
च संभानिताः एते । 

६४. १८३१ शकवर्षीयः हुबळी-शांकर-महोत्सवः । 

१८३० शकवर्षीयमहोत्सवस्य वृत्तं प्राक्‌ निवेदितम्‌ । ३१ तमे वर्ष 
बहवः विभिन्नप्रदेशीयाः श्रीशंक राचायं महोत्सवार्थं समागताः | धारवाडतः 
पं. श्रीकृष्णशा स्त्रिण:, पं. विरूपाक्षशास्त्रिणः, पुण्यपु रात्‌ 8. 4. बिरुदशाली 
माघवरावमोडकमहा भागः, श्रीअप्पाशास्त्रिणः मोह मयी तः श्री. विश्वनाथ- 
मराठेप्रभृतयः क्रतुपृ र-नरगुन्द-मूळगुन्द-नवळगृन्द-प्रभृ ति-कर्णाटक-प्रदेशीय- 
विभिन्नग्रामेभ्यः अपि भूयांसः एव च्छात्रादयः उत्सवार्थम्‌ आगताः । अस्मिन्‌ 
उत्सवे चतुर्थ-दिवसे छात्र-परीक्षोत्तरं श्रीअप्पाशास्त्रिणाम्‌ ¦ अष्टादशः 
पुराणानि ' इति विषयम्‌ अधिकृत्य उपन्यासः प्रारब्धः । किन्तु वृष्टिवशात्‌ 
अयम्‌ अधे एव विच्छिन्नः। पञ्चमे च दिवसे पुन: प्रवृत्तः अयं परिसमाप्तः। 
पारितोषिकाणि च्छात्रेभ्यः वितीर्णानि । तदुत्तरम्‌ अप्पाशास्त्रिभिः 
पुनरपि संस्कृतभाषया उपन्यासः प्रारब्धः | विषयः तु ' अपि नाम मृता 
संस्कृतभाषा ' इत्ययम्‌ अभूत्‌ । एनम्‌ एव अप्पाशास्त्रिणाम्‌ प्रतिपाद्यम्‌ 
अन्ते श्रीविरूपाक्षशास्त्रि-श्रीक्रष्णशास्त्रिणौ उपोद्बलयामा सतुः । 

श्रीमदप्पाशारित्रणां भाषासौष्ठवसमेतं वक्तृत्वम्‌ आकण्यं वङ्गीयैः 
' विद्यावाचस्पतिः ' इति बिरुदम्‌ एतेभ्यः समपितम्‌ आसीत । कर्णाटक- 
्रदेशीयाः वृद्धमहत्तराः अद्यापि सभनत्युन्मेषम्‌ एव संस्मरन्ति श्री मदप्पा- 
शास्त्रिणा सर्वाङ्गगीण-सौष्ठवन्शालि वचोविन्यास-विलासम्‌ । अद्यापि 
किमपि निधानम्‌ इव नितरां संरक्षन्ति कर्णाटक-पण्डिताः अप्पाशास्त्रिणांः 
वाङ्कमर्यं यशः | अहो एतेषाम्‌ अप्पाशास्त्रिषु आदरः ! ! 

यद्यपि सवंत्रेव संवृत्तः परिचय-स्तेह-प्रभाव: श्रीअप्पाशास्त्रिणां 
तथापि कर्णाटकप्रदेशीयः एतेषां सुहृदर्ग: भूयिष्ठः एव आसीत्‌ । 

६५. पुराणानुवादप्रपञ्च: । 

१८२५ तमे शकवर्षे श्रीमदप्पाशास्त्रिमि: ऋणनिर्यातनाय वाई- 
क्षेत्रीय-पुराण-प्रकाशन-मण्डल्या: कृते श्रीविष्णुपुराणं महाराष्ट्रभाषायाम 
अनूदितम्‌ इति कथितपूर्वम्‌ एतत्‌ । तदानीम्‌ एव कस्मिश्चित्‌ पत्रे 
केरलीयनृपवर्याय मानविक्रमममहोदयाय निवेदितम्‌ एतः २ 

“पुनः पुराणं च भविष्यसंज्ञ नुपप्रकाण्डा अनुवाद यिष्ये । 

भारं लवू कत्‌ मृणस्य मृध्नि स्थितं गरीयांसमजस्नमेव || ' इति । 

यदा पुनः कोल्हापुरस्थ प्रातिकूल्येन सुनृतवांदिन्याः प्रकाशनाथ॑ 
वाईक्षेत्रे निवासः प्रारब्धः, तदेव अप्पाशा स्त्रिभिः मोदवृत्त-कार्याध्यक्षस्य 
अनुमत्या तदर्थं भविष्यानुवादः प्रारब्धः । किन्तु ' प्रामादिकः किल 
समयबन्धः ' इति यदा सूनृतवा दिन्या: मुद्रण-विषये मोदवृत्ताधिपतिना 
उक्तं, तदा अप्पाशास्त्रिभिः परित्यक्तं मोदवृत्तमृद्रणालयं, निवेदितं च 
सूनृतवादिन्याम्‌ -- ' इतः पूर्वं च मोदवृत्तयन्त्राधिपतेः प्रार्थनया चाग्रहेण 
च परित्यज्याप्यावश्यकमात्मीयं कायं भौमवासरं यावदनुवादितं महा- 
राष्ट्रभाषया भत्रिष्यपुराणमस्माभिः) उत्तरपवंण एव केवलमध्यायत्रय- 
मनुवादितम्‌ । तदतः परं मोदवृत्ते प्रकाश्यमानाः प्रकाशयिष्यमाणा वा 
पुराणानां मन्वादिस्मृतीनां वाऽनवादाः श्रीअध्याशमं विद्यावाचस्पतिप्रणीता 
इति न केनापि भ्रमितव्यम्‌ । ' इति । 

ततश्च मोदवृत्त-संपक-त्यागोत्तरं चन्द्रिका-सुनृतवादिन्यो: प्रकाशने 
निमग्नेः अप्पाशास्त्रिभिः भविष्यानुवादाय न लब्धः अवसरः। तथापि 
मध्ये मध्ये समवलम्ब्य समयं कियन्तम्‌ अपि तैः पूरितः अयम्‌ अनुवादः । 
अनुवादः चायं वाईक्षेत्रीय-पुराण-प्रकाशन-मण्डल्या एव १८३१ शकवर्षे 
प्रकाशितः । 

पुण्यपुरीय-गणेशविष्णुचिपळूणकरमण्डल्याः कृते श्रीमन्महाभारता- 
नुवादः प्रारब्धपूर्वः एते: । आदि-सभा-पवंणो. च अनुवाद: श्रौभानु- 
श्रौदातार-श्रीआठल्येमहाभागानां त्रयाणां साहाय्येन कृतः एतैः । सोऽयं 
१९०४ तमे खिस्तवर्षे प्रकाशितः। अस्मिन्‌ १८३१ तमे वर्षे अप्पा» 
शास्त्रिभिः श्रीमन्महाभारतस्य वनपर्व संपूर्णतया अनुवादित प्रकाशितं 
च समभवत्‌ एतत्‌ । एवं शान्तिपर्वंणः अपि अनुवादः श्रीमोडकसाहाय्येन 


संपादितः एतेः । सोऽपि अनुपदम्‌ एव प्रकाशितः अभवत्‌ । 

So 


१९८ अप्पाशास्त्रिच रितम्‌ 


~ 


६६. संस्कृतचन्द्रिकाया विरामः 

पठितपूर्वम्‌ एव. पाठक: यत्‌ १८३१ शकवषस्य आरम्भे चद्धि- 

. कायाः चतुर्दशखण्डस्य अन्तिमाङ्कूत्रयस्य प्रकाशन “वर्तमान एजन्सी द्वारा 

समभत इति । मोहमयीम्‌ उपगतायाः चन्द्रिकायाः वाषिक मूल्यं 
रूप्यकद्वयम्‌ (विदेशे ७ शिलिंग) अभूत्‌ । तदुत्तर पञ्चदशखण्डस्य अङ्कः 
द्वयं क्रमशः प्रकाशितम्‌। त्रयोदशखण्डम्‌ आरभ्य संस्कृत-चन्द्रिकाया 
प्रकाशने अप्पाशास्त्रिभिः महती पीडा समनृभूता। इदानीं पुनः यावत 
तस्याः प्रकाशने किमपि स्थेयं प्राप्यते तावत्‌ एव अन्यव अवर्णनीया 
आपत्तिः समापतिता । सा च नाम ' वतमान एजन्सी '-संस्थायाः विक- 
लत्वम्‌ एव। अतश्च १९०९ ख्लिस्तवर्षीयात्‌ ऑगस्टमासात्‌ परवर्ती 
चन्द्रिकाया: प्रपञ्चः केवलं नामशेष: एव समभवत्‌ । अतश्च चन्द्रिकायां 
प्रारब्धानां निबन्धानां कथानां च भूयांसः एव अंशाः अपुणंत्वेत एव 
स्थिताः। “ लावण्यमयी ” इति बछकिमचन्द्रस्य बृहत्कथा अप्पाशा- 
स्त्रिभिः संपूर्णंतयैव ( वङ्गीय-भाषातः ) संस्कृतभाषायाम्‌ अनुवादिता | 
किन्तु इन्दिरा, देवी कुमुद्वती, कृषणकान्तनिर्वाणम्‌ इत्यादिकथाः अपूर्णाः 
एव स्थिताः | एवं पञ्चमखण्डे प्रारब्धम्‌ अधर्मविपाकं नाटकम्‌ अपिःनेव 
पूर्णतां प्राप्तम्‌ । 

चन्द्रिकाया: कनीयसी भगिनी इदानीं ग्राहकमहोदयानां प्रणयाति- 
शयस्य एकमात्र स्थानम्‌ आसीत्‌ । अतः साऽपि तावत्‌ चिरमेव प्रचरतु 
इति बुद्धा संस्कृत-चर्द्रिकागतं मनः एतः सर्वथा सूनृतवादिन्याम्‌ एव 
प्रोतम्‌ । किन्तु इयम्‌ अपि ज्येष्ठभगिन्याः विरहं नैव बहुकालं सोढवती | 
अत्र पुनः निदानं श्रीअप्पाशास्त्रिलेखनी-प्रभावेण प्रदीप्तायाः चन्द्रिकायाः 
स्वधर्म-स्व राष्ट्र-निष्ठत्वम्‌ एव । एतत्‌ एव राष्ट्रियं स्वरूपं शासकानां 
मनःसु रोषम्‌ उत्पादयामास । चन्द्रिका च तद्रोषस्य बलिः अभवत्‌ । 
६७. यथाप्रतिज्ञं प्रबन्धावतारः। 

सूनृतवादिन्याः उद्देशाः तावत्‌ आदर्शाङके अप्पाशास्त्रिभिः प्रतिः 
'पादिताः एव । एतस्याः प्रथमखण्डस्य पू्तिनिवेदनावसरे अपि पाठकमहा” 
भागः सूनृतवादिनीवतिनां विषयाणां वेविध्यं परिचितम्‌ एव । यथा प्रथमें 
खण्डे एवं द्वितीये खण्डे तादृशान्‌ एव प्रबन्धान्‌ अवतारयामासुः श्रीअप्पा- 
शास्त्रिणः। संस्कृतप्रचारस्य क्रोऽपि अवसरः एतेः न परित्यक्तः । ` भारत" 

उत्कृष्ट पर्व॑ १९९ 
दन 77:०० >> ००००... 
वर्षीया विद्याथिन: ' इति विषयम्‌ अधिकृत्य श्रीअप्पाशञास्त्रिभिः त्रयोदश 
लेखाङकाः प्रणीताः। ' अन्त्यजाइच सनातनघर्मइच ' ' श्रीमती भगवद्‌- ` 
गीता ' ' धर्मशिक्षणं चात्याचाराश्च ' ' बैदेशिकस्य हिन्दुतापत्तिः | 
` एकवाक्यताया आवश्यकता ' ' ओत्तरधुवदर्शनम्‌ " स्वदेशीयशक्र रा- 
निर्माणम्‌ ' ' ब्योमयानानि ' ' विश्वविद्यापीठम्‌ ' इत्यादि नैकविध- 
.विषयका: प्रबन्धाः, संपादकीयाभिप्रायाइच किमपि वैशिष्ट्यं धारयन्ति | 
स्वातन्त्र्यान्दोलने श्री मदप्पाशास्त्रिणां विचारा: तीव्रपक्षीयाः आसन्‌ । 
वडोदानगर्या १८३१ वर्षीये क्मिर्चित्‌ मासे महा राष्ट्रसा हित्य- 
संमेलनस्य अधिवेशनं संवृत्तम्‌ । तत्र ' भारते एकभाषाया: आवश्यकता ' 
इति विषये व्याख्यानानि कुर्वद्धिः भूयोभिः- ' हिन्दीभाषायाः ” समर्थं 
कृतम्‌ । केवल बडोदानगराधिपतिना एव संस्कृतभाषायाः एव एकता- 
सामथ्यं प्रतिपादितम्‌ । संस्कृतविद्वांसः अपि अत्र केचित्‌ समृपस्थिताः 
आसन्‌ । वृत्तमेतत्‌ वर्णितम्‌ अप्पाशास्त्रिभिः -- a 
६८- कवलीक्रियामहे विषादेन ! (सु. वा. २४२) 

“ प्रयच्छामः किल धन्यवादाननेकशो वयं बडोदाधिनाथाय येन 
महाराष्ट्रभाधाप्रणयिनापि सता संस्कृतभाषायामादरः प्राकाशि । संनि हिताः 
किलेदानीं संस्कृत-भाषा-पण्डितत्वेन प्रथिता भूयांसः पुरुषाः । एतेषु च 
कलिकातासंस्कृतविद्यामन्दिरस्य भूतपूर्वा अध्यक्षा महामहोपाध्यायाः 
श्रीहरप्रसादशास्त्रिणो डॉ. भाण्डारकरारचेत्येवमादयः प्रमुखाः । अत्र च 
श्रीहरप्रसा दशास्त्रिभिरिङग्रेजी भाषयेवोपन्यस्तमिति प्रकाशयन्तः कवली- 
क्रियामहे विषादेन । भाण्डारकरमहोदयेस्तु महाराष्ट्रथा सम्‌पन्यस्तम्‌ । 
वस्तुतः पुन रनायासोपनतः . सोऽयमवसरो यत्र शक्यं संस्कृतभाषायाः 
सर्वाङगरमणीयत्वं च सार्वभोम-पदाहुत्वं च प्रत्याययितुं ह्रप्रसादशास्त्रि- 
प्रभृतिभिः पारमार्थिकः पण्डितप्रवरेः। यदि संस्कृतपण्डिता एव समुपेक्ष्य 
विपत्पडकमग्नायाः शिरसि संस्कृतभाषायाः पदं वितरेयुस्तदा कुत्र विकि- 
रनु समुद्धारकामुका सेयं तपस्विनी सभ्रत्याशमात्मनो दृष्टिम्‌? ” इति । 

इयं श्रीमदप्पाशास्त्रिणां संपादकीया टिप्पनी संस्कृतभाषायाः 
सावेभौमपदोचितत्वमिव विशवविश्रुतयशसाम्‌ अपि केषांचित्‌ कृतेः 
अनौचित्यं निःसंकोचं प्रतिपादयति। भारतीयम्‌ ऐक्य संस्कृतभाषया एव 
सुशकम्‌ इति बडोदानरेशेन प्रतिपादितेऽपि यत्‌ संस्कृतप ण्डितप्रकाण्डा 

२०० अप्पाशास्त्रिचरितम 


~ 


असंस्कृतया म्लेच्छभाषया वा एकताविषयकं मनोगतम्‌ उदीरयन्ति तेन 
खल नितमां व्यथितान्तःकरणा स्यात्‌ समस्त-भारत-व्यापिनी संस्कृतः 
भारती इत्यत्र नेव संदेहलेशोऽपि। संस्कृतप्रणयी वेदेशिकोऽपि तावत 
खिद्येत अवसरेऽस्मिन्‌ संस्कृत-पण्डितानाम्‌ अपंस्कृतोद्गार: । कि पुन 
विस्मयास्पदम्‌ अत्र यत्‌ संस्कृतसरस्वतीसेवनमेव जीवनन्रतत्वेन अगी 
कुतवतां सवंत्र सर्वथा सरवंविधाभिः सर्वविषयकं संस्कृतभाषायाः सामथ्म 
निदशितवताम्‌ अध्पाशास्त्रिणां लेखनीपदक्रमाः विलूपस्ति ' कवली क्रिया- 
महे विषादेन ' इति? इदमेव संस्कृतभाषायाः सार्वभौमभाषास्पदत्वं नाम 
राष्ट्रभाषात्वम्‌ सुनृतवा दिन्या: द्वितीयखण्डस्य ४४ तमाङकीय संपादकीय- 
टिप्पन्याम्‌ अपि समर्थितम्‌ अप्पाशास्त्रिभिः । तत्र विद्यापीठे उप रितनेषु 
शिक्षणेषु देशीय-भाषाणाम्‌ अन्तर्भावं समारोच्य प्रतिपादितम्‌ 
अप्पाशास्त्रिभिः -- 


६९, संस्कृतभाषायाः सावंभौम-पद-परिमण्डनम्‌ । 

४ अपि च काम्यते किलेदानीं समस्वरमेव निखिलस्यापि भारत- 
वर्षस्य काचिदेकंव भाषा सर्वे: । सा च हिम्दीभाषेव प्रविधेयेत्यभि मन्यते 
विद्वायमानेः केर्चित्‌ । न जानीमः कुतो वा नाहँति भाषासु सार्वभौमपदं 
सर्वाङगमनोरमा भगवती गर्वाणी वाणीति। अत्रोच्यते केर्चिन्न किल 
भूयांस एव जानन्ति संस्कृतां वाचमिति। किन्तु तुल्य एवायं दोषः। 
हिन्दीमपि हि नेव सर्वेपि जानन्ति। यथा च सुबोधां हिन्दी भूयांसो 
जानीथुरेवं संस्कृतामपि न किल नेव जानीथृः। अद्यापि नन्‌ विद्यत एव 
कियताप्यंशेन प्रचारः सवंत्रापि भारते संस्कृतभाषायाः। इतः किल प्राक्‌ 
पञ्चाशतो वर्षभ्यो नासीदध्ययनाध्यापनादि-प्रचारो भूयान्‌ भारते वर्ष 
इङग्रजी-भाषायाः प्राक्‌ पृनः शतान्नेवासावभवत्‌ । तथापि नन्विदानीं 
सवंत्रापि भारते निरगंलः प्रचार एतस्याः। आपन्नेव च सार्वभौमपद- 
मिदानीमेषा। तद्यदि काम्यते भारतवर्षीयैस्तदा नास्त्येव दुर्घटत्वं सर्वत्रापि 
संस्कृतभाषायाः प्रचारस्य | ” इति। (सू. वा. १८३१ आश्विन ३०) 

संस्कृतराष्ट्रभाषात्वस्य प्रतिपादनमिदं सवथा न्याय्यम्‌ एव । इदा- 
नीम्‌ अपि हि विभिन्नप्रान्तीयानां मिथः. विद्वेषेण भारतराष्ट्रस्य विपये- 
स्तत्वं परिजिहीर्षृभिः अवश्यं मनसि कर्तव्यम्‌ एतत्‌ । 

उत्कृष्टपवं 


७०. पराकाष्ठा पत्रकला-कौशल्यस्य । 


गभीरं विविधशास्त्रीयपाण्डित्यं, लोकवृत्तनिपुणत्वं, धमंप्रचारकत्व, 
वाग्ग्मित्वं, कुशललेखकत्वं, राष्ट्रभक्तखम्‌ इत्यादिगुणगणाः यथा श्री मद- 
प्पाशास्त्रिषु प्रकर्षण समवतँच्त तथेव पत्रिक्राप्रचारणकौशल्यम्‌ अपि 
एतेषु सुतरां प्रदीप्तम्‌ आसीत । सूनृतवादिन्याः प्रारम्भे ' त्रिशत्येव ग्राह- 
काणां दुर्लभा ' इति भूयोभिः एव प्रतिपादितम्‌ आसीत्‌ । किन्तु अप्या- 
शास््त्रिणां पत्रप्रचारण-नेपुण्येन अचिरादेव सहस्नावधिग्राहकाः सूनृतः 
वादिन्याः स्पृहयालवः समभवन्‌.। देशविदेशेषु भूयान्‌ एव अस्याः प्रचार 
संवृत्तः। 

सुनृतवादिनी खल साप्ताहिकी वृत्तान्त-प्रधाना पत्रिका आसीत्‌ । 
व॒त्तपत्रस्य च वृत्तानां प्रत्यग्रहत्वम्‌ इत्ययम्‌ आवञ्यकतमः महान्‌ गुण: । 
वृत्तपत्रसंपादकस्य कौशल्यं वृत्तानां नवीनत्वे साद्यस्कत्वे च प्रकटीभवति | 
आसीत्‌ च अथं गुण: श्रीअप्पाशास्त्रिषु | तथा हि 

१९०८ तमखिस्तवर्षीयजुलेमासस्थ द्वाविशे दिने(२२।७।१९०८) 
ब॒धवारे रात्रौ नववादनसमये श्रीलोकमान्यतिलक्रमहोदयानां द्वीपान्तर- 
निवासस्य शिक्षा संजाता। तद्विषयकम्‌ अभियोगकर्म तत्समये समाप्तम्‌ । 
इयं वार्ता द्वितीयदिने गरुवापरे सून॒तवादिन्यां प्रकाशिता । तस्मिन्‌ भद्ध 
द्वितीयतृतीयपृष्ठयोः सर्व स्तम्भाः कृष्ण-मसी-दण्डेः रेखिताः । तिलक- 
महाशयस्य दण्डन-विषये संतापः अनेन व्यक्तीकृत अप्पाशास्त्रिभिः । 
वार्ता चेयम्‌ इत्थं प्रकाशिता । 


२०१ 


en 


हा धिक्‌ कष्टम्‌ ! ! ! 
दण्डितो 
महात्मा तिलकः 
बधे निशि नववादनं यावत्प्रच- 

लितममियोगकमं । अन्ततश्च दण्डित 
श्रीमांस्तिलकमहोदयः' षड्वाषिकं 
ढीपान्तरवासं रूप्यकाणां च सहस्रमिति। | 
कनयम अकालक कार्मा 

२०२ अप्पाशास्त्रिचरितम्‌ 
य साट न 
एतस्मात्‌ प्रतीयते सूनृतवादिन्याः अङ्कस्य मुद्रणसमये एव प्राप्ता 
इयं वार्ता श्रीअप्पाशास्त्रिभिः इति । एतेन खलु व्यवसायेन तिलकमहा- 
गयानाम्‌ अभियोगकर्मणि दत्तावधानाः आसन्‌ अध्याशास्त्रिणः इत्यपि 
स्फुटीभवति। यदा च दण्डिताः तिलकमहाभागाः मण्डालेकारावासं प्रतिः 
प्रस्थिताः तदा सूनृतवादिन्याः द्वितीयखण्डस्य त्रिशेऽङ्के ' हा समथ ! 
दारुणः खल्वसि । ' इतिशीर्षकः तिलकप्रयाणम्‌ उद्दिश्य प्रधानलेख: अप्पा- 
शास्त्रिभिः प्रकाशितः। यस्य शीर्षस्थाने लघीयसी तिलकप्रतिमाऽपि 
संमुद्रिता अस्ति। तत्‌ एवं कौशल्यम्‌ अप्पाशास्त्रिणां वृत्तपत्रपाण्डित्य- 
कलशायितम्‌ इति विस्पष्टं प्रतीयते । । 


~ 


एवं सूनृतवादिन्याः २ खण्डस्य १९ अङ्के समुपलभ्पते “ संप्रति 
किल दिने दिने सविशेषमेवोन्नतिमुपारोहति चीनप्रदेशः | सोऽयमचि रादेत्र 
निखिलेऽपि भूवलये प्रधानतरो बलवत्तमश्च स्यात्‌ । न केताप्यपहुन्तु 
शक्येत । ” अनेन हि दूरदशित्वम्‌ अप्पाशात्रिणां पत्रकलाधोरण्याः 
स्पष्टीभवति । 


७१. सांपरा प्राण तळमळला -- भारतमातेचें उत्तर 


के. स्वातन्त्रयवी र-सावरकराणां महासागर-महोत्पातः सुप्रसिद्ध: । 
ततश्च स्वकीयमुक्तये कृतप्रयत्नाः अपि एते दु्देववशात्‌ पुनरपि आहृग्ल- 
शासकानां हस्तसात्‌ बभूवुः। ततः प्राक्‌ यदा पुनः एते इङग्लडदेशे स्थिताः 
तदा समुद्रती रस्थ ब्रायटनंज्ञकं ग्रामं गता: । सोऽग्रं समयः २९-७-१९०९ 
दिवसात्मकः) तदानीं स्व-मातृभूमि-स्मरणेन गाढेन भारत-भू-प्रणयेन च 
संभृतान्तःकरणानां तस्याः पारतन्त्र्यवशात्‌ व्याकुलित-हृदयानां च एतेषां 
मुखारविन्दात्‌ * सागरा प्राण तळमळला ' ( सागराकुला: प्राणा मे। ) 
इति सुप्रथिता कविता आविबंभूव । सेथं मुम्बईवतिनि राष्ट्र मतपत्र प्रकाशं 
गता । प्रपठच चेतां समनृशील्य च भावम्‌ अत्रत्यं दरुताम्तःकरणैः अप्पा - 
' शास्त्रिभिः अपि तस्याः कवितायाः धीरप्रदम्‌ उत्तरं विवृण्वती महाराष्ट्र 
भाषामयी “ भारतमातेचें उत्तर ” (भारतमातुः उत्तरम्‌ ) इति कविता | 
प्रणीता । प्रकाशिता च सेयं राष्ट्रमत-पत्रिकायाम्‌ एव । 

७२. वेणीसंहार-व्यार्या । 


मोहमयीविभागीयेन विइवविद्यापीठेन ईशपुत्रस्य १९१०-११ 
वर्षयोः महाविद्यालयस्य प्रथमवर्षाथ (पी. ई. श्रेण्याम्‌) वेणीसंहारं नाम 
नाटकं पाठ्यत्वेन नियुक्तम्‌ । तस्मिन्‌ च नाटके अप्पाशास्त्रिभिः १८३१ 
झकवर्षस्य मार्गशीष (डिसेंबर १९०९) बालबोधिनी व्याख्या विरचिता । 
मूलसंहितायाः संशोधनाथंम्‌ अष्ट पुस्तकानि समासादितानि अप्याः 
शास्त्रिभिः। तानि च .यथा -- 

“ तत्रादिमं मेजर क्यांडी महोदयेन पुण्यपत्तने १७७८ तमे शकाब्दे 
शिलायन्त्रे संमुद्रितम्‌ । ,अपरं श्रीतारानाथतकवाचस्पतिमट्टाचार्यप्रणीत- 
व्याख्यासनाथं तेनेव कलिकातायां मुद्रितम्‌ । इतरन्निणंयसागराधिपतिना 
मोहमय्यां प्रकाशितं श्रीजगद्धरव्याख्यासमुल्लसितम्‌। अन्यद्‌ गोडबोले 
इत्युपाह्वेः श्रीनारायणरायेः पुण्यपत्तने मुद्रापितं जगद्धरव्याख्यया 
प्रोद्धासितम्‌ । तदितरद्‌ द्रविडमहोदयेः संमृद्रितं मूर्लमात्रम्‌ । तदपरं 
हस्तलिखित कोल्हापुरनिवासिभिः श्रीबालकृष्णाचायंखुपेरकरेः समपितम्‌। 
अन्यच्चान्ध्ाक्षरमुद्रितम्‌ । इतरच्च स्वीयं हस्तलिखितमिति। ` 

एवं प्रायः समस्त-भारत-व्यापिनां वेणीसंहारपाठानां समवलोकनं 
कृत्वा श्रीमदप्पाशास्त्रिभि: शुद्धपाठः संशोधितः। अतः अयं किमपि 
महत्तरम्‌ आवहृति। वेणीसंहारनाटके च प्राचीनं टीकाढ्वयं विद्यते । 
तद्विषये प्रोकतमप्पाशा स्त्रिभिः -- 

४ अधिगतं चात्र प्राचीनं व्याख्याद्वितयमस्माभिः। तत्रादिमा 
महामहोपाध्यायेन श्रीमता जगद्धरेण प्रणीता। अपरा तु श्रीमता तारानाथ- 
तर्कंवाचस्पतिभट्टाचार्येण । उभावप्येतो व्याख्यातारी विद्वत्तमावभिवन्द- 
नीयो चास्माकमित्यत्र नास्ति नः संदेहलेश्ञोऽपि । तथापि तु नाँशतोऽपि 
व्यापारितमेताभ्यां व्याइ्यानिर्माणे सावहितं चेत इत्यनन्यगत्येव वक्तव्यं 
भवति। ” इति । 

अतः परं श्रीअष्पाश्ास्त्रिभिः पूर्वोक्तव्याख्याद्वये वर्तमानाः त्रुटयः 
उपवणिता: । वेण्यां च समीचीनव्यार्यायाः अभावात्‌ एव तैः अस्यां व्याख्या 
विरचिता । व्याख्या चेयं सुविस्तरां । र 

महाविद्यालयीनविद्याथिनां विशेषोपयोगाय इडग्रेंजी-टिप्पनी अपि 

अन्ते निवेशिता अप्पाशास्त्रिभि: । तदानीं पुण्यपत्तने फर्ग्युसनविद्या मन्दिरे 
श्रीकृष्णरायद्रविडनामानः अध्यापकाः आसन्‌। तेः एव इङग्रजीटिप्पनी 
-विनिमिता । | 
अस्मिन्‌ व्याख्यापुस्तके संस्कृतव्यास्याया: पृष्ठानि साधंत्रिशतं 

वतंन्ते । नाटकगत-पात्राणां सुचीपत्रम्‌ अपि निवेशितम्‌ अत्र । व्याख्यायाः 
प्राक्‌ नाटघशास्त्रपरिचायक: नाटककतुँ: श्रीभट्टनारायणस्य कालनिर्णय- 
विमशेपरः च पञ्चविशतिपृष्ठात्मकः उपोद्घातः संयोजितः। एवमेतत्‌ 
सर्वाङगसुन्दर वेणीसंहार-व्याख्या-पुस्तकं कोल्हापुरे श्रीवेङ्ककटेशवर- 
मुद्रणालये (संस्कृतन्याख्यां), पृण्थपत्तने आर्यभूषणमुद्रणालये (इङग्रजी- 
टिप्पनी) संमुद्रध श्रीअप्पाशास्त्रिभिः एव प्रकाशितम्‌ । व्याख्याप्रा रम्भे 
नियुद्धे दुर्योधनं हृत्वा द्रोपदीयृधिष्ठिरयोः समीपे आगतस्य भीमसेनस्य 
चित्रम्‌ अपि योजितम्‌ । व्याख्या चेयं श्रीअप्पाशा स्त्रिभिः पं. जयचन्द्रशर्म- ` 
सिद्धान्तभूषणेभ्यः समपिता। षट्श्लोक्रात्मिका उपायनपत्रिका व्याख्या रम्भे 
एव विद्योतते । दृश्यन्तां तत्रत्याः केचित्‌ श्लोकाः -- 

“ प्रयान्‌ सखाऽथ सहजः प्रणयी गृ रुर्वा 

स्वान्तं बहिश्चरमयोछ्वसितं मदीयम्‌ । 

बाभाति यः क्षितितले सुकृती दविजन्मा 

` श्रीमान्‌ समुज्ज्वलयशा जयचन्द्ररार्मा ॥ 

सिद्धान्तभूषणं प्राहुभंट्वाचाय च यं बुधाः। 

बडङगभू कण्ठहारे यः प्रस्फुरत्तरलायते ॥ 

सादर सप्रणामं च सभक्त्युन्मेषमपिता । 

प्रसुनश्रियमभ्येतु व्याख्येयं तत्पदद्दये ॥ ” इति । 

पाठकमहोदयाः ! श्रीमदप्पाशारित्रणां . कीतिमन्दिरस्य संयोजका 

श्रीजयचन्द्रशर्माणः एव । चन्द्रिकावितरणे विद्यावाचस्पतिबिरदप्राप्तौ च 
ते एव कारणभूताः । तेषाम्‌ एव साहाय्येन संस्कृत रस्वतीसेवायां 
श्रीअप्पाशास्त्रिभिः संपादितः भूयान्‌ अवसरः। उपकारस्य पनः अस्य 
प्रतियातनं दुधेटम्‌ . एव । अत एव व्याख्याम्‌ इमां श्रीजयचन्द्रशमंणां 
चरण-सरसीरुहयोः स्थापयित्वा अप्पाशास्त्रिणः प्रार्थयन्ते स्म -- 
“ प्रसूनश्रियमभ्यतु व्याख्येयं तत्पदद्ृये ' इति ।' 

७३. हा हन्त ! अन्तहिता सुनृतवादिनी ! ! 

सूनृतवा दिन्या: द्वितीयखण्डस्य अन्तिमः ५३ तमोऽङंकः १८३ १ शक- 
वर्षीय आश्विने शुबरूपक्षीयद्वितीयायां प्रकाशित: । ततश्च द्वितीयखण्ड! 
संपूर्ण: । तदुत्तरं १९१० मार्चपयंन्त सूनृतवादिन्याः तृतीयखण्डस्थ अष्टौ 
अडका:.प्रकाशिता; । 

विदितम्‌ एव एतत्‌ पाठकानां यत्‌ संस्कृतचद्रिका च सूनृतवादिनी 
च इदानीं मुम्बय्यां ' वतमान एजन्सी 'द्वारा प्रकाशम्‌ आप्नुतः स्म इति । 
प्रदीप्तराष्ट्रभक्तिक ' राष्ट्रमत ' इति महाराष्ट्रभाषामयं पत्रं ¦ वर्त मान- 
एजन्सी'द्वारा एव प्रसिद्धं भवति स्म। राजद्रोहस्य आरोपं विघाय 
राजकीये: अधिकारिभिः वतंमानसंस्थायाः उपरि बहु-नियन्त्रणानि 
स्थापितानि। तत्प्रभावात्‌ एव १९०९ तम-खिस्त-त्रषंस्य सप्टेम्बरमासे 
संस्कृतचस्द्रिकाप्रकाशनं प्रतिरुद्धम्‌ । यथा यथा पुनः तियन्त्रणानाम्‌ एतेषां 
वृद्धि अभवत्‌ तथा तथा राष्ट्रमतस्य अपि प्रचारः स्थगितः। प्रतिबद्धा 
` वतंमानएजन्सी “संस्था | अन्तहिता च तदेकप्रकाशनाधारा संस्कृतवृत्त- 
पत्रसृष्टेः वासन्तिकं वेभवं चित्रयन्ती धर्मेण तत्त्वज्ञानेन च सह समाज- 
स्थिति, स्वराष्ट्रावस्थां, वेज्ञानिकाविष्कारान्‌, राजकीयतन्त्रं, नानाविधः 
प्रत्यग्नवार्ताशच सर्वाङ्गीण मनो रमया संस्कृतभाषया प्रादुर्भावयन्ती निरुपमा 
पत्रिका श्रीमती सुनृतवादिनी ! प्रभग्नः सर्वथा संस्कृतभाषायाः मनोरमः 
मनोरथः ! ! + 

एवं स्वधर्मस्य, स्वराष्ट्रस्य, स्व्रबान्धवानां च समुचिता सेवा एव 
यथो: उद्देश्यं समभूत्‌ ते इमे द्वे पत्रिके शासकानां रोषाग्नौ नामशेषतां 
प्रापतुः ! ! ! 
७४, श्रीअप्पाद्ास्त्रिणां वाचनालय: । 

श्री मदप्पाञ्चारित्रणां ग्रन्थसंग्रहः सुविपुलः एव आसीत्‌ । पूर्वंतन- 
हस्तलिखितग्रन्थानां समूहेन, तथा मृद्रितग्रन्थानां समुदायेन संग्रह: अयं 
सुसमृद्धः आसीत्‌ । पत्रका रत्वेत यदा श्रीमदप्पाशास्त्रिण: प्रसिद्धाः सम- 
भवन्‌ तदा तेषां निकटे समालोचनार्थं बहवः ग्रन्थाः आगताः । एते ग्रन्थाः 
सर्वविषयकाः विभिन्नभाषामयाः च आसन्‌ । वेद-वेदान्तमी मांसा-धर्मशास्त्र- 
पुराण-व्याकरण-थोग - साहित्यशास्त्र - काव्य - नाटक-कादम्बरी - पञ्चाङ्ग - 

वैद्यक - ज्योतिष - तर्क - नानाविधप्रवन्ध- संस्थ वृत्तान्त-क्रमिकपुस्तक-चित्र- 
संग्रह-पञ्जिका ( डायरी )- नियतकालिकपत्र-प्रभूति बहुविघं साहित्यम्‌ 
अप्पाशास्त्रिणां ग्रन्यालय मुहुर्मुहु: भूष यति स्म! एते ग्रन्थाः संस्कृत- 
मराठी-हिन्दी-वङ्ग-तेळज्गं -केरल-तामिल-हूण ( इंग्रजी )-भाषामयाः तत्त- 
ल्लिपिमयाः च आसन्‌ । अप्पाशास्त्रिणां वाचनालये चन्द्रिका-सूनृत- 
वादिन्योः ` आदानःप्रदान-प्रसंगेन याः याः ` पत्रिका: समागच्छन्ति स्म ताः 
ताः अपि नैकलिपिमयाः नेकभाषामयाः च आसन्‌ । तत्र कासांचित्‌ 
दिग्दर्शनं यथा -- 

संस्कृते -- विद्योदय-चिन्तामणि-सद्मं -रत्नाकरःसह्ृदया्र भूतयः । 

मराठी-भाषायाम्‌ -- केसरी, विदववृत्त, भाला इत्यादयः । 

हिन्दी-भाषायाम्‌ -- हिन्दीप्रदीप, सरस्वती, सुदशंन-प्रभृतयः । 

वंगभाषायाम्‌ -- वंगवासी । 

तामिल-भाषायाम्‌ -- स्वदेशमित्र । 

इडग्रजी-भाषायाम्‌ -- न्यू इंडिया, डॉन, दि टाइम्स्‌, यंग मुस्लिम 

ट्रिब्यून-प्रभूतय: । 

एवम्‌ एतासु नानाविधभाषालिपिमयपत्रिकासु तत्तादृशपुस्तकेषु च 
अप्पाशा स्त्रिभि: अभिश्रायाः अपि प्रकाशिताः । 
` नकविषयाणाम्‌ अभ्यासः, नैकभाषाणां परिचयः, नैकलिपीनां च 
परिशीलनम्‌ अप्पाशास्त्रिषु प्रकर्षम्‌ अवाप । तथापि सनातनधर्मः, 
संस्कृतविद्या, भारतवर्षम्‌ इति त्रिके श्रद्धाप्रतिष्ठा सवंथा अविचला एव 
आसीत्‌ एतेषाम्‌ । 

अयं विपुलः ग्रन्धसंग्रहः प्रसंगवशात्‌ अप्पाशास्त्रिभिः कोल्हा- 
पुरीय-राजाराम-महाविद्यालय-प्रभृति-संस्थाभ्यः अंशांशत: वितीणं: | 

प्रतिबद्धयोः संस्कृतचन्द्रिका-सूनृतवाद्विनी-पत्रिकयों: पुनःप्रचा राय 
अप्पाशास्त्रिभिः स्वीकृतः एव प्रयासः । पर्यवसानं तु अस्य कोदृशम्‌ 
अभूत्‌ कथं च व्यतीयाय तदुत्तर जीवनम्‌ अप्पाशास्त्रिणां तत्‌ एतत्‌ 
उत्तरपर्वंणि संवीक्ष्यतां हृदयालुभि: । 


क्‌ नै मै 

उत्तरपव। 
१. पुण्यपत्तने प्रज्ञालायाम्‌ । 


श्रीमदष्पाशास्त्रिभिः पुण्यपत्तने आगत्य पत्रिकयों: प्रकाशन- ` 
भारः मुम्बईवति-वतंमानसंस्थायां निक्षिप्तः । संस्थायां च 
एतस्यां प्रतिबद्धायां चन्द्रिका-सूनृतवादिन्योः "प्रकाशनम्‌ अपि 
स्थगितम्‌ अभूत इति निवेदितपूर्वम्‌ एव इदम्‌ । कोल्हापुरे 
च वाईक्षेत्रे च अप्पाशास्त्रिणाम्‌ आश्रयदातारः गगनबावडा- 
नृपतयः श्रीपन्तामात्यमहोदयाः एव आसन्‌ । राशिवडे- 
ग्रामस्थकृषेः अपि किमपि उत्पन्नजातं लभ्यते स्म। अत्र 
पुण्यपुरे तु अन्यः कोऽपि उदरनिर्वाहोपायः नास्ति इति पुण्य- 
पत्तनीय-भावे-प्रशालायाम्‌ अप्पाशा स्त्रिभिः अध्यापनवृत्तिः 
स्वीकृता । वेतनं तु प्रतिमासं चत्वारिशदूप्यकातमकम्‌ 
आसौत्‌ । वस्तुतः तु दास्यवृत्तिः श्री मदप्पाशा स्त्रिस्वभावस्य 
एकान्ततः एव विरोधिनी समवतंत । तथापि पत्रिकयोः 
प्रचाराथं संवृत्तम्‌ ऋणं निर्यातयितुं कुटुम्बभरणार्थम्‌ 
आवश्यक धनं संप्राप्तुं च कोऽपि घनदः व्यवसायः समपेक्षितः 
एव आसीत्‌ । अत एव निरुपायतया प्राप्तकालमू एतत्‌ 
व्यवसायान्तरं संश्रितम्‌ अप्पाशास्त्रिभि: । जीवितावधि 
पुनः अयं शिक्षकत्वव्यवसायः अप्पाशा स्त्रिभिः न परित्यक्तः । 
इदानीं पुण्यपत्तने मनागिव स्वास्थ्यं नाम . संप्राप्तम्‌ अप्पा- 
शास्त्रिभिः। यद्यपि चर्द्रिकासून्‌तवादिन्योः प्रचाराय न किल प्राभवन्‌ 
इदानीम्‌ अप्पाशास्त्रिणः, तथापि प्राकतनस्य ऋणस्य अपाकरणाय लब्धः 
अवसरः एतेः । ह 
२. भूयः परिणय गोधम-शष्कुली-( जिलबी) -परिवेषणम्‌ । 
अप्पाशास्त्रिणां तृतीया पत्ती तनयमेक प्रसूय अचिरम्‌ एव दिवम्‌ 
भारुरोह इति निवेदितपूर्वेम्‌ एतत्‌ । इदानीं १८३२ तमस्य शकवर्षस्य 

प्रारम्भे चतुर्थः एषां विवाहः संवृत्तः। सोऽयं कोल्हापुरे समभवत्‌ । 
कोटूम्विक-सुखे निःस्पृहः अप्पाशास्त्रिभिः वृद्धायाः मातु: आदेशात्‌ एव 
पुनरपि मतःक्ृतम्‌ इति भाति। अस्मिन्‌ विवाहोत्सवे संवृत्ता एका घटना 
बड़े: कथ्यते । सेथम्‌ -- 

म अस्य विवाहोःसवस्य कस्मिड्चित्‌ भोजन-समारोहे राशिवडे- 


. निवासी ' नाना पहिलवान्‌ ' इति ख्यातः किचित्‌ मल्लप्रवर: भोजनार्थं 


पङ्क्तौ समुपविष्टः आसीत्‌ । अप्पाशा स्त्रिणः भोजनोपत्रिष्टानां पात्रेषु 
गोधूमशष्कुलीः परिवेषयन्ति स्म । पङक्तौ क्रमेण तं मल्लप्रवर दृष्ट्‌वा 
अप्पाशास्त्रिभि: नवम्‌ एव प्रत्यग्रपरिदूर्णं गोधूमशष्कुलीलचितं बृहद्वधे- 
मानकम्‌ आनीय मल्डस्य पुरतः एव स्थापितम्‌ । मल्लप्रवरेणापि अमुना 
संपूर्णम्‌ एव तत्‌ गोधूमशष्कुलीपरिपूर्णं वर्धमानकम्‌ अविलम्बम्‌ एव शून्यं 
कृतम्‌ । ” अहो ओदार्यं भोजनदातुः ! अहो पटीयस्त्वं भोक्तुः ! 


३. रनध्रेष्वनर्था बहुलीभवन्ति । 
एवं भूयोऽपि परिणीथ यावत्‌ यथावत्‌ प्रचरितुम्‌ उद्युक्तः अप्पा- 
शास्त्रिणा संसाररथः, तावत्‌ एव समापतिता भूयांसः एव अनर्थाः । 
ऋणापाकरणार्थम्‌ एव शिक्षकत्वं स्वीकृतम्‌ एतेः इति निवेदितपुर्वेमेव 
इदम्‌ । तथापि ' समये एतस्मिन्‌ अप्पाशास्त्रिणां मातुः शरीरस्वास्थ्य 
विनष्टम्‌ । सा हि इदानीं वार्घेक्यदशाम्‌ अन्‌भवन्ती आसीत्‌ । स्वयम्‌ 
अप्पाशास्त्रिण: अपि व्याधिग्रस्ताः अभूवन्‌ । अनेन प्राप्तधनस्य भूयानेव 
अंशः कौटुम्बिक-व्ययार्थंम्‌ एव समुपयुक्तः अमवत्‌ । अथ यं तावत्‌ दशं 
दशैँ निखिलानि दुःखानि सोढव्यानि सोऽयम्‌ एकमात्रः शिशुः एतेषां 
(तुतीथभार्यायां जातः) प्रस्थितवान्‌ परं लोकम्‌ । सर्वेषु अपि पुनः दुःखेषु 
या खलू गृहस्थस्य निधानम्‌ इव संपद्यते, सेयं नवपरिणीता भार्या 
इंवशुरेंण स्वगृहम्‌ एव नीता । अथवा अपह्ृतेयम्‌ एतत्‌ सर्वम्‌ अनुभूय 
परम्‌ उदासीनाः समभेवन्‌ अप्पाशास्त्रिणः। १८३२ दाकवर्षीयमाघसुदि 
अष्टम्यां श्री जयचन््रशर्मणः भ्रातुष्पुत्नाय गोपीचन्द्रमहोदयाय लिखिते पत्रे 
अप्पाञ्ास्त्रिणः कथयन्ति -- : 
. “ एकतस्तावद्‌ गरीयस्याथिकी हानिरपरतो बलवच्छारीरम- 
स्वास्थ्य, तदन्यतः श्रीमातृदेव्या वार्धकसुलभं व्याधिवेशिष्टयं, तदितरतः 

साहाय्याभावस्तदन्थतशचाविमृश्यकारिणा श्वश्रेण नत्रपरिणीतायाः सह- 
` धमिण्याहरणं कुमारस्य च पूर्वभार्यायां जातस्य परळोकप्रयाणम इत्येवं 
विधे-रन्धोपनिपातिभिरनथे रनारतमभिहन्यमानः क्षणमप्यन घिगतस्वास्थ्यो 


निःसारप्रायस्य जीवितस्यास्य वियोगमेव कामयमानः किं वा कुशल- 
मात्मनो निवेदयामि दुर्भागः । ” इति । 


एतेन प्रघट्टेन स्फुटीभवति पुट-पाक-प्रतीकाशः विद्यावाचस्पतीतां 
करुणो रसः । द्वितीय-भार्या-मरणादि-वृत्तान्त-निवेदनावसरे हि उक्तपू्वम्‌ 
अप्पाशा स्त्रिभिः ' न खल्वितोऽपि वृत्तमात्मीयमुपवण्ये प्रियपाठक्रमहोदग्रानां 
कुसुमपेलवानि चेतांसि क्लेशयितुमिच्छामः । ' इति | एवं नितरां दाक्षिण्य 
शालिनी अपि एतेषां लेखनी गोपीचन्द्राय दुःखातिरेकतिवेदनस्य साहस 


कृतवती इत्यनेनेव विचिन्त्यतां विपद्‌-विनिहतानां श्रीअप्पाशा स्त्रिणाम्‌ 
अवस्था ! 


४. अहो महतां विनीतत्वम्‌ ! 
श्रीमदप्पाशास्त्रिणां च क्रतुकोटिवासि-पण्डित-लिङ्केशशमंणां च 
सख्यं नितरां घनिष्ठम्‌ आसीत्‌ । एवं द्वयोः पत्रापत्रि अपि भूयिष्ठम्‌ एव 
आसीत्‌ । पूवं यदा अध्वाशास्त्रिणः शीतज्त्ररेण भमिभूताः आसन्‌ तथेव 
श्रीलिङ्गेशमहोदयाः अपि रुग्णा: अवतंन्त तदानीं तेभ्यः पत्रद्वारा 
निवेदयन्ति स्म अप्पाशास्त्रिणः -- ह 
“ आः कथमिव दुर्भाग्यं मदीयमिदमन्वहं समु:्धूवति। 
यद्‌ बन्धोरपि देहे तनोति शीतज्वरो बाधाम्‌ ॥ ” 
इत्यं विलप्य स्वकीय-चिकित्सा-शास्त्र-विज्ञानस्य सार्थकतां च . 
वितन्वस्ति स्म -- 
“ न किल पयः संसेव्यं नो सापः समधिकं बन्धो । 
सुपौदनं सनिम्बुरसं ससारं च संसेव्यम्‌ ॥ '' इति । 
इत्यनेन अनृयेयम्‌ एतयोः गाढं सौहादंम्‌ । 
यदा पुनः विद्याळङ्कर-महोपदेशकेत्यादि-बिरुदपत्रकं, पत्रप्रचारणेन 
संप्राप्तं संमानं च अप्पाशास्त्रिणां निर्वण्यं श्रीकुतंक्रो टिलिङ्गेशपण्डित- 
अ. च. ... १ 

२१० अप्पाशास्त्रिचरितम्‌ 


महोदयेः प्रशंसिताः स्वसुहुद्वराः; तदा कस्मिश्चित्‌ उत्तरात्मके पत्रे 
अप्पाशास्त्रिण; तान्‌ अवबोधयन्ति -- 
/ नाहं वेयाकरणो न ताकिको वा न चान्वशास्त्रशः । 
केवलमेकतमोऽहं फतिपय-काव्याये-चोर-धुर्याणाम्‌ ॥ " 

अहो विनम्रत्वं वाचस्पतीनाम्‌ ! प्रायः संदृश्यते यत्‌ त्रिचतुराणां 
ग्रन्थानां कथमपि पठनेनेव सगवं निज-पाण्डित्यं भूयांसः एव हठात्‌ 
प्रतिष्ठापयितुं कामयन्ते इति । यथार्थम्‌ एव पुनः एतत्‌ सर्वविधं सवंथा 
सर्वशः विलासयन्तः अपि विद्वतत्वम्‌, अप्पाशास्त्रिणः ' कतिपयकाव्यार्थं- 
चौरधर्यः एव अहम्‌ ' इति निवेदयन्ति । विद्याविषयकः गर्वः पुनः धार्य- 
माणः अपि न किल न यथार्थः अभविष्यत्‌ अप्पाशास्त्रिणाम्‌ । श्रीमन्तं 
कुतविद्यम्‌ अपि पण्डितराजजगन्नाथं ' नखानां पाण्डित्यं प्रकटयतु कस्मिन्‌ 
मणपतिः ? ' इति गर्वपरिवाहिणम्‌ अवलोक्य तत्परिचयलेखे प्रोतम्‌ 
अप्पाा स्त्रिभिः -- 

“ यदि पुनरयं महात्मा वेंदुष्यस्याननृरूपमहृङ्ककारमत्यक्ष्यत्‌ तदा 
ननमवदिष्यन्‌ विद्वांसः समृदितं सुवणं सौरभमिति। ” इति। तत्‌ कथं 
पाण्डित्यस्य कलङकायमानः गर्वः मनाक्‌ अपि धायताम्‌ एतेः | सुष्ठु खल 
उक्तम्‌ -- ' विद्या विनयेन शोभते ' इति । 

५. क्रतुकोटि-ग्रामे वश्याधिकार-निर्णयः । 

' कलावाद्यन्तयोः स्थितिः ' इति उच्यते मुनिभिः। ब्राह्मण-क्षत्रिय- 
वैश्य-शूद्रेतिचातुवर्ण्य ब्राह्मण-शूद्रयोः एव कलियुगे अस्तित्वम्‌, इतरयोः लोपः 
इत्ति तदर्थः । अतः वेदाधिकारः ब्राह्मणेतराणां न इति सनातन-धमं सं प्र- 
दायिनां सिद्धान्त: । एवं सति वाईक्षेत्रवासिभिः श्रीलेलेकाश्ीनाथशास्त्रिभिः 
४ इदानीम्‌ अपि ये ' वेश्याः ' इति केचित्‌ सन्ति, ते तावद्‌ वेदाधिकारिण 
एव ” इति कुत्रचित्‌ सभायां प्रतिपादितम्‌ । तत्‌ एतत्‌ एतेषां व्याख्यानं 
ज्ञानप्रकाशस्य १९११ स्थिस्तवर्षीय-माचं -मासस्य पञचमदिनाङझकीयें अझके 
प्रकाशितम्‌ । अवलोक्य पुनः एतत्‌ धार्मिकेषु कोलाहल: समृत्पन्नः । भूयांसः 
एव विद्वांसः लेलेशा स्त्रिणां पूर्वापरविरोधम्‌ अपि समर्थयामासुः। तथा हि। 
यदा किल स्थिस्तीय १९०५ वर्षे संकेइवर-जगद्‌गुरु-स्वामिनां . ब्रह्मना- 
ळकरोपनामकः शिष्य: कोल्हापुराधिपतये वेदाधिकारसंमतिः प्रदत्ता, तदा 

२११ 


श्रीकाशीनाथशास्त्रिभि: १९०५ वर्षीये आगस्ट-मासीय-धरमं पत्रे तद्विषये 
स्वकीयाम्‌ असंमर्ति प्रदश्यं “ कलौ ब्राह्मणशद्रेति-त्रणद्वयम्‌ एव वतंते, 
क्ष त्रियवेश्येतिनत्रणेद्वयं नेव अस्ति ” इति लिखितम्‌ - आतीत्‌ । इदानीं 
` वश्यानां वेदाधिकार्‌ प्रतिपादितवताम्‌ एतेथां प्रतिपादनयोः पूर्वापरविरोधः 
संवृत्तः इति । 
एवम्‌ अयं वदयाधिकार-विषयः विवःदग्रस्तः समभवत्‌ । तत्र ये 
नाम सनातन-धर्मानृयायिनां प्रवराः आसन्‌ तैः क्रतुकोटि-प्रामे 
(कुतंकोटी-धारवाड) -संमिल्य अधिवेशनम्‌ आयोजितम्‌ । अस्यां सभायां 
पुवेपक्षः लेलेशास्त्रिणाम्‌ उत्तरपक्षः च अप्पाशास्त्रिणां, संवृत्तः। अस्य 
अधिवेशनस्य कृते धारवाडतः पं. तम्सण्णशा स्त्रिणः प. चिदम्बरदीक्षिताः 
पं. विरूपाक्षशास्त्रिणः, पं.' भ्रीकुष्णशास्त्रिण: (बटगेरी), पं. श्रीमल्लारि- 
शास्त्रिणः इत्यादयः समागताः आसन्‌ । प॑. लिड्रेशशर्माण: क्रतुकोटि- 
ग्रामस्थाः एव आसन्‌। मधिवेशनार्थम्‌ अप्पाशास्त्रिणः अपि समभ्यूप- 
गताः। वाईतः श्रीलेलेशास्त्रिणाम्‌ अपि समुपस्थानं निश्चितम्‌ आसीत्‌ । 
किन्तु श्रीअप्पाञ्चास्त्रिविद्यावाचस्पतयः सभायाम्‌ अस्याम्‌ उपस्थिताः 
सन्ति इति यदा विज्ञातम्‌ अभवत्‌, तदा लेलेशास्त्रिणः सभायां नोप. 
स्थिताः। अहो व्यकितित्व-प्रभावः ! 


६. “ मध्येत्रभम्पि पत्युः प्रीति विदधाति -- ! ” 

निवेदितपूर्वंम्‌ एव इदं प्रियपाठक-महोदये भ्यः यत्‌ अप्पाशास्त्रिण: 
प्रतिवर्षं धारवाड-हुबळीप्रदेशे गच्छन्ति स्म इति । हुबळीनगरे श्रीशंकरा-. 
चार्योत्सवे प्रतिवर्षम्‌ अव्यक्षत्वं वक्तृत्वं चापि बभूव अप्पाशास्त्रिणां, 
यत्रत्यं प्रसंगद्वयं परिचायित-पू्वंम्‌ । धारवाडे तु बहुतंत्याभिः सह एतेषां 
घनिष्ठ: आश्षीत्‌ संपर्क: । तत्र प्रतिवर्षं ' व्हिक्टोरिया थिएटर '-मध्ये 
भाषणं भवति स्म। यां किल संस्कृत-पाठशालाम्‌ अधिकृत्य सूनृतवादिन्याम्‌ - 
अग्रलेख: लिखितः सेयं . धारवाडस्था श्रीशंकराचार्य-पाठशाला अप्पा- 
शास्त्रिणां परमश्रद्धास्पंदा आसीत्‌ | अस्याः अध्यापकप्रवराः अप्पा- 
शास्त्रिणां भयिष्ठं परिचिताः आसन्‌। अस्मिन्‌ किल पाठशालाया 
अध्यापक्रवर्गे पण्डितप्रकाण्डश्रीविरूपाक्ष्ास्त्रिणः, विद्वद्रत्नभोकृष्ण- 
शास्त्रिणः पं. श्रीतम्सण्णशांस्त्रिणः - इत्यादयः प्रधानाः आसन्‌ । 

२१२ अप्पाशास्त्रिच रितम्‌ 
पं. तम्मणशास्त्रिण, पं. चिवम्बरदोक्षितशास्त्रियः च अप्पाशास्त्रिणां 
परमसुहृदः आसन्‌ । एताभ्यां सह पत्रव्यवहार: अपि भूयान्‌ आसीत्‌ । 
तेषां मिथः संस्कृत-भाषणं मधुरम्‌ अत एव नूनं कर्णपुटपेयम्‌ आसीत्‌ । 
अस्यां किल पाठशालायां संस्कृतवधिनी नाम एका सभा प्रतिष्ठा- 
पिता अभूत्‌ । यस्याः प्रतिष्ठापकेषु अप्पाशास्त्रिण: अपि अन्यतमाः 
आसन्‌ । सभायाः अस्याः संरक्षकाः अपि आसन्‌। प्रतिवर्षम्‌ अप्मा- 
शस्त्रिणाम्‌ अध्यक्षत्वे सभाकार्यं प्रचलति स्म । श्रावणे मासि प्रतिवर्ष 
प्रचलितासु पाठशालायाः परीक्षासु अप्पाशास्त्रिण: वेदान्तविषये परीक्षकाः 
आसन्‌ । भत एव बहुपरिचिताः अप्पाशास्त्रिणः धारवाडवासिनाम्‌ । 
सर्वतःप्रसारि बृद्धि-वेभवं, लेखन-भाषण-पटीयस्त्वम्‌, श्रीशिवाद्वेत- 
सनातनधर्म-निष्ठत्वम्‌ इत्यादि-गुणगण: प्रोद्धास॑मानानाम्‌ अप्पाशास्त्रिणां 
विषये धारवाडवासिनां परमांदर: अविद्यत । ततः एव च शकस्य १८३३ 
वर्षीये आर्विनमासे शुक्लत्रयोदश्यां धारवाडे विशिष्ट-नागरिकेः अप्पा. 
शास्त्रिणः सत्कृता:। अपरेद्युः श्रीशंकराचारयं-पाठशालायाः छात्रवृन्देन 
अध्यापक-मण्डलेन च अप्पाशास्त्रिणां भाषणम्‌ आयोजितम्‌ । विद्या- 
वाचस्पति-विद्याळङकार-महोपदेशकाधिकाराणाम्‌ इदं भाषण-पीयूषं 
कर्णपुटाभ्यां पातुं ये भाग्यभाजः समुपस्थिताः ते नूनं धन्यधन्थाः एव । 
अस्मिन्‌ संस्क्ृतोपत्यासे -विद्यावाचस्पतीनां. बिरुदस्य यथार्थत्वम्‌ एव 
प्रत्यक्षीकृत श्रोतृ-मण्डलेन। भाषणोपसंहारे पं. श्रीतम्मण्णशा स्त्रिमहा भागे: 
अप्पाज्ञास्त्रिणां प्रशंसापरा: इळोकाः सपदि एव श्राविताः । अहो एतेषां 
शीघ्-कवित्वम्‌ ! तेषु कङ्चित्‌ श्लोक: एतत्‌-स्वरूपः -- 
“मस्ये प्रौढां वाणीमप्पान्तर्वाणिभ्‌सुरमणीनाम्‌ । 
- मध्येसभमपि पत्युः प्रीति विदधाति भोतिरहिता या ॥ ” इति। , 
अहो वैचित्र्यम्‌ ! अहो अनुप्रास-विन्यास-मेपुण्यम्‌ ! ! अहो 
व्याजस्तुतेः परमार्थ-व्यकिति-क्षमत्वम्‌ ! ! ! अहो वाण्याः प्रौढत्वम्‌ ! ! ! ! 


७. बुद्धचरितं व्याख्याय प्रकाशितम्‌। 
- मोहृमथी-विद्यापीठेन ईशपुत्रस्य १९१२ तमवर्षार्थं महाविद्यालय- ` 
प्रथमवर्षीय-च्छात्राणां कृते पाठ्यत्वेन बुद्धचरितस्य 'प्रथम-पञ्च-सर्गाः ` 

उत्तरपवे २१३ 


नियुक्‍ता: | यदा पूर्वं कालिदासचरित-विषयक: इङप्रजी भाषामग्रः प्रबन्धः 
श्रीअप्पाशास्त्रिभिः पठितः, तदा तत्र बुद्धचरित-काग्यकर्तृः अश्वघोषस्य 
महाकवि-कालिदासस्य च मिथः तुलना वीक्षिता एतैः । अतः आसीत्‌ 
बुद्धचरितस्य दिदृक्षा । सेयम्‌ इदानीं पूर्णा अभवत्‌ । छात्राणाम्‌ अध्येयतया 
नियुक्त बुद्धचरितकाव्यं लोके विरळलप्रचारम्‌, अत एव व्याख्याविरहितम्‌ 
एव आसीत्‌ । तत्‌ अत्र बालबोधिनी व्याख्या प्रणेतव्या इति हेतुना अप्पा- 
शारित्रिभिः बुद्भच रित-काञ्यस्य पुस्तकानाम्‌ अन्वेषणे प्रयत्नाः आरब्धाः । 

कॉवेलमहोदयेन संभृद्रितं मूळमात्रं पुस्तक, तेन प्रणीतः इङग्रजी- 
भाषानुवादः सिहलदेशीय श्रोशीलस्कन्ध-स्थविरेण प्रहितं पञ्चसरगात्मिकः 
पुस्तकम्‌, अश्वघोषकवेः चरितार्थं श्री.र. ना. आपटेमहो दयानाम्‌ इङग्रजी- 
भाषामयः प्रबन्धः, स्मिथमहाभागस्य भारतस्य प्राचीने तिह्यम्‌ ( 8०४५ 
History of 1104 ) इत्यादि सामग्री-जातं संप्राप्तं श्रीअप्पाशा स्त्रि भि: । 
कांवेलुस्तकस्य अशुद्धत्वात्‌ सिहलदेशीयम्‌ एव पुस्तकं प्रमाणीकृतम्‌ 
एतेः । स्वतन्त्रविचारेण अश्वघोषस्य परिचयः अपि लिखितः | पञ्चसगंषु 
सुविशदां व्याख्यां विरचय्य महाविद्यालयीन-विद्याथिनां विशेषोपयोगाय 
पञ्चसर्गाणाम्‌ इङग्रजीभाषानृवादः अपि अत्र संयोजितः। मीरतविद्यापीठस्थः' 
संस्कृताध्यापकः M॥.4. पदवी-सुशोभितः श्रीमान्‌ वेद्कटरायसोवनी- 
महाशयः अप्पाशास्त्रिणां सुहृद्व्यंः आसौत्‌ । तेनेव महाभागेन बुद्धचरितस्य 
इङग्रजी-भाषानुवादः अयं कृतः। पुस्तकं चेतत्‌ कविकालनिर्णयभूमिका, 
सर्गार्थसंग्रहः, पद्यानां सूची, इत्यादि-समृचित-विषयेः समलंकृत्य पुण्य- 
पत्तने यशवन्तमुद्रणालये संमुद्रथ अ. चि, भट-संघद्वारा १८३३ तमे 
शकवर्षे प्रकाशितम्‌ अभूत्‌ । 


८. अलमिदानीं नराश्येन । 

शकस्य १८३३ तमे वर्ष अप्पाशास्त्रिणः सदाशिव-वीथीतः शति- 
वारवीथ्यां निवासं चक्रुः। गृहाङकः पुनः एतेषां ¦ २५९ शतिवारवीथी, 
पुण्यपुरम्‌ ' इत्यासीत्‌ । एतदवधौ चग्द्रिकायाः पुनः प्रचाराय बहुशः 
प्रयतितम्‌ अप्पाशास्त्रिभि:। किन्तु अद्यापि नेव किमपि फलं नाम लब्धम्‌ । 
चन्द्रिकाया: ग्राहकाणां पत्राणि पुनः पुनः आगच्छन्ति स्म। चन्द्रिका तु 
राजकीयविषयचर्चाकारणात्‌ एव प्रतिबद्धा आप्तीत्‌ । अतः राजकीयं 

विषयं परिहृत्य एव चन्द्रिका प्रचाळनीया, रञ्जनीया च ग्राहकजनता 
इति निश्चितम्‌ अप्पाशास्त्रिभि: । बुद्धचरित-पुस्तकस्य अन्त्य-मलपृष्ठे 
एतद्विषयकं विज्ञापनम्‌ उपलभ्यते । तत्‌ एतत्‌ -- 
FES FS EA FEATHERS ESTA FS FES FATS ७० FI 
८ अलमिदानीं नैराश्येन | अचिरादेव हि प्रकाश्येत 
संस्कृतचन्द्रिका 
(संस्कृतमासिकपत्रिका) ¦ 


. अनेकैः किल प्रतिदिवसमनृयुञ्ज्या महै रसिकः ' कदा वा सस्क्कत- 
चन्द्रिका यथापूर्व प्रकाशयेते 'ति। अनेके च प्रकाशयन्ति विमनी भावमस्याः 
प्रकाशन-विळम्बेन। कुतोऽपि कारणात्‌ काळमेतावन्तं नापारयाम सहृद- 
यानां सकाश एनामुपस्थापयितुम्‌ | इदानीं पुनरिमां भूयोऽपि प्रकाशः 
यितुमाबद्धः परिकरोऽस्माभिः। 

अस्यां च पूर्वमिव परस्तादपि कवीनां चरितानि दाश निकाइच घामिः ` 
काश्च सामाजिकाइच प्रबन्धाः सरस-सरसानि गद्यकाव्यानि हृदयहारीणि 
च पद्यमयानि खण्डकाव्यानिं नौतिमय्यश्च कथा इत्येते चापरे च प्रबन्धाः 
सरलसरल्या संस्कृतभाषया प्रकाश्येरन्‌ । पृष्ठानि चास्या यथापुरं चतु- ` 
बिशतिरेव। मूल्यं तु वाधिकमग्रिमं सा्धेकरूप्यकम्‌ । यैः किल काम्यते 
ग्रहीतुमियं, भ्रहीयतामेतेः पत्रादिकं निम्नतो निदिष्टे स्थाने । 

नेव परिसप्रक्ष्यति संस्कृत-चन्द्रिका राजनेतिकान्‌ विषयान्‌ । 
259 Shanivar श्रीअप्पाशर्मा विद्यावाचस्पतिः । 
Poona City २५९ शनिवारवीथी, पुण्यपुरम्‌ । 
३ RRND LHRH RD RB RD RD RD DED PRD RT RD 
इति। अनेन प्रतीयते राजनैतिकाः विषयाः चन्द्रिकायां नेव प्रकाश्याः इति 
राजकीय: निबन्धः एतेषु समापतितः आसीत्‌ इति । एतत्‌ एव अतुषृत्य 
विज्ञापनम्‌ इदं प्रकाशितम्‌ अभूत । किन्तु कुटिलः कालः मनोरथम्‌ एनं 
श्रीअप्पाशास्त्रिणां नेव अपूरयत्‌ । 
९, श्रीमस्महाभारतान्‌वादः पुर्ण: । 

ईशपुत्रस्य १९०४ तमवर्षात्‌ आरभ्य अप्पाशास्त्रिभिः श्रीमन्महा- 
भारतस्य अनुवाद: समुपत्रान्तः आसीत्‌ । सोऽयं बहूनां पण्डितानां 

साहाय्येन परिपूरित: एभिः। शाकस्य १८३३।१८३४ वर्षेप्रो: महाभारतीय- 
शान्ति-हरिवंश-पवंणोः अनुवाद: अप्पाशास्त्रिभिः मोडकमहोदयेः च 
समापितः। शान्तिपर्वणोऽन्‌वादः १८३३ तमे शकवर्ष प्रकाशितः । तत्र 
प्रस्तावनायां वर्तते -- र 

“ अस्य शास्तिपर्वानुवादस्य सर्वोऽपि भारः श्रीअप्पाशास्त्रिविद्या- 
वाचस्पतिमहाभागे: प्रथमं स्वशिरसि कृतः आसीतू । तदनुसार ते; २६९: 
अध्यायानाम्‌ अनुवादः कृतः । परम्‌ अत्रान्तरे व्यावहारिक: प्रतिबन्ध: 
परिपीडितै: एतेः कम्‌ अपि उपायम्‌ अपश्यद्धिः अवशिष्ट कार्य श्रीप्रोडक- 
महाभागेषु नियोजितम्‌ । ” इति । ५ | 

हरिवंश-पर्वण: अनुवाद-विषये अपि तत्-प्रस्तावनायां प्रोक्तं 
श्रीमोडकमहाभारगे: -- र 

“ अवशिष्टं तु कृतज्ञतानिवेदनं परमविदुषां, शास्त्रे केवलं गुरुस्थान- 
भूतानां मित्रवर्याणां विद्यावाचस्पति - श्रीअप्पाशास्व्रिराशिवडेंकराणां 
विषये । अङगीकृते अस्मिन्‌ कार्य प्रकृति-दोर्बल्यवशात्‌ . निवंहणाक्षमेषु 
अस्मासु एतैः महोदये: विज्ञप्तिम्‌ अस्माकं स्वीकृत्य प्रदत्तः हस्तावलम्बः । 
अत एव उत्तीर्णाः वयम्‌ । ” इति। 

सोऽयं संपूर्णः अपि भारतानुवादः क्रमशः पुण्यपुरीय-बुधवार- 
वीथिस्थ-गणेशादिमण्डलीसंस्थया प्रकाशितः । अन्यपर्वानुवादवृत्तं प्रदत्तः 
पूर्वम्‌ एव । 

महाभारत-विषयिणी श्री. अप्पाशास्त्रिणां विचारधारा प्राचीन- 
परम्परानुसारिणी एव आसीत्‌ । इदं हि संपूर्णम्‌ एव श्रीव्यासमहषिभिः 
एव प्रणीतं न पुनः प्रक्षेपादिभिः प्रवृद्धम्‌ एतत्‌ । एवं शकात्‌ प्राक्‌ सहनः 
तयवर्षमितं - प्राचीनं महाभारतम्‌ इति च अविद्यत मतम्‌| एतेषाम्‌ । 
तत्‌ एतत्‌ अग्ने नलोपख्यान-व्याख्यायाः परिचयावसरे. विशेषतः स्पष्टी- 
भविष्यति । 


१०. याजुषहोत्रम्‌ । 
पठितपूवंम्‌ एव पाठकः यत्‌ शकस्य १८२७ तमे वर्ष पुण्यपुरे 

केनापि सोमयागः कृतः, तत्र च याजूषहोत्र स्वीकृतम्‌ इति । तम्‌ अधिकृत्य 

चन्द्रिकायाः द्वादशे खण्डे प्रोक्तम्‌ आसीत्‌ अप्पाशास्त्रिभिः ' बह्वृचानामेव 

५१४७ 
पुनहोत्रमाम्नायते । आत्मघातमात्रफलः पुनरेषः (याजुषहौत्र-स्वीकार:) 
इति। अस्मिन्‌ १८३४ तमे शकवर्ष अपि तादृशः एव प्रकारः वाईक्षेत्रे 
संवृत्तः । 

परिचिताः एव तावत्‌ पाठकानां नामतः श्रीकाशोनाथशास्त्रलेले- 
महाशयाः । येषाम्‌ एव मुद्रणालये कंचित्‌ कालं यावत्‌ चन्द्रिका च 
सूनृतवादिनी च प्रकाशम्‌ आसादयामासतुः। ते इमे लेलेशास्त्रिणः वाईक्षेत्रे 
१८३४ वर्षीय-ज्येष्ठ-सुदि दशमीतः सोमयागम्‌ अङ्गुवंन्‌। अस्मिन्‌ तैः 
याजुषम्‌ एव होत्रं स्वीकृतम्‌ इति नावश्यक वक्तुम्‌ । १८२७ वर्षीयसोम- 
यागे स्वीकृतपूर्वं याजुषहोत्रं स्वीय-पत्रे लेलेशास्त्रिभिः समितम्‌ एव 
आसीत्‌ इति। अथ तम्‌ इमं प्रकारं दृष्ट्वा ऋग्वेदि-यजुर्वेदिनोः परस्पर 
यथापूर्वं कलह: प्रारब्धः । 

परस्परं वादार्थं निमन्त्रणम्‌ अभूत्‌ । पुण्यपत्तनं लेलेशास्त्रिभिः 
नातुःप्रासादे व्याख्यानं कृतम्‌ । किन्तु तैः विरोधि-पक्षीयाणां विचारप्रकट- 
नाय तत्सभायाम्‌ अवसरः न दत्तः। ततश्च लेखद्वारा विवादः प्रारब्ध: । 

अस्मिन्‌ विवादे अप्पाशास्त्रिणः ऋग्वेदी यहो त्रस्य समर्थकाः आसन्‌ । 
याजुष-होत्रस्य विरोधे प्रामुख्येन पुण्यपुरवासिभिः एव परिकरः वद्धः । 
` एतेषु श्रीवामनबल्लाळकेळकर - रामचन्द्रबाजी राववझे - बाळकृष्ण- 
रामचन्द्रवंद्य-पं.रंगा चाय रड्डी-पं.आगाशेकाशीनाथशा स्त्र-पं.आयाशे दत्ता- 
त्रेयशास्त्रि-प्रभृतयः भूयांसः एव अवर्तन्त । याजुषहीत्रसंबन्धि-विचारं कतृं 
लेलेशास्त्रिगः १९१२ ख्रिस्तवर्षीयसप्टेम्बर-मासे पुण्यपत्तने यदा आगताः 
तदा अप्पाशास्त्रिणां दशनम्‌ एतेः कृतम्‌ । एतद्विषये लेलेमहोदथाः स्वीय- 
ध्ंपत्रस्य १-१२-१९१२ दिवसीये अङके लिखन्ति स्म --“ पुण्यपत्तन- 
गमनसमये विद्यावाचस्पतीन्‌ साक्षातूकृत्य मया याजुषहीत्रविषये किमपि 
पृष्टम्‌ । किन्तु तेः ' याजुषहौत्रविषये मथा कोऽपि विचारः न कृत:। न चाहं 
किमपि जानामि ' इतयृत्तरं प्रदत्तम्‌ ” इति। किन्तु तत्‌ एतत्‌ अनुचितम्‌ 
इव प्रतिभाति। यतः १८२७ शकवर्षीय-सोमयागे अप्पाशास्त्रिणाम्‌ 
` अभिप्रायः चन्द्रिकायां प्रकाशितपूर्वः। इदानीं तु प्रायः भाद्रपदमासे 
(१८३४ वर्षीये) सांगलीनिवासिनः पं. एकसम्बेकरश्रीनारायणशा स्त्र- 
महाभागाः पक्षं यावत्‌ पुण्यपुरे स्थिताः आसन्‌ । तदवसरे तेषां रड्डीराशि- 

वडेकरप्रमुखेः सह याजुबहोत्रविषये विचारः जात: | तदुत्तरं याजुषहौत्रस्य 
अशास्त्रीयताविषये लेखचतुष्टयस्य लघुपुस्तकम्‌ एकं २२-१०-१९१२ 
दिवसे वाईक्षेत्रे लेलेमहोदयनिकटे समागच्छत्‌ । तत्र अप्पाशास्त्रिणां, 
रड्डीमहोदयानाम्‌, आगाशेशास्त्रिद्ययस्थ च प्रबन्धाः आसन्‌ । लेळेमहा- 
भागैः स्वीयधमंपुस्तके एताम्‌ लेखान्‌ सानृवादं प्रकाइय तदुपरि विचारः 
कृतः। लेलेमहाभागानां विचारस्य विवेचनस्य च अशास्त्रीयत्वं मन्यमानैः 
बहुभिः तद्विरोधितया लेखभाषणादि कृतम्‌ । कर्णाटकादिविभिन्न-प्रदेशीय- 
विदुषां संप्रदायः अपि याजुष-हौत्रस्य विरोधी एव इति दशितं च। | 


११. अप्पाशास्त्रिणां निर्णय: सशिरःकम्पमादृतः । 


याजुषहोत्रस्थ अशास्त्रीयतां प्रदशंपितु श्री अप्पाशा स्त्रिभिः य: लेख: 
प्रकाशितः सोऽयं “ याजुषहोत्र-विचार-संक्षेपः ” इत्याख्यः । तत्रत्यः कोऽपि 
अंश: दृश्यताम्‌ -- 

“ यदृचेव होत्रं क्रियत इति श्रुतिराचिकमेव होत्रं विदधती तदितर- 
प्रयुक्तं तत्प्रतिषेधति। न च याजूष-होत्रस्य कतिपयजन-विहितत्त्रमेवात्र 
प्रमाणमित्यसामञजस्याय करावलम्बप्रदानं यक्तम्‌ । श्रत्यादयपेक्षयाचारस्य : 
दुर्बलतमत्वात्‌ । तदेवं सर्वथाऽऽचिकमेव होत्रं शास्त्रसंमतं नान्यदिति 
सिद्धान्तः । विशेषतस्त्वन्यदा सप्रमाण प्रपञ्चयिष्याम इति शिवम्‌ । ” 
इति । न 

अयं प्रबन्धः प्रबन्वान्तरेः सह लेलेशास्त्रिभिः स्वीये घम-पत्रे 
विचारितः । तत्र ऋग्वेदीय-होत्रविधे: खण्डनम्‌ आलोक्य अप्पाशास्त्रिमिः 
यथाप्रतिज्ञं पूर्वतन-प्रबन्धः एव आक्षेप-शङका-निराकरणादि विधाय- 
सुविस्तृतः कृतः । अयं च ' सविवरण-याजुषहौत्र-विचारसङक्षेपः ' 
इत्याख्यया कुरुन्दवाडग्रामात्‌ भीकृष्णबीक्षितवाटवेमहाभागः प्रकाशितः । 
प्रेषितः च अयं तत्तेषां विद्वन्महत्तराणां निकटे। बहूनां पण्डितानाम्‌ 
अत्र संमतयः समुपागताः । “ 


एतदवधि होत्र-विषयं साकल्येन परिचाययितुम्‌ ऋग्वेदीयस्य एव 
होत्रस्य सशास्त्रत्वं परिमण्डयितुं च श्रीवाटवेमहाभागेः पुरस्तात्‌ १८३८ 
शकवर्षसन्नसमये ' होत्रतत्त्वप्रकाशः ' इति पुस्तक कुरुन्दवाड-नगरात्‌ एवः 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


२१८ अप्पाशास्त्रिचरितम्‌ 


> RTE त त OER IIE 
प्रका शितम्‌ । यत्र अप्पाशास्त्रिणां प्रबन्धविषये प्रशंसोद्गाराः सन्ति । तत्र 
दशयताम्‌ एकः भयम्‌ अथणीग्रामवासि-पण्डितानाम्‌ अभिप्रायः -- 

५ श्रीमदराशिवडेकर- विद्यावाचस्पति - महाशय यू क्ति - प्रमाणाभ्यां 
सिद्धान्तितो याजुष-हौत्र-विचार-संक्षेपः सर्वैरपि सशिरःकम्पमादृत इति 
नेतच्चित्रम्‌ । यैः ब्रह्मकल्पागत-परमधर्मवद्‌-तहग्वेदस्य प्राथम्यं तद्धौत्रं च 
स्वशाख धितषितंविलयं नीयमानमपि पुनरुज्जीवित, ते महाशयाः तत्‌- 
सिद्धान्तितः स विधिर्वा हेतुदृगिभिः कर्वा नादृता भवेयुः “ इति । 


१२. हा धिक! जननीदेवी त्रिदिवमारूढा ! 

एवं स्वकीयं सौख्यम्‌ अविगणय्य यथाशक्यं सतातनधर्मं स्वदेशं 
गीर्वाणभारती च परिचरितुं संनद्धपरिकराणां श्रीअप्पाशास्त्रिणाम्‌ अनि- 
ष्टम्‌ एक वृत्तं संवृत्तम्‌ । अस्मिन्‌ समये अप्पाशास्त्रिणां संनिधौ कौट- 
म्बिकपरिवारः नाम केवलं तेषां माता श्रीपावतीदेवी एव आसीत्‌ । इय 
च मधुना अतीव-वृद्धा जीणंशीणंकलेवरा समपद्यत । सेयं १८३४ तमशक- 
वर्षीयमागंशीर्ष लोकम्‌ एनं परिहाय दिवं जगाम । अप्पाशास्त्रिणः इदा- 
नीम्‌ एककाः संवृत्ताः । भभिनवभट्टवाण-श्रीकृषणमाचारयमहाभागेभ्यः 
प्रहिते पत्रे विलिखितम्‌ अप्पाशा स्त्रिभिः -- 

“प्रेष्ठाः ! कृत इदानीं श्रीमती मे जननीदेवी ? सा किल विहाय 
तनयमिममेकाकिनमतीते मागंशीष एवारूढा त्रिदिवम्‌ । सर्वथा प्रभवति 
देवम्‌ । ˆ इति । 

पाठकमहाभागाः ! अद्ययावत्‌ सर्वासु अवस्थासु अप्पाशास्त्रिणां 
श्रीमातृदेवी एव गरीयः अवलम्बनम्‌ आशीत्‌ । दित्रम्‌ अलकुर्वन्तु 
भार्याः, त्यजन्तु लोकम्‌ इमं तनयाः, समापतन्तु विपदः, पीडयन्तु व्याधयः, 
वञ्चयन्तु व्यवहारिणः, परिहरन्तु आश्रयदातारः, क्रृध्यतु राजा, संप- 


द्यतां च नगरान्तराणां समाश्चयः। तथापि सर्वेषु अपि एषु प्रसङ्गेषु | 


जननीदेव्याः आशीर्वादाः नाम अमूल्य: निधिः आसीत्‌ । इतःपरं तत्तेषु 
अवस्थान्तरेषु कस्य चरणयोः विश्रामयितव्यम्‌ ` उत्तमाङ्गम्‌ अप्पा- 
शास्त्रिभिः ? “क: पुनः प्रतिबध्नातु भवितव्यतायाः विलसितानि ?' 
नूनम्‌ इत्यम्‌ एव विचिन्त्य कथमपि मनःप्रसादः संपादितः स्यात्‌ 
अप्पाशास्त्रिभिः । 

१३. व्याख्यातं नलोपाण्यानं च सावित्र्यपाह्यानं च । 


खिस्तीये १९१३ तमे वर्ष मोहमयी-विद्यापीठेन महाविद्यालय- 
प्रथम-वर्षार्थंश्रीमन्महाभारतान्तगंतं नलोगाख्यानं च सावित्र्यपाख्यानं च 
पाठयतया विनियुक्तम्‌ । अतः महाविद्यालयस्थःविद्यार्थिनां विशेषोपयोगा- 
थम्‌ अप्पाशास्त्रिभिः एतयोः उपाश्यानयो नवीनव्याख्या विरचिता। तैः 
किल एवम्‌ उक्तम्‌ -- “ सन्ति खल्वत्र प्राचीन-व्यास्याह्तथापि नेता 
बालानामुपकुर्वेन्ति। प्रगहममतिमात्राणामेव हि कृते तदारम्भः । केचित 
पुनर्मंहाभारत-व्याख्यातारः सर्वत्र वेदान्तमेव पश्यन्तः सुतरामत्तानार्था- 
न्यपि पदानि वेदान्त-विषयतया व्याचक्षाणा व्याकुलीकुर््त्यन्तरङ्गं विदुः 
षाम्‌ । ” इति। 

/ उपाख्यानद्वयस्य मूलसंशोधनाथंम्‌ अप्पाशास्त्रिभिः कलकत्ता- 
वाई-कुम्भधोण-पुणे-तगरेभ्यः पञ्च महाभारत-पुस्तकानि समासा- 
दितानि | पाठभेदाः विलिखिताः। महाभारते व्याख्या-द्वयं प्रसिद्वम्‌ । 
चतुर्भृजमिश्रकृतं नीलकण्ठप्रणीतं चेति। अप्पाशास्त्रिभिः स्वीयव्यार्या- 
याम्‌ एतयोः व्याख्ययोः विचारः कृत: । 

कुम्भघोणतः प्रकाशितं महाभारतं बहुविध-दाक्षिणात्य-कोशाधारेण 
संशोधितम्‌ इति विद्गत्सु प्रतिष्ठितम्‌ आधीत्‌ । तथापि तत्रत्य-पाठानां 
प्रामादिकत्वं प्रदव्ये नेतत्‌ विद्यावाचस्पतिभिः प्रमाणीकृतम्‌ । कुम्भघोण- 
महाभारतम्‌ एव मूलपदे स्थापनीयम्‌ इति अप्पाशास्त्रिणां विचार 
आसीत्‌ । तथापि पूर्वोक्तप्रकारेण सोऽयम्‌ एतेषां विचारः फल न लेभे । 
एतद्विषये प्रोक्तम्‌ अप्पाशास्त्रिभिः -- - 

“ किन्तु सूक्ष्मेक्षिकया संदश्यमानमेतच्छेथिल्यमेवानेषीन्मनो रथ- 
मास्माकीनम्‌ । तदेवं भूयसामेवानपेक्षितानामनिदिष्टप्रभवाणां पाठाना- 
मपलम्भादपेक्षितानां च केषांचिदनधिगमात्‌ समधिगतेषु चानेकेषामनो- 
चित्यात्‌ प्राचीनत्वसंभावनायां संदेहोन्मेषाच्च नात्र प्रमाणीकृतं कुम्भ- 
फणपुस्तकमस्मामिः । समुचिताः पुनरेतद्गताः पाठा विनिवेश्य 
व्याख्यायां ससाधुवादं व्याख्याताः । " इति । 

आङरलविद्यालयच्छात्राणां कृते इङग्रजी-भाषानुवादः आवश्यकः 
इति अप्पाशास्त्रिमिः वङगीयेन बांब॒प्रतापचन्द्ररायपण्डितेन कृतः अन्‌- 

वादः तत्कन्यायाः हरिदासी-संज्ञीकायाः अनुज्ञया स्वीकृतः । अनुवादान- 
सारी इति तस्यैव महाभारतपाठ: मूलपदे विनिवेशितः । स्त्रव्याख्यायां 
पाठान्तराणां साधुत्वादिकं विचारितम्‌ । उपार्यानयोः इङग्रजीभाषा- 
मयी टिप्पनी अपि संयोजिता । इयं पुनः बेळगांव-वासिभिः श्रीलोक्र- 
नारायणनामकेः विधिपण्डिते: प्रणीता । 

तदेवं १९१३ वर्षीय-फर्वरीमासे सव्याख्यम्‌ एतत्‌ उपाख्यान-द्वयं 
संपाद्य प्रकाशितम्‌ । नलोपाख्याने सावित्र्युपाख्याने च निषधादिदेशानां 
नामानि सन्ति । अतः तेषाम्‌ अवस्थान-बोधाय पुस्तके अस्मिन्‌ प्राचीन- 
भारतवर्षस्य आलेख्यम्‌ अपि समायोजितम्‌ अप्पाशास्त्रिभिः। एतदालेरुय- 
विषये लिखितम्‌ अप्पाशास्त्रिभिः -- 

४ आलेख्येऽस्मिन्‌ भूयानेवावलोक्येत विशेष आलेख्यान्तरतः प्रज्ञेः । 
अत्र हि पृथगेव सिंहरतो विनिदिष्टा लङकास्माभि: । अन्येव चालम्बिता 
भुवो मध्यरेखा नाम । अन्येऽपि चेवं देशाः केऽपि विनिवेशिता अस्माभि- 
नेवालख्यान्तरेषु तथोपलभ्येरन्‌ । अस्माभिः पुनरत्र प्रमाणीकृता ज्योतिष- 
सिद्धान्तग्रन्थाः पुराणप्रबन्धाश्च । निषधादि-देश-निर्देशः पुनमंहाभारतान्‌- , 
सारेणेव कृतः। ” इति। | 

आलेख्यं चेतत्‌ अप्पाशास्त्रिणां मार्गदर्शनानसारं तेषां छात्रेण 
नीलकण्ठशर्मणा विनिर्मितम्‌ । अस्य च संस्क्ृताङग्लटीकासमेतस्य पुस्तकस्य 
पुनः प्रकाशनं प. म. पां. ओकमहोदयेः १९१७ वष कारितम्‌ । व्याख्याम्‌ 
एताम्‌ उहिश्य आङरल-टिप्पन्यारम्भे श्रीनारायणरायलोक्‌ रमहोदया 
व्यलिखन्‌ — “ Balabodhini of the Vidyavachaspati Appashastri 
leaves nothing more to desired: ” अर्थात्‌-विद्या वाचस्पतिश्री अप्पा- 
शास्त्रिणां बालबोधिनी व्याख्या अपेक्षित-विषयं नेव परिहरति | ” इति। 


Sse 


१४. कुतो वा महाभारतम्‌ ? 
पुर्वेनिदिष्टे पुस्तके अप्पाशास्त्रिभिः भूमिकायां महाभारतविषथे 
विचारः कृतः | स तु संक्षेपेण तेषाम्‌ एव शब्दे: निदिशथते -- 
“कुतो वा महाभारतमित्येवमनुयुऊ्जाना: केऽपि लघोरपि भारत- 
स्यापरस्य सत्तामुत्परक्षन्ते । वस्तुतस्तु भरतान्‌ ( भरतवंशजान्‌ भपान्‌ ) 
अधिकृत्य कृतत्वाद्‌ भारतमिति संज्ञामन्‌प्राप्तं प्रबन्ध रत्नमिदं निसर्गत एव - 

महत्त्वान्महाभारतत्वमापन्नम्‌ । संदृश्यन्ते ह्यनपेक्षाकृता अध्येवंविधाः 
संज्ञा: । यथा महोदधिरिति । न ह्यस्ति लघूदधिर्नाम समद्र: कोऽपि | 
महाभारतं च कस्मिन्‌ काले प्रादुर्भूतमिति जिज्ञासायां कले्युगस्या- 
रम्भ इत्यव युक्तमाख्यातुम्‌ । सम्प्रति च कले; पञ्च सहस्राण्यव्दानाम ति- 
क्रान्तानि । शिष्टपरम्परया च भारतीयेषु निराबाधं प्रचरितेयं संवत्सर- 
संख्या नाश्वद्वेयतामहेतीति नो वृद्धिः । महाभारतीयानि पद्यानि किल 
नार्वाचीनानां कवीनामिव समालक्ष्यन्ते । तानि हिं वेदिकीमिव सरणि- 
माळम्बन्ते। एवंविधानां च छन्दसाम्‌ उपनिबन्वेन] प्रतीयते प्रागेव 
लौकिकच्छन्दसां प्रचारतः प्रादुर्भूतं नलोपाख्यान च सावित्र्यपाढ्यानं च 
तत एव महाभारतप्रपीति। स चायं कालो नार्वाचीनः परन्तु प्राचीनतम 
एवेति विस्पष्टम्‌ । | 
_महाभारतीया व्याकरणप्रयोगा अपि भूयिष्ठमत्र निदर्शनभावमासे- 
वन्ते । अत्र हि नात्मनेपद-परस्मैपद-नियमो घातुनाम्‌ । न गणनियमः । 
छान्दसा अप्यत्र प्रयोगा दृश्यन्ते। एवंविधानां च प्रश्रोगाणां विचारे लौकि- 
कव्याकरणनिर्माणतः प्रागेत प्रादुर्भूतं महाभारतमित्यवद्यं वक्तव्यं भवति । 
अन्यथा ह्यपशब्दा एवते संपद्येरन्‌ । रूढमूले हि लोके व्याकरणे तद्वि- 
रुद्धाः शब्दा अपशब्दतया प्रोच्यन्ते । एवमपि चातिमात्रमेव प्राचीनं 
महाभारतं च तदन्तःपात्येतदाख्यानद्वितयं चेति नात्र संदेहः समृन्मि- 
षति । ' इति । | | 
युक्तिवाद: अयम्‌ अप्पाशास्त्रिणाम्‌ अवास्तव: इति को वा मन्येत? 


१५. भूयोऽपि परिणये सुहृद-विदुषां निबंस्ध: । 

नलसावित्री-व्य़ाख्याया: प्रकाशनं १८३४ शकतर्षीये फाल्गुनमसि ` 
समभवत्‌ । इदानीम्‌ अप्पाशास्त्रिण: दनिवार-वीथितः ७८९ सदाशिव 
वीथ्यां जलाशय- ( हौद )-समीपे निवासं चत्रुः। भावेप्रशालायाम्‌ अध्या- - 
पकत्वं पुनः आसीत्‌ एवं याजुषहीत्रसंबन्धिवृत्त निवेदितपूर्वम्‌ एव । तद्‌ 
विंषये ततः परम्‌ अपि कोऽपि विवांद: प्रस्तुत: आसीत्‌ । तदानीं महाराष्ट्रेषु 
ये ये नाम श्रौत-विधि-पण्डिताः अविद्यन्त, तेषु पं. एकसम्बेकर नारायण- 
शास्त्रिणः अपि प्रधानाः आसन्‌ ! ते च याजुषहोत्रविचाराथं पुण्यपत्तने 


कियन्ति अपि दिनानि न्यवसन्‌ इत्यपि प्राक एव कथितम्‌ । तदुत्तरम्‌ 
* CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


२२२ अप्पा शा सत्र चरितम्‌ 


-.-.-.-.-.“५८५८५८-८/५/-/५/५५”५/*/४८*८४/१*/४/१४/१"/१/४५/१४/४%/४/५/५/५-५ 
“८..८५८५५५/५८५/५/०/५//९/५/१/५५/ १९ (५९५५ €*//**”*“* ०७ 


अप्पाशा स्त्रिभि: यः शास्त्रार्थः प्रकाशितः सोऽयं पण्डित: प्रशंसित: । अतः 
अस्मिन्‌ विवादे अप्पाशास्त्रिभिः एव नेतृत्वम्‌ स्वीकरणीयम्‌ इत्यासीत्‌ 
पं. एकसम्बेकरमहाभागानाम्‌ अभिलाष: । न खलु एतत्‌ दुष्कर नाम 
आसीत्‌ । किन्तु सांसारिक: विविधतापेः परिपीडितानाम्‌ अप्पाशास्त्रिणां 
मनःस्वास्थ्यम्‌ इदानीं शून्यप्रायम्‌ आसीत्‌ । तत्र पुनः एकाकित्वम्‌ । 
अस्याम्‌ अवस्थायां महता उत्साहेन विवादस्पधित्वं नेतृत्वं च कथं नाम 
शक्यं भवतु ? अतः अप्पाशास्त्रिभिः पुनरपि परिणय: कर्तव्यः इति 
अचिन्तयन्‌ भूयांसः एव तेषां स्नेहिप्रवराः। तत एव पं. धीनारायणशास्त्रि- 
प्रभृतयः विवाहविषये श्रीअप्पाशास्त्रिविद्यावाचस्पतीन्‌ निरबध्नन्‌। यद्यपि 
पुनः पुनः परिणय: नितराम्‌ उद्विग्नाः आसन्‌ अप्याशा स्त्रिणः, तथापि 
गुरुकल्पानां विदुषां निबंन्ध॑ भेत्तुं न प्रभूतम्‌ एतैः। अत एव गुरुकार्यवशात्‌ 
ते एते विवाहाय संनद्धाः समभवन्‌ । ततश्च समाहिताः पं. एकसम्बेकर- 
नारायणशारित्रमहोदयाः वधू-संशोधने दत्तदृष्टयः अभवन्‌ । 


१६. औदुस्बरकरनारायणशास्त्रिणाँ “ वत्सला गु 

एतस्मिन्‌ काले पं. एकसम्बेकर नारायणशास्त्रिणां वासः साङ्कगली - 
नगरे आसीत्‌ । तत्‌ इदं नगरं कोल्हापुरतः नातिदूरम्‌ । अप्पाशास्त्रिणः 
अपि मध्ये मध्ये केनापि निमित्तेन गच्छन्ति स्म साङगलिंग्रामम्‌ । पं. ` 
एकसम्बेकरशास्त्रिणां संनिधौ पूर्वोत्तरमीमांसाम्‌ अधीयमानाः भूयांसः 
एव आसन्‌ छात्राः । तेषु एव अन्यतमाः श्रीक्षेत्रे औदुम्बरे वसन्तः 
श्रीनारायणशास्त्रिणः नाम । 

औदुम्बरतामकः ग्रामः साङगलिनगरस्य पञ्चक्रोश्यां वतते। प्रधान 
ग्रामः अडकळकोप इत्याख्यया प्रसिद्धः आदुम्बरात्‌ क्ोशार्ध मात्रं दूरः । 
अङकलकोपग्रामे अद्धूलेश्वरस्थ च कोपेश्वरस्थ च मन्दिरद्वयं वर्तते इति 
तदेव तस्य संज्ञाप्रवृत्तो निदानम्‌ । तस्य अडकलकोपग्रामस्य ओदुम्बरः नाम - 
काचित्‌ वाटिका । ओदुम्बरवृक्षाणां भूयस्त्वम्‌ एत्र एतस्य अपि संज्ञाया 
प्रधानहेतुः । तत्र श्रीदत्तपूजकेषु अन्यतमाः नारायणशास्त्रिणः | एतेः खलु . 
पं. एकसम्बेकरशारित्रणां संनिधौ पूर्वमीमांसा, उत्तरमीमांसा, स्मार्तार्नि- 
विधिः, धमंशास्त्रं चेत्यादि समभ्यस्तम्‌। एषां च वत्सला इत्याख्या 
'वतुदेशवषंदेशीया द्वितीया कन्या इदानीं त्रिवाहयोग्या अवतत ।- यदा पुनः , 

इयं वार्ता पं. एकसम्बेकरशास्त्रिभिः अवगता तदा तैः अप्पांशास््त्रणां कृते 
सेयं याचिता । छात्रेण गुरोः आदेशः स्वीकृतः | अप्पाञास्त्रिणां सुह्दुदर्या: 
पुण्यपत्तनीयाः श्री. म. पां ओकमहाभागाः ओदुम्बरकराणां परिचिताः 
आसन्‌ । तेषाम्‌ अपि एतद्विषये संमतिः आसीत्‌ । 


१७. अङकलकोपे विवाह-समारम्भः । 


ओढुम्बरकरनारायणशास्त्रिणां सदन यथा ओदुम्बरे तथा अङ्कल- 
कोपे अपि आसीत्‌ । तेषां ज्येष्ठभ्राता वासुदेवभट्टनामधेयः आसीत्‌ । अनेन 
स्वकीयजनेः सह वेवाहिकः समारोहः संयोजितः । १८३५ शकवर्षीये चैत्रे 
मासि विवाहो निदिचितः। विवाहार्थम्‌ अप्पाशास्त्रिण: पुण्यपत्तनतः 
समागताः । तैः सह प्रायः विशतिसडख्याका: तेषां विद्वांसः सुहृत्प्रवराः 
समागताः । वरपक्षीयाणां निवासार्थम्‌ अङ्ककलकोपग्रामे श्रीदेशपाण्डे- 
महोदयानां गृहं संकल्पितम्‌ । 

अस्मिन्‌ विवाहूसमये अप्पाशास्त्रिणां बन्धुजना: प्रायशः न आसन्‌। 
वधूपक्षीयाः पुनः भूयांसः एव आसन्‌ । औदुम्वरस्य पञ्चक्रोश्यां नारा- 
यणश्चास्त्रिणाम्‌ आप्तमण्डलं प्रसृतम्‌ आसीत्‌ । तत्तद्‌ग्रामेभ्यः आप्ताः 
विवाहकार्यार्थम्‌ आजग्मुः। तेषु कुण्डलग्रामवासिनः भास्करशास्त्रिणः 
( वध्वाः मातुलाः), भेडसगांवक्रर वासुदेवशर्मा (वध्वाः मातृष्वस्रेयः ) 
वे, वष्ट गोपालभट्टः, भिलवडीकर प्रह्लादभट्टः इत्यादयः प्रमृखा । . तत्र 
भिलवडीकर प्रह्वादभट्टः ओदुम्बरकराणां कुलपुरोहितः आसीत्‌ । 

अप्पाशास्त्रिणा च औदुम्बरकर नारायणशास्त्रिणां च परस्परं 
संभाषणं संस्कृतभाषया एव भवति स्म। फुण्डलकर भास्करा स्त्रिभिः 
' विद्यावाचस्पतिः किल श्रूयते जामाता । द्रष्टव्यं तावत्‌ अस्य, वैदुष्यम्‌ । ' 
इति विचारेण संस्कृतभाषया किमपि पृष्टम्‌ । तस्य उत्तरत्वेन अप्पा- 
शास्त्रिणाम्‌ एकहोरापर्यन्तं संस्कृतभाषणं संजातम्‌ । अन्यदा श्रीभास्कर- . 
शास्त्रिभिः श्रीम -भागवतस्थ-इलोकस्य अर्थः पृष्टः । तदा अप्पा- 
शास्त्रिभिः सोऽयं इलोकः. नेकप्रकारेः व्याख्यातः । संवीक्ष्य पुनः एतत्‌ ; 
पृच्छक-पक्षीयाः सर्वेऽपि विस्मिता: । 

, एवं विवाहप्तमारोह: अथम्‌ उत्साहेन निवृत्तः । अस्मिन्‌ च प्रसंगे 

वेशिष्ट्पू्णु संवृत्तं घटनाद्वयं वृद्धेः कथ्यते । तत्‌ इदम्‌-- 

१८. श्रीमङ्िमंन्त्रोच्चारो न कतंव्यः । मुहुतंः अतिक्रामति । | 
अस्मिन्‌ विवाहे याज्ञिकं कर्म व्यवस्थापयितुं प्रह्लादभट्टसज्ञका: 
पूर्वोक्ता: ऋत्विज: समुपस्थिताः आसन्‌ । प्रह्वादमट्टानाँ सतत-ताम्रकूट- 
चर्वणं ब्यसनम्‌ आसीत्‌ । तेन विवाहप्रयोगे मन्त्राणाम्‌ उच्चारे वेकल्य 
समजायत । संवीक्ष्य पुनः एतत्‌ अप्पाशास्त्रिभिः प्रह्मादभट्टाः सविनयं 
प्रोक्ताः, “ गुरुदेवाः! कुपया न पठ्यन्तां मन्त्राः । न किल अहेन्ति श्रीमन्तः 
` याज्ञिके कर्मणि समावेशम्‌ । ” तदुत्तरं प्रह्मादभट्टाः विरताः । याज्ञिक 
कमे तु वष्ट गोपालभट्टेत्याख्ये: वेदिकप्रवरेः निं तितम्‌ । 
रात्री गृहप्रवेशमुहु्तः आसीतू । वरथात्रा, देत्रदशँनं ततश्च गृह- 
प्रवेश: इति आसीत्‌ कार्याणां क्रमः । वरयात्रार्थं वध्वाः मातुलस्य श्री- 
भास्करशास्त्रिण: वडवा निश्चिता किन्तु नाद्याववि सेयं समागता । अप्पा- 
शास्त्रिणां हस्ते घटीदशिका प्रकोष्ठालङ्ककारः आसीत्‌ । घटीदशिकातः 
मुह॒तंसमय: प्राप्तः इति विलोक्य मुहुतों मा अपक्रामतु इति हैतोः ते 
' एव समृत्थिताः। अद्यापि घोटिका अपि नागता । अप्पाशास्त्रिणाम्‌ अपि 
न तस्याः आवश्यकता आसीत्‌ । तैः गुरुजनवन्दनं पुरःस्थितायां इवधू- 
देव्यां ' लोकवृत्तापेक्षया शास्त्रं बलवत्‌ । मुहुतेः साधयितव्यः ' इति 
उक्त्वा गृहीतः हस्तेन दीपः। वधूं च अपरेण करेण परिगृह्य देवदशं- 
ताथंम्‌ एते बहिः निष्क्रान्ताः । अञ्जसा एव कोपेशवरदर्शन विधाय परा- 
वृत्ते: मृहृर्तक्षणे एव गृहे प्रवेशः कृतः। सर्वे जनाः विस्मयमुस्धा: बभूवुः । 
अहो कर्मशुद्धि-प्रियत्वम्‌ ! अहो मुहुतं-प्रणय: ! ! नारायणशासित्रणां 
कन्या बत्सला इदानीम्‌ अप्पाशास्त्रिणां पत्नी यशोदा संवृत्ता । 


१९. पत्रं नुणां सङगप एव साक्षात्‌ । 

अथ विवाहोत्तरं मित्रपरिवारेण सह अप्पाशास्त्रिणः पुष्यपुरं 
गताः । ततश्च कतिपयेः दिनः कृण्डळवासिश्रीभास्क्ररशास्त्रिभिः ग्रहणे, 
श्रावणी (उपाकमं) कथं कतंव्या ? ” इति जिज्ञासा-पूर्तये पत्रम्‌ एकम्‌ 
अप्पाशास्त्रिभ्य: प्रेषितम्‌ । अचिरात्‌ एव तैः तदुत्तरतमा अप्पाशास्त्रिणां 
पद्यमयं पत्रं संश्राप्तम्‌ । अप्पाशास्त्रिणां पत्रविलेखनशेली परिचिता एवः 
पाठकानाम्‌ । गद्यपद्य-प्रभुत्वम्‌ एषाम्‌ असाधारणम्‌ एव आसीत्‌ । प्रसंडगा- 


नुसार प्रदत्तः नैकविधैः उद्धरण: विज्ञातमेव तदेतत्‌ पाठको: । एतत्‌ पुनः 

किन्तु हा धिक? 
केवलं तु त्रयः एव अस्य प्राथमिका: 
इलोकाः अधिगता: अस्माभिः। ते तावत्‌ एवं वतंन्ते -- 


“ स्वस्ति प्रियान्‌ प्रेमृभरावनच्रः शास्त्रिप्रवौरानवगाढशास्त्र; । 
समुल्लसत्कुण्डलचारभूषान्‌ दासः परः कुण्डलिमण्डनस्य ॥ १ ॥ 
भव्याशयान्‌ भास्करनामधेयान्‌ अप्पाभिधो बन्धुजनेष नव्य: । 
प्रणम्य भूयः प्रणयेककामः प्रत्युत्तर प्रीतमनाः प्रदत्त ॥ २॥ 
देशान्तरे देवचञ्ञात्‌ स्थितानां मियः समालोकनकोतुकानाम्‌ । 
समुल्लसत्सान्द्रतरप्रमोदः पत्रं नृणां संगम एव साक्षात्‌ ॥ ३॥ इति। 

अत्र प्रथमइलोकद्वयेन सचमत्कारं प्रणामः निवेद्यते । तृती यरलोकः 


तु पत्र-प्रशंसात्मकः सुभाषितरूपः । तत्र च अनुभयाभेद-निबन्धनं रूपक॑ 
विद्योतते इति सुञ्चेयम्‌ इदम्‌ आलंकारिकाणाम्‌ ।. 


२०. चर्द्रिकायाः पुनः प्रकाशने उद्यमंः। 


स्थिस्तीयशकस्य १९११ तमे वर्ष बुंद्धचरितं व्याख्याय प्रकाशितम्‌ 
अप्पाशास्त्रिभिः । तदा एव तस्थ अन्तिमे मळपृष्ठे . ¦ चन्द्रिका अचिरात्‌ 
एव प्रकाश्येत ' इति विज्ञापितम्‌ आसीत्‌ । किन्तु चन्द्रिका च सूनृतवादिनी 
चेति पत्रिकाद्वयं राजकीयान्दोळनं पुरस्करोति इति शासनस्य तप्प्रकाशने 
नासीत्‌ अनुमतिः। अतः राजकीयविषयं परिहृत्य चन्द्रिका एव तावत 
प्रकाशनीया इति आसीत्‌ अप्पाशास्त्रिणां विचार: । सूनृतवादिन्याः 
प्रकाशन तु राजकीथविषयपरिहारेण अशक्यम्‌ एव आसीत्‌ । तस्याः हि 
राजकीयविषयज्ञापनम्‌ एव प्रधानम्‌ आसीत्‌ उद्देश्यम्‌ । किन्तु चन्द्रिकायाः 
प्रकाशनं वर्तेमान-एजन्सी संस्थायाः स्थगनोत्तरं सौकर्यं न अलभत। यदा 
पुनः इयम्‌'एवंविधा परिस्थितिः आचार्यमहावीरप्रसादमहोदयेः विज्ञाता 
तदा ते: “ चन्द्रिकायाः प्रकाशनं पुण्यपत्तने न शक्रं चेत्‌ अस्माभिः काव्या 
प्रविधातुं काम्यते ” इति अप्पाशास्त्रिभ्यः निवेदितम्‌ स्वीयनगरें च तस्याः 
प्रकाशनस्य असौकयं संवीक्ष्य अप्पाशास्त्रिभिः. द्विवेदी महाभागानां विज्ञप्तिः 
अनुमोदिता । तथापि तत्प्रकाशने शासनस्य अनुमतिः नासीत्‌ एव । अतः 
अ. च. १५ . र ; ८ 

६ चन्द्रिकाया: पुनः प्रकाशनम्‌ अनुज्ञायताम्‌ ' इति प्रार्थनापत्रम्‌ अप्पा- 
शास्त्रिभिः राजकीयाधिका रिभ्यः .प्रहितम्‌ । तस्य च निर्णये दत्तचित्ताः 
आसन्‌ अप्पाशास्त्रिणः । * ॒ 


२१. केवलं संस्कृत-विद्यायाः पुनरुज्जीवनार्थेमेव । 

्रोकतपूर्वम्‌ एतत्‌ यत्‌ ' प्राचीन भारत ' इति संज्ञकं मराठीभाषा- 
मयं मासिकपत्रं प्रकाशयितुम्‌ इष्टम्‌ अप्पाशास्त्रिभिः इति । किन्तु दुर्देव- 
वशात्‌ नेदं प्रचलितम्‌ | उद्देश्यं च अस्य संस्कृत-संस्कृति-प्रचारः एव आसीत्‌। 
इदानीं पुनः संस्कृत-पत्रिकाद्वयम्‌ अपि अप्पाशास्त्रिणां प्रकाशनात्‌ विरतम्‌ 
एव आसीत्‌ । शकस्य १८३४ वर्षीयमाघमासे के. पं. विष्णुशास्त्रिबापट- 
महाभागैः ' ब्रह्मविद्याग्रन्थरत्नमाला ' इति महाराष्ट्रभाषामयं मासिकपत्रं * 
प्रकाशयितुम्‌ आरब्धम्‌ । संस्कृत-तत्त्वज्ञान-प्रचारः एव तस्य उद्दिष्टम्‌ 
आसीत्‌ । तस्य प्रथमाङकीयलेखानां पठनेन अप्प्राशास्त्रिणः भृशां प्रीताः । 
तैः च माघ-वदि १४ दिवसीये पत्रे रत्नमाला-संपादकाः प्रशंसिता: 
अभिप्रायः च प्रदत्तः । सोऽयम्‌ -- 

“ आपण प्रसिद्ध करीत असलेल्या ब्रह्मविद्याग्रंथमालेचा पहिला अंक 
समग्र वाचून पाहिला. भाषा मनोहर असून विवेचन फार सरस आहे. 
ह्यामुळें आपल्या ह्या मालिकेने जिज्ञासूंचें मोठेच कार्य होईल, असे माझें 
मत आहे. आर्याच्या काहीं प्राचीन तत्त्वासंबंधानें अर्वाचीनांच्या शंकांचं 
प्रसंगानुसार आपण ह्यांत चांगले निरसन करीत आहां, हैं प्रशंसनीय 
आहे. एकंदरीत ही मालिका संग्राह्य आहे. ” इति । 

. (“श्रीमद्भिः प्रचाल्यमानमालायाः प्रथमाङकः सम्यक्‌ अवलोकितः। 
अत्रत्या भाषा मधुरा विवेचनं च सरसम्‌ । जिज्ञासूनाम्‌ अतीव उपयुक्ता 
इयं माला । आर्याणां प्राचीनतत्त्वानां प्रसङगान्‌सारं प्रतिपक्षिशङका निर- 
सनपूर्वंकं मण्डनं विधीयते इति साधृतरम्‌। साकल्येन संग्राह्या मालिका 
इयम्‌ । ' इति सारांशः ।.) 

अप्पाशास्त्रिणां पञ्च विवाहाः संवृत्ताः। तत्र प्रथमविवाहृचतुष्टः 
यस्य विषये.न किमपि. विज्ञायते । ओदुम्बरकरेः सह संवृत्तः संबन्धः तु 
लेखकस्य. अस्य कुलम्‌ एव स्पृशति इति तद्विषये .भूयान्‌ परिचयः 
. उपलब्धः। नव्यः श्वशुरः श्रीअप्पाशास्त्रिणां संस्कृत-भाषायां व्युत्पन्नः 

विद्वान्‌ आसीत्‌ । एतत्‌ तु यदा ज्ञातम्‌ अप्पाज्ञास्त्रिभिः तदा ते हर्वातिरेकम्‌ 
अन्वभवन्‌ | सस्कृतभाषायाः प्रचारणे सुमहत्‌ साहाय्यं भवेत इति विचारेण 
ते द्विगुणितोत्साहाः अभवन्‌ | अत एव चन्द्रिका-प्रचारे अनज्ञां लब्धमः 
अप्पाशास्त्रिभिः शासनाधिकारिणः भूपो भूयः प्रार्थिताः । स्वकीय-संस्कृत- 
प्रचार-परंपरां पंरक्षितुम्‌ अप्पाशास्त्रिभिः अन्यः अपि उपायः एक 
आयोजित: | सोऽयम्‌ -- 

राशिवडे-ग्रामे अप्पाशास्त्रिणां कुले जातः कोऽपि शङकरशर्मा 
आसीत्‌ बाल: । स तावत्‌ इदानीं कोल्हापुरे समागत्य मातभाषाया: शिक्षणं 
समाप्य आङग्लभाषायाः अध्ययनार्थं प्रशालां प्रवेष्टकामः आसीत। 
अप्पाशास्त्रिभिः यदा एतत्‌ विज्ञातं तदा तैः बालकस्य अस्य मार्गदर्शन 
कुतम्‌ । संस्कृत-भाषायां रुचिः निर्मिता । संस्कृतविद्यायाः अध्ययनार्थं च 
नियोजितः अयम्‌ | अथम्‌ एवं शंकरशर्मा पुरतः शंकरशास्त्री गुळवणी 
इत्याख्यां प्राप्नोत्‌ । 

पं. एकसम्बेकर नारायणशास्त्रिणां शिरोळकर शंकरशास्त्रीत 
प्रसिद्धाः विद्याथिन. आसन्‌ । अध्ययनाय शुङगे रीमठे निवासः कर्तव्य: इति 
आसीत्‌ शिरोळकराणाम्‌ .इच्छा । शुङगेरीपीठस्य श्रीजगद्गुरुंषरणानाम्‌ 
अप्पाशास्त्रिणां च भूयान्‌ आसीत्‌ परिचयः। अतः अप्पाशास्त्रिभि: 
प्रशस्तिपत्र प्रदाय शुङगेरीस्ता मितां सविधे शिरोळकराणां निवास-सौकयं 
संपादितम्‌ । - एते एत्र पुरतः  श्रीशकराचार्यशिरोळकरस्वामिनः इति 
प्रसिद्धा । 

पुण्यपत्तनीय-भावे-प्रशालायाम्‌ अब्यायन-सुमये अप्पाश्चास्त्रिभिः केऽपि 
विद्याथिनः श्रीजगन्नथ-शंकरभश्रेष्ठि-संस्कृत-शिष्यवृत्त्यर्थ पाठिता: | तेष 
विद्याथिषु चिञ्चत्रडग्रामत्रासी गजाननदेवः, प्रः के. अत्रे महोदयः इत्यादयः 
प्रमुखा: आसन्‌ । 
२२. भावे-प्रशालायां घटना-द्वयम्‌ । 
(१) कालिदासस्प शाकुन्तलं केन लिखितम्‌ ? 

प्रशालांयां पाठ्यवर्गे प्रविश्य अप्पाशास्त्रिभि: -एकदा गम्भीरमुद्रया 
छात्रों: पुष्टाः ' वाळका: । कालिदासस्य शाकुन्तलं केत लिखितम्‌ ? अपि 
जानीथ : वा यूयम्‌ ? ” अथ एक्रेनापि छात्नेण प्रतिवक्तुं नो्यमितो 

` हस्तः इति दुष्ट्वा प्रत्येकम्‌ अङगूल्या निदिश्य ' त्व, त्वं, त्वम्‌ ?' इति 
प्रष्टुम्‌ आरभन्त । तपस्विनः विद्यार्थिनः तु भयाक्रान्ताः समभवन्‌ । वाचाऽपि 
केषांचित्‌ परावृत्ता। अथ अन्ते भिङगे इत्यूपनामकः कङ्चित्‌ छात्र: 
समुत्थाय भयकम्भ्रः सन्‌ प्रावोचत्‌ “गुरुदेव, मया तत्‌ लिखितम्‌ । अत: 
परं न खल तत्‌ लिखिष्यामि।' इति। तदा अंप्पाशास्त्रिणः खोखोकृत्य 
हासेकपरायणाः संवृत्ताः । छात्रैः तु तेषां हासस्य हेतुः न ज्ञातः। समाप्ते 
' पाठपर्याये (१५1००) अध्यापकनिवासे समागत्य सर्वे शिक्षकेभ्यः तैः संवृत्ता 
. घटना निवेदिता । शिक्षकाः अपि सोदरोत्पीडं हसितवन्तः । तत्र रानडे 
इत्यपनामकाः चित्रकळाशिक्षकाः अवतंन्त । ते तु मनाक्‌ अपि न अहसन्‌ । 
प्रत्यृत महत्या गम्भीरमूद्रया प्रावदन्‌ * भोः, कः सः ? किमु भिङगेनामक 
? अतिमात्रं हि दुरुचरितः अथम्‌ । कालिदासस्य शाकुन्तलम्‌ अवश्यमेव 
तेर लिखितं स्यात्‌ । ” इति । 
(२) नेव मात्रयाऽपि युष्मान्‌ पाठयिष्यामः 
एकदा भावेनप्रशालायाः स्नेह-संमेलनम्‌ आसीत्‌ । तत्र संस्कृत- 
हिष्यवृत्त्यर्थं प्रचालिते वग अधीयानः चिञ्चवड-निवासी-देवोपनामकः 
गजाननसंज्ञकः छात्रः विद्याथिनां कार्यक्रम-फलापे गुरुजन-विडम्बनं 
कृतवान्‌। कार्यक्रम-समाप्तौ अप्याशास्त्रिभिः विडम्वनकर्तृंभ्यः विद्याथिभ्यः 
सतजेनं कथितम्‌ -- ' गरुजनानां विडम्बनं कदापि नैव कर्तव्यम । 
तत्‌ खल एतेषाम्‌ अपमानास्पदम्‌ । यदि नाम तादृशं विडम्बनं भयः अपि 
यृष्माभिः क्रियेत, तदा नेव मात्रयाऽपि युष्मान्‌ पाठयिष्यामः। ! इति। 
तदुत्तरं देवप्रभृतिभिः छात्रः कदापि गृरुविडम्बनं न कृतम्‌ । 
एतेन 'विनोदप्रियत्वम्‌ इव कार्यकठीरत्वभ अपि. अप्पाशास्त्रिणां 
व्यक्तं भवति । 
२३. अप्पाशास्त्रिणां सौहाद-केन्द्राणि । 
अप्पाशास्त्रिपयोधिमंथितः स्नेहेन मित्ररत्नानि। 
प्रेमोल्ल्डघितसीमा दत्ते. वल्गृत्बमप्यंहो हन्त ॥ 
--पुणंकर प्रति पं. लिङगेशशर्माणः 
श्रीमदप्पाशास्त्रिणां सुहुन्मण्डलम्‌ . अतीव विस्ततम- आसीत । 
तत्रापि वडगेषु, कर्णाटकेषु, केरलेष च अप्पाशा स्त्रिणां मित्रभक्ताः भयांस; 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


CC-O. Prof. 


उत्तरपर्व २२९ 


MMA MY 
एव आसन्‌ । तेषु बहवः एव चन्द्रिका-सून्‌ तवा दिन्यो: लेखकाः अवतंन्त । 
सवेषु पुनः एतेषु पण्डितजयचन्दरशर्माणः परमश्ेष्ठाः आसन्‌ । खिस्तीय- 
१९०७ वर्षेत: पं. जथयचन्द्र-महोदयाः कलकत्तातः काइ्यां निवसितुम्‌ 
आगताः। तेः सह तेषां भ्रातृव्येण गोपीचन्द्रसाङण्यतीर्थेन च सह अप्पा- 
शास्त्रिणा पत्रव्यवहार: आजीवनं प्राचलत्‌ । तेषु पत्रेषु सुस्पष्टम्‌ एव 
दृश्यते सौहादंस्य़ पराकाष्ठा । मकरसक्रान्त्यादि-पर्वसु मबुरपदार्थानाम्‌ 


आदान-प्रदान भवति स्म। एकस्मिन्‌ पत्रे अप्पाज्ञास्त्रिण; गोपीचन्द्राय 
लिखन्ति -- 


“ प्रेष्ठ वत्स ! किमेवमच्यथा संभाव्यते भवता ? कच्चिद्दुष्ट। 
श्रुतो वाऽऽयुष्मता पूर्व॑स्यामेव दिशयस्तङगतो भगवान्‌ भानु: । येन विस्मर्येत 
जनेनानेन वाराणसीवतितः कुटुम्बकं प्रियबन्धो: । प्रेष्ठ! तदा खल्‌ जीवित- 
मप्यात्मनो विस्मरिष्यामि यदि स्वप्नेऽपि भ तो विस्मरिष्यामि। नेव खल 
जीवतो नामैतत्‌ संभविष्यति। समधिगत मगा मूर्तमिव श्रीमतां विशुद्ध 
प्रेम-पुलकितं तिलजातम्‌ । ये किलेतः प्रहिता मया तिळपुलकास्तेऽपि नन्‌ 
विशुद्धतमथा स्वदेशीययेव शर्करया विनिमिता मा खल्वमीषामास्वादने 
संदिग्धां वश्चेत: । स्वप्नेपि हि नेच्छामि स्प्रष्टुमपि शर्करां वेदेशिकीम्‌ । ” 
इत्यादि । पुण्यपुरः्वासञसमये सरदार श्रीआबांसाहेब मुजुमदारेः सह 
भूयसी संगतिः आसीत्‌ । 


कुर्तकोटीवासि पं. लिङगेशशर्माणः यथा अप्पाशास्त्रिणां सुह्दुदर्याः 
आसन्‌ तथैव शक्रो बाळाचार्थ पुणेकर महोदयाः अपि | पु्णेकरमहाभागे! 
यदा क्वाचित्क कारमारि-पदं परित्प्रकतं तदा अप्माशास्त्रिणः पत्रद्वारा 
तेभ्यः निवेदयन्ति स्म -- | 


४ आयाप्तमात्रफछकः किलावमानेकसारः क।रभारिपरं नाम । नायं 
धीमतो विषयो भत्रति। तत एव चायमापतितः श्रीमति पइपरित्यागः । 
तत्सर्वथा समुचितमेव समाचरितं भ्रात्रा। आर्थिक पुनः कृच्छूमिति 
नैतत्किमपि । चरला किलेयं कुटिलतमा. लक्ष्मीनकत्र सुनिर्भेरं पदं 
निदधातीति! किच सत्यां लोकोत्तरायां प्रज्ञासंपदि किमनया विनः 

लक्ष्मीविषये पुणेकराय - एव प्रेषिते पत्रे अपाशास्त्रिमि: 
लिखितम्‌ -- : ल 
४ गताऽपि लभ्यतेलक्ष्मीः पुनः कालेन निश्चितम्‌ । 
कालस्तु न गतो धीमन्‌ कथंचिदपि लभ्यते॥ ” इति! 


२४. पारिषदसंबन्याः । 
श्रीमदप्पाशा स्त्रिणां सभान्संमेलन=मक्तुत्वादि-संबन्धः समस्तभा रत- 
व्यापी आसीत्‌ । वडगड हाझी-प्रयाग-मथु रा-मुम्वई-कोल्हापुर-वाई-करतु- ` 
कोटीड्घारवाड-हुबळी-प्रभु दिन्प्रदेशीयं वृत्तान्तजातं कथितपूर्व॑म्‌ एव। केर- 
लेषु पट्ठाम्बिग्रामस्थ-सहृदयन्समागम-सभा, आस्ध्रप्रदेशीय-गृण्ट्र-मण्ड- 
लीयचिरालपुरग्रामस्थडचिदानन्दसरस्वती=्महोत्सवः, इत्या दि-नेकसंस्थाभिः 
सह अप्पाशास्त्रिणां दृढः संवन्धः आसीत्‌ । मद्रासप्रान्ते तिरुवायूर-संस्कृत- 
महाविद्यालयस्य विद्याविलासिनी-सभायाम्‌ अप्पाशास्त्रिणाम्‌ अध्यक्षीय- 
भाषणं संवृत्तम्‌ आसीद्‌ । पुण्यपत्तनीय-वसन्त-व्याख्यान-मालायाम्‌ अपि 
कदाचित्‌ अध्यक्षत्वम्‌ एभिः पारितम्‌ । शिवराजविजयः-प्रणेता पं. अस्बिका- 
दत्तव्यासमहाभागाः डॉ. कुतंकोटी इति प्रसिद्धाः पं. लिङगे शशाम विद्या- 
भूषणमहोदयाः च यदा वसन्तव्याल्यानमालायां संस्कृतभाषया व्याख्यानं 
चक्र, तदा अप्पाशास्त्रिभिः अव्यक्षत्वं स्वीकार्यं समुचितः समारोप: कृत: | 
अप्पाशास्त्रिणां बहुविषयस्पशि सुमधुरं वेदुष्यम्‌ आलोक्य प्रीताः नाना- 
दिग्वास्तव्या: पण्डिताः तान्‌ एतान्‌ आदरेण समाह्वयन्ति स्म । ८-८-१३ 
इति दिने प्रेषिते पत्रे गुण्ट्रवासी माकण्डेयशर्मा विद्यावाचस्पतीन्‌ विज्ञा- 
पथति स्म ` ह 
“ अपि नाम विद्यते श्रीमतां दक्षिण-देशावलोकने मतिः। अपि 
नामाङगीकुर्युः मासं यावत्‌ मद्र-विभागे प्रधानःप्रत्रानेषु विद्यमानानंस्मा- 
दृशः दशंनप्रदानेनानन्दयितुम्‌ । यदि पुनरङ्कगीङृत्येमां प्रार्थनाम्‌ अतु- 
गृह्हीयुरिमं जनं तदा कस्मिन्‌ वा मासे श्रीमतामवक्राशः भवेत्‌ ?” इति। 
अनेन विद्यावाचस्पतिसान्निध्यविषये विदुषाम्‌ औत्सुक्य स्पष्टी- 
भवति। 
एवं बहुषु ग्रन्थेषु अप्पाशास्त्रिणाम्‌ अभिप्रायाः अपि प्रकाशिताः ` 
अभवन्‌ । वक्तृत्वम्‌ अभिप्रायलेखनं च संस्कृत-भाषायां मराठी-भांषायां 


वा आसीत्‌ । 

२५. अप्पाशास्त्रिणाम्‌ आचारः विचारः च। 


इदानीं यावत्‌ कृतेन वर्णनेन पाठकः अवगतं स्यात्‌ एव यत्‌ अप्पा- 
शास्त्रिणः सनातन-वैदिक-ध्मे परम-श्रद्धालवः आसन्‌ इति । ततइच तदनु- 
सारी एव एतेषाम्‌ आचारः विचारः च आसीत्‌ इति कथनं पुनरुक्तम्‌ 
एव । वेदाः अपौरुषेयाः सृष्टेः प्रारम्भे एव प्रादुर्भूताः, स्मृतयः च पुरा- 
णानि च महाभारतात्‌ प्राग्वर्तीनि महषिप्रणीतानि, महाभारतं च कलि- 
युगस्य आरम्भे एव व्यासमहषिभिः प्रणीतम्‌ इति मतम्‌ आसीत्‌ अप्पा- 
शास्त्रिणाम्‌ । एतेषां पाथिव-लिङग-पूजा प्रत्यहम्‌ आसीद्‌ इति निवेदित- 
पूर्व॑म्‌ एतत्‌ । तथापि श्रीशिवाद्वेतम्‌ भङ्गीकुर्वेताम्‌ एतेषां नासीत्‌ देवता- 
न्तरेषु अन्येषु घर्मपन्येषु च द्वेष-लवः अपि | प्रतिपक्षम्‌ एकादशी -त्रतम्‌ 
आसीत्‌ अप्पाशास्त्रिणाम्‌ । भोजनादिकम्‌ अत्यन्तशुचिर्भूतम्‌ एव आसीत्‌ 
एतेषाम्‌ । पुण्यपत्तन-निवास-समये अन्तिमे वर्ष अप्पाशा स्त्रिणः एकाकिनः 
एव आसन्‌ । कार्यान्तरवशात्‌ तदानीं स्वयंपाकार्थम्‌ एभिः अवसरः न 
लब्धः । तदा अन्नापणतः प्रत्यग्रस्तातः शुचिवस्त्रधारी द्विजसेवकः अन्न 
पूर्ण वर्धमानकम्‌ अप्पाशा्त्रिणां निवासाळये आनयति स्म। भोज्यपदा- 
थेषु श्रीखण्डम्‌ ( रसाला.) एतेषां रुचिकरम्‌ आसीत्‌ । 

द्विजैः समुद्रोल्लडघनं म्छेच्छ-देश-निवासः च न कतंव्यः इति 
आसीत्‌ अप्पाशास्त्रिणां धमे-शास्त्राथ-सिद्ध मतम्‌ । तत्र गत्वा प्रत्यागतः 
अपि अयं कृतप्रायङ्चितः यद्यपि स्वकीयाम्‌ उपासना कर्तू शक्नोति, तथापि 
न भयं धार्मिकैः संव्यवहारः इति विचारः समुद्रयान-शास्त्रार्थे प्रकटीकृतः 
अप्पाशास्त्रिमिः । मनुजेन कस्याः अपि देवतायाः उपासना कतंवग्या एव 
इति एतेषां मतम्‌ आसीत्‌ । 

राजकी यान्दोलने अप्माशास्त्रणः तीव्रपक्षे अन्तर्भवस्ति । वेदानाम्‌ 
अनवादादयः प्राचीनमारतीयानाम्‌ एव प्रंशस्यतमाः, यतः | वेदा हि 
यज्ञार्थमभिप्रवत्ताः। ' अत: एतम्‌ एव विचारं पुरस्कृत्य भारतीय: वेदाः 
व्याख्याताः इति । अतः बहुधा सायणादीन्‌ अधःकुव॑स्तः विनिन्दिताः 
एतेः । 

अप्पाशा स्त्रिणां धर्म-देश-संबन्धितः विचाराः एतावत्‌ निश्चिता; 
आसन यथा विपत्तिमग्नैः अपि तैः तेषां त्यागः न कृतः । एतत्‌ एव महतां 

माहात्म्यम्‌ । धामिक-राजकीयादि-लेख-प्रभावात्‌ मृहुर्नृहुः कारावासः 
श्रसङगाः समागताः। किन्तु अप्पाशास्त्रिभिः स्वीयमतानि नेव तिला- 
ङजछिना सत्कृतानि । 

सरलः मधुरस्वभावः, शिष्येषु वात्सल्यं गुरुजनेष्‌ नञ्रत्वं च अप्पा- 
शास्त्रिणां परमः विशेषः । स्वयं महापण्डिताः अपि एते कदापि इतरेषां 
पुरोभागित्वं न कृतवन्तः | अपि तु सर्वत्र महाविनयम्‌ एव प्रकटीचक्रः । 
पत्रिकायाम्‌ अपि कस्यापि दुःखजनक्ं किमपि न प्रकाशितम्‌ एते: । अत 
एव चन्द्रिकाया: सप्तम-खण्डे बोधितः कोऽपि -- 


“ विज्ञाप्यते च अयं यत्‌ कदापि कस्याप्यरुन्तुदं वचनं चन्द्रिकायां 
न शक्यं प्रकाशयितुम्‌ इति नेवंविधं काव्यं प्रेरणीयम्‌ । ” इति । 


अप्पाशास्त्रिणां लेखन-वाचन-प्रणयः विलक्षणः आसीत्‌ । आसीत 
च एतेषां स्वभावः क्वचित्‌ आग्रहाक्तः क्रोध-लिप्तः च | प्रत्यहम्‌ अष्ट- 
होरामितः काल: एतेषां ग्रन्थ-वाचने व्यत्येति स्म। यदि पुनः तन्मध्ये 
कोऽपि प्रतिबन्धम्‌ आनयेत्‌, तदा तं दण्डयन्ति स्म अप्पाश्यास्त्रिण: । 


२६. अप्पाशञास्त्रणां संदानम्‌ । 
अप्पाशास््त्रिणां वर्णः गौरः मुद्रा च तेजःपुञजोइभासिता आसीत । 

शरीरयष्टिः एतेषां प्रांशुः अभवत्‌ । नासिका दीर्घा च विशालाग्रा च 
आसीत्‌ । अप्पाशास्त्रिणां शीर्ष काइमीर-रक्तवर्णन वद्धोष्णीषेण ` 
(पगडी) समलंकृतम्‌ अविद्यत । भालपट्टेन एतेषां व्यराजत श्री शिव- 
पुजन-शिष्ट-चन्दनपङ्केन रेखितः चन्द्राकृति: तिर्यक्‌ त्रिपुण्ड्र: । श्रवणशिखरे 
शोभते स्म वाली (बिगबाळी)। उत्तरोष्ठोपरि स्वावस्थानं बोधयति ˆ 
स्म इमश्रुजालम्‌ । अङ्गे व्यद्योतत उरश्छद: तदुपरि कञ्चक च । तस्योपरि 
उपवौताकारेण समासक्तम्‌ अवतंत करपत्र-धारम्‌ (करवतकाठी ) नाग- 
पुरीयम्‌ उत्तरवस्त्रम्‌ । कदाचित्‌ पुनः वद्धोऽणीषस्थाने मक्तोष्णीषम 
(शुमाल) अपि शिरोभूषणं भवति स्म । सूक्ष्मेक्षिकथा निर्वोणिता अप्पा- ˆ 
शास्त्रिणां मृतिः समाहितत्वम्‌ इव निश्चयगर्भ॑विमशंतत्परत्वम आत्मसंस्थं 
-व्यञजयति । दुष्टमात्रा. च मूर्ति: इयं -स्वकीयां भव्यतां द्रष्टः मनसि 
'मनसि विनिवेश्य उत्तमाङ्गम्‌ एतस्य प्रह्लीकरोति। 

Wom reese RM) ` 
२७. केचित्‌ विशेषाः । 

` (अ) पूर्व राशिवडेग्रामे पत्र-प्रापण-स्थानं (९०४४) नासीत्‌ । अष्पा- 
शास्त्रिणः प्रतिवर्ष मासँकं मासद्वयं वा राशिवडेग्रामे आगत्य निवसन्ति 
स्म। तदानीं पत्रवितरकः तेषां कृते बृहतीं पत्रपुर्णपेटिकाम्‌ अनयति स्थ । 

(इ ) गंगाराम कुपले-संज्ञकः अप्पाञास्त्रिणाम्‌ अधंसीरी 
आसत्‌ । तेन प्रतिवर्षं नवमणात्मकं ब्रीहि-धान्यं दीयते स्म । एकदा तेन 
सप्त-मणारंमकम्‌ एव धान्यम्‌ आतीतम्‌। तदा अप्पाशास्त्रिभिः उक्तम्‌ -- 
“ प्रतिवर्षानुसारं नवमणात्मकम्‌ एव धान्यं दीयताम्‌ | नो चेत्‌ किमपि न 
अपेक्ष्यते ” इति। मुहुमृहु: प्राथितेः अपि अप्पाशास्त्रिभिः तत्‌ धान्यं नैव 
स्वीकृतम्‌ । कृषीवलः तु आनीतधाच्यं गृहीत्वा यथागतं प्रतिनिर्गतः। अहो 
सत्याग्रह: ! , 

(उ) ' अस्माकं ग्रामवासी दिगन्तकीति-संपन्नः पण्डिताग्रणीः वतंते “ 
इति अयं राशिवडेवासिनां सर्वंजनानां धन्यताविषयः आसीत्‌ । अप्पा- 
शस्त्रिणाम्‌ आगमनं सर्वेऽपि साभिमानं सादरं च समभिनन्दन्ति स्म। 
हालिकादयः अज्ञजताः तु उच्चस्तरीयाः अप्पाशास्त्रिणः इति बुद्धचा तेषां 
परिसरे अतीव संकोचेन नञ्रतया सभयं व्यवहरन्ति स्म | तथापि अप्पा” 
शास्त्रिणः सर्वे: सह प्रमुक्तबन्धेन स्वान्तेन संभाषन्ते स्म । असामान्यानाम्‌ 
अप्पाशास्त्रिणां सामान्येः साकं मधुरं व्यवहारं प्रेक्ष्य सवं जनाः साइचयं 
प्रमुदिताः भवन्ति सम । 

(ए) अप्पाशास्त्रिभि: “न्यूयॉर्क लाइफ इन्शुअरन्स कम्पनी ' 
संस्थायां द्विशतरूप्यकात्मक जीवनमूल्यं निहितम्‌ आसीत्‌ । प्रतिज्ञातक्रमाङ्कः 
(2010) ४०.) पुनः ३७१५००१.इत्यासीत्‌ । उत्तरकाले संस्थाविनाश- 
निमित्तेन १५० रूप्यकाः एव लब्धाः । अत्र पुनः इङग्रज-शासनस्य धोत्येम्‌ 
एवः निदानम्‌ आसीत्‌ । 

(आ) अप्पाशास्त्रिणां लेखन-वाचन-प्रणयः गरिष्ठः आसीत्‌ । 
कदाचित्‌ ते मध्यरात्रोत्तरम्‌ अपि एक-्घण्टायां समुद्घाटित-पुस्तक- 
परिवार-मध्यभागे समुपविश्य बहुकालं यावत्‌ वाचन-लेखनं कुर्वन्ति स्म । 

(अं) अप्पाशास्त्रिणां पाठनशेली परंपराप्राप्त-पण्डितपद्धति-समेता , 
एव आसीत्‌। तत्र साहित्यपाठारम्भे “ अथ प्रजानाम्‌ ' इति रघुवशः 
द्वितीय-सर्ग॑स्य प्रथमः इलोकः नित्यं पठ्यते स्म। , 

२८. योगवासिष्ठ-रामायण-व्याख्यारम्भः । 
यंथा चिपळ्णकर-मण्डल्याः कृते श्री मन्महाभारतम्‌ अनुवा दितम्‌ 
अप्पाशास्त्रिभिः तथेव योगवासिष्ठस्य अनुवाद: अपि प्रक्रान्तः एते: । 
चिपळूणकर-मण्डल्याः प्रार्थनया १९१३ सिंस्तवर्षस्य जूनमासे अप्पा- 
शास्त्रिभिः योगवासिष्ठग्रन्थस्य अनुवाद: प्रारब्धः । कि तु निष्प्रतीकारेण 
- महासंकटेन सोऽयं नेव पूर्णः अभवत्‌ । महासंकटम्‌ एतत्‌ अचिरात्‌ एव 
वर्णयिष्यति हतभागा लेखनी अस्माकम्‌ । कि तु प्रकारेण अनेन चिपळूण- ` 
कर-मण्डल्याः व्यवस्थापकमहोदयाः अतीव खिन्नाः निराशाः च संवृत्ताः । 
पुरतः १८३८ शाकवर्षं (इ. स. १९१६) प्रकाशितस्य रा. बर्वेमहाभागेः 
कृतानुवादस्य योगवासिष्ठ-प्रथम-भागस्य प्रस्तावनायां प्रकाशकाः 
विलिखन्ति स्म -- ( मूलतः मराठीभाषायाम्‌ । ) 

४ विद्यावाचस्पति-श्रीअप्पाशास्त्रि - महोदय: अस्मदीय - प्रार्थनाम्‌ 
अङ्गीकृत्य योगवासिष्ठानुवाद: प्रारब्धः । कि तु योजना इयम्‌ अस्माकं 
सवँथा परिभ्रष्टा बभूव । अचिराद्‌ एव हि तद्‌-वर्षेस्य ( १९१३ ) नवम्वर- 
मासि पुण्यपत्तने शास्त्रिवर्याः ग्रन्थिज्वरस्य बलितां प्राप्य कैलास जम्मुः 
इति । एवं दोर्भाग्य-प्रभावेण 'प्रथ मग्नासे मक्षिकापातः ' इति इदृशीम्‌ भवस्थां 
प्राप्तानां हृताशानाम्‌ अस्माकम्‌ अशक्यानुवाद-प्रकाशन: ग्रन्थ: अयम्‌ इति 
परिणतः विचारः । शास्त्रिवयंसदुशम्‌ अद्वितीयं नररत्नं मुषितम्‌, अङ्गीकृतं 
कार्य च कल्पनातीतेन विघ्नेन विध्त्रस्तम्‌ । ततः च सुतरां परिध्वस्तो- 
त्साहे: अस्माभिः योगवासिष्ठानुवादस्य अभिलाषः सुदूरं परित्यक्तः । ” 
इति। तदुत्तरं रा. बवंमहाशथानां संमत्या अनुवाद: अयं पूर्णः अभवत्‌ इति 
अन्यत्‌ एतत्‌ । 

एवं वाल्मीकि-रामायणे संस्कृतभाषया व्याख्याविनिर्माणं प्रारङ्धम्‌ 
अप्पाशास्त्रिभिः। बालकाण्ड-व्याख्यायाः पत्रक-हयम्‌ ( (७० forms ) 
अपि मुद्रितम्‌ अभवत्‌ । किं तु पूर्वोक्तेन एव पथा तत्‌ एतत्‌ कार्यम्‌ अपि 
प्रतिबद्धम्‌ अभवत्‌ । [ 
२९, पुण्यनगरे ग्रन्थि-ज्वर-महात ङ्कः । 
१८३५ तमशकवर्षस्य आश्विने मासे पुण्यपत्तने ग्रन्यि-ज्वरस्य 


परिपीडा प्रवृद्धा । ग्रत्थिज्वर-प्रभावात्‌ अतीव त्रस्त पुण्यनगरं पापतगरम्‌ 

इव संवृत्तम्‌ । एतद्‌-विषयकं वर्णेनम्‌ अप्पाशास्त्रिणां सुहुत्प्रवरेः पं. मुकुन्द- 
शास्त्रिमिरजकरमहाभागेः सुष्ठु कृतम्‌ । निभाल्यताम्‌ एतत्‌ पाठक- 
महोदयेः -- , 

“संप्रति हि चिरं क्रीडति स्वेरं महाराष्ट्रेषे, अवतार इव कालस्य, 
उत्पत्तिरिव दुरितस्य, जनक इव शोकस्य, शत्रुरिव तरुणानां, विघटयिता 
दम्पतीनां, शापस्थानमिव वेघव्य-दग्ध-वपुषां मुग्धकुमारीणां, क्रव्याद्‌ इव 
मनुष्यभक्षको ग्रन्थिज्वरमहातङ्कुः। कामं मासत्रयं स्थीयतेऽनेन रोगहतकेन 
पुण्यनगरे । पत्तनमिदं नितान्तं दुष्प्रक्षतां प्रयाति प्रेक्षकाणाम्‌ । विरळान्येव 
दृश्यन्ते दिवाऽपि विवृतद्वाराणि हर्म्याणि । यानि तु वर्तेरंस्तथाविघानि तत्र 
' हा हताः स्मः! हा निरवलम्वाः स्मः ! वत्स ! पश्य तव शोकविह्वलां 
मातरम्‌ ! क्व गम्यते! अन्तहितो मे सखा ! ' इत्यादि विलपतां श्रूयन्त 
आतंनादाः। अवसरेऽस्मिन्‌ वाचस्पतिमिश्चा अपि संप्रेष्य कुटुम्बिनीं पितृ- 
गृहे, आत्मना क्व गन्तव्यम्‌, ग्राम एव त्याज्य उत विरचयितव्यमुटजम्‌, 
इहेव वा यापथितव्यानि दिनानि इत्यनिश्चितकार्यनिर्णया: शवो वा परश्वो 
वा यथोचितं विधास्याम इति विचिन्तयन्त आसन्‌ । ” इति । 

अनेन विज्ञायेत पाठकमहाभागेः ग्रन्थिज्वरस्य भीषणतमत्वम्‌। 
त्याज्यम्‌ एव इदानीं पुण्यपुरम्‌ इति विनिश्चितम्‌ अप्पाशास्त्रिभिः । एतत्‌ 
एव ते: अभिनव-भट्टबाण-श्रीकृष्णमाचार्याय पत्रेण विज्ञापितम्‌ । ti 

“ सहघमिणी तु नाद्यापि पुष्पवती । सकृदेव चोपागत्य मन्दिरमे- 
तदात्मीयं प्रतिगता पितुः सदनम्‌ । संप्रति चात्र गरीयान्‌ ग्रन्थिज्वर 
इति नेदांनीमिमानेतुमिच्छामि । अहमेव त्वचिराद्‌ ग्रामान्तरं गमिः 
ष्यामि।” इति। _ 

इवो वा परश्वो वा ग्रामान्तरं गन्तव्यम्‌ इति अप्पाशास्त्रिणः 
प्रस्थानस्य सिद्धौ प्रवृत्ताः । 


३०. अनुमतं शासकेः चन्द्रिकायाः प्रकाशनम्‌ । 

यावत अप्पाशास्त्रिण: पुण्यपुरत्यागं विचिन्तयन्ति, तावत्‌ एव 
१९-१०- १९ १३ इति दिने शासनाधिकारिणां पत्रम्‌ एकम्‌ आगतम्‌ । 
तत्र खलु चन्द्रिकायाः पुत.प्रकाशनविषये संमतिः आसीत्‌ । संवीक्ष्य च 


एतत पत्र नासीत्‌ अप्पाशास्त्रिणां संमोदस्य सीमा । यदा मुम्बई-वर्तिनी 

“ वर्तेमान-एजन्सी ' संस्था प्रतिबद्धा तदाप्रभृति एव अप्पाशास्त्रिणः 
येन केन प्रकारेण शासनद्वारा चन्द्रिकाया: प्रकाशने सं मतिलाभार्थ प्रयतन्ते 
स्म। कि तु न अद्यावधि फलेन समवलम्तवित्ञा इयम्‌ एतेषाम्‌ अभिलाषा | 
अद्य तु अकस्मात्‌ एव सुफलिताम्‌ एनां. पश्यताम्‌ अप्पाशास्त्रिणां, पूर्ण- 


. 'चन्द्रेण इव महासागरः, महोत्साहः प्रत्रृद्धः बभूव । अथ ग्रन्थिज्वर- 


प्रशमोत्तरम्‌ एव चन्द्रिकायाः प्रकाशनं व्यतस्थापयितव्यम्‌ इति विचार्य इमे 
ग्रामान्तरप्रस्थाने निश्चयम्‌ अक्रुवंन्‌ । 
३१. हा हन्तं! ग्रन्थिज्वरेण प्रपीडिताः अप्पाशास्त्रणः ! 
खिस्तीयशकस्य २२।१०।१९१३ इति दिनम्‌ । बुधवार: | तदा अप्पा- 
शास्त्रिणः ग्रामान्तरं गन्तुं सज्जा: अभवन्‌ । अद्ययावत्‌ द्वि-तरि-वर्षपर्यन्तम्‌ 
अप्पाशास्त्रिणां शरीरप्रकृतिः सुदृढा आसीत्‌ । तदवधो न किमपि ओग्रधम्‌ 
एतेः सेवितम्‌ । तथापि तद्दिने सायंकाले अप्पाशास्त्रिणः 'ज्वरेण 
अभिभूताः । चिकित्साशास्त्र-तिज्ञत्वेन अप्पाशास्त्रिभि: सपदि एव स्वकी- 
यम्‌ ओषधं सेवित्तम्‌ । ज्वरः वेगत्रत्तरः आसीत्‌ | ततः च अल्पेनैव समयेन 
अप्पाशास्त्रिणां वाक्‌ प्रतिबद्धा । 

यद्यपि अप्पाशास्त्रिणः पुण्यपत्तने एकछा: एव आसन्‌, तथापि तेषां 
विद्वत्तया आवजिताः भूयांसः एव पण्डित-सुहृदः तन्निकटे संमिलिताः। 
प्रारब्धाः च तैः नेकविधाः चिकित्सोपायाः । विद्वन्मण्डलेन एतेन मात्रयाऽपि 
'न कृतम्‌ औषधादि-योजनायां दुर्लक्ष्यम्‌ । निवेदितं च एतैः पत्रद्वारा तेषाम्‌ 
मदुम्वरवासि-श्वशुरमहोदथेभ्यः एतत्‌ । ज्त्ररपीडाम्‌ इमां वर्णयन्ति 
प॑. मिरजकरमहाभागाः -- 

“ तावत्‌ तस्मिन्नेव दिवसे सहसा-समाक्रान्तो महात्मासौ नितान्त - 
निर्दयेन ज्वरेण । श्रमाधिक्यात्‌ प्रायोऽयं समुद्भूतः स्य, दिति विदित-वैद्य- 
शास्त्रेण स्वेनेव कर्चिदुपायः चिन्तितः तत्‌-प्रतीकाराय । किं तु समतीते 
घण्टा-त्रितय-परिमिते कालेऽवर्घत सुतराम्‌ अस्य संतापः । ज्वरोऽप्यति- 
भूमि गत: । तदात्व एव नित्यमिव समागतमस्य सुहृद-वृन्दम्‌ । किं तु 
बळवद्‌-रोग-ग्रस्तस्य वाकप्रतिबम्धेन नेकोऽपि शब्दो विनिःसृतोऽस्य मुखः 
पद्मात्‌ । मित्रगणेन तु कृतनेकविधोषधोपचारस्यापि न किचिदपि तनुताम्‌ 
'अगमदस्य रुक्प्रभावः । ” इति 

एवं प्रयत्नपरेषु अपि सर्वेष मित्रेषु अप्पाशास्त्रिणां व्याधिः न 
केवलं न शान्तः, प्रत्यृत प्रवृद्धः एव अथम्‌ । 


३२. संमिलितं बन्धुमण्डलम्‌ । 


इदानीं व्याधिग्रस्तानाम्‌ अप्पाशास्त्रिणां परिसरे भूयांसः सुहृद- 
व्याः समुपस्थिताः । कोल्हापुरीयाः, पुण्यपुरीयाः अन्ये च। श्रीबाब शास्त्री 
गुळवणी, रामकृष्णपन्त पराडकरः, डॉ. पळसुले गोपाळरावः, पं. बाळा- 
चायंखुपेरकरः, केसरि-संपादकः गोखले बाबूराबः, पं. रड्डी रङ्गाचायंः, 
कवडे श्रीकृष्णशास्त्री, पं. म. पां. ओकमहोदयः इत्यादयः नेके सुहृदः 
अप्पाशास्तट्रिणां निरामयत्वं प्रतीक्षन्ते सम | 


समृदितः आइ्विन-वदि-दशमी ( २५-१०-१९१३ ) शनिवारः 
दिवसः । आसीत्‌ एकादशी-क्षय-तिथिः । अप्पाशारित्रणां वाक्‌-शक्तिः 
तु अपुनरागमनाय एव निर्गेता आसीत्‌ । केवल तु दुगभ्याम्‌ एव 
संभावयन्ति स्म एते स्व-सुहृद्‌-वृन्दम्‌। इदानीं दीपावलि-सत्कार- 
विशेषाय निमन्त्रणीया वाचस्पतयः इति चिन्तयदूभिः अप्पाशा स्त्रि- 
सुहत्मण्डलेन प्रेषितं पत्रं यदा तेषां इवशुरेः नारायणश्ास्त्रिभिः समधि- 
गतं, तदा ते तूणंम्‌ एव स्वकीयपुत्र्या सहं पुण्यपुर प्रस्थिताः । आगताः च 
अप्पाशास्त्रिणां निवासस्थानम्‌ । दुष्टाः च एतेः अपुनरुत्थानाय शय्याया 
निमग्नाः स्वकीय-जामातृमहाभागाः। भार्याऽपि ननु एवंविधानां श्रीमदप्पा- 
शास्त्रिणां तयनयो: गोचरीबभूव। किंतु त इदानीम्‌ अप्पाशास्त्रिणाँ 
प्रमोदाय प्राभवत्‌ असौ। साऽपि च॒ तथव स्वकीय-सौभाग्य-रत्नाकरं 
दृष्टवती । कथं नाम इयम्‌ इदानीम्‌ आनन्दयतु चेतः ? 


अनतिक्रान्तबालभावम्‌ इदानीं भार्यायाः नवीनं वयः । जानाति च 
नैव जानाति च इयं संसारं वेवाहिकं सौख्यं च किमपि। अयम्‌ अस्ति 
पुरस्तात्‌ एव मृत्युशय्यायां सवेसोख्यस्य एकमेव निदानं भतुँदेवः ! 

अकस्मात्‌ सहधर्मचारिणी प्रेक्षमाणानां नितरां व्यथितम्‌ अप्पा- 
शास्त्रिणाम्‌ अन्तरङ्गम्‌। घारापातं परवृत्ताः अधुबिन्दवः ! किम्‌ अतः 
परम्‌ ? ... कन 


रन 

३३. हा धिक्‌ ! वाचस्पतिः दिवंगतः ! ! ` 

सायं समयः। निकामं दुःख्यन्ति श्रीअप्पाशास्त्रिभिः सह वधूः, 
इवशुरः, सुहृदः च । अस्मिन्‌ एव अवसरे शान्तम्‌ अभूत्‌ अखिलम्‌ अपि | 
स्वधर्माभ्युदयार्थं, स्वदेशोन्नतये, संस्कृतभाषायाः च पुनरुज्जीवनाय क्षणे 
क्षणे परिक्षीणः अयम्‌ अप्याशास्त्रसंज्ञकः देहः चेतन्येन सुतरां परि- 
त्यक्तः ! ! ओङ्कारेशवरतीर्थं च अयम्‌ अग्निसात्‌ अभवत्‌ ! ! ! 

३४. न खलु स उपरतः... 

“ पारावारः पाण्डित्यस्य, प्रतिमूतिः प्रतिभायाः, निवासभूमिः 
सौजन्यस्य, तरङगिणीपतिस्तेजस््रितायाः, धरणिधरो धामिकताया 
अप्पाशास्त्री राशिवडेकरो भस्मसाद्‌भूतेऽपि भौतिके देहेऽद्यापि जीवत्येव 
भारते वर्षे | अद्यापि तस्य रचनाशैली प्रत्यक्षीक्रियते तेषु तेषु मास-पत्र- 
प्रबन्धेषु । अद्यापि परःसहस्रा जनास्तं सभकत्यृन्मेषं स्मरन्ति। न खल्‌ स 
उपरतो यस्थ वल्लभो जनः स्मरति । ” 


मञ्जूषायाः अप्पाशास्त्रिविशेषाङ्क (मार्च ६१) 
के. पं. श्रीक्षितीशचन्द्रचट्टोपाध्यायमहोदयाः । 

पगाश्चसपव। ` 

१. पुण्यस्मरणम्‌। ः 

प्रेष्ठा: संस्कृतानुरागिणः पाठका: ! 

प्रायः चत्वारिशद्वर्षात्मममू आयु: संस्कृत-माषाया: 
सेवायां नियुज्य श्रीमदप्पाशास्त्रिभिः सार्थकत्वं संपादितं 
स्वकीयजन्मनः । विद्यावांचस्पतिः, विद्यालङ्कारः महोपदे- 
शकाधिकारः घामिकप्रवरः, राष्ट्रभक्तः, संस्कृतःप्रचारकः, 
दार्शनिकः, कविः, भूगोलज्ञ., खगोलविज्ञः, ज्योतिःशास्तर- 
वित्‌, आयू्वे दवेत्ता, नेकभाषावेदी, नेकलिपि-लेखन-कुशलः, 
भौतिक-विज्ञात-ममंग्राही, लोकवृत्तनिपुणः, लेख॑नप्रवीणानां 
धुरीण:, चतुरः पत्रपण्डितः,संस्क्ृत-ग्-ग्रथन-प्रजापतिः, नेक- 
विध-ाद्य-पद्य-प्रबन्ध-संग्रथन-समादित-पृथृयशाः, व्याख्या- 
कारः, अनृवादकधृयंः, स्वदेशे विदेशे च विदुषां प्रियतमः 
चन्द्रिका-सूनृतवादिन्योः संपादकः अप्पाशास्त्री राशिवडे- 
करः ग्रन्थिज्वरेण दिवं गतः इति समाकण्यं निखिलं 
संस्कृत-भारतवषं व्यथितम्‌ अभूत्‌। अनेक-प्रान्तीय-पत्रिकासु 
श्रीअप्पाशारित्रणां निधनस्य वृत्तं गुणकीतंनं च प्रकाशितम्‌ 
अभूत्‌ । यथोपछब्धं पत्रिकाणाम्‌ एतासां नाम-तिथिः प्रदेशाः 


` अघः तिदिश्यन्ते-- 

नाम तिथिः प्रदेश: 
१ केसरी (मराठी) | २८।१०।१९१३ पणे 
२ हिन्दीचित्रमयजगत्‌ (हिन्दी) डिसेम्बर १९१३ 
३ सरस्वती (हिंन्दी) . मे १९१५ काशी 
४ संस्कृतरत्नाकरः ( संस्कृत) डिसेम्बर १९१३ राजस्थानम्‌ । 
५ सहृदया (संस्कृता) FO केरलाः । | 
६ मञ्जुभाषिणी (संस्कृता) १।११।१९१३ सद्रास-प्रदेश; । 
७ वङ्गवासी (बङ्गाली) नोव्हेम्बर १९१३ कलकत्ता 
८ चित्रमयजगत्‌ (मराठी) नोव्हेम्बर १९१३ ` पुणे 


९ दि डॉन (7४००६७१) (इं) 7 ३०१०1१९१३२ ` ` कलकत्ता 

एता: सर्वा: अप्पाशास्त्रिणां समकालिकाः पत्रिकाः सन्ति। एषु सर्वेषु 
पत्रेषु अस्मिन्‌ प्रघट्टे निदिष्टाः अप्पाशास्त्रिणां वदुध्यस्य चातुयस्य च 
सर्वेऽपि विशेषाः संपादकमहा भागेः प्रशं सिताः । 
तत्र पठ्यन्तां केषांचित्‌ रचनाः -- 
(अ) भटटश्रीरमानाथशास्त्रिणः । ( संस्कृत रत्नाकर डिसे. १३) 


४ वेदान्तेष किमेक एव किमसौ साहित्यसाराम्बुधि 
कि वा वेदधुरन्धरो यदुत कि शाब्दे विदामग्निमः 
संख्यावान्‌ किम्‌ कापिले परिचितः कामं नु काणादके 
किवा धमंदुशामसौ तु विढुषामग्रेसरः केसरी ॥ ” 
सुक्तीनां सविता सुधाद्रवमुचां वक्तोचितानां गिराम्‌ । 

(आ) म.म. पं. श्री गिरिधरशर्मचतुवेदानाम्‌ (सं. रत्ना. डिसे. १३) 

`“ पाठकाः ! कियत्‌ कठिनमिदं कार्यं संस्कृत-भाषायां पत्र-प्रकाशनं 
नामेति त एव जानन्ति वराकाः, येषां शिरसि निपतितोऽयं भारः। तत्र न 
केवलं मासिकस्य, कि तु साप्ताहिकस्यापि पत्रस्य सहेव प्रकाशनम्‌, 
स्वयमेव संपादकत्वमाधिपत्यं प्रकाशकत्वं च, नास्ति गृहे काऽपि 
विशिष्टा संपत्तिरिति जीविकार्थं कार्यान्तराश्रयणम्‌ । अस्त्ययं संस्कृतान्‌ रागः 
श्रीमप्द्रि: कश्चन दृष्ट: ? प्ररनोऽयं स्वहूदयेनेवोत्तरणीयः। 

“ पृत्रसंपादनमतिरिच्य (अनेन कृताः) संस्कृते टीकाः याः खलु 
विद्वर्मनोहरांशच विद्याथि - जनोपकारिकारच सकळसाहित्याङ्गप्रका- 
शिकाइच । 

(इ) श्रीहरिहरसुरूपशारित्रणः । (सरस्वती, मे १९१५) 

शास्त्रीजीके सस्कृतभाषणको श्रवण करनेका एक समय मझे भी 
सौभाग्य प्राप्त हुआ ह्‌ । मुम्बईमें चन्द्रावाडीमं आपके दर्शन हुए। उसी 
समय सनातन-धर्म-विषयपर सरस ओजस्विनी संस्कृतभाषांमं शास्त्रीजीने 
सुललित भाषण दिया था। उस भाषणकी गूञज अद्यावधि हमें मुखरित 
करती हे । 

अस्य च अयं सार: -- 


४ अप्पाशास्त्रिणां संस्कृत-भाषणश्रवणस्य सौभाग्यं मयाऽपि सकृत्‌ 

“2 र 0: बी 
संप्राप्तम्‌ । मुम्बई-नगरे चद्धावाडी-प्रोसादे तत्रभवतां दर्शनम्‌ अभुत्‌ । 
तस्मिन्‌ एव समये सनातन-धर्मम्‌ अधिकृत्य. सरसया ओजस्विन्या च 
संस्कृतमाषया झास्त्रिणां व्याख्यानम्‌ अजायत । भाषणस्य अस्य गुञ्जनम्‌ 
अद्यापि नः मुखरयति | ” इति। 
(उ) भद्टकेशवशमंगलगलीमहोदयस्य । (सहृदया १९१५) 
“ समुदेति बुधाः पुनः क्षितावचिरात्‌ सस्कृतचन्द्रिका मम । 
तव तच्चरमं वचो5धुना हृदयं पण्डित दन्दहीति मे ॥ ” 
(ए) कविमुकुन्दरायस्य । (पं. मिरजकर मुकुन्बशास्त्रिणः) 
(चित्रमयजगत्‌ डिसेबर १९१३) 
४ वचने धिषणो महाकवी रसवद्‌-गद्य-विलेखने पटुः । 
_ कविहद्गतबोधपण्डितोऽखिलव्िद्याभिरिव स्वयंबृतः ॥ ” 
(ओ) पं. मिरजकर मुकुन्दश्ास्त्रिणः । (सहृदया १९१५) 
यः किल कालिदास इव मनोहर-कविता-निर्माग-निष्णातः, बाण 
इव नानाविध-सरसःग्रन्थ-प्रणेता, मल्लिनाथ इव महाकाव्य-सप्रमाण- 
व्याख्यान-कुालः, चन्द्र इव समुत्कण्ठित-चकोर-्कुलस्य प्रसादयंस्चेतांसि 
रसिक-मण्डलस्य चन्द्रिकाविष्करणेन, सौभाग्यतिलक्र इव भगवत्याः 
सरस्वत्याः, निधिंरिवि विद्यानाम्‌, आदर्श इव गुणानाम्‌, मित्रमिव 
धर्मस्य, काल इवाधामिकजनानाम्‌, यः किल युवाऽपि विवेकवृद्धो 
न केवलं भरतखण्डमिदं निजेन विशुद्धेत यशसा किन्त्वन्यान्यपि बहुनि 
राष्टराणि धवलीकृतवान्‌, सोऽयं विद्यावाचस्पत्याद्यनेक-पदवी-समार्ढः 
समपगतो दृष्टिविषं दुरात्मनो युकंतायुक्त-विवेक-रहितस्य नितान्त- 
निदयश्य मुत्युहतकस्येति निवेदयतां सुतरां व्याकुलीभवति नश्चेतः । 
इति इति इति च। 


२. कोट्म्बिकः परिशेषः ।. ः 
पुण्यपत्तने श्रीमदप्पाशास्त्रिणाम्‌ उत्तरकार्यानन्तर तेषाम्‌ अकाण्ड 
'एव वैघव्य-महाप्रहार-विध्वस्त-पर्वेश्वा बाला भार्या शवशुराः च औदुम्बरे 
स्वग प्रत्यागता:। प्रत्यागमन-समये इवशुरमहोदयः तेषां सवम्‌ अपि 
अ क प्च, १ द्‌ री द री 

TN 1 0 SN 
सामग्रीजातम्‌. आनीतम्‌ । : अप्पाशास्त्रिणां अर्थसंग्रहः नैकभाषामयः नैक- 
लिपिमय: नैकविषयात्मकः सुसमृद्धः आसीत्‌ इति निवेदितपूर्वम्‌ एतत्‌ । 
अतः च अत्यन्तावश्यकानि कानिचित्‌ पुस्तकानि स्वस्य कृते संरक्षय अन्यानि 
सुविपुलानि पुस्तकानि इवशुरमहोदयेः अप्पाशास्त्रिणां सुहद्भ्थ: प्रदत्तानि। 
अप्पाशास्त्रिभि: - पारितोषिकत्वेन .छब्धः शब्दकल्पद्रु मा ह्य: महाकोशः 
श्रीमदप्पाशास्त्रिणां मित्रप्रवरेः पं. लिङ्गेशश्मविद्याभूषणः : ्ाधितः इति द 
सोऽयं तेभ्यः एव.समपिंतः। एवं प्रकारेण पुण्यपत्तनीयं, संबन्ध निरवशेष्य 
बाला इयम्‌ अप्पाशास्त्रि-मार्या मरणसहोदरं वेधव्य पितृकुले यापितवती । 
सेयम आत्मीयं जीवनं यथाक्रमम्‌ औदुम्बरक्षेत्रे ( आनोगेशशा त्वरिशसशा) र 
कोल्हापुरे च (श्रीरामकुष्णशर्मणः) भ्रातुः सदन गमयित्वा स्यवयसः ५४ 
तमे वर्षे १८७५ तमःशंक-वर्षस्य आश्विन-सुदि एकादश्यां कोल्हापुरे एव 
: कलेवरं तत्याज । 
ह चा अंप्पाशास्त्रिणां साक्षाद्‌-वंशपरपरा-धूवंहः कोऽपि नास्ति। 
राशिवडे-ग्रामे तु एतेषां कुलजाः निवसन्ति, स्मरन्ति च ते च तत्साहित्य- 
मुग्धा: अपरे च सश्रद्धमेव तान्‌ एतान्‌ । 


३. चन्द्रिका-पुनःप्रकाशन-प्र यत्नाः । १ 

श्रीमदप्पाशास्त्रिभिः किल प्रतिबद्ध-चन्द्रिकाया: पुनःप्रकाशनाथ 
झासकेभ्यः संमतिपत्रं लब्धम्‌ । कि तु अकस्मात्‌ एव समापतितेन . 
तेषां निधनेन चन्द्रिका नेव प्राभवत्‌ आत्मानम्‌ आविष्क्र्तृम्‌ । अथापि 
अप्पाशास्त्रिणां कोल्हापुरीय-सुहुन्मण्डलेन चन्द्रिकाया: पुन:अचारणं मनसि 
कृतम्‌ । अप्पाशास्त्रिणां निधनावसरे पं. जयचन्द्रशमसिद्धान्तभूषणा: 
काइ्याम्‌ आसन्‌ । कोल्हापुरात्‌ - पण्डित - प्रवरेः श्रीबाळाचायखुपेरकर- 
महाभागेः श्रीजयचन्द्रशमंणां सकाशे चन्द्रिका - पुनः -प्रकाशन-विषयकः 
विचार: निवेदितः । जयचखशमेभिः अपि स्वकीयां संमति प्रकटीकृत्य 
चन्द्रिका-ग्राहकाणां नामावली अपि प्रेषिता । ' अवद्यमेव मयाऽपि 
-साहाट्यं करिष्यते? इत्यपि निवेदितम्‌ आइवासिताः.च चस्द्रिकायाः पुनः- 


-प्रचारणें समुत्सुकाः सर्वेऽपि । चन्द्रिकाया: प्रकाशन पूर्वम्‌ अपि_ऋणभारेण 


; एव संवृत्तम्‌ ।-इदानीम्‌ -अस्याः' व्यूय-भारः क्रेत. वोढव्यः; इति विचारे 
विलीन प्रकाशनम्‌ एतत्‌ नेव मूर्त॑तां प्रतिपन्नम्‌ । 


CC-O. Prof. Satya Vrat Shastri Collection. Digitized By Siddhanta eGangotri Gyaan Kosha 


पश्चिमपवे 


यमन कट 0 रे 


Ne 


तदुत्तरं पुण्यपत्तनीयेः ' भारतसुधा'. इति संज्ञिका संस्कृतभाषा- 
मयी मासिकपत्रिका प्रकाशयितुं संक्रल्पिता । यस्याः ` प्रथ माह्ककः १ ८५२ 
तमे शकवर्ष (इ. सः १९३० ) प्रकाशितः, यत्र पं. मुकुन्दक्षास्त्रिप्रणीतम्‌ 
अप्पाशास्त्रिणां .लघुतमं -चरितंः प्रकाशितम्‌ । "कितु भारतसुधा इयं 
प्रथमाङ्कुभात्ररूपम्‌ आविष्कृत्य सपदि तिरोहिता । अहो दोर्भाग्य॑ 
संस्कृत-जीवनस्य । हो 


४. अप्पाज्ास्त्रिवचोबेखर्याः यशःपरंपरा 1... 


मध्यमपर्व आरभ्य उत्तमपवंपर्यन्त निवेदितवृत्तान्तेस्थ परिशीलनेन 
पाठकः अप्पाशास्त्रिणां वशिष्ट्यं समवगतं स्यात्‌ । तेः हि संस्कृतस्य 
व्यावहारिकता-प्रतिष्ठापनाथं सामायिकादि-त्रहुविषयान्‌ अवलम्ब्य सरल- 
मधुर-संस्कृत-भाषया लेखनं कृतम्‌। संस्थापितः च मासिक-साप्ताहिक- 
पत्रयोः परमोच्च: आदशः । वेंदुष्यं प्रबन्धकत्वं च एतेषां बहुमुखम्‌ 
आसीत्‌ । अत एव लोकशास्त्रोमय-ेपुण्यम्‌ अपि एतात्‌ प्राप्य कृतार्थम्‌ 
अभवत्‌ । एतेषाम्‌ एव परिश्रमेण महाकमंणा च तदुत्तर-कालिकाः 
संस्कृत-प्रचारण-निष्ठाः प्रपोषिताः। मार्गदशकत्व पुनः अप्पाशास्त्रिरचना-. 
नाम्‌ अखण्डम्‌ एव प्रतिष्ठास्यति इत्यत्र न नः संदेह: । 


अस्य वर्षशतकस्य प्रथमः पादः भारतवषंस्य महीयसे सौभाग्याय 
निरुपमं समुज्ञ्वलत्वं प्रदत्तवान्‌ । सर्वेषु हि विभिन्न-क्षेत्रेष्‌ तदानीं भारत- 
वर्षे सुविपुलाः एव नरश्रेष्ठा: संजाताः । तत्र संस्कृत-संजीवनस्य यत्‌ 
इदानीं किम्‌ अपि सौरभ्यं दृश्यते, तत्र श्रीअप्पाशास्त्रिणां प्रयत्नाः किमपि 
असाधारणं महत्त्वं धास्यन्ति । क F 
श्रीमदप्पाशास्त्रि-कृतीनामु एवेविघं सामर्थ्यम्‌ आलोक्य एब 
मयोभिः श्रीमदप्पाशास्त्रिणां चरितं च वाडमय च उहिश्य बहु लिखितं 
` लिख्यते लेखिष्यते. च तत्र अद्ययावत्‌ संवृतः अप्पशास्तरि-विषयक- 
प्रयत्तेष्‌ प्रथमः मञ्जुषा-नामिकायाः कलकत्तातः प्रचारिताया: संस्कृत- 
मांसिक-पत्रिकायाः १८८२ तमशाकवर्षीयचत्रे न्‌ शाळे 1961 )प्रकाशितः 
अप्पाश्चस्त्रिस्मत्यङ्कः । तस्याः पत्रिकाया;, संपादका; "स्वर्गीय: ` पण्डित- 
प्रकाण्डा: श्रीक्षितीशचन्द्रचट्वोपाध्यायमहाभागा:अप्पाजास्तिण -प्रम- 

भक्ताः आसन्‌ । तेः खलु शास्त्रिणा वाङमयं यावच्छक्यं समासादितम्‌ । 
केऽपि निबन्धाः पत्राणि च अप्पाशास्त्रिणां मञ्जूषायां प्रकाशितानि । 
,अप्पाशास्त्रिणां लावण्यमयौ इत्येषा दीघं - कथा चन्द्रिकातः समुद्‌- 
घत्य तेषां शिष्यप्रवरेः श्रीसहस्त्रबुद्धेचिन्तामणिमहाभागेः सिस्तीये 
१९२० तमे वर्ष घारवाडे श्रीशंकराचायं-पाठशालायाँ प्रकाशिता | इयं 
च पं. क्षितीशचन्द्रमहोदयेः अपि मञ्जूषायां पुनः प्रकाशिता । 
अप्पाास्त्रिविषयकः द्वितीयः महत्त्वपूर्ण: प्रयत्नः नाम सागर- 
विद्यापीठस्य च्छात्रैः श्रीहीराळालश्ुक्लमहोदयेः वाचस्पति ( ?1.D.)- 
परीक्षार्थम्‌ | अप्पाशास्त्रिकृतिपरिशीलनम्‌ - ( अप्पाशास्त्रि क्तियोंका 
अभ्यास )' इति संज्ञकः महान्‌ प्रबन्धः प्रणीतः इति । प्रबन्धः तु अयं 
खिस्तीये १९६४ वर्ष विलिखितः ते: । अत्र च सामान्यतः जीवनचरित- 
वाङमयप्रकार-काव्यादि-परीक्षण-प्रभृति-विषयाः आधारप्रदशंनपूर्वंकं परि- 
मण्डिताः । यत्‌ सत्यं प्रबन्धम्‌ इमं विरचय्य प्रा. शक्लमहाभागेः अधमर्णी- 
कृता अप्पाशास्त्रि-मक्तमण्डली । 
` तृतीयः पुनः निर्देशाहें: अप्पाशास्त्रिविषयकः प्रयत्न: नाम प्रा. . 
अकळलूजकरोपाख्येः अशोकदामभि: प्रणीतः ' अप्पाशास्त्रि-सा हित्यसमीक्षा ' 
नाम प्रबन्धः । प्रबन्धः अयं शकस्य १८८७ तमे वर्ष (इ. स. १९६५) 
पुण्यपत्तनवति ्ञारदासंस्कृतपत्रिकायाः गौरवग्रन्थः लायां प्रकाशितः। अत्र 
सामान्यतः अप्पाशास्त्रिःविरचित-गद्य-पद्य-काव्य-प्रबन्धानां समालोचना 
विद्यते ।' 
उपरि निदिष्टाः सर्वेऽपि पण्डितवर्याः संस्क्ृतविद्यायां कृत-भूरि- 
परिश्रमाः अप्पाशास्त्रिषु सुदुढःश्रद्धाः च । विशेषतः अन्त्ययोः द्वयोः 
ग्रन्थयोः अप्पाशास्त्रि-कृतीनां समालोचना विद्यते। कि तु यदि विद्या- 
वाचस्पत्तीनां वाङमयस्य वेपुल्यं वेविध्यं च निव्यायेत, तदा यावदपेक्षिता 
तेषां वाङमयस्य समीक्षा नेव संवृत्ता इति मतिः भवति। तत्तादृश- 
विविध-वाङमय-परामर्शार्थं हि तत्तादृशविविध-विषयमर्मवेदी प्रतिभावान्‌ 
लेखकः आवश्यकः। नेव खलु एतत्‌ अशक्य-संभवं प्रतीयते भस्माभिः। 
“चाचस्पतेरपि भवेद्धि समानधर्मा, कालो ह्ययं निरवधिविपुला च पृथ्वी । 
कै; पं. म. पां. ओकमहोदयैः नलसावित्री-व्याख्या पुनरपि १९१७ 


“9 अयं प्रबन्धः संस्कृत-भाषा-प्रेमिकाणां कृते संस्क्ृतभाषामयः चिकीषितः। 

पश्चिमपवें रह 
तमे खिस्तवर्षे मुद्रापिता ।- पुण्यपत्तनवर्तिन्याँ भारतवाणी-संज्ञक-संस्कृत- 
पत्रिकायाम्‌ अप्पाशास्त्रिणां कार्चित्‌ महत्त्वपूर्णाः रचनाः प्रकाशिताः । 
भवितव्य-मञ्जु षा - भारतवाणी- शारदा = गञ्जारवेत्यादि-संस्कृत- 
पत्रिकासु, एकता-केसरी-मराठा-स्वराज्येतिsनहाराष्ट्र-भाषापत्रेष, हिन्दी- 
भाषामय वकटश्वर-समाचारपत्र च अप्पाशास्त्रिणां चरितमया: प्रबन्धा 
प्रकाशिताः । अनेन संस्कृत-ज्ञानाम्‌ इव भाषान्तर-त्रिज्ञानाम अपि अप्पा- 
शास्त्रिविषयकः आदरः स्पष्टः भवति | यदि नाम-क्रेषपि महत्तराः मनसि 
कुर्युः तदा अप्पाशास्त्रिणां वाङमयस्यं विषय-विभागेन खण्डशः प्रकाशनं 
नेव अशक्यम्‌ इति संभावयामः। तादृशं च सुदिनं प्रतीक्षाम 
५. विट्टदभिप्रायाणां परंपरा। . 
(अ) प्रा. ए. बी. गजेस्रगडकराणाम्‌-- 

% Pandit Appashastri Rashivadekar is too Wellknown to 
Sanskritists not only in this (Bombay) presidency but all over 
India. His writings were an eloquent ans er to the plea often 
made by ignorant people that Sanskrit as a vehicle of modern 
thought and literature is unsuited, and he was the first man, 1 
believe, who clearly demonstrated the elasticity of Sanskrit and 
its capability to serve the purposes of & ™moiem Writer, for 
Appashastri wrote on almost all the topics under the sun, in a 
variety of style, which was peculiarly his. He wields his pen in 
Sanskrit almost with the familiarity with which one would do so 
in one’s vernacular.” -- घा रवाड-प्रकाशितऽलावण्यमयी-प्रस्तावना । 

(पण्डित श्रीअप्पाशा स्त्रिराशिवडेकरमहोदयाः न केवलम्‌ अस्मिन्‌ 
एव प्रान्ते (मुम्बई-विभागे) अपि तु समस्त-भारते संस्कृतज्ञेषु सुभ्रथिताः 
अर्वाचीन-विचार-वाङमय-धारायाः आविषकरणे संस्कृतं न समथम्‌ 
इति केऽपि अज्ञप्रायाः प्रजल्पन्ति । कि तु शास्त्रिणां लेखनं पूर्वोक्ताक्षेपस्य 
क्रियाशालि प्रत्यत्तरं वतते । अध्पाशास्त्रिणः एव संस्कृतभारत्याः सामथ्य 
च नव्य-विचार-निवेदन-क्षमत्वं च सुस्पष्टं प्रतिष्ठापितवत्सु अग्नगण्यत्वम्‌ 
आवहन्ति इति मे विश्वासः । यतः ते जगति अस्मिन्‌ वतँमान-समस्त- 
चिषयान अधिकृत्य व्यलिखन्‌ । भाषा-सरणिः तु एतेषां 'दधाति किमपि 

वेसिष्टंयातिरयम्‌ । श्रीअप्पाशांस्त्रिणः सरलतया च सहजतया च लेखनीं 
संस्कृतभाषायां तथा प्रवंतंयेन्ति, यथा खल्‌ कोऽपि स्वीय-जन्मभाषायां 
विलिखेत्‌ । इति।  । ५ 
( आ ) श्री. आर्‌. एस्‌. कृष्णमाचार्याणाम्‌ -- 

Appashastri conducted Sunrita-Vadini on general topics, in 
which .he demonstrated the capacity of Sanskrit being a gBsneral 


vernacular. 
The Sanskrit translation of ‘ Aladin and wonderful Jamp ' 


from Arabian Nights by Appashastri Rashivadekar excells. the 
original in narration. — History of classical Sanskrit 


(अप्पाञ्ास्त्रिभिः सूनृतवादिन्यां प्रायः सर्वेऽपि विषयाः प्रवतिताः । 
अनेन व्यतिकरेण संस्कृतभाषायाः सर्वंसाधारणत्वस्य सामर्थ्यं प्रतिष्ठितम्‌ 
अभवत्‌ । ' अरेबियन नाइट्स्‌ ' ( अरब-रजनी ) ग्रन्थान्तरगंतस्य ¦ अल्ला- 
उद्दीनस्य विस्मापकः दीगः' इति कथायाः संस्कृतानुवादः अप्पाशास्त्रिभिः 

` कृत: यः कथा-निवेदन-क्र्मणि मूलग्रन्थम्‌ अपि अतिशेते । इति। ) 
(उ) आचार्यमहावी रप्रसादद्विवेदानाम्‌-- 

“ संस्कृतचन्त्रिका और सूनृतवादिनीके संपादक श्रीयुत अप्पा- 
शास्त्री राशिवडेकर संस्कृतके बडे .भारी विद्वान्‌ और काव्यशास्त्रके 
परमोत्कृष्ट ज्ञाता है । कविता आपकी बडीही रसवती होती हे 1” 

~¬ सरस्वती, मार्च १९१० ' । 


(क) वाई महालिङ्कशा स्त्रिणाम्‌ । 
८ Pioneer of Modern Sanskrit Prose.” 
८४ अप्पा्ास्त्रिणः आधुनिक - संस्कृत - गद्यस्य मार्ग - प्रतिष्ठापकाः 
सम्ति। " र 
(ए) म. म. द. वा. पोतदारमहाशयानाम्‌ -- 

८ “The late Appashastri Rashivadekar proved bim-self a 
master in conducting journals in ‘Sanskrit where in he handled 
modern sibjects with extra-ordiriary ease and grace.” +५ ४ १ 
42 | -11. — Inside Maharastra, All India writers conference 


"(स्वर्गीयःश्रीअप्पाशास्त्रिराशिवडेकरेः संस्कृतभाषया पत्रिकाप्र वतर 

नस्य स्वयं नेपुण्यं प्रकटीकृतम्‌ । यत्र तैः अंतीत-ब्यवहारोपयृक्‍त-सुबोंधत्वं 
सौन्दर्यं च समाध्रित्य प्रपञ्चिताः आधुनिकविषया: | ) “ 


(ओ) म. म. श्रीगिरिधरशसचतु्वदानाम्‌ -- 
“ १९६२ तमे वंक्रमेळ्दे ( १८२७ तमे शाकवर्ष) काञ्चीपुरया प्रयागे 
च कुम्भपर्वावसरे श्रीभा रंतधर्म महामण्डलस्या धिवेश्चने स. महोदयः (अप्पा- 
शास्त्री) समागतः। तत्रोभयत्र तस्य -महाभागस्य साक्षाहर्शनमवाप्यानुभूतं 
कीदुशं गम्भीरं पाण्डित्यम्‌ कीदृशं सौहादं मधुरभाषित्वं च तत्र समवेतम- 
भूदिति । श्रीमदप्पाशास्त्रिमहाभागेन परिचालिता संस्कृतचन्द्रिका संपादन- 
सौष्ठवेन शीघमेव सर्वमपि भारतं व्याप्नोत्‌ । एतस्याः संपादन-प्रकाशना- 
दिकं सर्व शास्त्रिमहोदयेनेव निर्व्यूढम्‌, परं स्वकीयं नाम सदा सहकारि- 
संपादकत्वेनेव निदिष्टम्‌ । मुख्यसंपादकत्वे तु .जयचन्द्रमहाशयस्येव नाम 
सर्वंदापि ख्यापितम्‌ अनेनेवान्‌मेयमस्य महाशय स्योदायंम्‌ । -वस्तुतस्तु सत्य” 
मिदं यद्‌ बहलतर-प्रन्थ-रत्न-समुज्ज्वलापि संस्कृतभारती समयोपयोगितीं 
व्यावहारिकतां श्रीमंताऽप्पाञास्त्रिणेव नीता। तेन च हिन्दीमाषया 
व्यावहारिकत्व-प्रतिष्ठापते यावान्‌ समादरः श्वीमारतेन्ुहरिश्चद- 
महाभागस्य हिन्दी-भाषा-जगति, तावन्तमेव समादरं संस्कृतसमाजेऽधि- 
करोति श्रीमानप्पाशास्त्रिमहाभागः। ˆ Re 
_ मार्च १९६१ वर्षीयः ' मञ्जुषा-' विशेषाङ्क: । 


(अँ) श्रीमत्पूज्यपादपण्डितश्रीभालचन्द्रशासित्रिणाम्‌ -- 

“ सप्रशयमनारतं सुस्मूर्षामहें कृतघियं सुकृतपरिपाकंकसमासाद्य- 
बाणी-वेंशञारद्यं सौपर्वाण-वाङमय-तवीतीकरण-तयातवद्य विद्वत्‌-तल्लजं 
श्री मदप्पाशर्माणमन्तर्वाणिमणिम्‌ । यत्‌ सत्यं कस्यापि तपेति स्मृतिपथा- 
न्महानुभावोऽयं सुरभा रतीप्रणयिनो भारताभिजनस्य जात्वपि यदीयं मधुर 
रस-स्यन्दि सुषमा-विशेष-भूषितं भाषा-पीयूषमास्वदमाता: रसिकावर्तसा 
खल्वद्यापि संधन्वस्ति सानन्दसंधुक्षणं शीषं क्षणं क्षणं. ब्रह्माननन्द-सब्रह्म- 
चारिणा. संमोदभरेणेति। सर्वेथा  महाभागोः्य़ं . तथाः किलोपकार्षीद | 
भारतस्य विवेषतरचार्ये विद्याया घामिकस्तोमस्य विपश्चिदवेयेस्य चयथांन 
मनागप्याभूतसंप्छवमा च-ग्रहतासापतिताराभ्यः ` शास्वतीम्यः ` समान्यः 

स्मरणस्मरणैने प्रच्यवेताभिख्यास्य सारस्वत-प्रिय-कु मारस्य श्रीमतो$प्पा- 
शमेण: । " 


-- मार्च १९६१ वर्षीयः मञ्जूषा-विशेषाङ्कुः । 
(क) पण्डितप्रवरश्रो क्षितीशचन्द्रचट्टोपाध्यायानाम्‌ -- 

४ यः खलु पारावार आसीत्‌ पाण्डित्यस्य, प्रतिमूतिः प्रतिभायाः, 
प्रतिद्वन्द्वी प्रतिकूलदेवस्य, यमेवोपघ्नद्रुममवळम्ब्य चिराय कुसुमिता 
गीर्वाण-गद्य-कल्पलता, येन खलू बाल्यादारभ्य तृणीकृत्य सुखदुःखे समार- 
चिता भगवती सुरसरस्वती, यस्मे च स्पृहयन्ते स्म आसेतुहिमाचल 
संस्कृतज्ञाः, यस्माच्चोद्विजन्ते स्म हालाहलादिव धमंद्रोहिणः पाषण्डिनः, 
य॒स्य चामृतमयी लेखनी निरन्तरमेव व्यापृतासीद्‌ गद्य-पद्च-विनिर्माण- 
कर्मणि, यस्मिश्च समदृश्यत सुदुर्लभ-सामानाधिकरण्यं वेदुष्यस्य च 
सौजन्यस्य च धामिकत्वस्य च गृणज्ञत्वस्य च तादृशस्य महात्मनश्चरित- 
म॒वगन्तुं कस्य वा सचेतसश्चेतो न समुरकण्ठते ? ” 

- १९६१ मार्चे-मञ्जु षाविशेषाङ्कः । 
(ख) प्रा. अशोकशर्मणाम्‌ अकलूजकरमहोदयानाम्‌ -- 

“ संस्कृतसमुद्धर्तारः, एऐहिकविषयपरस्य संस्कृतनिबन्धस्य मार्गे दशि- 
महषयः, महादेशभक्ताः, महाराष्ट्रस्य प्रथमे प्रभाववन्तः संस्कृतपत्रपण्डिताः 
अप्पा्ास्त्रिणः विपुलं विविधं च लिखन्तः शिवभक्ताः अप्पयदी क्षिततुल्याः 
पण्डिताः, कवयः अभिमानिनः प्रसन्न-वचोविन्यासाः खरतरोपहासप्रभव- 
जगन्नाथपण्डितः्पदृशाः ` नूतनस्य संस्कृत-निबन्धस्य प्रणेतारः पण्डिताः 
स्वदेश निष्ठाः, पर-पक्षोपहास-प्रवी णाः विष्णुशास्त्रि-चिपळूणक कक्ष्याः । ” 
र : — अप्पाशास्त्रि-साहित्य-समीक्षा । 


(ग) आचार्योपाधिकानाम्‌ अत्रेमहाभागानाम्‌ -- 
` /अप्पाशास्त्री वेगाने संस्कृत बोलत. संस्कृत ही जवळ जवळ त्यांची 
मातृभाषाच होती. इतक लालित्यपूर्ण आणि प्रासादिक संस्कृत बोलणारा 
'आणि लिहिणारा, वकता आणि लेखक मी तरी माझ्या आयुष्यांत दुसरा 
पाहिला नाही. सुनृतवादिनी नांवाचें एक साप्ताहिक आणि संस्कृतचन्द्रिका 
'नांवाचें एक मासिक अप्पाशास्त्री संस्कृतभाषेतून कित्येक दिवस चालवीत 
होते, हें त्यांचं अविस्मरणीय स्मारक आहे. -- “कम्हेचे पाणी, खंड १ 

( अप्पाशास्त्रिणां संस्कृत-माषणं वेगवत्तरं जन्मभाषावत एव 
आसीत्‌ । ललितसुन्द रं प्रासादिकं च एतादृशं संस्कृत-वक्तव्यं लेखनं च 
न मया अद्यावधि अन्यत्र . प्रत्यक्षीकृतम्‌ । सुनुतवादिनीति साप्ताहिकं 
संस्कृतचर्ट्रिकेति मासिकं च पत्रं अप्पाशास्त्रिभिः बहुकाल यावत्‌ संस्कृत 
भाषायां प्रवतितं, यत्‌ तेषाम्‌ अविस्मरणीयं कायं वतते । ) ८ 


(घ) प्रा. होरालालशुक्लमहाभागानाम्‌ -- 


“ ( अप्पाशास्त्री ) कविताके क्षेत्रमे पारंपरिक-शुंगारिक विषयोंका 
त्याग कर नवीन विषय, भाषा तथा शेली लेकर आये । संस्कृतके उच्छं- 
खल निबंधको एकतानता दी । नाटककारोंको तत्कालीन समस्याओंपर 
नाटक लिखतेको प्रेरणा दी । संस्क्रतमे उपन्यासोंका आदर्श उपस्थित 
करनेके लिये लावण्यमयी, इंदिरा आदि अनेक बंगला उपन्यासोंका अनु- 
वाद किया । संस्कृत-साहित्यकी आलोचनप्रणालीका कायाकल्प किया । 

' चन्द्रिकाका संपादन करके संस्कृतके सामयिक साहित्यके अभावोंकी पूर्ति 
की । सूनृतवादिनीनामक . साप्ताहिकपत्रिकाके संपादनद्वारा उन्होंने 
संस्क्ृतसा हित्यकारोंको राजनीतिक पाठ पढाया । संस्कृतसाहित्यमें राज- 
नीतिक विचारधारा का सूत्रपात करने तथा उस युगमें आङग्लशासनकी 
कडी आलोचना करनेका श्रेय इन्हीको है । क्लिष्ट तथा अव्यावहारिक 
संस्कृतको सरल तथा व्यावहारिक बताकर उन्होंने उसके इतिहासको 
परिवर्तित कर दिया । उन्होंने साहित्यकाही नही, एक युगका भी निर्माण 
किया । वस्तुतः शास्त्रीजी संस्कृतःपत्रकारिताके भोष्मपितामह थे । ` 

| --“ अध्पाज्ञास्त्री : कृतियोंका अध्ययन ” 

(अप्पाशास्त्रिण: काव्यक्षेत्रे पारंपरिक शृङ्गारं विहाय नव्य-विषय- 
भाषाशैली: प्रादुरभावयन्‌ । संस्कृत-निबन्ध-विषयः एतः सुसूत्र: छत: 
नाटक-प्रणेतारः प्रचलित-विषय-लेखने प्रवतिताः । लावण्यमय्यादि-वर्जु- 
भाषामयान उपन्यासान्‌ संस्कृतेन अनुवाद्य उपन्यासस्य संस्कृतादशः प्रति- 
ष्ठापितः । समालोचनापद्ध तिः सँस्कृता । सामाजिक-वाङमयस्य अभावः 
विनाशं गमितः। सुनृतवादिनीद्वारा संस्कृतविद्वांसः राजकारण पाठिताः। 
संस्कृत-भाषायां राजकारण-विषयक-छेखनस्य आङग्लत्शासनस्य कठोरा- 
लोचनस्य च श्रेयः अप्पाशास्त्रिणाम्‌ एव विद्यते । संस्कृत व्यव्रह्मरोपयोगि 

कृतम्‌ एतेः । संस्कृतवाङमयंस्य इतिहासः एभि परिवर्तित । न केवलं 
साहित्यमेव अपि तु युगमपि एकं निमितम्‌ एभिः। 


शास्त्रिवर्याः वस्तुतया संस्कृत-पत्रकारितायाः भीष्म-पितामहा 
आसन्‌ । 
(ड ) पं. अण्णाश्ञास्त्रिणाम्‌ अर्जुनवाडकराणाम्‌-- 


“ श्रीमान्‌ अप्पा राशिवडेकेरः मम प्रियः सुहृद्वरः । स मनोज्ञ 
धीमान, संस्कृतभाषाभिमानी, तमादरेण वयं स्मरामः। 


एवं नैकविघानाम्‌ अप्पाशास्त्रि-विषयक-लेखानां समवलोकनेन 
विज्ञायते यद्‌ अद्यापि नैकेषां विदुषां श्रद्धा विद्यावाचस्पतिविषये अपूव त्वं 
विस्पष्टयति । यत्‌ च अस्माभिः पूर्व-पर्वेणि ८-९ इति प्रघट्टयोः प्रतिपादितं 
तत्‌ पूर्वोक्तानां विद्वदभिप्रायाणां समूहः समथितं भवति। 
६. अप्पाशास्त्रि-वाङमयम्‌ । ; 
.. _अप्पाशास्त्रिणां वाङमयस्य नेकविषययुक्तत्वं नेकविधत्वं च एता- 
वत्पर्यन्तं विज्ञातम्‌ एवं पाठक: । तस्य एव संग्रहेण अत्र प्रदर्शनं क्रियते। 
(अ) वाङमयः-प्रकाशन-रूपम्‌ । न 
अप्पाशास्त्रिणां वाङमयम्‌ (१) स्वतन्त्रग्रन्थरूपेण । (२ ) पत्रिकासु, 
(३) पत्ररूपेण च प्रकाशितम्‌ । व 
(आ ) वाडसय-भाषा । 
अप्पाशास्त्रिणा वाडमयं प्रायः १ ) संस्कृतभाषायाम्‌ एव विद्यते । 
अथापि २ ) मराठीभाषायाम्‌, ३) आङग्लभाषाथां च अपि वर्तंते। तत्र 
मराठीभाषायाम्‌ अनुवादा:, किचित्‌ स्वातन्त्र्येण प्रबन्धादिक च, आडग्ल- 
भाषायां तु विज्ञापनमात्रम्‌ । 
(ई) वाङमयोत्पादनम्‌ । .. क 
अप्पाशास्त्रिणां वाङमयं १ ) स्वतन्त्रलेखनम्‌, २) . व्याख्या रचना) 
३) अनुवादात्मकम्‌ इति त्रविध्ये समृत्मन्नम्‌-। डी 
( ऊः) वाङमय-बन्ध-प्रकारः।ः 


: अप्वाशास्त्रिवाडमयं गंद्यमयं) पंचमयं, मिश्रं च अस्ति। ` | 

(ए) चाङसय-विषय-स्वरूपम्‌ । 


सर्वमपि एतत्‌ वाहुमयं -- १) शास्त्रार्थः २) काव्यं ३) निबन्ध 
४) व्याख्या ५) अनुवाद: इति पञ्चविधं विद्यते । तत्र शास्त्रार्थः नाम 
जटिलशास्त्रीय-प्रमेयानां प्रतिपादनम्‌ । काव्यं प्रसिद्धम्‌ । निबन्धप्रकारः 


च सवेषां सुविज्ञातः। यत्र सुसरलरीत्या गद्यमयं विवेचनं भवति | व्याख्या 
अनुवाद: चेति प्रसिद्धमेव । 


(ओ) वाङमय-विषय-प्रकाराः। 
शास्त्राथः -- मीमांसा, धमंशास्त्रं, व्याकरणम्‌, अळङ्कारशास्त्र च 
समवलम्ब्य अप्पाशास्त्रिभिः विद्वन्मांत्रगम्पा: प्रवन्धा: विलिखिताः । तत्र 
सीमांसायाम्‌-याजुषहौत्रविचारसंक्षेपः। धमंशस्त्रे-मातृगोत्रनिर्णयः, एका- 
दशी-श्राद्वविधि-निर्णयः इ. । व्याकरणे ¬ हिन्दुशन्दविचारः परःशतशन्द- 
विचारः इ. । अलङ्कारे-संदेहे निर्णय: इ. । 
काव्यम्‌ -- अप्पाशास्त्रणां काव्यं नैकभ्रकारकं विद्यते । काव्यः 
प्रकाराः तेषाम्‌ उदाहरणानि च यथा -- 
गद्यकाव्ये -- १. आख्यायिका (कादम्बरी) -- लावण्यमयी । 
२. कथा-धमंस्य सूक्ष्मा गतिः। राजकुमारः कमलानन्दः इ.) 
३. विनोदाः - अनेके । त 
पद्यकाव्ये -- ४. महाकाव्यम्‌ - गोकणेसंभवम्‌ । (केवलमृल्लिखितम्‌) 
५. खण्डकाव्यम्‌ - वल्लभविलापं, पञजरबद्ध: शुक: इ. । 
सुभाषितानि - असंख्यानि । 
७. अवतरणिका: - वर्षावतरणिकाः, मासावतरणिकाः । 
८. स्तोत्राणि - प्रबन्धारम्मे कृतानि मङ्गछपद्यानि । 
९. समस्यापुतँयः - सुंबहुला: । 
सिश्रकाव्ये --१०. नाटकम्‌ = अधर्मविपाकम्‌ । (केवलम्‌ अडूदरयं प्राप्यते ) 


निबन्धाः -- अप्पाशास्त्रिभि: भूयिष्ठान्‌. विषयात अधिकृत्य 
निबन्धलेखनं कृतम्‌ । तत्र दृश्यन्तां तावतू तिबन्धप्रकारा: --: ` 


१. दाशनिका:। २ घामिकाः। ३. आध्यात्मिकाः। ४. सामाजिकाः। 

५. भृगोलीयाः। ६. खगोलीया:। ७. आयुर्वेदीया: । ८. विज्ञानीयाः। 
९. राजकीयाः। १०. शक्षणिकाः। ११. समालोचनातंमकाः। १२. संवादा- 
त्मका: । १३. भाषाशास्त्रीयाः । १४. प्रासंगिकाः। १५. संशोघनात्मकाः। 
१६. चरितात्मकाः। १७. परिचयात्मकाः। १८. प्रस्तावात्मकाः। 
१९. भाषणानुवादाः । २०. पत्रात्मकाः । २१. इतिहासात्मकाः | 
२२. संकीर्णाः इत्यादि । , 

अथ निवेण्येन्तां केचित्‌ निबन्धाः नामतः ¬ | 

महाकविः श्रीकालिदासः । श्रीमदप्पयदीक्षितः । पण्डितराज- 
श्रीजगन्नाथः । केन प्रणीतानि सांख्य-सूत्राणि ? मुनिप्रवरः श्वीपाणिनिः। 
कविप्रवरः . श्रीमान्‌ भट्टबाण: । वर्ण-लेखन-प्रचारः । प्रकृति-विज्ञानम्‌ । 
ग्रन्थिज्त्ररः । ज्योतिस्तत्वम्‌ । प्राचां भूगोल-विज्ञानम्‌ । स्त्रदेशीय-कथा । 
ग्रहणम्‌ । उद्धरेदात्मनात्मानम्‌ । सामान्य-धमं-प्रदीपः । संक्षिप्त साख्य- 
दर्शनम । मातृभक्तिः । आयर्वेदशिक्षणम्‌। अपि नाम विद्यते जीवो नाम? 
चयामजीकृष्णवर्मा । लालालजपतरायस्य जीवन-चरित-मंग्रङ्रः । हरिता- 
लिकाब्रते ततीयानिर्णयः। समाजसंस्कारः। वेदेशिकवाणिज्यं भारतीयानां 
धर्मश्च । स्वदेशीयान्दोलनम्‌। जानपद-महासभा। जोसेफ्‌ म्याझिनी 
महाशयस्य केचिदुदगाराः । पण्डितमहासभा । इंग्रेजानामनुशासनस्य 
गुणदोषा: | कस्येदं निर्वासनम्‌ ? अपि ताम विदितमार्याणां मुद्रणशिल्पम्‌ ? 
वार-क्रम-विम्शंः । धमंपीठानि च धर्माचार्याइच । इत्यादि। 

निबन्धेषु एतेषु. महाकविः कालिदासः प्रायः सपाद-शत-पृष्ठात्मकः 
पण्डितैः प्रशंसितः च । प्रक्ृति-विज्ञानम्‌ इत्याख्ये निवन्धे पदार्थ-विज्ञान- 
शास्त्रस्य सूत्रबद्ध विवेचनं कृतम्‌ । समालोचनः-प्रबन्धाः तु सुबहुला: एव 
सन्ति । 

प्राचीन-कवि-पण्डितानां परिचयात्मकेषु निबन्धेषु काला दिनिर्णय- 
सरणिः अप्पाशास्त्रिणां सर्वथा वेहिष्ट्यं धारयति। एतेः हि प्रथमं 
भारतीय-वाङमय-विचारघारा प्रमाणीक्रियते स्म। पश्चात्‌ च आवद्य- 
कतानसार पाइ्चात्त्य-लेखकानां मतानि। निबन्धानाम्‌ एतेषां ग्रन्थरूपेण 
पुनः प्रकाशनं यदि भवेत्‌ तहि सुसमृद्धा अपि सुरभारती काम्‌ अपिं 


रमणीयां सुषमां प्राप्तयात इत्यत्र न संशय: । 

IN SS 
व्याख्या -- अप्पाशास्त्रिभि: मालविकाग्निमित्रे, वेणीसंहारे, बुद 
चरितस्य पञ्चसगषु, महाभारतीये नलोपाख्याने, सावित्र्यपाइ्याने चः 
संस्कृतभाषया बालबोधिनी नाम व्याख्या प्रणीता । 
व्याख्याविषयें अप्पाशा स्त्रिणाम्‌ इयं प्रतिज्ञा आसीत्‌ -- 
पद्यं साकल्यतो गद्यं दुर्बोधांशे विज्ञेषतः । 
व्याख्यायते विनाऽऽयासं यथा बोधो घटिष्यते ॥ 
प्रायेण संशयो च्छित्यै कोश-व्याकरणादिकम्‌ । 
यथास्थानमविस्तीणं सप्रमाणं प्रदश्यते | 
इति । रामायणे व्याख्या आरब्धा कि तु नेयं पूर्णा अभवत्‌ । 
अनुवादः -- अप्पाशास्त्रिभिः विष्णृपुराण-भविष्यपुराणयोः महा- 
भारतस्य केषांचित्‌ पर्वणां च महाराष्ट्र-माषायाम्‌ अनुवादः कृतः। 
क्वचित्‌ प्रासंगिकादि-लेखार्थम्‌ आङग्लभाषामयप्रबन्धांशस्य अपि संस्कृते 
अनुवादः कृतः। लावण्यमयी, इन्दिरा, देवी कुमुद्वती, कृष्णकान्तस्य 
निर्वाणम्‌ इति व ङ्गभाषामयस्य आख्यायिका-चतुष्टयस्य अप्पाशास्त्रिभिः 
अनुवादः कृतः । तत्र लावण्यमयी पूर्णा, इतरं तु अपुर्णम्‌ । ' अरेवियन्‌ 
नाइट्सू ' इति ग्रन्थस्य संस्कृतान्‌वादः संकल्पित: एते: | तत्र ' अल्लाउद्दी- 
नस्य विस्मापकः दीपः ' इति कथायाः अनुवाद: प्रकाशित: । कि तु सोऽयम्‌ 
इंग्रजीकथायाः अनुवाद: कृतः, अथवा महाराष्ट्रभाषावतिग्रन्थं दृष्ट्वा कृतः 
इति तत्त्वतः न ज्ञायते । १ 
महाराष्ट्रभाषायां यथा पुराणग्रन्यानाम्‌ अनुवादाः कृताः अप्पा- 
शास्त्रिमिः, तथा स्वतन्त्रनिबन्धलेखनम्‌ अपि कृतम्‌ | तत्‌. एतत्‌ संस्कृति- 
धर्म विषयकम्‌ आसीत्‌ । एतत्‌ पुनः समथे-विद्याविलासरराष्ट्रमतप्रभृति- 
पत्रिकासु प्रकाशितम्‌ अभवत्‌ । 


७. अमुल्यो निधिः। | 

त्यस्य अस्य पूर्वपवेण: नवमे प्रघट्टे अप्पाशास्त्रिणां योग्यता- 
विषये यत्‌ लिखितं, तत्‌ कियत्‌ पारमाथिकम्‌ इति विदुषां. प्रशंसालेख- 
पठनान्तरं वाचक: सनिइचयं प्रतीयेत । यद्यपि मनाक्‌ इव न्यून, यत्र खलू 
तारुण्यम्‌ अपि न अवसितं, तादृशं चत्वारिशदु-वर्षात्मकम्‌ एव आयुष्यम्‌ 

अप्पाशा स्त्रिभि: लब्धं तथापि आधुनिक-संस्कृत-विशवाय ते: प्रदत्त: कोऽपि 
अमल्यः निधि: । यः संस्कृतवादिनां सर्वेषां महान्‌ आधारभूतः विराजतेः। 
यत्र संस्कृत-व्यवहारस्य आदशं: प्रतिष्ठित: । यत्र खलु शोभते भाषा- 
सौष्ठवस्य . परिसीमा । यः .च अस्ति आधुनिक-संस्कृत-सारस्वतस्य 
जीवातुभूतः। यद्यपि अन्त हितम्‌ एवः चिराय एव अप्पाशास्त्रिणां पाञ्च- 
भौतिकं स्वरुपं; तथापि यशोविलासी वाङमयम्‌ एतेषां पीयूषम्‌ इव 
संस्कृतसरस्वत्याः संजीवनाय पदे पदे उपयूकततमं संपद्येत । अस्य प्रकाशनं 
पुनः सत्वरातिसत्वरम्‌ आवश्यकम्‌ । अन्यथा जीण-पत्रिका कु एव विद्य- 
मानम इदं कदाचित्‌ विशीणँ भवेत्‌ इति प्रादुर्भवति बलीयसी भीतिः 
आधनिक-संस्कृत-प्रजापते : वाङमयस्य अन्तर्धानं न खल्‌ संभाव्यत सस्कृता- 
नरागिभिः। अनिष्टं च एतत्‌ । अतः समुचितं विधीयतां यत्‌ प्राप्तरूपम्‌ 
इति समभ्यर्थयामहे । 


अप्पाइारित्र-जीवनालेखः । 


झाकवषंम्‌ । वृत्तम्‌ । 
१७९५ कातिक शुद्ध त्रयोदशी । मध्यरात्रे जन्म । 
१८०० अक्षरारम्भः । प्राथमिक-संस्कृतःव्युत्पत्ति-पाठः । 
१८०२ उपनयनं, प्राथमिक-शाला-प्रवेशः च | 
१८०७ मराठी-षष्ठी-कक्षा समृत्तीर्णा। गृहै संस्कृताभ्यासः। तदव पद्यः 
प्रणयनं, कालिदास-परिवर्तनं च । 
१८०८ आंगामिवर्षस्य पञ्चाङ्गं निमितम्‌ । 
१८१० प्रथमः विवाह: । क । 
१८११ कोल्हापुरे निवासप्रारमभः] कपिलतीथ । पण्डितकान्ताचार्याणां 
संनिधौ शास्त्राध्ययनम्‌ । 
१८१४ पाठशालात्याग: । स्वातन्त्येण पठनादिकम्‌ । नि. 
१८१५ आङग्लभाषा-वाङमय-पठनारम्भः । संस्कृत-चन्द्रिका-ग्राहंकत्वम्‌ । 
(१८१६ चन्द्रिकायाः संमस्यापूतिः । मातृभक्तिस्पर्धायां प्रथम-पारि- 
_... ` -त्तोषिक-शब्देकल्पदरमःप्राप्तिः। ` Ep, CR 
३८१७ पौष-चन्द्रिकायां ` सुनृतेवा दिनी-मा सिक-पत्रि का-प्रकाशन-संकल्पः 
os PPS SP TOIT FF FF 

पर्चिमपवं 


२५५ 
MMR, 
` ''वत्तम 97840 
१८१८ मालविका-नाटके टीका रचिता | चन्द्रिका-संपादकानों निर्वेदः 


१८१९ वशाखमासमू आरम्य, संस्कृत-चन्द्रिका-संपादकेत्वम । कोल्ड 


शाकवषम 


हान 
पुरात्‌. प्रकाशनम्‌ । वाईक्षेत्रे मोदवृत्त मृद्रणम्‌। 5 
१८२० कोल्हापुरे वरुणतीर्थःविमागे निवासारस्मः। चन्द्रिको-मार्गाङ्क 
कथाकल्पद्रुम-विज्ञापतम्‌। |. - 


१८२१ चेत्रे मासि कलकत्ता-नगरे ' विद्वत्‌ परिषदि संस्कृत-भाषणम | 


“ विद्यावाचस्पतिः ? इति उपाधि-प्राप्ति: । कोल्हापुरे सत्कारः - 
(वशाखसुदि १२) - तेलछग-बज्धी य-केरलीय-तामिल-लिपि- 
ज्ञानम्‌ चन्द्रिका प्रशंसिता भूयोभिः।.४००'ग्राहकैः त्यक्ता । 

१८२२ समस्यापूति-खण्डःप्रकाशन-संकल्पः। शीत-ज्वर-पीडा । 

१८२३ ` मृत-शिशु प्रसूतवती भार्या मृता। द्वितीयः विवाह: । चन्द्रिका 
भारत-धर्म-महामण्डलस्य मुखपत्र बभूव । 

१८२४ चन्द्रिकाया: वत्सरारम्भमासः चैत्रः: बभूव । मालंविका-टीका 
प्रकाशिता ` म $३; 

१८२५ आंशीवेचनः-प्रीतेन दिनाजपुर-नरेशेन महावस्त्र ७० रूप्यकमल्या- 
त्मकं समपितम्‌ । विष्णुपुराणं महाराष्ट्रभाषया अनवादितम । 

१८२६ कोल्हापुरे श्रीमत्‌-पन्तामात्यानां प्रासादे निवासः | चन्द्रिका पत्र- 
प्रापणाधिङुतैः -पञ्जीयिता । नीवी-धन-विचोरः, सुनृतवादिनी- 
साप्ताहिक-पत्रिका-संकल्पः.। महाभारतान्‌वाद-प्रारम्भः । 

१८२७ चेत्रे'पितुः सदाशिवशास्त्रिणः निघतम्‌। चन्द्रिकराङ्केष॒ सूतृत- 
वादिंनी-विज्ञापनम्‌ । आश्विने व्याधिः। पोषे प्रयागे काइयां च 
भारत-धर्म-महामण्डलाधिवेशने -समुपस्थानम्‌ ।. . कोल्हापुरीय- 
वेदोक्त-विरोधः | काप! 

१८२८ वाईक्षेत्रे वासारम्भः । भाद्रे सुनृतवादिन्याः आदशं-प्रकाशनम्‌ । 

- .. ज्वराभिभवः } मागंशीर्षं यथावत्‌ सुन्‌तवादिनी-प्रचारः। भारती- 

भवन-पुस्तकाङय-स्थापूता-संकल्परः.+ माघात्‌ प्रभृतिः वाई-क्षेत्र 
श्रीकृष्णमुद्रणालय़े, :सूतृतवा दितती*त़ न्िकान्मुद्रणम्‌ । = माघ मासे 
वाई-क्षेत्रे स्वदेशीय-संमेलने प्रकाश-सभायां'चः बँध्यक्षेत्वम्‌ । 

२५६ . अप्पाशास्त्रिचरितम्‌ १ 

शाकवर्ष म्‌ वृत्तम्‌ : 

१८२९ कातिके ग्रन्थि-ज्वर-प्रभावात्‌ केषांचित्‌ दुष्टतया च वाईत्याग: 
कोल्हापुरे निवासः च । सूनृतवा दिन्या: बृहत्तरीकरण-संकल्प: । 

. कोल्हापुरे मुद्रणादि। . द्वितीय-भार्यायाः परलोक-भ्रयाणम्‌ 1 
४ प्राचीनभारत ” -- मराठी-पत्र-प्रकाशन-संकल्प: । मुद्रायन्त्र 
क्रीतम्‌ । ग्रन्थि-ज्वर- (प्लेग) संबन्धिनी मोहमयी-विभागाधिपते: 
पत्रिका । सूनृतवादिन्यां ग्रन्थिज्वरम्‌ अधिकृत्य षट्‌ प्रधान-लेखा: । 

2 पौषे मोहमय्यां परेलीय-रसायन-शालायाँ पत्र-संपादक-मेलने 

समपस्थानम्‌ । पण्डित-महासभा-प्रतिष्ठापना-विचा र:। फाल्गुने 
सुनृतवादिन्याः प्रथम-खण्ड-समाप्तिः। संस्कृत-राष्ट्रभाषा-त्वस्य 
समर्थनम्‌ । तृतीयः विवाहः । 

१५३० प्रतिवर्षानुसार हुबळी-ञंकराचार्योत्सवे अध्यक्षता भाषणं च। 

| कोल्हापुरे राजकीयान्दोलनम्‌ । अप्पाशास्त्रिणां कारागृह्‌-दण्ड- 
विचारः। भार्या-मृतिः । 

१८३१ सप्ततारे निवास-प्रकाशनादि-प्रयत्तः । पुण्यपुर्यासदाशिव-वीथ्यां 
निवासः । मोहमय्यां ¦ वतत मान-एजन्सी द्वारा पत्रिका-प्रकाशनम्‌ । 

( १८३१ जेष्ठात्‌ । ) चैत्रमासे वाराणसेय-भारतधमं मण्डलतः 
विद्यालंकारः, महोंपदेशकः इति. उपाधि-द्वयम्‌ । भविष्य-पुराणा- 
नवाद-प्रकाशनम्‌ । महाभारत-वनपर्वानुवादः संपूर्णः । भाद्रपदे 

` पञ्चदशवर्षीय - प्रथमद्वितीया ङ्कु-प्रकाशनोत्तरं चन्द्रिका-प्रकाशनं 
स्थगितम्‌ । मागंशीष वेणीसंहारे टीका। फाल्गुने तृतीय-लण्डस्य ` 
अङकाष्टक-प्रकाशनोत्तर सूनृतवादिनी अन्तंहिता । वतंमान- 
एजन्सी-स्थगनम्‌ । 

१८३२ पुण्यपत्तने भावे-प्रशालायम्‌ अध्यापनारम्भः। चेत्रे पुनः परिणयः। 
पूव-भार्यायां जातः शिशुः मृतः। नव-परिणीता भार्या मातृ-गृहं ` 
चिराय गता । 

१८३३ आश्विने घारवाड-ाठशालायां सत्कारः । फाल्गुने क्रतुकोटि- 
ग्रामे वेश्याधिकारव्सभा । बुद्धचरितं व्याख्यातम्‌ । शनिवार- 
वीथ्यां वासः। चन्द्रिकायाः पुनःप्रकाशने विज्ञापनम्‌ । शासन- 
संनिघो प्रयत्नः । क हिः 

पर्चिमपवं 
ना ह. णि 
शाकवषस वत्तम 


१८३४ महाभारतानुवाद: समाप्त: । कारके याजुष-होत्र-विचार- 


सक्षप: । माग मातु परलोक-प्रयाणम्‌ । फाल्गुन नल-सावित्री- 
व्या्या-प्रकाशनम । ˆ 


१८३५ पुनरपि सदाशिव-त्रीथ्यां वास: | चेत्र (पुनरपि) सुहृद-विदुषां 


हंठाग्रहेण ( पञ्चमः ) विवाह: । ` योगवासिष्ठानवादारम्भः | 
रामायण - बालकाण्ड -व्योह्या रम्भः । ग्रन्थि -ज्त्रर- महान्तङ्क: । 
आश्विन-वदि एकादशी-दिने अप्पाशास्त्रिण: दिवं प्रस्थिताः । 


“न खलु स उपरतो यस्य वल्लभो जनः स्मरति ! ” ` 


९. कुताथंता । 


प्रिययाठकमहाभागाः ! संस्कृतभाषायाः सुपंस्कृतीकरणे लब्धवर्णानां 
विश्रुतावदानानां जीवन-चरितम्‌ एतत्‌ यथाबुद्धिबलोदयं श्रीमतां पुरस्तात्‌ 
उपस्थापितम्‌ अस्माभिः । अद्यावधि यावत्‌ .जीवनवृत्तं विज्ञातम्‌ अप्मा- 
शास्त्रिणा सकलमपि तत्‌ एतत्‌ अस्मिन्‌ ग्रन्थे गृम्फितम्‌ । दिवंगतांनाम्‌ 
एतेषाम्‌ इदानीं ( इ. स. १९७३ ) षष्टि-वर्षाणि पूर्णानि । तदा प्रमृति 
वर्षाणां दशक-चतुष्टयं यावत्‌ जीवनचरित-संग्रहणात्मकः विस्तृतः प्रयत्न 
नेव अभूत्‌। अस्मिन्‌ वर्षदशके एव महता वेगत. सोऽयं संवृत्तः । अतः 
साहजिकम्‌ एव श्रीअप्पाशास्त्रिणां जीत्रनचरितस्य त्रुटिपूर्णत्वम्‌ । तदानी- 
न्तनाः हि अप्याशास्त्रि-वृत्तवेदिन: वृद्धाः प्रायः इदानीं न जीवन्ति । ये पुनः 
केऽपि संदुष्टाः पत्रद्वारा प्राथिताः वा, तेषां सकाशात्‌. याति वृत्तानि 
समधिगतानि अप्पाशास्त्र-गीत-त्राङम्े, तत्संबन्धिति अन्य-वॉहुमये च 
यानि वृत्तानि प्रतिबिम्बिताति, तेषां यथोगलब्धप्‌ अत्र संनिवेशः कृतः 
अतः च नेव मन्यामहे चरित्रनपंग्रहस्य अस्य सर्वाङ्ग-सुन्दरत्वं परिपूर्णत्व 
वा । तथापि संस्कृतःप्रेमिकाणाम्‌ आवश्यकम्‌ इदं कार्य, यथाकथम्‌ अपि 
वा भवतु समाप्तम्‌ अभवत्‌ इति नितान्तम्‌, आतन्दति चेतः। 


अ. च. १७ 

रट: अप्पा शा स्त्रिच रितम्‌ 


कन 


PER ogre 
१०. कृतज्ञता । 
जीवनःचेरितस्य अस्य संपादतार्थं येषां मागदशन लब्ध, येषां च 


-प्रबन्धाना दशनं सफलम्‌ अभवत्‌, तेषाम्‌ अत्र नामनिदेशः क्रियते, प्रका- 
इयते च भशक्य-निर्यातनः कृतज्ञ-भावः । ७ 


(अ) साक्षात्‌ निवेदका 
श्री. प. प. ब्रह्वीभर्त-शिरोछक र-शंक राचायंस्वामिन । 
.१.के. ती: औदुम्बरकर-नारायणशासित्रिण [= 
२. कै. ती. गं: भा. लक्ष्मीदेवी । 
३. कै. ती. गं. भा. यशोदादेवी । 
४. ती. औदुम्बंरकर नागेशंशास्त्रिण: । 
कुण्डलवासिनः के. खण्डभट्टा: । 
६. कुण्डलवासिन: पण्डितशास्त्रिण: । | 
७. कै. पं. जेरे आत्मारामशास्त्रणः । . (नृसिहवाडी) 


* 


८. पं. जरे श्रीपादशास्त्रिण: । (कोल्हापुर) 
९. पं. श्रीभालचन्द्रशास्त्रिण: । (घाखाड) 
१०. कै. पं. श्रीमल्लारिशास्त्रिणः । (धारवाड) . 
११. पं. गुळवणी शंकरशास्त्रिण; । (कोल्हापुर) 
१२. पं. खुपेरकर बाळाचार्याः। . (कोल्हापुर) 
१३. पं. वसन्त अनन्त गाडगीळ, संपादक: “ शारदा (पुणें) 
१४. पं. श्रीकाशीनाथशास्त्रिणः। (नरेगल, धारवाड) 
१५. के. गोसावी दिगम्बरशास्त्रिणः । ( ओदुम्बर) 
१६. श्री. गजाननदेव महाराज: । (चिंचवड-पुण ) 
१७. रा. रामकृष्ण शंकरशास्त्री गोखले । - (कोल्हापुर) 
१८. कै. सरदार आबासाहेब मुजुमदार । (पुणे) 
' (ई) पत्रद्वारा निवेदकाः 
` १. के. पं. श्रीअण्णाशास्त्री अर्जुनेवाडकंरः . (बेळगांव) 
२. के. पं. श्रीक्षितीशचन्द्रशास्त्री चट्टोपाध्याय: । (कलकंत्ता) 
श्रीसतीशचन्द्रगह ठक्कर . (अलाहाबाद) 

४« के. श्रीवासुदेव सदाशिव भेडसगांवकर 


५. श्री. द. के. घाणेकर 
(ऊ) प्रबन्धाः 


संस्कृते 
१. संस्कृत-चन्द्रिका । 
२. सूनृतवादिनी | 
३. मालविका-व्याख्या | 
४. वेणीसंहार-व्यार्या । 
५५ बुद्धच रित-व्यार्या । 
६. नल-सावित्री-व्याख्या । 
` ७. एकादशीश्राद्धनिणंय: । 
८. याजुषहोत्र-विचार-संक्षेप । 
९. आचार्याभिनन्दनपत्रिका । 
१०. मातगोत्रनिर्णय:। 
११, विद्योदय-पत्रिका । 
१२. विज्ञानचिन्तामणि-पत्रिका। 
१३. वासिष्ठवेभवम्‌ । 
१४. सद्धमं-पत्रिका । 
१५. होत्र-तत्त्व-प्रकाश: । 
१६. शारदा-पत्रिका । 
१७. भारतवाणी-पत्रिका । (पुणे ) 

अप्पाशास्त्रि-प्रशंसा । 


यदि पोयूष-पानेच्छा लोकेऽस्मिन्नेव वतते । 
अप्पाशास्त्रिवचोबन्धसरसां सेव्यतां रस: ॥। 


है = 


न कटे ८ १ 
रसिकाः ! संस्कृता वाणी सरसा यदि काम्यते । 
स्व-वाञ्छाँ सुफलीकर्त्‌ सेव्यं वाचस्पतेवंचः ॥ | २ 
इहेव प्रेक्ष्यतां : स्वर्गो भज्यतां रस-वेभवम्‌ # ` . ® : 5 
विद्यावाचस्पति-क्कतिः सर्वान्‌ वो मोदयिष्यति॥ ३ 
अभ्यस्य संस्कृतां भाषां विहारः क्रियतां भवे । 
अप्पारा स्त्र-वचःसार-सुघा-सा्द्र रसे दते ॥ ४ 
कि मुघा-स्वगं-लोभेन क्रियते दुस्तरं तप: । 
लीलया खेलति स्वगं: थरीअप्पाशास्त्रिण: कृतौ ॥ ५ 
लब्ध्वा नरत्वमभ्यस्य:संस्कृतं जत्मनिष्फलम्‌श= = =^ 
अहो नास्वादितं येन वाचस्पति-वचोऽमृतम्‌॥ ` ६ 
सर्वदा यः. श्रीमदप्पाशास्त्रि-वाङमयमीक्षते । 
अपण्डितमपि येनं बिबुघाः कृतिनं. विदुः॥ ७ 
गद्य-पद्य-कथा-ताट्यम्समालोचनःरेलनम्‌ । 
घर्म-दशंन-भगोल-खगोल-प्रणिबच्धनम्‌ ॥ 4 
समाज-राज-विज्ञान-संश्योघन-विचारणम्‌। . 
टीकानुवाद-करणं कंवि-चारित्र्य-वर्णनम्‌ ॥ ९ 
पत्र-प्रचार-पाण्डित्य सकौशल्य-विलेखनम्‌ । 
यद्‌ यदिष्टतमं सारस्वतं तद्दानवषेणम्‌ ॥ १० 


एवं वैचित्र्य-वैविध्य-वागू-रत्नोज्ज्वल-मन्दिरे । 
रसिका विजिहीर्षा चेद्‌ अप्पाशास्त्री निषेव्यताम्‌ ॥ ११ 

२६४ 


अप्पाशास्त्रिचरि तम्‌ 


चन्द्रिका येन गीर्वाणवाणी-विज्ञडचकोरिका । 


संमोदापंणमात्रेच्छा समुद्धा सुप्रचारिता॥ १२ 
राष्ट्रियान्दोलन-ज्ञान-क्षमा सूनृतत्रादिनी । 

सतीष्वप्यन्य-पत्रीषु कृता पण्डितड्मानिनी ॥ १३ 
छात्र-वृन्द-हितार्थाय काव्यनताटकडटीकनम्‌ । 

विहितं येन कालादि-मीमांसादि-परिप्लृतम्‌ ॥ १४ 
“ श्रीशिवः शरणं ' चेति यस्य नित्यः परं ब्रतम्‌। _ 

स नः संस्कृतभक्तानां स्तात्‌ सदा शरणं बुधः ॥ १५ 


(भारतवाणी-२९।२।६८) 


) ्ुक क कक, Ota sooo, 


ososssssssss 


० कट 


"क" क OUT क" कक क 


शारदा-गौरव-अन्यमाला क्र... ... ७ 
अप्पाशाख्री : साहित्यसमीक्षा 
प्रा. अशोक न. अकलजकर 
मूल्यम्‌ २ रूप्यको 


प्राप्तिस्थानम्‌ -- ' शारदा ' कार्यालयः, पुणे ३० 


केक क कक क कक 


ळे ६ 

अप्पाशाखिचरितस्य शुद्धिपत्रम । 

